





وَمَا تَنْفَعُ الْإِنْسَانَ إِلَّا تُنْفَعُ الْمَوَظِنُ



# تاریخ الامت

حصہ چہارم  
خلافت عباسیہ  
مصنف

مولانا حافظ محمد اسلم صاحب جیرا چوری

استاذ تاریخ اسلام  
جامعہ ملیہ اسلامیہ علی گڑھ

مطبع ملیہ علی گڑھ میں طبع ہوئی  
۱۳۲۳ھ ۱۹۰۳ء

شعبہ تصنیف جامعہ ملیہ شائع کی





# فہرست مضامین تاریخ الامت حصہ چہارم

صفحہ	مضمون	صفحہ	مضمون
۳۶	ایلم شام	۱	دیباچہ
۳۷	مصر	۲	بنی عباس
۳۸	مغرب	۳	حضرت عباس
۳۹	ماوراء النہر	۶	عبدالمدین عباس
۴۰	خراسان	۷	علی بن عبدالمدین
۴۱	ایلم و علم	۷	محمد بن علی
۴۱	رحاب	۸	خلافت
۴۲	ایلم الجبال	۱۶	جمیعت مخفیہ
۴۲	خوزستان	۱۸	دور اول
۴۳	فارس	۲۳	دور ثانی
۴۴	کرمان	۲۸	انکشاف حقیقت
۴۴	سندھ	۲۹	اعلان خلافت
۴۵	ولایت احمد	۳۱	خاتمہ بنی امیہ
۵۰	سطح (۱)	۳۲	خلافت عباسیہ
۵۱	احوال داخلہ	۳۳	ممالک اسلامیہ
۵۲	امراء	۳۳	جزیرۃ العرب
۵۵	ولیعہدی	۳۵	عراق
۵۵	وفات	۳۵	قلیم جزیرہ

مکتبہ ابراہیم میرزا آبادکن (پیش رو)

مضمون	صفحه	مضمون	صفحه
مقصود (۲)	۵۵	اولاد	۷۶
احوال داخله	۵۵	حمدی (۳)	۸۷
عبدالمعین علی	۵۶	احوال داخله	۸۷
ابو مسلم فرسانی	۵۹	فتنه زنادقه	۸۹
محمد بن عبد الله نفس زکیه	۶۲	وزارت	۸۹
ابو نعیم	۷۴	ابو محمد الد	۸۹
نظم ولایات	۷۶	یعقوب	۹۱
وزارت	۷۷	ابن ابی صالح	۹۲
ربیع بن یونس	۷۸	احوال خارجیہ	۹۳
حاجب	۷۸	صفحات حمدی	۹۴
کتابت	۷۸	ولی حمدی	۹۶
قضاء	۷۹	وفات	۹۶
صاحب شرطہ	۷۹	ہادی (۴)	۹۷
فوج	۷۹	احوال داخله	۹۷
معین بن زائدہ	۸۰	حسین بن علی	۹۸
عمرو بن العلاء	۸۱	صفحات ہادی	۹۸
دار الخلافہ	۸۱	ولی حمدی	۹۹
احوال خارجیہ	۸۲	وفات	۱۰۰
صفحات منصور	۸۳	ہارون (۵)	۱۰۰
وفات	۸۶	احوال داخله	۱۰۰

مضمون	صفحہ	مضمون	صفحہ
حضارۃ بغداد	۱۰۱	ایمن (۶)	۱۲۹
علویہ	۱۰۲	احوال داخلہ	۱۳۰
ادریس اول	۱۰۴	صفات ایمن	۱۴۱
افریستہ	۱۰۵	مامون (۷)	۱۴۲
خواجه	۱۰۶	شورش عراق	۱۴۳
مشرق	۱۰۷	علویہ	۱۴۴
وزارت	۱۰۹	فتنہ مکہ	۱۴۵
براکہ	۱۰۹	فتنہ یمن	۱۴۷
یحییٰ بن خالد	۱۱۰	وزارت	۱۵۳
فضل بن یحییٰ	۱۱۳	احمد بن خالد	۱۵۴
جعفر بن یحییٰ	۱۱۴	ابن یوسف	۱۵۴
موسیٰ بن یحییٰ	۱۱۵	ثابت بن یحییٰ	۱۵۶
محمد بن یحییٰ	۱۱۶	دولت زیادہ	۱۵۷
زوال براکہ	۱۱۶	دولت اغالبہ	۱۵۸
عبدالملک	۱۲۰	ابراہیم بن ہمدی	۱۵۹
احوال خارجیہ	۱۲۲	زطکی بغاوت	۱۶۰
مغربی روم	۱۲۵	نصر بن شیبث	۱۶۱
قطیفہ	۱۲۶	بابک خرمی	۱۶۳
صفات یارون	۱۲۶	فوج	۱۶۶
وفات	۱۲۸	طاہر بن حسین	۱۶۷

صفحه	مضمون	صفحه	مضمون
۱۹۸	علویہ	۱۴۹	عبدالمدین طاہر
۱۹۹	فوج	۱۵۰	محاصل
۲۰۵	محاصل	۱۵۳	علوم و فنون
۲۰۵	احوال خارجیہ	۱۵۶	مخطوطات
۲۰۸	صفات معصم	۱۵۷	رعد گاہ
۲۰۹	وفات	۱۵۷	مجالس علمیہ
۲۰۹	ولایت عہد	۱۸۰	فتنہ خلق قرآن
۲۰۹	والثقی (۹)	۱۸۷	احوال خارجیہ
۲۱۰	وزارت	۱۸۸	اخلاق و عادات
۲۱۰	فوج	۱۹۳	وفات
۲۱۰	شورش قبائل	۱۹۳	دلی عہدی
۲۱۳	مصادرہ کتاب	۱۹۳	معصم (۸)
۲۱۴	احوال خارجیہ	۱۹۴	وزارت
۲۱۵	وفات	۱۹۵	احمد بن عماد و ابن زیات
		۱۹۵	ابن ابی دواو



بِسْمِ اللّٰهِ الرَّحْمٰنِ الرَّحِیْمِ

۷۱۵

# دیباچہ

(۱) اجمرتہ کی تاریخ الامت کے تین حصے جو اب تک شائع کیے گئے قوم میں مقبول ہوئے۔ اور علمی حلقوں میں پسندیدگی کی نگاہ سے دیکھے گئے۔ بجز ایک آدھ ناواقفوں کے اکثر اہل قلم نے اُن کے اوپر اچھی رائیں ظاہر کیں۔ اور مجلس تعلیمیہ ملیہ نے ان کو با معائنہ نظر فرما کر قومی نصابِ درس میں اُغل کر لیا۔

ہندوستان کے ہر گوشہ سے ان کی جستجو لگ ہوئی۔ اور اہل ملک نے ان کو جسطرح ہاتھوں ہاتھ لیا۔ اُس سے اندازہ ہوا کہ ایک ایسی کتاب کی کس قدر رشادت کے ساتھ ضرورت محسوس ہو رہی تھی۔ اللہ کا شکر ہے کہ تاریخ الامت نے ایک حد تک اس ناگوار کمی کو پورا کیا۔ اب یہ اس کا چوتھا حصہ شائع کیا جاتا ہے۔ اس میں پورے سو برس کی تاریخ ہے۔ یعنی ۱۲۲۰ھ سے جبکہ بنی عباس کی خلافت قائم ہوئی ۲۲۲ھ تک۔ نویں عباسی خلیفہ واثق باللہ کی وفات تک کے حالات اس میں آگئے ہیں۔ یہ زمانہ خلافت عباسیہ کے عروج کا تھا۔ اس کے بعد سے زوال شروع ہو گیا جس کی تاریخ انشاء اللہ پانچویں حصہ میں آئے گی۔

(۲) ان نو خلفاء میں سے بجز ہارون الرشید و رما مون کے اور کسی کے حالات



علاوہ بریں خلافت عباسیہ میں جو علمی تحریک شروع ہوئی وہ اسکی شوکت و قوت یا ضعف و انحطاط کی تابع نہیں رہی۔ چنانچہ سلجوقیوں کے زمانہ میں یہ خلافت اگرچہ سجدہ کمزور ہو گئی تھی لیکن علمی تحریک اسوقت بھی زبردست تھی۔ اس لیے علمی تاریخ کے واسطے ایک جداگانہ مستقل کتاب کی ضرورت ہو جس میں وہ سلسلہ اور ترتیب کے ساتھ لکھی جائے۔ عام تاریخ میں میرے خیال میں اسکا شال کرنا موزوں بھی نہ تھا۔

محمد اسلم حیدر چوہری

۱۵ شعبان ۱۳۴۱ھ ہجری

جامعہ ملیہ اسلامیہ علیگڑھ

# نبی عباس

عبدالمطلب بن ہاشم کے اگرچہ دس بیٹے تھے۔ لیکن ان کے دو بیٹوں ابوطالب اور عباسؓ کی اولاد کثرت کے ساتھ بڑھی۔ اور افریقہ سے لیکر وسط ایشیا تک اسلامی ممالک کے گوش گوشہ میں پھیل گئی۔

تین خاندانوں کا عظیم الشان حصہ ہے۔ اس موقع پر ہم عباسی خاندان کا حال لکھتے ہیں۔

## حضرت عباسؓ

اُن کی والدہ فاطمہ بنت جہش تھیں۔ ولادت عام قبل سے تین سال قبل ہوئی تھی۔ یعنی نبی صلی اللہ علیہ وسلم سے تین سال بڑے تھے۔

حضرت عباسؓ تھلار اور سادات نبی ہاشم میں سے تھے۔ نبی صلی اللہ علیہ وسلم جب مسوٹ ہوئے تو گو اس وقت یہ سلام نہیں لائے۔ لیکن ان کے ساتھ خلوص بچہ رکھتے تھے۔ چنانچہ بیتِ عصہ ثنائیہ میں جب نبی صلی اللہ علیہ وسلم رات کے پچھلے پہر انصار سے ملنے کے لیے تشریف لائے تو حضرت عباسؓ بھی ان کے ساتھ تھے۔ اور انہوں نے انصار کو مخاطب کر کے کہا کہ

محمد صلی اللہ علیہ وسلم ہاں اپنی قوم میں عزت اور امن کے ساتھ ہیں۔ تم لوگ جو ان کو اپنے شہر میں لیجا نا چاہتے

ہو تو یہ سوچ لو کہ تم کو مائے غرب سے لڑنا پڑیگا۔ لہذا اسی سے خوب جھگڑا مشورہ کرلو۔ اگر تم اپنے اندر نفرت

اور منافعت کی قوت پالتے ہو تو لیجاؤ۔ ورنہ باز رہو۔ کیونکہ بات وہی اچھی ہوتی ہے جو سچی ہو۔

یہ سنکر انصار نے جاں نثاری کے وعدے کیے۔ اور حضرت ہریر بن معمر انصاری نے فرمایا کہ



اگر ہمارے دل میں کوئی اور بات ہوتی تو اس کا اظہار کرنے میں ہم کو کوئی باک نہ تھا۔ ہم لوگ وفادار اور راست بازی ہیں۔ اور اپنی جانوں کو رسول اللہ پر قربان کرنے کے لیے تیار ہیں۔

جب انصار بیعت کرنے لگے اس وقت بھی حضرت عباس ان کو تاکید کرتے جاتے تھے کہ دیکھو! جو کچھ عہد کرتے ہو اس کو پورا کرنا۔ جنگ بدر کے لیے جب کل قریش بلا استثنائاً مسلمانوں کے مقابلے کیلئے نکلے تو حضرت عباس اور ان کے دونوں بھتیجیوں طالب اور عقیل کو بھی قوم کے ساتھ مجبوراً نکلتا پڑا۔ یہی سبب تھا کہ نبی صلی اللہ علیہ وسلم نے صحابہ کو حکم دیدیا تھا کہ اگر ان لوگوں میں سے کوئی تمھارے سامنے پڑ جائے تو اس کو قتل نہ کرنا۔ چنانچہ یہ لوگ گرفتار ہوئے۔ اور حضرت عباس نے اپنا اور عقیل کا فدیہ ادا کیا۔ پھر مکہ میں قیام پذیر رہے۔ یہاں جو کمزور مسلمان کفار کی سختیوں میں گرفتار تھے ان کی تسکینی کرتے تھے۔ اور آنحضرت صلی اللہ علیہ وسلم کو حالات سے اطلاع دیتے رہتے تھے۔ کچھ دنوں کے بعد مدینہ آنے کی اجازت طلب کی۔ لیکن نبی صلی اللہ علیہ وسلم نے جواب میں لکھا کہ تمھارا وہاں رہنا زیادہ مفید ہے اور اچھا مجاہدہ ہے۔ اسوجہ سے نہیں آئے۔ جب صلح حدیبیہ ہو چکی اور قبائل میں آمد و رفت ہونے لگی اس کے بعد ہجرت کر کے مدینہ پہنچے۔

شعبہ میں نبی صلی اللہ علیہ وسلم نے جب مکہ پر چڑھائی کی تو حضرت عباس ساتھ تھے۔ ان کا دردمند دل اپنی قوم قریش کے لیے بے چین تھا۔ جب مکہ کے قریب یثرب کی خیمہ زن ہو آؤ تو یہاں تکے۔ رستہ میں ابوسفیان سے جنگ کے ساتھ بچپن سے ان کو دلی محبت تھی ملاقات ہوئی۔ ان کو اپنا پناہ میں لائے۔ اور نبی صلی اللہ علیہ وسلم کی اجازت سے اپنے پاس لیجا کر اسلام کی حقیقت سمجھائی۔ چنانچہ وہ صبح کو آنحضرت کی خدمت میں جا کر مسلمان ہوئے۔

حضرت عباس کی سفارش پر نبی صلی اللہ علیہ وسلم نے ابوسفیان کے گھر کو امان کے لحاظ سے خانہ کعبہ کے برابر کروایا جس کی وجہ سے انھوں نے مکہ میں پہنچ کر قریش کو ڈرایا اور لڑائی سے روکا۔

جس سے بلا جنگ کے مکہ میں مسلمان داخل ہو گئے۔ قریش کشت و خون سے بچ گئے۔ اور امان عام پانچکے بعد اپنی خوشی سے اسلام میں داخل ہوئے۔

جنگ خین میں بھی حضرت عباس شریک تھے۔ اور جسوقت سب کے منہ دشمنوں کے تیروں سے پھر گئے تھے اسوقت بھی یہ نہایت ثابت قدمی کے ساتھ رسول اللہ صلی اللہ علیہ وسلم کے خچر کی لگام تھامے ہوئے رہے۔

آنحضرت صلعم ان کی نہایت محبت اور تعظیم و تکریم کرتے تھے۔ اور آپ کے بعد خلفاء کا بھی یہی برتاؤ رہا۔

حضرت عباس کی وفات حضرت عثمان کے عہد میں یوم جمعہ ۱۲ رجب ۳۲ھ کو مدینہ میں ہوئی۔ عمر ۷۰ سال کی تھی۔ بقیع میں دفن ہوئے۔ ان کے بیٹوں میں فضل سب سے بڑے تھے۔ اسی وجہ سے انکی کنیت ابو الفضل تھی۔ باقی اولاد یہ ہیں۔

عبداللہ بن عبید اللہ۔ عبدالرحمن۔ قثم۔ معبد اور ام حبیبہ ان سبکی والدہ بھابیہ بنت حاشم تھیں۔ دو بیٹے کثیر اور تمام اور دو بیٹیاں صفیہ اور امیمہ ام ولد سے تھیں۔ ایک بیٹا عمار شامی۔ حسیلہ بنت جندب ہذلی کے شکم سے تھا۔ لیکن بجز عبداللہ کے کسی کی نسل نہیں ملی۔

## عبداللہ بن عباس

ان کی پیدائش ہجرت سے تین سال قبل ہوئی تھی۔ رسول اللہ صلی اللہ علیہ وسلم کی وفات کے وقت ان کی عمر ۱۲ سال کی تھی۔ آنحضرت صلعم ان کو بہت عزیز رکھتے تھے۔ اور ان کے لیے دعا بھی مانگی تھی کہ ”اللہم

فقہ فی الدین“ چنانچہ جماعت صحابہ میں قرآن دانی میں ممتاز تھے۔ علماء اسلام میں ان کا لقب اسی وجہ سے حبر امت ہے۔ نصاحت اور طلاق میں یہ مشہور تھے۔ حضرت عمرؓ بھی ان سے بہت محبت رکھتے تھے۔ اور باوجود کمسن ہونے کے بھی ان کو اپنی مجلس مشورہ میں شریک رکھتے تھے۔ حضرت عمارؓ

نے اپنی محسوری کے زمانہ میں انھیں کو امیر الحج بنایا تھا۔

جب حضرت علیؓ خلیفہ ہوئے تو یہ ان کے حامی اور مددگار رہے۔ انھوں نے ان کو بصرہ کا والی کر دیا۔ لیکن کچھ دنوں کے بعد ان کے اوپر یہ الزام لگایا گیا کہ انھوں نے بیت المال میں سے کوئی رقم لپی ہو۔ اس وجہ سے یہ حضرت علیؓ کا ساتھ چھوڑ کر طائف میں چلے گئے اور وہیں اقامت اختیار کی۔

امیر معاویہ اپنے زمانہ میں ان کی بہت تعظیم کرتے تھے۔ اور ان کے ساتھ وہی محبت رکھتے تھے جو حضرت ابوسفیان اور عباسؓ میں تھی۔  
عبداللہ بن عباسؓ نے شہ میں طائف میں انتقال کیا۔

## علی بن عبداللہؓ

یہ اسی رات کو پیدا ہوئے تھے جس رات میں حضرت علیؓ بن ابی طالب نے وفات پائی تھی۔ اسی وجہ سے ان کا نام علیؓ رکھا گیا تھا۔ یہ نہایت حسین آدمی تھے۔ اور اسقدر بلند بالائے کہ طواف میں جسوقت ہجوم ہوتا تھا اسوقت ایسے نظر آتے تھے کہ معلوم ہوتا تھا کہ لوگ بیٹھے ہوئے ہیں اور سید کھڑے ہیں۔

خلفا بنی امیہ نے ایک گاؤں حمیمہ جو مدینہ سے دمشق جاتے ہوئے رستہ میں پڑتا ہے ان کو جاگیر میں دیا تھا۔ اس لیے اسی جگہ سکونت اختیار کی۔ اور وہیں سالہ میں وفات پائی۔ بیٹوں بیٹے اور گیارہ بیٹیاں چھوڑیں۔ بیٹوں میں سب سے بڑے محمد تھے۔ وہی ان کے جانشین ہوئے۔

## محمد بن علیؓ

دعوت عباسی کی بنیاد انھیں سے پڑی۔ یہ امام ابراہیمؓ اور ابوالعباس سفاحؓ خلیفہ اول اور ابو جعفر منصورؓ خلیفہ دوم عباسی کے والد تھے۔

اس موقع پر مختصر یہ بیان کر دینا ضروری ہے کہ عباسیوں میں خلافت کا خیال کیونکر پیدا ہوا۔

## خلافت

رسول اللہ صلی اللہ علیہ وسلم جس وقت مرض الموت میں تھے اس وقت حضرت عباس نے حضرت علیؓ سے کہا کہ محمد صلی اللہ علیہ وسلم کے پیچھے کی امید کم ہو۔ کیونکہ آخری وقت میں بنی ہاشم کی جو صورت ہو جاتی ہو اُس کو میں بار بار دیکھ چکا ہوں اور خوب پہچانتا ہوں۔ لہذا تم ان کی خدمتیں جا کر خلافت کے معاملہ کو طے کر لو۔ اگر بنی ہاشم میں بے توخیر ورنہ جو خلیفہ ہو اس کو ہمارے متعلق و فرمادیں۔ حضرت علیؓ نے جانے سے انکار کیا۔ اور کہا کہ اگر آج نبی صلی اللہ علیہ وسلم نے ہم کو خلافت سے محروم کر دیا تو پھر وہ قیامت تک کبھی ہم کو نہیں مل سکے گی۔

آنحضرت صلی اللہ علیہ وسلم کی وفات کے بعد جمہور اہل اسلام نے حضرت ابو بکرؓ کے ہاتھ پر بیعت کر لی۔ اس وقت بنی ہاشم میں سے نبی صلی اللہ علیہ وسلم کے قریب ترین رشتہ دار حضرت عباسؓ تھے۔ پھر حضرت علیؓ۔ حضرت عباس اگرچہ رشتہ میں قریب تر اور من میں بزرگ تھے لیکن حضرت علیؓ کو کتنا اسلامی اور خدمت دینی کا شرف لے بڑھ کر حاصل تھا۔ علاوہ بریں حضرت فاطمہؓ بنت رسول ان کی زوجیت میں تھیں۔ اس وجہ سے وہ اپنے آپ کو سب سے زیادہ خلافت کا حقدار سمجھتے تھے۔ اسی خیال کی بنیاد پر وہ حضرت ابو بکرؓ کی بیعت عامہ میں بھی شریک نہیں ہوئے۔ چھ مہینہ کے بعد جب حضرت فاطمہؓ کا انتقال ہو گیا تو اگر ان کے ہاتھ پر بیعت کی۔

حضرت ابو بکرؓ کے بعد جب حضرت عمرؓ خلیفہ ہوئے تو حضرت علیؓ اور عباسؓ دونوں نے ان کے ہاتھ پر بیعت کی۔ حضرت عمرؓ کے بعد خلافت جب جال شوری میں آئی تو حضرت علیؓ کو قوی امید ہو گئی کہ

اُن کا انتخاب ہو جائے گا۔ لیکن کثرت رائے سے حضرت عثمان خلیفہ ہو گئے۔ اس سے حضرت علی کی عمدہ خاطر ہو گئے۔

حضرت عثمان کی خلافت کے ساتویں سال سلسلہ میں بڑے بڑے اسلامی مرکزوں میں یہ تحریک پیدا ہوئی کہ خلافت حضرت عثمان سے نکال کر حضرت علی کو دلائی جائے۔ کوفہ۔ بصرہ۔ شام۔ اور مصر میں ایک جماعت نے اس خیال کو پھیلانا شروع کیا۔ جس کا سرغنہ عبداللہ بن سبیت تھا۔

ان لوگوں نے حضرت عثمان کے والیوں کے بیشتر فرضی افسانے مشہور کرنے شروع کیے۔ اور عوام کو ان کی طرف سے بدظن کرنے لگے۔

اسی قسم کے خطوط ایک شہر سے دوسرے شہر میں بھیجے جاتے تھے۔ وہاں کے اہل فتنہ ان کو لوگوں میں شائع کرتے تھے۔

عوام اس کو سنکر رنج اور افسوس کرتے تھے کہ فلاں شہر میں مسلمانوں پر اس قسم کے ظالم ہو رہے ہیں۔ بصرہ والے کو فیوں پر اور کوفہ والے بصریوں پر ترس کھاتے تھے۔ اور ہر ایک یہ کہتا تھا کہ اللہ کا شکر ہے کہ ہم اس آفت سے محفوظ ہیں۔

یہیہ میں جہاں ہر طرف سے خطوط پہنچتے تھے لوگ سب کی حالت زار پر ہمدردی کا ظہار کرتے تھے اور شکر کرتے تھے کہ ہم عافیت میں ہیں۔ اس طرح پران فتنہ پروازوں نے عام اہل اسلام کو دایان صوبہ جات کے مظالم کے جھوٹے افانوں سے متاثر کر کے برگشتہ کر دیا۔ حضرت عثمان نے تحقیقات کیلئے اطراف مویاریں معتبر صبیہ کو بھیجا۔ معلوم ہوا کہ یہ تمام شکایات مصنوعی ہیں۔ صرف چند اشخاص اس کی تہ میں ہیں خلی سازش سے جعلی خطوط کا مخفی طور پر بھیجے جاتے ہیں۔

حضرت عثمان چوں کہ نرم خو تھے۔ اور اس بات سے بہت ڈرتے تھے کہ ان کی ذات سے کسی فتنہ کا آغاز ہو جائے۔ اس لیے انھوں نے اس مفسد جماعت کی تفتیش نہیں فرمائی۔ نہ اس کی سزا کے درپے ہوئے۔ یہاں تک کہ ان لوگوں نے خود حضرت عثمان کی شکایت شروع کی۔ اور ان کے اوپر الزامات لگائے۔ پھر مصر۔ کوفہ اور بصرہ تینوں مقامات سے اس جماعت کے لوگ ان کے پاس آئے۔ اور رو در رو ان شکایات کو بیان کیا۔ حضرت عثمان نے ان کے جوابات دیے اور ان کو خست کر دیا۔ اس وقت بھی کچھ ان کے ساتھ نہیں کیا۔

چند روز کے بعد یہ لوگ پلٹ کر پھر مدینہ میں آ گئے۔ اور ایک جعلی خط لا کر دکھایا کہ حضرت عثمان نے یہ مصر کے والی کے نام لکھا ہے کہ جب ہم وہاں پہنچیں تو وہ ہم کو سزائیں دے۔ اس پر حضرت عثمان کا ہنسا اور انکی مہر بھی بنی ہوئی تھی۔ جس وقت یہ خط اُن کو دکھایا گیا۔ انھوں نے اس کو گواہ کر کے کہا کہ میں نے اس کو لکھا نہ مجھ کو اس کا علم ہی۔ ان لوگوں نے کہا کہ اگر فیصل آپ کا نہیں ہے تو آپ کے کاتب مروان کا ہی اس کو ہمارے حوالہ کیجیے۔ حضرت عثمان نے اسے انکار کیا۔ اور فرمایا کہ دستخط کے مشابہ و مستخط اور ایک مہر کی طرح وہ سہی مہر بھی بن سکتی ہے۔ ثبوت کے لیے دو گواہ عادل چاہئیں۔

اُن لوگوں نے یہ سن کر بغاوت کا اعلان کر دیا۔ اور حضرت عثمان کو اُن کے گھر میں محصور کر لیا۔ پھر چند روز کے بعد اس میں آگ لگا دی اور اندر گھسکر ان کو قتل کر ڈالا۔ اس وقت سے امت پر ایک ایسے عظیم الشان فتنہ کا دروازہ کھل گیا جو آج تک بند نہیں ہو سکا۔ یعنی ایک مسلمان کی تلوار دوسرے مسلمان پر چلنے لگی جو ایک جاہلانہ فعل اور قطعاً حرام ہے۔ خلیفہ ثالث کو قتل کر کے اُن لوگوں نے حضرت علی کے ہاتھ پر بیعت کی۔ ان کو بھی ایک دن اطمینان نہ مل سکا۔ اور وہ اپنے چند خاندانہ غلامت میں بصرہ۔ نہروان اور مدینہ کی لڑائیوں میں

مبتلا ہے۔ آخر میں بچوں نے ان کو خلافت سے معزول کیا۔ اور جیسا انھوں نے اس فیصلہ کو نہیں تسلیم کیا تو ایک خارجی نے رمضان سنہ ۸۷ میں رات کو چھپکراں کو خنجر مارا جس سے وہ جانبہ نہ ہو سکے۔

معاویہ بن ابی سفیان کی طاقت اس وقت بڑھ گئی تھی۔ اور شام۔ حجاز۔ یمن اور مصر کے لوگ اُن کے ہاتھ پر خلافت کی بیعت کر چکے تھے۔ اسوجہ سے حضرت علی کے بعد جمہور اہل اسلام کا انھیں کی طرف میلان ہوا۔ صرف کوفہ جو شیعہ علی کا مرکز تھا ان کی بیعت سے خارج رہا۔ کیونکہ یہاں کے لوگ حضرت علی کو نہ صرف امیر معاویہ بلکہ خلفاء سابقین سے بھی افضل سمجھتے تھے۔

لیکن باوجود اس عقیدت کے حضرت علی کی پوری فرمانبرداری اور اطاعت ان لوگوں نے نہیں کی۔ بلکہ کثران کے احکام کو نافذ کرتے تھے۔ اور جب جنگ کی تیاری کا حکم دیتے تھے تو یہ اپنے گھروں میں بیٹھ رہتے تھے۔ اس کے مختلف سبب تھے جن کو ہم پہلے تفصیل کے ساتھ لکھ لکھتے ہیں۔

ان لوگوں نے حضرت علی کے بعد امام حسن کو ان کا جانشین بنایا۔ امیر معاویہ انہیں لیکر آئے۔ پہلے ہی حکم میں عراقیوں نے شکست کھائی۔ اور امام حسن زخمی ہو گئے۔ اس لیے انھیں سمجھ لیا کہ ان عراقیوں کے عدم اخلاص کی وجہ سے میرے والد اپنی کوششوں میں کامیاب نہیں ہو سکے۔ لہذا ان سے مجھے بھی کچھ توقع نہیں رکھنی چاہیے۔ کیونکہ یہ لوگ قابل اعتماد نہیں ہیں۔ یہ سوچ کر انھوں نے امیر معاویہ سے صلح کر کے ان کے ہاتھ پر بیعت کر لی۔ اور مدینہ میں آکر قیام پزیر ہو گئے۔ وہیں شہد میں وفات پائی۔

امیر معاویہ نے نہایت علم۔ فیاضی۔ دانشمندی اور فرزانگی کے ساتھ خلافت کا کام کیا جس سے اُن کی مخالفت کا جوش فرو ہو گیا۔ اور اہل بیت کی خلافت کی دعوت بھی دب گئی۔

اگرچہ مناسب وقت کے انتظار میں وہ دلوں میں مخفی رہی۔

امیر معاویہ نے اپنی زندگی میں اپنے بیٹے یزید کے لیے ولیمدی کی بیعت لی۔ اس وقت چند افراد کی طرف سے مخالفت ظہور میں آئی۔ اور حبیب امیر معاویہ کے بعد یزید خلیفہ ہوا تو مکہ منہ اور کوفہ تین مقامات میں اس کے خلاف شورش برپا ہوئی۔ مکہ میں عبداللہ بن زبیر نے پناہ لی تھی۔ وہاں انھوں نے اپنی خلافت کی طرف لوگوں بلانا شروع کیا۔

مدینہ میں بھی ایک جماعت مخالفت کے لیے کھڑی ہوئی۔ اور یزید کی بیعت فسخ کر دی۔ یزید نے مسلم بن عقبہ کو فوج دے کر روانہ کیا۔ اُس نے وہاں پہنچ کر نہایت سختی کے ساتھ اُس بغاوت کو دبا دیا۔

کوفہ کے شیعہ اہل بیت نے قاصداً و خطوطاً بھیج کر امام حسین کو طلب کیا کہ ان کو خلیفہ بنائیں۔ امام موصوف باوجود اس کے کہ ان کے حالات سے اچھی طرح واقف تھے۔ اور ان کا جو روئے حضرت علی اور امام حسن کے ساتھ رہا تھا اُسے خود دیکھ چکے تھے لیکن پھر بھی ان کے بلاؤ پر بلا کسی فوج اور ساز و سامان کے روانہ ہو گئے۔ وہاں پہنچ کر عبید اللہ بن زیاد کی فوجوں سے مقابلہ ہوا۔ اور ہتھرا نہیں کو فیوں نے جن میں ایک شخص بھی شام کا تھا اون کو اور ان کے قافلہ کو قتل کر ڈالا۔

یہ حوادث گزر گئے۔ ۶۰ھ میں یزید بھی مر گیا۔ اب عبداللہ بن زبیر کی خلافت کا حلقہ بہت وسیع ہو گیا۔

اور اہل حجاز۔ مصر اور عراق سب ان کی بیعت میں داخل ہو گئے۔ حجاز میں بنی ہاشم کے صر چند اشخاص رہ گئے تھے جنھوں نے ان کی بیعت نہیں کی تھی۔ مثلاً محمد بن علی بن ابی طالب جو



ابن الحنفیہ کے نام سے مشہور ہیں۔ اور عبداللہ بن عباس وغیرہ۔ ابن زبیر نے ان لوگوں کو قید کروایا۔

شام میں نبی امیہ نے مروان بن حکم کو خلافت کے لیے اٹھایا۔ وہاں کچھ لوگ ابن زبیر کے حامی تھے۔ ان میں اور بنی امیہ میں ایک جنگ عام شروع ہو گئی۔

اس ہنگامہ میں کوفہ میں ایک شخص مختار بن ابی عبید ثقفی سب سے پہلے اٹھا۔ اُس نے چاہا کہ اس قتلہ اور شورش میں وہ عراق پر اپنا تسلط قائم کر لے۔ لیکن اہل عراق چونکہ اہل بیت کے طرفدار تھے اس لیے ان کی امداد حاصل کرنے کے لیے یہ ضروری تھا کہ اہل بیت کی حمایت اختیار کی جائے۔ چنانچہ اس نے امام حسین کے قصاص لینے کے نام سے جھنڈا بلند کیا۔ اور محمد بن الحنفیہ کی بیعت کی طرف جو اس وقت حضرت علی کے سب سے بڑے بیٹے تھے لوگوں کو بلایا۔ اور ان کا لقب امام مہدی مشہور کیا۔

مختار نے اپنے مقصد کو حاصل کرنے کے لیے ہر قسم کی موثر جراتیں اور خطبے تو اس سے بچے ہوئے تھے استعمال کیے۔ اس کی کثرت و دروغ بانی کی وجہ سے عقلاء کوفہ نے اس کا لقب اُڑا سہا کہا تھا۔

اس نے روم و شام و یمن کو اپنے ساتھ بلایا۔ اور اپنے آدمی بھیج کر محمد بن الحنفیہ کو جو کوفہ میں تھے بھیج دیا۔ اس سال مسلمانوں میں ایسا فرقہ تھا کہ میدانِ عرفات میں بارگشتِ مکہ تکمیل تک پہنچے ہوئے تھے لیکن ابنِ پیر کا۔ دوسرا بنی امیہ کا۔ تیسرا محمد بن الحنفیہ کا اور چوتھا خوارج کا۔ لیکن یہ سب یہی اور حرم میں خونریزی نہیں ہوئی۔

مختار کی چیرہ دستی کو دیکھ کر عبداللہ بن زبیر نے اپنے بھائی مصعب کی قیادت میں ایک فوج اس کے استقبال کے لیے روانہ کی۔ چونکہ شہزادہ و کبار عراق مختار کی نیت اور اس کے فعل سے واقف ہو چکے تھے اس لیے انھوں نے مصعب کا ساتھ دیا۔ وہ غالب آئے۔ اور مختار مارا گیا۔

آخری وقت میں جب وہ دارالامارت میں محصور ہو گیا تھا۔ اور اس کے ساتھ صرف چند آدمی رہ گئے تھے اس سے ایک شخص نے کہا کہ یہ تم کو کیا ہو گیا تھا کہ خواہ کھڑے ہو گئے اور لاکھوں آدمیوں کو مصیبت میں ڈال دیا۔ مختار نے کہا کہ میں نے یہ دیکھا کہ شام میں مروان اور حجاز میں ابن زبیر اپنی اپنی خلافت کے دعوے کر رہے ہیں مجھے یہ خیال ہوا کہ کیا میں ان میں سے کسی سے کم ہوں۔

شام میں بنی امیہ غالب آگئے۔ مروان کا انتقال ہو گیا۔ اور اس کے بعد اس کا بیٹا عبدالملک خلیفہ ہوا۔ اس نے مصر اور عراق پر بھی غلبہ حاصل کر کے اپنی بیعت لی۔ اب صرف حجاز رہ گیا۔ شام میں اس نے حجاج کو فوج دے کر مکہ کی طرف بھیجا۔ ابن زبیر مارے گئے۔ اور تمام ممالک اسلامیہ پر عبدالملک کی خلافت مسلم ہو گئی۔ محمد بن الحنفیہ نے بھی اس کے ہاتھ پر بیعت کر لی لیکن باوجود اس کے ان کے شیعہ انہیں کو خلافت اور امامت کا حق تسلیم نہیں کرتے تھے۔ اور جب انہوں نے انتقال کیا تو ان میں سے بعضوں نے ان کی موت کا انکار کر دیا۔ اور کہا کہ وہ مرے نہیں ہیں بلکہ غائب ہو گئے ہیں۔ تھوڑے دنوں کے بعد ان کا ظہور ہو گا اور وہ خلافت لے لیں گے۔ لیکن اکثروں نے ان کے بیٹے ابومہشم کو ان کا جانشین تسلیم کر لیا۔ یہ لوگ کیسانیمہ کہے جاتے ہیں۔ کیونکہ یہ مختار ثقفی کے ساتھی تھے۔ اور اس کا لقب کیسان تھا۔

شیعہ امامیر نے علی بن حسین یعنی زین العابدین کو اپنا امام بنایا۔ جنہوں نے یزید بن زبیر عبدالملک کے ہاتھ پر بھی بیعت کی تھی۔ اور جو کبھی اپنی ذات کے لیے خلافت کے طالب نہیں ہوئے ان کے بعد ان کے بیٹے محمد باقر کو۔

طہ  
اس فرقہ کا یہ عقیدہ ہے کہ امامت حضرت علی کی صرف اس اولاد میں محدود ہے جو حضرت فاطمہ سے ہے۔ اور چونکہ امام حسین نے اسی معاملہ میں اپنی جان دیدی اس لیے یہ انہیں کی نسل میں آگئی۔

دوسرے فرقہ یہ کہتا ہے کہ حضرت علی رسول اللہ صلی اللہ علیہ وسلم کے وصی تھے۔ اس لیے انھیں حضرت کے بعد امام اول وہی ہیں۔ ان کے بعد امام حسن۔ پھر امام حسین پھر ان کے بیٹے زین العابدین۔ ان کے بعد ہر فاطمی جو علم، سخاوت اور شجاعت سے موصوفہ ہوا امام ہو سکتا ہے۔ چنانچہ ان لوگوں نے زید بن علی بن حسین کو اپنا امام تسلیم کیا۔ یہ زیدی کہلائے۔ اور انھیں اسی نام سے مشہور ہیں۔

کیسانہ کے امام ابو ہاشم حمید میں چلے گئے تھے۔ وہیں بیمار ہو کر انتقال کر گئے۔ چونکہ انھوں نے کوئی بیٹا نہیں چھوڑا اس وجہ سے بنی عباس نے یہ دعوے کیا کہ وہ علی بن عبد اللہ کو اپنے حق امامت کی وصیت کر گئے ہیں۔ فرقہ کیسانہ اس بنیاد پر ان کا طعنہ رہا ہوگا۔ لیکن علی بن عبد اللہ صرف نام کے وصی تھے۔ کام جو کچھ کیا ان کے بیٹے محمد نے کیا۔ اور وہی ان کے بعد امام بھی قرار پائے۔ جس زمانہ میں علی بن عبد اللہ نے وفات پائی تقریباً اسی زمانہ میں امامیہ کے امام محمد باقر کا انتقال ہوا۔ امامیہ نے ان کے بیٹے جعفر صادق کو امام تسلیم کیا۔ یہ لوگ کبھی کبھار خلافت نہیں ہوئے۔ البتہ زیدیوں نے امام زید کی حمایت اور نصرت کا علم کوفہ میں بند کیا۔ وہ مقتول اور مصلوب ہوئے۔ پھر ان کے بعد ان کے بیٹے یحییٰ کو اٹھایا۔ ان کا انجام بھی یہی ہوا۔ لیکن محمد بن علی بن عبد اللہ بن عباس نہایت عقل اور دانشمند تھے۔ انھوں نے یہ سچ لیا کہ خلافت اور سلطنت کا ایک خاندان سے دوسرے خاندان میں منتقل کرنا فوری جوش کے ساتھ ممکن نہیں ہے۔ اور تا وقتیکہ ایک کثیر تعداد اس مقصد کی حمایت کے لیے طیار نہ کر لی جائے اقتدار تکاملاً قائم نہیں ہو سکتی۔ اس لیے انھوں نے اپنے شیعہ میں سے داعیوں کی ایک جماعت منتخب کی جو لوگوں میں اہل بیت کی امامت کی تبلیغ کرے۔ اور کسی خاص شخص کا نام نہ لے۔ کیونکہ یہ خوف تھا کہ اگر کسی امام کا نام متعین کر دیا جائے گا تو جس وقت بنی امیہ کو خیر ہوگی وہ اس کو

قتل کر ڈالیں گے۔

انہوں نے تبلیغ کے دوسرے مقرر دیے۔ **کوفہ اور خراسان**۔

کوفہ کو تو اس وجہ سے منتخب کیا کہ وہ شیعہ کا اصلی گہوارہ تھا۔ اور خراسان کو اس خیال سے کہ وہاں کے لوگ نو مسلم اور جاہل اور اسلامی حریت۔ مساوات اور جمہوریت کے مفہوم سے نا آشنا تھے۔ ان کے یہاں سلاطین اور ملوک کی جو تانچ تھی اس کے لحاظ سے ان کو یہ سمجھا دینا بہت آسان تھا کہ رسول اللہ صلی اللہ علیہ وسلم کے قریبی رشتہ دار اور اہل بیت خلافت کے زیادہ عقد دار ہیں۔ علاوہ بریں اہل ایران و خراسان زمانہ قدیم سے صاحب ریاست و حکومت تھے۔ اور بنی امیہ نے ان کو بالکل محکوم بنا رکھا تھا اور حکومت میں کسی قسم کا حصہ نہیں دیا تھا۔ اس لیے وہ دل سے انقلاب کے خواہاں تھے۔

چنانچہ محمد بن علی نے اپنے داعیوں کو خراسان روانہ کرتے وقت جو تقریر کی تھی اس میں کہا تھا۔

کوفہ اور سواد کو فہ کے باشندے حضرت علی اور ان کی اولاد کے شیعیہ میں۔ بصرہ اور اس کے اطراف کے لوگ غمخانی ہیں۔ جن کا یہ خیال ہے کہ بندہ مقتول بن قاتل نہ بن۔ اہل جزیرہ دین سے خارج ہیں۔ نام کے مسلمان اور اخلاق میں عیسائی۔ شام والے جاہل اور سرکش ہیں اور سوائے بنی امیہ کے کسی کو نہیں جانتے۔ کہ اور مدینہ والوں پر ابو بکر اور عمر کی عقیدت غالب ہو۔

تم لوگ مشرق کا جگر و جدہ بیت دنیا کا چراغ سو بج نکلتا ہو۔ وہاں کے لوگوں کے دل سافے۔ سینے چوڑے۔ بدن فربہ اور سر ٹپے ہیں۔ اور وہ تعداد میں بھی بہت ہیں۔

**جمعیت مخفیہ**

تبلیغ کی یہ جمعیت دوسری صدی ہجری کے آغاز میں عمر بن عبدالعزیز کے عہد خلافت میں

قائم کی گئی۔ گو اس وقت علی کوفہ کے مرکز میں انھوں نے اپنے خاص خانہ زاد غلام میسرہ کو متعین کیا۔ اور سراسر اس میں محمد بن حنفیس اور ابو عکریمہ سراج دو شخصوں کو بھیجا۔ کہ دو مختلف مقامات پر قیام رکھیں۔ مندرجہ ذیل بارہ نقیب منتخب کیے گئے۔

(۱) سلیمان بن کثیر خزاعی (۷) لاہرن قرظہ تمیمی

(۲) مالک بن ہیشم " (۸) موسیٰ بن کعب

(۳) طلحہ بن زریق " (۹) قاسم بن مجاشع

(۴) عمرو بن رعب " (۱۰) ابوداؤد خالد بن ابراہیم شیبانی

(۵) عیسیٰ بن رعب " (۱۱) ابوعلی ہروی شبل بن ظہان اطفی

(۶) قحطیہ بن شیبہ طائی (۱۲) عمران بن اسماعیل المعیطی

ان نقیبوں کی ماتحتی میں شتر اشخاص اور مقرر کیے گئے جو ان کی ہدایت کے مطابق کام کریں۔ طریقہ کار کے لیے خود محمد بن علی نے ایک دستور العمل لکھ کر ہر ایک کو اسکی ایک ایک نقل دیدی یہ دعاۃ اسی وقت سے جا کر اپنے کام میں مصروف ہو گئے۔ یہاں تک ایک تہائی صدی کی کوشش کے بعد اپنے مقصد میں کامیاب ہوئے۔ یعنی ۳۲ھ میں انھوں نے محمد بن علی کے بیٹے سہلح کو کوفہ میں خلیفہ بنایا۔ اور بنی امیہ کی خلافت کا خاتمہ کر دیا۔

یہ مدت عمل و دود و در میں منقسم ہے۔ دو راول میں دعوت محض زبانی اور خیالی تھی۔ کیونکہ ان مبلغین کے پاس کوئی قوت اس وقت نہ تھی جس سے یہ کام لیتے۔ علاوہ بریں اس زمانہ میں بنی امیہ میں شقاق و نفاق باہمی زیادہ نہیں تھا۔ اور ان کی شوکت غالب تھی۔ اس لیے ان کے خوف سے یہ لوگ مخفی طور پر اپنے خیالات کی اشاعت اور تبلیغ کرتے تھے۔ یہ حالت ۲۹ سال تک رہی۔

دورثانی میں جب ان کا حلقہ اثر بڑھ گیا۔ اور ابو مسلم خراسانی امام کی طرف سے امیر ہو کر آیا تو اس نے قوت سے کام لینا شروع کیا۔

## دور اول سنہ ۲۸۰ھ تک۔

سنہ ۲۸۰ھ سے ان داعیوں نے خراسان میں اپنی تبلیغ شروع کی۔ ظاہر میں سوداگروں کے بھیس میں گھومنے تھے اور خفیہ طور پر لوگوں کو امامت اہل بیت کی تلقین کرتے تھے۔ اور وہاں سے اپنی کارروائیوں کی کیفیت کو فہم میں بھیجتے تھے۔ قائم کو فہم ان کو حمیمہ میں امام کے پاس ارسال کرتا تھا۔

تیسرے سال مکہ میں حج کے موقع پر ان میں سے کچھ لوگ جاتے تھے۔ اور وہاں امام سے مل کر اس کو مفصل حالات سے آگاہ کرتے تھے۔ اور ہدایتیں اور احکامات لے کر پھر واپس آتے تھے۔ اس طرح خراسان سے حمیمہ تک تعلقات قائم تھے۔ امام کا حمیمہ میں قیام ان کاروائیوں کے اخفا میں بہت مدد اور مفید تھا۔ علاوہ بریں اور الخلافہ کے قرب کی وجہ سے وہ وہاں کے حالات سے بھی اچھی طرح باخبر رہتے تھے۔

سنہ ۲۸۰ھ میں امیر خراسان سعید خدریہ کو ایک متبھی شخص نے اطلاع دی کہ اس دیار میں بعض لوگ اس قسم کے پائے جاتے ہیں جو امامت اہل بیت کی بیعت لیتے ہیں۔ سعید نے ان کا پتہ لگا کر ان کو بلایا اور پوچھا کہ یہ تم کس قسم کی باتیں بیاں پھیلاتے ہو۔ کیا تم اہل بیت کی طرف سے داعی ہو کر آئے ہو؟

ان لوگوں نے جواب دیا کہ ہم تو سوداگر ہیں۔ ہم کو دعوت اور تبلیغ سے کیا تعلق۔ اس نے

کہا کہ تم کو یہاں اگر کوئی شخص پہچانتا ہو تو اس کو لاؤ۔ وہ ربیعہ اور یمن کے چند اشخاص کو لے گئے۔ جنہوں نے یہ کہا کہ ہم انکو جانتے ہیں اور ان کی طرف سے ضامن ہیں۔ یہ کوئی کام آپ کی منشا کے خلاف نہیں کریں گے۔ اسپر سفید انکو چھوڑ دیا۔

مسئلہ میں اس جماعت میں بکیرین ماہان شامل ہو گیا۔ جو دولت عباسیہ کا شیخ الشیوخ اور داعی اعظم سمجھا جاتا ہے۔ یہ چونکہ دولت مند آدمی تھا۔ اس لیے اس نے اپنی دولت سے اس تبلیغ میں قمیستی مدد پہنچائی۔

اسی دوران میں قائم کو فہمیرہ کا انتقال ہو گیا۔ امام نے فہمیرہ کو اس کی جگہ پر مقرر کیا۔

اسد بن عبد اللہ فہری امیر خراسان کو مسئلہ میں ان داعیوں کے متعلق کچھ اطلاع ملی۔ اس نے ان میں سے ایک جماعت کو گرفتار کیا جس میں ابو عکرمہ - ابو محمد صادق - محمد بن خنیس اور عمار عبادی وغیرہ تھے۔ اگرچہ اصل حقیقت سے وہ واقف نہ ہو سکا لیکن یہ یقین اسکو ضرور ہو گیا کہ یہ ایک سیاسی جماعت ہے جو موجودہ حکومت کی دشمن ہے۔ اس بنیاد پر ان کے ہاتھ پاؤں کٹوا کر ان کو سولی پر چڑھا دیا۔ صرف عمار عبادی کسی طرح پر بچ کر نکل گیا۔ اور کو قذیں پہنچ کر بکیرین ماہان قائم بالا مر کر اس اندوہناک سانحہ کی اطلاع دی۔ اس نے امام کو لکھا۔ وہاں سے جواب آیا کہ

اللہ کا شکر ہے کہ اس نے اس دعوت حق میں چند جانوں کی قربانیاں قبول فرمائیں۔ ابھی کچھ جائیں!

بھی ہیں جو اس راہ میں شہداء ہوں گی۔

عمار عبادی پھر خراسان آیا۔ وہاں دوبارہ اسد کے ہاتھ میں پڑ گیا۔ اور بچ نہیں سکا۔ اسد اس جماعت کے لیے اس قدر سخت تھا کہ ان میں سے جس کو پالینا تھا زندہ نہیں

چھوڑتا تھا۔ چنانچہ اس کے عہد میں یہ تحریک بہت دبی رہی۔ ۱۱۳ھ میں جب وہ مغزول کر دیا گیا تو نقیبوں کو پھرتیلینغ کا موقع ملا۔ لیکن ۱۱۶ھ میں وہ دوبارہ وہاں کا امیر ہو کر آیا۔ اس نے اس جماعت کے ساتھ پھر وہی سختی شروع کی۔ اور ان میں سے بعضوں کو قتل اور بعضوں کو قید کیا۔

ایک رسلیمان بن کثیر۔ مالک بن ہشتم۔ موسیٰ بن کعب۔ لاہرن بن قنظ۔ خالد بن ابراہیم اور طلحہ بن زریق وغیرہ اس کی گرفت میں آگئے۔ لیکن اس زمانہ میں اہل یمن اور مصر میں قومی عصبيت خراسان میں بہت بڑھی ہوئی تھی۔ ان نقیبوں نے اس سے کہا کہ ہم لوگ آپ کے ہم قوم ہیں۔ اہل مصر نے محض عصبيت کی وجہ سے یہ اتہام ہمارے اوپر لگایا ہے تاکہ وہ آپ کے ہاتھ سے ہم کو قتل کرادیں۔ ہمارا کام سوداگری ہی امامت کی تلقین و تبلیغ سے ہمو کیا واسطہ۔ اس تدبیر سے انھوں نے اس کی ہمدردی حاصل کر لی۔ اور سب کے سب چھوٹ گئے۔

۱۲۰ھ میں اسد انتقال کر گیا۔ اس کے بعد اس جماعت نے بے خوف ہو کر اس تحریک کو پھیلایا۔

اودھو و سبب اور بھی پیدا ہو گئے جن سے اس جماعت کو اپنے مقصد کی تکمیل کا موقع مل گیا۔

## پہلا سبب

خاندان بنی امیہ میں باہمی نزاع پیدا ہو گئی۔ اس کی ابتدا اس طرح ہوئی کہ ۱۲۵ھ میں جب ولید ثانی خلیفہ ہوا اور اُس نے لوگوں پر ناجائز سختیاں کرنی شروع کیں تو اُس کے چچا زاد بھائی یزید نے اُس کے اوپر مختلف قسم کے الزامات لگا کر اس کو ملعون کرنا شروع کیا۔ چونکہ وہ زائد و عابد تھا اس لیے لوگوں کو اس کی باتوں پر یقین آ گیا۔ چنانچہ ایک جماعت اس کے ساتھ ہو گئی۔ اس نے اس کی مدد سے ولید کو قتل کر کے تخت خلافت پر قبضہ کر لیا۔



یہ دیکھ کر امرا اپنی امیہ نے شام کے مختلف اضلاع سے فوجیں لے لے کر ولید کے تھاں کے لیے یزید پر چڑھائی کی۔ اور بڑی بڑی خونریز لڑائیاں پیش آئیں۔ یزید اسی درمیان میں انتقال کر گیا۔ اور اس کی بجائے اس کا بھائی ابراہیم خلیفہ ہو گیا۔ مروان بن محمد جو خاندان بنی امیہ کا رکن اعظم اور جس نریرہ و آرمینہ کا امیر تھا۔ اور ایک طاقتور فوج اس کے پاس تھی ابراہیم کی خلافت پر رضامند نہیں ہوا۔ اور دمشق پر چڑھائی کی۔ ابراہیم جو سے بھاگ گیا اور مروان نے اپنی خلافت کی بیعت لی۔

ان باہمی جنگوں کی وجہ سے بنی امیہ میں اتحاد باقی نہیں رہا۔ اور ان کی قوت اور شوکت گھٹ گئی۔

## دوسرا سبب

خراسان میں عربی قبائل کے جو لوگ تھے ان میں جاہلانہ عصبیت پیدا ہو گئی۔

اسد بن عبد اللہ قسری جب وہاں امیر ہوا تو اس نے قومی حیثیت کی وجہ سے یمنی عربوں کی جن کی تعداد وہاں زیادہ تھی طرفداری کی اور نزاری عربوں سے عداوت اور نفرت کا اظہار کیا۔ اور ان کے ساتھ سختی سے پیش آیا۔

اسد کے بعد وہاں کا امیر نصر بن سیار ہوا جو مضر کے قبیلہ بنی کنانہ سے تھا۔ اس نے نزاریوں کی حمایت کی۔ اس لیے وہاں عربوں کے دو فریق ہو گئے۔ نزاری اور یمنی نزاریوں کا پشت پناہ خود امیر نصر بن سیار تھا۔ اور یمنیوں کا سردار جعد بن شیب تھا جو کرہا کے نام سے مشہور تھا۔ کیونکہ اس کی ولادت کرمان میں ہوئی تھی۔

نصر اور کرمانی میں پہلے نہایت گہری دوستی تھی۔ لیکن اس قبائلی عصبیت نے باہم مخالفت ڈال دی۔

نزاریوں میں بھی دو فریق تھے۔ ایک ربیعہ۔ دوسرا مضر۔ اہل ربیعہ زیادہ تر شیعہ بن بن سلمہ حروری خارجی کے ساتھ تھے جو بنی امیہ کی خلافت کو نہیں تسلیم کرتا تھا۔ اور اپنی الگ ایک جماعت بنائے ہوئے لوگوں کو کتابت و سنت پر عمل کرنے کی دعوت دیتا تھا۔

اس قومی عصبيت کا نتیجہ یہ ہوا کہ نصرادر کرمانی میں باہم جنگ ہوئی۔ نصر نے شکست کھائی۔ اور مرو کو جو خراسان کا صدر مقام ہی چھوڑ کر نکل گیا۔ کرمانی نے مضر عربوں کے مکانات تک کھدوا دیے۔

اسی زمانہ میں امام محمد بن علی نے حمیمہ میں وفات پائی۔ ان کے جانشین ان کے بیٹے ابراہیم ہوئے۔ نیز بکیر بن مالان قائم کو فہ نے بھی انتقال کیا۔ اس کی جگہ پر اس کا داماد ابو سلمہ خلال حفص بن سلیمان جو بنی حارث کے موالی میں سے تھا مقرر کیا گیا۔

امام ابراہیم کے یہاں ایک نہایت حوصلہ مند صاحب عزم و ہمت نوجوان ابو مسلم خراسانی تھا۔ یہ پہلے عیسیٰ بن معقل کا غلام تھا۔ اس کے ہاتھ سے بکیر بن ہان نے خرید لیا اور تشیع کے اصول تلقین کر کے ۱۲۵ھ میں حمیمہ میں امام محمد کے پاس اس کو بھیج دیا۔ ان کے انتقال کے بعد یہ امام ابراہیم کے پاس رہا۔

امام ابراہیم نے صیغہ تبلیغ کو اپنے باپ سے بھی زیادہ توجہ و رتن دہی کے ساتھ جاری رکھا۔ انھوں نے یہ دیکھا کہ ادھر امر ابنی امیہ خانہ جنگی میں مبتلا ہیں ادھر مشرق میں قبائل عربیہ میں منافرت ہے۔ لہذا اب وقت آگیا کہ میدان عمل میں قوت سے کام لیا جائے۔ اس لیے ابو مسلم کو جس غیر معمولی ہمت اور عالی حوصلگی کے آثار تھے انھوں نے خراسان میں بھیجا۔ اور اپنی جماعت کو لکھا کہ اس کو میں تمہارا امیر بنا کر بھیجتا ہوں اس کی اطاعت کرو

خود ابو مسلم کو یہ وصیت کی۔

دیکھو! تم خاص ہمارے گھر کے آدمی ہو۔ ہماری باتوں کو یاد رکھنا۔ اور انہیں کے مطابق عمل کرنا۔ وہاں پہنچ کر اہل یمن کی عظیم و کرم کر کے ان کو اپنے ساتھ ملا لینا۔ کیونکہ بلا ان کے ملائے ہوئے کامیابی نہیں ہو سکتی۔ ربیعہ پر ہرگز اعتماد نہ کرنا۔ اور مضر کو جانی دشمن سمجھنا۔ اگر تم سے یہ ہو سکے کہ خراسان میں کوئی عربی بولنے والا باقی نہ چھوڑ دو تو اس میں دریغ نہ کرنا۔

اگر کسی شخص پر تم کو کسی قسم کا شک ہو یا شبہ پڑ جائے تو اس کو قتل کر دینا۔ اور جس معاملہ میں دشواری پیش آئے اُس میں شیخ النقباء، سیمان بن کثیر سے مدد لینا۔ اس کو میرا قائم مقام سمجھنا۔ اور اس کی خلافت کرنا۔

اہل یمن کی حمایت کی اس لیے وصیت کی تھی کہ وہ بوجہ قومی عصبیت کے خلافت بنی امیہ کے دشمن تھے۔ بخلاف مضر کے کہ وہ اس کے حامی تھے۔ لیکن باوجود اس کے یہ بھی کہہ دیا تھا کہ اگر مضر کے تو مضر اور یمنی سب کا خاتمہ کر دینا۔ کیونکہ ان کو اہل عرب پر اس قدر اعتماد نہ تھا جس قدر کہ خراسانیوں پر تھا۔

ابو مسلم ۱۲۷ھ میں وہاں پہنچا۔ عربوں کی باہمی عداوت کی وجہ سے موقع پا کر ایک سال تک اس نے اپنا حلقہ اثر بڑھایا۔ اس کے بعد امام کی زیارت کے لیے روانہ ہوا۔ لیکن جب قعس میں پہنچا تو وہاں اس کو امام کا فرمان ملا کہ میں تمھارے پاس یہ علم جس کا نام الزمرہ ہے بھیجنا ہوں۔ تم اس کو لے کر خراسان میں واپس جاؤ۔ اور جو تحائف میرے لیے لائے ہو اس کو قحطبلہ کے ہاتھ بھیج دو۔ وہ مجھ سے حج کے موسم میں مکہ میں آ کرے۔

ابو مسلم اس حکم کے مطابق واپس چلا آیا۔ اور اب اُس نے اعلان دعوت اور قوت سمر کام لینے کی تیاری شروع کی۔

# دو شانی

۱۲۹ھ سے ۱۳۲ھ تک

ابو مسلم نے مرو کے متصل ایک گاؤں سفید نج میں قیام کیا۔ وہاں سے خراسان میں ہر جگہ اپنے داعیوں کو بھیجا۔ رمضان ۱۲۹ھ میں جابجا سے ان لوگوں کو طلب کیا جو امامتِ بیعت کی بیعت کر چکے تھے۔ وہ سب آکر فراہم ہوئے۔ اس نے دو علم نطل اور سیاح جو امام وقت کی طرف سے اُس کو موصول ہوئے تھے امامت کی حمایت کیلئے کھڑے کیے۔ اپنی جماعت کو عباسی شعار کے مطابق سیاہ لباس پہننے کا حکم دیا۔ اور ان کو اسلحہ اور ساز و سامان دیکر جنگ کے لیے تیار کیا۔

سب سے پہلے نصر بن سيار والی خراسان کو ایک تدبیر آمیز خط بھیجا۔ اس نے برہم ہو کر اپنے غلام یزید کے ہمراہ سواروں کا ایک دستہ اُس کی گرفتاری کے لیے روانہ کیا۔ ابو مسلم نے مالک بن ہشیم کے ساتھ ایک فوج کو مقابلہ میں بڑھایا۔ فریقین میں ایک گاؤں کے متصل جس کا نام آ لین تھا۔ معرکہ آرائی ہوئی۔ اس میں شیعہ غالب رہے۔ اس غلبہ کے بعد لوگ جو ق در جو ق ابو مسلم کی جماعت میں شامل ہونے لگے۔ اور اس کی اس قدر تعداد بڑھ گئی کہ وہ عدم گنجائش کی وجہ سے سفید نج کو چھوڑ کر ایک بڑے قصبہ ماخوان میں جا کر ٹھہرا۔ اور اسکے ارد گرد خندق کھود کر فصیل بنا کر اس کو محفوظ کر لیا۔ سات ہزار آدمی ہر وقت اس کے ساتھ رہتے تھے۔

نصر بن سيار نے ابو مسلم کی قوت کو بڑھتے ہوئے دیکھ کر یہ چاہا کہ عربوں کو باہم متحد کر لے

چنانچہ اس نے ربیعہ کے سردار شیبان کو لکھا کہ ہم اور تم اگر یہ باہم اختلاف رکھتے ہیں لیکن یہ جدید جماعت ہم دونوں کی دشمن ہے لہذا اس کے مقابلہ کے لیے تم میرے ساتھ متحد ہو جاؤ۔ شیبان کی بھی خواہش ہوئی کہ وہ نصر کے ساتھ مصالحت کر لے۔ اسی درمیان میں نصر نے کرانی کو بھی بلایا۔ لیکن وہ موافقت پر راضی نہیں ہوا اس لیے اس کو قتل کرا دیا۔ کرانی کا بیٹا علی اہل مین کے ساتھ اپنے باپ کے خون کے مطالبہ کے لیے اٹھا۔ ابو مسلم نے جو اسی ہاکیں لگا تھا علی کے پاس پیغام بھیجا کہ میں جانتا ہوں کہ تم مظلوم ہو اور اپنے باپ کا انتقام لینا چاہتے ہو۔ اس لیے جس طرح ممکن ہو شیبان کو نصر کی مصالحت سے روکو ورنہ تم قصاص نہیں حاصل کر سکو گے۔ علی نے شیبان سے مل کر اس کو اس کے ارادہ سے باز رکھا۔ نصر کو جب یہ معلوم ہوا تو اس نے شیبان کو لکھا کہ تم سخت دھوکے میں آ گئے۔ میں قسم کھا کر کہتا ہوں کہ یہ شورش جو اٹھ رہی ہے اس قدر عظیم الشان ہے کہ اس کے مقابلہ میں تمھارے لیے کچھ نہیں ہے۔ شیبان نے بھی سوچا۔ اور اس فتنہ کو بڑھتا ہوا دیکھ کر نصر کے ساتھ ایک سال کیے صلح کر لی۔ ابو مسلم نے علی کو باپ کے خون کے انتقام پر اُکسایا۔ اُس نے شیبان سے مدد مانگی۔ وہ چونکہ صلح کر چکا تھا اس لیے نصر کے مقابلہ میں مدد نہیں دے سکا۔ اب مجبور ہو کر علی نے ابو مسلم سے امداد کی درخواست کی۔ اس کا تو یہ عین مقصد تھا لکھ بھیجا کہ میں اپنی پوری قوت سے تمھارے ساتھ ہوں۔ نصر کو جب اس کی اطلاع ملی تو اس نے ابو مسلم کے پاس معاہدہ کے لیے ایک وفد بھیجا۔ شیبان کی طرف سے بھی ایک جماعت گئی۔ اور مینی بھی پہنچے۔ یہ تینوں وفود ایک ساتھ ماخون میں داخل ہوئے۔

ابو مسلم نے اہل مین اور ربیعہ کے ساتھ مصالحت کر لی۔ لیکن اہل مفر کی نسبت کہا کہ یہ مروان کے عامل اور ائمہ اہل بیت کے قاتل ہیں۔ میں ان سے کسی قسم کا تعلق رکھنا جائز نہیں سمجھتا۔

مضری مایوس اور رنجیدہ وہاں سے پلٹے اور ایل مین اور ربیعہ خوش خوش رہے۔  
لیکن ان کی تقدیر ان کے اوپر ماتم کر رہی تھی۔

ابو مسلم نے قبائل عربیہ میں جب کہ وہ متحد ہو جانے والے تھے تفرقہ ڈال کر اپنی کامیابی کے لیے رستہ صاف کر لیا۔ جمادی الاول ۳۳ھ ہجری میں اس نے علی کو لکھا کہ تم نصر کے اوپر حملہ کرو۔ میں مدد کے لیے آتا ہوں۔ لیکن چونکہ مجھے خوف ہی کہ کہیں وہ تم کو اپنے ساتھ ملا کر میسے مقابلہ میں نہ لائے اس لیے پہلے تم اُس طرف سے مرو میں داخل ہو کر اس کے ساتھ جنگ شروع کرو۔ پھر میں اس طرف سے داخل ہو گا۔ علی نے اس کے حکم کی تعمیل کی۔ ابو مسلم جبوت مرو میں داخل ہوا اس وقت نصر اور علی کی فوجوں میں نہایت سخت جنگ ہو رہی تھی اُس نے یہ آیت پڑھی۔

وَدَخَلَ الْمَدِينَةَ عَلَىٰ خِفَاءٍ مِّنْ أَهْلِهَا وَهَئِهِمْ دَاخِلٌ هُوَ جَسُوتٌ كَدَّاهَا كَيْفَ بَشَرٌ يَّخْبِرُ  
فَوَجَدَ فِيهَا رَجُلَيْنِ يَقْتَتِلَانِ هَٰذَا مِنْكُمْ شَيْعَتُهُ وَهَٰذَا مِنْكُمْ عَدُوٌّ كَافٍ  
ساکھوں میں سے تھا۔ اور ایک اسکے دشمنوں سے۔

اس نے فوراً دونوں کو جنگ سے روک دیا۔ اور خود وار الامارہ پر قبضہ کر لیا۔ نصر وہاں سے روپوش ہو کر بھاگ گیا۔

مرو اب ابو مسلم کے قبضہ میں تھا۔ اس نے وہاں کے لوگوں سے بیعت لی۔ اور بقیہ مضری نے ان سب کو قتل کر دیا۔ اس کے بعد شیبان کے پاس کھلا بھیجا کہ اگر بیعت کر دے اسے انکار کیا۔ اور مرو کو چھوڑ کر سرخس کی طرف نکل گیا۔ ابو مسلم نے اس کے تعاقب میں ایک فوج بھیجی جس نے اس کو مع اس کے تمام ساتھیوں کے تہ تیغ کر ڈالا۔

کرمانی کے دونوں بیٹوں علی اور عثمان نیز دوسرے مینئ سزاروں کو بھی ابو مسلم نے

گر قمار کر کے قتل کر دیا۔ اب سارا خراسان اس کے قبضہ میں آ گیا۔ اس نے وہاں ہر اپنے اعمال بھیجے۔ اور صوبہ کا انتظام کر کے اس کو اپنے قابو میں کیا۔

نصر کے پیچھے قحطیہ میں شیب طائی کو ایک فوج گراں فے کروانہ کیا۔ وہ شہر بہ شہر اس کا تعاقب کرتا ہوا چلا جاتا تھا۔ نصر ہستہ میں بیمار ہوا اور سادہ میں پہنچ کر انتقال کر گیا۔ قحطیہ نے اُسے پر قبضہ کیا۔ اور اپنے بیٹے حسن کو ہمدان کی طرف بھیجا۔ اُس نے وہاں سے نہاوند شہر زور اور موصل تک کا علاقہ فتح کر لیا۔ قحطیہ بھی وہاں آ گیا۔ اور اب اُس نے حسن کو ساتھ لے کر عراق کی طرف پیش قدمی کی۔ مروان کی طرف سے یزید بن عمرو بن ہبیرہ وہاں کا امیر تھا۔ اُس نے کوفہ ۲۲ میل کے فاصلہ پر نکل کر دریائے فرات کے مغربی کنارے پر مقابلہ کیا۔ کئی دن تک لڑائی ہوتی رہی۔ اسی اثنا میں قحطیہ نے وفات پائی۔ اس کی بیٹی اس کا بیٹا حسن امیر الجیش ہوا۔ وہ مرتے وقت یہ وصیت کر گیا کہ جب نعم کو فہم پہنچا تو تمام معاملات کو وہاں کے قائم بالامرا ابو سلمہ خدال کے سپرد کر دیا۔ اور اس کی اہل و عیال کرنا۔ کیونکہ وہ وزیرِ آلِ محمد ہے۔

ابن ہبیرہ نے متعدد دلائلوں کے بغلکست کھائی۔ اور واسط کی طرف پناہ لی۔ حسن فوج کے ساتھ محرم ۳۲ھ میں کوفہ میں داخل ہوا۔ اور اپنے باپ کی وصیت کے مطابق امارتِ ابوسلمہ کے حوالہ کر دی۔ اس نے حسن کو مع چند دیگر رؤساء فوج کے واسط کی طرف ابن ہبیرہ کے تعاقب میں روانہ کیا۔ نیر حمید بن قحطیہ کو مدائن میں سیب بن زہیرہ و خالد بن برمک کو دیرقنی مہلبی اور شریحیل کو عین التمر اور بسام کو ابواز کی طرف بھیجے۔ فے کر بھیجا۔

ادھر خراسان اور عراق میں یہ تمام کارروائیاں ہو رہی تھیں اور ہر امرا بنی امیہ شام اور

جہاز میں باہمی منازعت میں مشغول تھے۔

## الکشاف حقیقت

اس مدت مدید میں جو کچھ شیعہ کرتے رہے خلفاء بنی امیہ اس سے مطلقاً بے خبر رہے۔ کیونکہ اس راز کو سولے نقباء اور خواص شیعہ کے اور کوئی نہیں جانتا تھا کہ امام وقت کون ہے۔ عوام سے صرف اہل بیت کی حمایت کی بیعت لی جاتی تھی۔ کسی کا نام ظاہر نہیں کیا جاتا تھا۔ آخر میں امام ابراہیم کا ایک خط جو انھوں نے ابو مسلم کے نام روانہ کیا تھا اور جس میں یہ لکھا تھا کہ خراسان میں جتنے عباس ہیں ان سب کو قتل کرو و خلیفہ مروان کے ہاتھ لگا۔ اسے اس وقت ان کو حمیمہ سے گرفتار کر کے حران میں قید کر دیا۔ وہ اسی قید میں مے۔ گرفتاری کے وقت اپنے بھائی ابوالعباس سفاح کو اپنا وصی مقرر کر کے اپنے متعلقین کو یہ حکم دے گئے تھے کہ تم ان کی اطاعت کرنا۔ ابوسلمہ غلال نے امام ابراہیم کی گرفتاری کے بعد ان کے سائے خاندان کو لاکر کوفہ میں ایک مکان میں اتارا۔ ان کا حال اپنی جماعت سے بھی مخفی رکھا اور خود کو سے باہر تین میل کے فاصلہ پر قیام کیا۔

حسن نے جب عراق کو فتح کر کے تمام اختیارات اس کے سپرد کر دیے تو اس کی یہ خواہش ہوئی کہ امامت کو بنی عباس میں سے بنی فاطمہ میں منتقل کرے۔ اس وقت ان میں تین شخص ممتاز تھے۔ امام جعفر صادق۔ عبد اللہ بن الحنفیہ بن حسن بن حسن اور عمر اشرف بن زین العابدین۔ سب سے پہلے اس نے امام جعفر صادق کو لکھا کہ آپ امامت قبول فرمائیں۔ ان کو قاصد نے جس وقت یہ خط لکھا کر دیا انھوں نے کہا کہ ابوسلمہ ہمارا شیعہ نہیں ہے۔ اس سے ہم کو کیا تعلق۔ قاصد نے کہا کہ خط پڑھ لیجیے۔ انھوں نے چراغ کو قریب کر کے اس کی لوہے خط کو رکھ کر چلا دیا۔ اور کہا کہ یہی اس کا جواب ہے۔



جب اُن سے مایوسی ہوئی تو عبداللہ کو لکھا۔ وہ اس خط کو پڑھ کر فوراً مشورہ کے لیے امام جعفر کے پاس گئے۔ انھوں نے کہا کہ اہل خراسان تمھارے شیعہ کب تھے۔ کیا تم نے ابو مسلم کو وہاں بھیجا تھا۔ کیا تم اُن میں سے کسی کے نام یا صورت سے بھی آشنا ہو۔ ان باطل آرزوؤں میں نہ پڑو۔ پہلے یہ پیغام میرے ہی پاس آیا تھا۔ میں نے اس کو رو کر دیا۔ یہ سن کر وہ بھی خاموش ہوئے۔ اور کچھ جواب نہیں دیا۔

آخر میں اس نے عمر اشرف کو لکھا۔ اُنھوں نے کہا کہ میں اس خط کے بچنے والے کو نہیں جانتا اس لیے اس کا کوئی جواب نہیں دے سکتا۔

شیعہ بنی عباس میں سے بعض رؤسا کو ابو مسلمہ کی اس غنی کارروائی کا علم ہو گیا۔ اس لیے اُنھوں نے عجلت کی اور اگر ابو العباس سفاح کو خلافت کا سلام کہنا۔ ابو مسلمہ نے بھی پیر ان کی تقلید کی۔ لیکن ابو العباس کے دل میں اس کی طرف سے یہ کینہ بیٹھ گیا۔ اور اس کا جو نتیجہ ہوا وہ آگے آئے گا۔

## اعلانِ خلافت

ابو العباس نے ۳ ربیع الاول ۱۳۳ھ کو جامع کوفہ میں جمعہ کی نماز پڑھائی خطبہ کیا حمد و صلوة کے بعد اپنی قرابت رسولؐ پر فخر کیا۔ اس کے بعد بنی امیہ کے ظلم و ستم کا حال بیان کر کے کہا کہ

ہم اہل خیر و صلاح ہیں۔ ہم سے ظلم و فساد کا اندیشہ نہیں ہے۔ اے اہل کوفہ! تم ہمیشہ سے ہمارے محب رہے اس لیے تم نے بڑی بڑی تکلیفیں برداشت کیں اور سخت سے سخت ظلم سے۔ اللہ کا شکر ہے کہ تم کو ہمارا زمانہ مل گیا۔ اور اس دولت کی سعادت حاصل ہو گئی۔ میں تمھاری تنخواہوں میں سو سو درہم کا اضافہ کرتا ہوں۔ اور تمھاری خوش نصیبی پر مسرور ہوں۔

ابوالعباس سفاح کو اس وقت شدت کا بخار تھا۔ یہ کھڑوہ بیٹھ گیا۔ اس کا چچا داؤد بن علی جو نہایت زباں اور تھا منبر پر اس کے بازو میں کھڑا ہو گیا۔ اور بلند آواز سے ایک تقریر کی جس کا خلاصہ یہ ہے۔

ہم نے اس خلافت کی کوشش زر و جواہر جمع کرنے کے لیے نہیں کی، نہ ہمارا مقصد یہ ہے کہ عالمی شان و محلات اور باغات بنوائیں اور ان میں نہریں جاری کریں۔ بلکہ ہم نے دیکھا کہ ہمارے حقوق تضییع کیے جا رہے تھے۔ ہمارے بنی اہل عام کی تحقیر کی جاتی تھی۔ رعایا کے اوپر مظالم ڈٹے جاتے تھے۔ اور ان کے مال پر دست درازیاں روا رکھی جاتی تھیں۔ ان امور کو ہم برداشت نہیں کر سکے۔

اب اللہ رسولؐ اور ان کے عم محترم عباس کا ذمہ ہے کہ ہم تمہارے ساتھ کتاب و سنت کے مطابق برتاؤ کریں گے۔ اور وہی طریقہ رکھیں گے جو رسول اللہ صلی اللہ علیہ وسلم کا تھا۔

اس کے بعد کوفیوں کی بہت مدح سرائی کی۔ کہ انھوں نے اہل بیت کی حمایت و نصرت میں بہت کچھ قربانیاں کیں۔ پھر ان کو امیدیں دلائیں۔ آخر میں کہا کہ

یہ یاد رکھو کہ رسول اللہ صلی اللہ علیہ وسلم کے بعد اس منبر پر پیر بخیر حضرت علی اور اس کے (سفاح کی طرف اشارہ کر کے) کوئی خلیفہ برحق نہیں بیٹھا۔ یہ اچھی طرح سمجھ لو کہ یہ خلافت برابر ہمارے ہاتھ میں رہے گی۔ اور ہمیں اس کو آخری زمانہ میں حضرت عیسیٰ علیہ السلام کے سپرد کرینگے۔

ان دونوں تقریروں کے بعد سفاح اٹھ کر قمارت میں چلا گیا۔ اور اس کے بھائی ابو جعفر منصور نے لوگوں سے اس کی خلافت کی بیعت لی۔

## خاتمہ بنی امیہ

بیعت خلافت کے بعد سب اہم معاملہ خلیفہ مروان کا استیصال تھا جو ایک لاکھ بیس ہزار فوج لیے ہوئے جزیرہ میں تھا۔ سفاح نے اپنے چچا عبداللہ کی ماتحتی میں ایک لشکر گراں اُس کے مقابلہ کے لیے روانہ کیا۔ وجہ کی ایک شاخ دریائے زاب کے کنارے پر قرین میں سخت جنگ ہوئی۔ خسرو عبداللہ فوج ہوا۔ اور مروان کا لشکر جس میں منتخب اہل شام تھے اس کا تابع فرمان ہو گیا۔ مروان بھاگ کر حران میں آ گیا جہاں اس کا بھتیجا ابان عامل تھا عبداللہ اس کے تعاقب میں گیا۔ ابان نے اس کے ہاتھ پر بیعت کی۔ عبداللہ نے اس کو امان دی۔ مروان وہاں سے نکل کر قسیرین چلا گیا۔ عبداللہ بھی اس طرف بڑھا۔ وہ قسیرین سے جس اور وہاں سے دمشق کی طرف بھاگا۔ عبداللہ نے پہنچکر دمشق کو فتح کیا۔ اور وہاں کے امیر لید بن معاویہ کو قتل کر ڈالا۔ مروان ارون اور فلسطین ہوتا ہوا مصر میں نکل گیا۔ اور وہاں کے ایک گاؤں بوسیر کے کنیسہ میں پناہ گزیں ہوا۔ عبداللہ نے اُس کے پیچھے صالح بن علی کو ایک دستہ فوج کے ساتھ بھیجا تھا۔ اُس نے بوسیر میں پہنچکر ۲۸ روزی چھ ۳۲ سالہ میں مروان کو قتل کیا۔ اس کے قتل سے بنی امیہ کی خلافت کا خاتمہ ہو گیا۔

واسط میں ابن ہبیرہ کے پاس بھی ایک قوی فوج تھی۔ حسن بن خطیبہ جب ہاں تو ہیں لیکر پہنچا تو وہ قلعہ گیر ہو گیا۔ حسن نے گیارہ مہینہ تک محاصرہ رکھا۔ جب مروان کے قتل کی خبر پہنچی تو اس ہبیرہ نے صلح کی درخواست کی۔ سفیروں کی آمد و رفت کے بعد ابو جعفر منصور نے اُس کو امان دی۔ وہ حاضر ہو گیا۔ اور عہد نامہ لکھا گیا۔ لیکن اسی درمیان میں ابو مسلم کا خط پہنچا جس میں اُس نے لکھا تھا کہ ابن ہبیرہ کا باقی رکھنا مصلحت کے خلاف ہے۔ اس وجہ سے ابو جعفر نے اُسکو مع اُس کے تمام ساتھیوں کے قتل کر دیا۔ حالانکہ ابھی امان نامہ کی روشنائی بھی خشک نہیں

ہونے پائی تھی۔

## خلافت عباسیہ

اس دولت کو شیعہ نے دینی عقیدت کے نام سے قائم کیا۔ عوام کے قلوب پر وہ یہ لکھراثر ڈالتے تھے کہ امامت آل محمد صلعم کا حق ہی انھیں کو ملنی چاہیے۔ اور آل مروان جنھوں نے اس کو غصب کر رکھا ہے کسی طرح پر اس کے مستحق نہیں ہیں۔ ان دعاۃ نے بنی امیہ کے متعلق سیکڑوں قسم کے عیوب مشہور کیے۔ اور ان کی مذمت میں بہت سی موضوع اور جھوٹی حدیثیں لوگوں میں پھیلائیں۔

دعوت امامت کے لیے خاص وجوہات کی بنا پر جنکو ہم پہلے لکھ چکے ہیں کو فہ اور خراسان کا انتخاب کیا گیا تاکہ یہاں کے باشندوں کو آل محمد کی حمایت کے لیے مستعد کر کے ایک فت تیار کی جائے۔ جو آل مروان کے مقابلہ میں ہر وقت ضرورت عقیدت مندی کے ساتھ امامت اہل بیت کے قیام میں امداد کرے۔

چنانچہ اہل خراسان کے دلوں میں یہ تخم بو دیا گیا کہ بنی امیہ سے جنگ کرنا اور خلافت کو ان سے چھین کر اہل بیت کو دلانا ایک مقدس فرض ہے۔ وہاں جو عرب تھے ان میں چونکہ یہ عقیدت نہیں تھی اس لیے امام نے ابو مسلم کو یہ وصیت کی تھی کہ اگر تم سے ہو سکے تو کسی عربی بولنے والی زبان کو وہاں باقی نہ چھوڑنا۔ یہ ایسی وصیت تھی جس میں صرف اپنے فوری مفاد کا خیال پیش نظر رکھا گیا تھا۔ ورنہ دین اور عقل دونوں کے خلاف تھی۔

اہل عجم جنکی سلطنت قدیم سے دنیا کی سب سے عظیم الشان دولت تھی عبد بنی امیہ نے آپ کو عرب کا غلام دیکھ کر اس نئی سازش میں شریک ہو گئے۔ اور انھوں نے چاہا کہ خلافت

کے مقتل کرنے میں ہم مدد کریں تاکہ اس انقلاب میں حکومت میں ہم کو بھی حصہ مل جائے۔ اس لیے یہ نزاع اگرچہ بظاہر بنی عباس اور بنی امیہ کی تھی لیکن درحقیقت عرب و عجم کی تھی۔ لیکن درحقیقت عجم کی تھی اس دولت کی تعمیر میں خون ناحق بہا یا گیا۔ امام نے ابو مسلم کو وصیت کر دی تھی کہ جس کے بارے میں تم کو شبہ ہو اس کو قتل کر دینا۔ ظاہر ہی کہ خراسان میں ایک عجمت کثیر اس کے جھنڈے کے نیچے آئی۔ حزم و احتیاط کے لحاظ سے اس کو بہت سے لوگوں پر شک کرنا لازمی تھا۔ وہ اس وصیت کے مطابق ایسے لوگوں کو بے دریغ تیر تیغ کر دیتا تھا۔ یہاں تک کہ عرب و عجم میں سے اُس نے جس قدر آدمیوں کو قتل کیا اُن کی تعداد چھ لاکھ سے زیادہ شمار کی گئی ہے۔

عرب زمانہ جاہلیت سے وفادار عہد میں ممتاز تھے۔ اور اسلام نے تو خاص طور پر اس کی تائید کی۔ لیکن بانیانِ دولت عباسیہ نے اس صفت کو بھی اپنی سیاسیات میں نظر انداز کر دیا۔ جو لوگ ان کے اوپر اعتماد کرتے تھے اُن کے ساتھ بھی یہ اپنی ضرورت کے موقع پر غداری کرنے میں دریغ نہیں کرتے تھے۔ چنانچہ بدعہدی اور بیوفائی خلفاء عباسیہ میں سلسلہ بسلسلہ چلی آئی۔ اور محمد بن علی طباطبائی کو اپنی کتاب الفخری میں لکھنا پڑا کہ

دولت عباسیہ کا شیوہ مکر۔ چالاک اور غداری تھا۔ اور قوت و طاقت کی نسبت اس کی سیاسیات

میں بدعہدی و فریب کا خزانہ غالب رہا۔

## ممالک اسلامیہ

وہ خلافت جس کی بنیاد عرب کے باہر حضرت ابو بکرؓ نے ڈالی۔ اور جس کو حضرت عمرؓ اور عثمانؓ نے بڑھا کر اس وقت دنیا کی سب سے قوی ترین دولت بنایا۔ پھر بنی امیہ نے اس کے حدود و مشرق

اور مغرب میں وسیع کیے بنی عباس کے قبضہ میں آئی۔ اس موقع پر اس کا ایک محل خاکہ بیان کر دینا مناسب معلوم ہوتا ہے۔ تاکہ آئندہ یہ اچھی طرح سمجھ میں آ سکے کہ اس اسلامی امانت اور وراثت کو انھوں نے کس طرح رکھا۔

اس سلطنت کا طول کا شجر سے سوس اقصیٰ تک جو ساحل بحر طلمات پر واقع ہے، مقدسی کے بیان کے مطابق ۲۶۰۰ فرسخ تھا۔ اور عرض بحیرہ قزوین سے تو بیابانک۔ اس میں بڑے بڑے ممالک شامل تھے جن میں متعدد ولایات تھیں۔ ان کی تفصیل یہ ہے۔

## (۱) جزیرۃ العرب

اس میں چار ولایات تھیں

(۱) حجاز۔ اس کا صدر مقام مکہ تھا۔ طائف۔ طیبہ۔ ینبع ہمار اور جدہ وغیرہ اس کے ماتحت تھے۔

(۲) یمن۔ دو حصوں میں منقسم تھا۔ ساحل بحر کی طرف کے حصہ کا نام تھامہ اور اس کا مرکز زبید تھا۔ اور کوہستانی حصہ کا نام نجد اور اس کا مرکز صنعاء تھا۔ اقطاع بھی اسی میں شامل تھا جس میں حضرموت اور مرہہ واقع ہیں۔

(۳) عمان۔ اس کا صدر مقام صحار تھا جو ساحل بحر ہند پر ہے۔

(۴) ہجر۔ اس کا مرکز شہر احصاء تھا۔ اسی میں یامہ داخل تھا جس کا سب

بڑا بازار بحر تھا۔

اب عمان اور ہجر میں خواجه اور یمن میں شیعہ زیدیہ کی آبادی زیادہ ہے۔ باقی حصوں کے

باشند سے اہل سنت ہیں۔

## (۲) عسرق

### ولایات ۶

(۱) کوفہ۔ اس کے ماتحت عین التمر و قادیسیہ وغیرہ تھے۔

(۲) بصرہ۔ اہل و عیادان تک اس کا قبضہ تھا۔

(۳) واسط۔ قریب الصلح اس ولایت کا مشہور شہر تھا۔

(۴) مدائن۔ ساسانی پایہ تخت۔ ہروان اور جلولاء اس کے تابع تھے۔

(۵) حلوان۔ خانیقین اور شروان اس میں واقع ہیں۔

(۶) سامرا۔ اس ولایت کے مشہور شہروں میں کرخ۔ کلیر۔ انبارہیت اور تکریت تھیں۔

عراق کو قدیم زمانہ میں اقلیم بابل کہتے تھے۔ دونوں دریا دجلہ اور فرات اس میں واقع

ہیں۔ عباسیوں نے اسی کو اپنا پایہ تخت قرار دیا۔ یہ حصہ اس وقت علوم و فنون کا مرکز و عیش و سرور

کا گہوارہ۔ اور دنیا کے سیاحوں کے لیے تماشا گاہ بن گیا تھا۔ یہاں کے اہل بائند سے بطلی

عرب تھے۔

عراق کا طول ساحل بحر سے مقام سن تک ۲۵ فرسخ اور عرض عذیب سے حلوان

تک ۶۰ فرسخ تھا۔

## (۳) مسلم جزیرہ

قدیم تاریخوں میں اس کا نام آقور۔ یا آثور یا آشور لکھا گیا ہے۔ یہ وہ حصہ ہے جو دجلہ اور

فرات کے بائیں واقع ہوا اس میں تین ولایات تھیں۔

(۱) دیار ربیعہ۔ اس کے مشہور مقامات میں سے حدیثہ۔ سنجار۔ نصیبین۔ وارا اور راس العین تھے۔

(۲) دیار مضر۔ اس کا صدر مقام رقعہ تھا۔ اس میں باجروان۔ حران اور رما واقع ہیں۔

(۳) دیار بکر۔ اس کا مرکز آمد تھا۔ میانارقین اور حض کیفا وغیرہ اسکے تابع تھے۔ جزیرہ میں اسلام سے قبل عدنائی قبائل آکر آباد ہو گئے تھے۔ انھیں کے نام سے ان حصوں کے نام رکھے گئے۔ اس کے حدود روم (ایشیائے کوچک) اور آرمینیہ سے جا کر ملتے ہیں۔

## (۴) اقلیم شام

ولایات ۶

(۱) قنسیرین۔ صدر مقام حلب تھا۔ انطاکیہ۔ باس۔ سمیسا۔ فنج۔ مرعش۔ اسکندروہ اور معرۃ النعمان اس کے تابع تھے۔

(۲) حمص۔ اس کے مشہور شہر سلمیہ۔ تدمر۔ لاؤقیہ۔ اور انطرسوس تھے۔

(۳) دمشق۔ بانباس۔ صیدا۔ بیروت وغیرہ اس کے ماتحت تھے۔

(۴) اروون۔ اس کا صدر مقام طبریہ تھا۔ صور۔ عکا۔ بیسان۔ طرابلس اور اورعہ

اس کے تابع تھے۔



(۵) فلسطین۔ اس کا مرکز رملہ تھا۔ بیت المقدس۔ عتلاہ۔ یافہ۔ ارسوف۔  
 قیساریہ۔ اریجا۔ اور عمان اسی میں واقع ہے۔  
 (۶) شہرۃ۔ صدر مقام صغر تھا۔ ماب۔ عمان۔ تبوک۔ اور اذرج اسی میں شامل تھے  
 اسلام سے پہلے شام میں عرب پہنچ گئے تھے۔ عبد بنی امیہ میں یہ دولت اور شوکت  
 کا مرکز تھا۔ کیونکہ ان کا پایہ تخت دمشق میں تھا۔ شام میں اس کی سرحد روم سے ملتی ہے۔

## مصر (۵)

### ولایات

(۱) جزار۔ اس کا مرکز فرما تھا۔ اسی حصہ میں بقارہ۔ واروہ اور عریش شامل تھے۔  
 (۲) خوف۔ صدر مقام بلین تھا۔ مشتول اور قاقوس اس کے ماتحت تھے۔  
 (۳) رلیف۔ اس کا مرکز عباسیہ تھا۔ اس کے مشہور مقامات میں سے ومنہویہ۔  
 سنہور۔ سطونف۔ طبع۔ محلہ کبیرہ اور قتلہ تھے۔  
 (۴) اسکندریہ۔ رشید۔ مربوط۔ برلس اور زوات الحام اس کے ماتحت تھے۔  
 (۵) مقدونیہ۔ اس کا مرکز قسطلط تھا۔ عزینیہ۔ جیزہ۔ اور عین الشمس اس کے  
 تابع تھے۔

(۶) صعیید۔ اس کا صدر مقام اُسوان تھا۔ قوص۔ انمیم۔ بلونا اور فیوم وغیرہ  
 اس کے ماتحت تھے۔

مصر کے قدیم باشندے قبلی تھے۔ اپنے اپنے عہد حکومت میں بہت سے یونانی اور رومی

بھی آکر آباد ہو گئے تھے۔ حوف میں چند عربی خاندان بھی سکونت گزریں تھے۔  
جب اس کو مسلمانوں نے فتح کیا تو کثرت سے عرب وہاں جا کر آباد ہو گئے۔ اور  
مفتوح قوموں میں رشتہ داریاں کر کے ان کو اپنے ساتھ غلطو کر لیا۔ یہاں تک کہ عہد عباسی  
میں یہاں کے لوگ بالعموم مسلمان ہو گئے۔ اور عربی زبان بولنے لگے۔

## (۶) مغرب

### ولایات ۷

- (۱) برقہ۔ اسی میں رمادہ اور طرابلس شامل تھے۔
- (۲) افریقیہ۔ اس کا صدر مقام قیروان تھا۔ اس وقت اس کے مشہور مقامات میں  
سے سقاqs۔ سوسہ۔ تونس۔ بونہ۔ مغتیر اور جزیرہ بنی زعنانہ تھے۔
- (۳) تلمہرت۔ اس کے تابع مطاطہ اور دہران تھے۔
- (۴) سجلماسہ۔ درعہ۔ امصلی۔ اور نازرد اس میں شامل تھے۔
- (۵) فاس۔ پہلے اس کا صدر مقام سوس اڈنے تھا۔ عہد عباسیہ میں فاس آباد  
کیا گیا۔ اسی ولایت میں بصرہ۔ درغہ۔ صنہاجہ۔ ہوارہ اور سلاواخل تھے۔
- (۶) سوس اقصیٰ۔ اس کا مرکز طقانہ تھا۔ اس کے مشہور مقامات میں اغمت  
اور ماسہ تھے۔

(۷) اندلس۔ صدر مقام قرطبہ تھا۔

اندلس کے باشندے رومی۔ ونیزغیوط اور بربر تھے۔ اسلامی فتح کے بعد بھی پانچویں

صدی ہجری تک مسلمانوں کی تعداد وہاں زیادہ نہیں بڑھ سکی۔ اس کے بعد سے اُن کا شمار بڑھنا شروع ہوا۔

عباسیوں کی حکومت میں یہ ولایت نہیں رہ سکی۔

## (۷) ماوراءالنہر

### ولایات

یہ وہ خطہ ہے جو دریائے جیحون کے مشرق میں ہے۔ بشاری نے لکھا ہے کہ ماوراءالنہر نہایت سیر حاصل اور زرخیز ملک ہے وہاں کے باشندے دیندار۔ علم کے شائق۔ شجاع اور نومند ہیں۔ جہاد سے نہیں تھکتے۔ تفریق سے دور اور اتحاد کے شیدائی ہیں۔ عفت۔ پاکیزگی اور مہمان نوازی میں مشہور ہیں۔

(۱) قرغانہ۔ اس کے ماتحت نصرآباد۔ اوزکند اور مرغینان وغیرہ تھے۔

(۲) ربیعجباب۔ فاراب۔ ترار۔ طراز اور بلاسکون اسکے مشہور مقامات تھے۔

(۳) شناس۔ اس کا صدر مقام بکٹ تھا۔

(۴) شروسنہ۔ اس کا مرکز بخکب تھا۔

(۵) صغد۔ سمرقند کے خطہ کا نام تھا۔

(۶) بخارا۔ بلکنہ وغیرہ اس کے تابع تھے۔

اس اقلیم کا سب سے بڑا دریا جیحون ہے جس سے متعدد شاخیں نکلتی ہیں۔ اس کے علاوہ اس میں چھ دریا اور بھی ہیں۔ جن کے کناروں پر بڑے بڑے شہر آباد ہیں۔ مثلاً ختل کا صند

مقام ہلک - تیر - کاش (خوارزم کا مرکز) جرجان - ترد - کاش نویدہ زم - خرم اور آل غیرہ

## (۸) خرمستان

### ولایات ۹

- (۱) بلخ - اس کے ماتحت طارستان تھا جسکے مشہور شہر لوایج اور طالقان ہیں۔
  - (۲) غزنیں - کابل اس کے تابع تھا۔
  - (۳) بسبت - بعض مورخ اس کو غزنیں کے ساتھ ملا کر ایک ولایت قرار دیتے ہیں<sup>۱۲</sup> اس کا نام کابلستان رکھتے ہیں۔
  - (۴) سجستان - یعنی سینستان - اس کا مرکز زریج تھا۔
  - (۵) ہرات - بادغیس اسی میں شامل تھا۔
  - (۶) جوزجان - اس کا صدر مقام یوویہ تھا۔
  - (۷) مرو شاہ جمال - اس کے تابع مرو و د تھا۔
  - (۸) نیشاپور - ہینق - طوس - نسا اور ایورد اس میں شامل تھے۔
  - (۹) قسستان - اس کا صدر مقام قائن تھا۔
- اسلام ممالک میں خراسان سب سے زیادہ معمور اور ثواب تھا۔ یہیں کے باشندوں کی بدولت دولت عباسیہ قائم ہوئی۔ اسلامی علوم و فنون کے اہل کمال زیادہ تر اسی خطہ سے پیدا ہوئے۔

# (۹) تسلیمِ دیلم

## ولایات ۵

(۱) قوس۔ اس کا مرکز دامغان تھا۔ سمنان اور بطام وغیرہ اس کے تابع تھے۔

(۲) جرجان۔ اس کا صدر مقام شہرستان تھا۔ استرآباد اور آبسکوں اس کے

ماتحت تھے۔

(۳) طبرستان۔ دارالامارہ آمل میں تھا۔ سالوس اور ساریہ بھی اسی میں

شامل تھے۔

(۴) دیلمیان۔ اس کا مرکز بردوان تھا۔

(۵) خزر۔ اس کا صدر مقام بھی آمل ہی کے نام سے مشہور تھا۔ اس کے ممتاز مقامات

میں سے بلغار اور سمندر تھے۔ دریائے آمل اسی کے رقبہ میں سے گزرتا تھا۔

عہد عباسیہ میں اس اقلیم میں اسلام کی اشاعت زیادہ ہوئی۔

## (۱۰) رحاب

## ولایات ۳

(۱) اران۔ اس کا صدر مقام بردعہ تھا۔ تفلیس، شبروان، ملازکرد۔ اور

باب الابواب اس کے ماتحت تھے۔

(۲) آرمینیہ - اس کا مرکز ویل تھا - بدیس - تھلاط - خوس - سلماہ - ارمیہ - مرا -  
مزد اور قالیقلا اسی میں شامل تھے -

(۳) آذربہجان - اس کا امیر ارویل میں رہتا تھا - تبریز اسی ولایت میں تھا -  
اس اقلیم کے آضلی باشندے گرو - ارمن اور ایرانی ہیں - اس میں سے دریائے کراہ  
رکس گزرتے ہیں - یہ لوگ بھی زیادہ تر عہد عباسی میں اسلام لائے -

## (۱۱) اقلیم کیمبال

### ولایات ۳

(۱) لمے - آوہ - ساوہ - قزوین اور ابتر اس کے ماتحت تھے -

(۲) ہمدان -

(۳) اصفہان -

## (۱۲) خورستان

### ولایات ۷

(۱) سیوس - عراق اور کوہستان کی سرحد پر ہے -

(۲) تتر - (شوتر)

(۳) جندیسا پور -

(۴) عسکرِ مکرم۔

(۵) اہواز۔

(۶) دروق۔

(۷) رامہرمنز۔

## ۱۳ فارس

### ولایات ۶

(۱) ارجات

(۲) خرمہ اردوشیر۔ اس کا صدر مقام سیراف تھا۔

(۳) دراجبرد۔

(۴) شیراز۔ بیضا اور فاس کے ماتحت تھے۔

(۵) ساہور۔ اس کا مرکز شہرستان تھا۔ گازروں۔ نویندجان اور توزاس کے

تابع تھے۔

(۶) اصطخر۔ (استخر) ایران کا قدیم پایہ تخت

اس اقلیم میں اہل پارس کے ساتھ کردوں کی بھی ایک کثیر تعداد تھی۔

## (۱۴) کرمان

### ولایات ۵

- (۱) بروسیہ - ماہان - گرگان اور زرندا اس میں شامل تھے۔
- (۲) نرما سیر۔
- (۳) سیرجان۔
- (۴) بجم۔
- (۵) جیرفت۔ متصل ساحل بحر۔

## ۵ سندھ

### ولایات ۴

- (۱) مکران - اس کا صدر مقام پنجپور تھا۔
- (۲) طوران - دارالامارہ مقام قصدارس تھا۔
- (۳) خاص سندھ - اس کا مرکز منصورہ تھا۔ وہیل اسی کے ماتحت تھا۔
- (۴) دیہند۔

اس اقلیم میں دریائے مہران (سندھ) ہی جو مصر کے دریائے نیل سے کسی سیج کم نہیں ہے۔



ان پندرہ ممالک میں سے چھ کی زبان عربی تھی۔  
یہ طویل و عریض سلطنت خراسانی شیعہ کی امداد سے بنی عباس کو ملی تھی۔

## ولایتِ عمر

حصہ دوم میں خلافت کے بیان میں ہم اس امر کو تفصیل کے ساتھ لکھ آئے ہیں کہ وہ جمہوری ہے۔ اور خلیفہ کا انتخاب مسلمانوں کی عام رضامندی سے ہونا چاہیے۔ کیونکہ وہ انھیں کی صلاح و فلاح اور انھیں کی مہمات کے انتظام کے لیے مقرر ہوتا ہے۔  
رسول اللہ صلی اللہ علیہ وسلم کے بعد صحابہ نے خود اپنے اختیار سے بلا کسی نص کے حضرت ابوبکرؓ کو منتخب کیا۔ اور ان کے ہاتھ پر بیعت کی۔

بیعت اُس معاہدہ کو کہتے ہیں جو اجراء عقد بیع کے وقت بائع اور مشتری میں ہاتھ ملا کر کیا جاتا ہے۔ یہاں بھی اس کا مفہوم یہی ہے کہ وہ جانبین کا معاہدہ ہے۔ یعنی خلیفہ اُن کو کہ جس دست پر چلائے گا اور وہ اُن احکام میں جو رضا جوئی حق کا ذریعہ ہیں اس کی اطاعت کرے گی۔ یہی بیعت دراصل خلیفہ کی قوت کی اصلی بنیاد ہے۔ کیونکہ اس کے بعد امت پر اس کی رعایت کرنی طور پر لازم ہو جاتی ہے۔

حضرت ابوبکرؓ نے انتخاب خلیفہ کا ایک دوسرے طریقہ اختیار فرمایا۔ یعنی یہ کہ مشورہ اہل رائے اُنھوں نے ایک شخص کو اپنا قائم مقام منتخب کر دیا کہ لوگ اس بات کی بیعت کر لیں کہ میرے بعد اس کو خلیفہ بنائیں گے۔ اسی کو ولیعہد ی کہتے ہیں۔

حضرت ابوبکرؓ نے اس انتخاب میں مشورہ عام اور خیر خواہی امت کا لحاظ رکھا تھا اور حضرت عمرؓ کو اپنا ولیعہد بنایا تھا جو نہ ان کے ہم قبیلہ تھے نہ رشتہ دار۔ خلافت راشدہ کے

بعد امیر معاویہ نے بھی اسی طریقہ کو اختیار کیا۔ مگر انہوں نے خاص اپنے بیٹے یزید کو ولیعہدی کے لیے منتخب کیا۔ اور اپنے موافقوں سے برائے نام مشورہ لے کر مخالفوں سے بھی بیعت لے لی۔ ان کے بعد بنی امیہ نے اسی طریقہ کو سلسلہ وار جاری رکھا۔ مشورہ کو بھی نظر انداز کر دیا۔ اور باختیار خود محض اپنے عزیزوں اور بیشتر اپنے بیٹوں کو ولی عہد بناتے رہے۔ بلکہ اکثر ایک کے بجائے دو کو ولی عہد مقرر کر دیتے تھے۔ جس سے اور بھی فساد بڑھتا گیا۔ وراثت میں ان کے زوال کا موجب ہوا۔

بنی عباس نے بھی ان کی تاریخ سے مطبق عبرت نہیں پکڑی اور وہی دستور ولیعہدی کا بے غرار رکھا۔ اور دو دو اور تین تین ولیعہد مقرر کرنے لگے۔ چنانچہ اس بد نظمی کی بدولت ان پر بھی وہی مصیبتیں آئیں جو بنی امیہ پر آئی تھیں۔

سفاح نے جو پہلا عباسی خلیفہ تھا اپنے بھائی ابو جعفر منصور کو اور اُس کے بعد اپنے بھتیجے عیسیٰ بن موسیٰ کو ولیعہد بنایا۔ جب منصور تخت خلافت پر آیا اور اُس کا بیٹا مہدی جوان ہوا تو اس کے اوپر یہ امر نہایت گراں گذرا کہ میرے بعد عیسیٰ خلیفہ ہو جائے۔ اور میرا بیٹا محروم ہے۔ اس لیے اُس نے چاہا کہ خلافت میں عیسیٰ کا درجہ مہدی کے بعد کر دے۔ عیسیٰ اس پر راضی نہیں تھا۔ اس وجہ سے اس پر بہت سختی کی۔ زہر کا پیالہ بھی اُس کو پلایا۔ لیکن وہ سخت جان تھا نہیں مرا۔ مگر مجبور ہو کر اس کو اپنی تاخیر پر رضامند ہونا پڑا حالانکہ اسی عیسیٰ نے منصور کے عہد میں عظیم الشان کام انجام دیے تھے۔ اور بڑی بڑی مہمات سر کی تھیں۔

مہدی جب خلیفہ ہوا تو اُس نے بھی اسی بات کا اعادہ کیا جو منصور نے کی تھی۔ یعنی عیسیٰ پر سختی شروع کی کہ وہ ولیعہدی سے مطلقاً دست بردار ہو جائے تاکہ وہ اپنے

دونوں بیٹوں ہادی اور ہارون کو ولیعہد بنائے۔ طرح طرح کی تکلیفیں اٹھانیکے بعد عیسیٰ نے تنگ آکر دست برداری لکھ دی۔

اب ممدی نے بھی وہی قدیمی غلطی کی۔ اور اپنے بعد اپنے دونوں بیٹوں ہادی اور ہارون کو یکے بعد دیگرے ولیعہد کر گیا۔

ہادی نے خلیفہ ہو جانے کے بعد ہارون کو ولیعہد سے نکال کر اپنے نو عمر بیٹے کو ولیعہد کرنا چاہا۔ لیکن چونکہ ہارون کی امداد کے لیے قوی دست بازو موجود تھے اس لیے وہ کامیاب نہ ہو سکا۔ اور انھیں جھگڑوں میں اس کی وفات بھی ہو گئی۔ جبکہ بارے میں بعض لوگوں کا بیان یہ ہے کہ زہر سے ہوئی۔

ہارون نے خلیفہ ہو جانے کے بعد پہلے مامون کو ولی عہد بنانا چاہا۔ لیکن چونکہ وہ کنیز کے شکم سے تھا اس لیے زبیدہ کے اثر سے مجبور ہو کر ۳۲۷ھ میں امین کی ولیعہد کا فرمان لکھا جس کی عمر اس وقت تین سال سے زائد نہ تھی۔ دس سال کے بعد جعفر بن یحییٰ برمکی کوشش سے جو مامون کا اتالیق تھا مامون کے لیے بھی عہد نامہ لکھا۔ پھر عبد الملک بن صالح کے مشورہ سے اپنے تیسرے بیٹے قاسم کو بھی ولیعہد بنایا اور اس کا لقب مومتمن رکھا۔ اس کے بعد کل ممالک اسلامیہ کو ان تینوں میں تقسیم کر دیا۔

مشرقی حصہ یعنی خراسان وغیرہ مامون کو دیا۔ مغربی حصہ مصر اور شام امین کو۔ جزیرہ مومتمن کو۔ اور ہر ایک کو مستقل امیر بنا دیا۔ اس طرح پرانی اولائیں باہمی فتنہ و فساد کا تخم خود اپنے ہاتھوں سے بودیا۔

اس کے بعد جب حج کے لیے گیا تو خاص حرم میں امین اور مامون کے لیے دو عہدے لکھے۔ اہل حرم کے سامنے دونوں بھائیوں کی موجودگی میں یہ محضر سنائے گئے۔ علماء۔

فقہار۔ امرا اور تمام حاضرین یہاں تک کہ اللہ۔ اور فرشتے سب اس کے اوپر گواہ بنائے گئے۔ اور سخت سے سخت تاکیدیں اور شرطیں کی گئیں کہ اس عہد نامہ کو نہ توڑیں اور باہم خونریزی نہ کریں۔

لیکن مارون جب گذر گیا اور امین تخت پر آیا تو اس کے دل میں بھی وہی خواہش پیدا ہوئی جو اس کے اسلاف کے دلوں میں ہوئی تھی یعنی اُس نے چاہا کہ مامون کو ولایت عہد سے دست بردار کر کے اپنے بیٹے کو ولیعہد بنائے۔ مامون خراسا کا والی تھا۔ اس کے پاس فوجی قوت بھی تھی اس بنا پر اس نے انکار کر دیا۔ امین نے فوج بھیجی۔ اور آخر وہ خونی واقعات پیش آئے جن سے عالم اسلامی میں ایک اضطراب پیدا ہو گیا۔ خود بغداد کا نہایت سخت محاصرہ ہوا۔ یہاں تک کہ امین مارا گیا۔ اور مامون خلیفہ ہوا۔ مامون نے صرف اپنے بھائی معتمد کو اپنا جانشین بنایا تھا۔ اسی طرح معتمد نے بھی صرف اپنے بیٹے واثق کو ولیعہد کیا تھا۔ اور واثق بلا عہد ولایت لکھے ہوئے گذر گیا۔ اس کی موت کے بعد ارکان دولت نے متوکل کو منتخب کر لیا۔ متوکل نے پھر وہی غلطی کی جو مارون نے کی تھی۔ یعنی اُس نے بھی اپنے تینوں بیٹوں **معتز**۔ **معتز** اور **مؤد** کو یکے بعد دیگرے ولیعہد بنایا۔ اور ہر ایک کو دو دو علم عطا کیے ایک سیاہ جو لوہا عہد تھا اور ایک سپینہ لوہے حکومت تھا۔ اور کل ممالک اسلامیہ کو ان میں تقسیم کر دیا۔

**معتز** کو۔ افریقہ۔ مغرب۔ شام۔ جزیرہ۔ حجاز۔ عراق۔ یمن۔ ابواز۔ کرمان اور سندھ۔

**معتز** کو۔ خراسان۔ طبرستان۔ آرمینیا۔ آذربائیجان اور فارس۔  
**مؤد** کو۔ جنبہ حص۔ جند دمشق۔ جند فلسطین۔

ہارون کی اولاد کا انجام دیکھ لینے اور یہ سمجھ لینے کے بعد کہ بنی عباس میں عہد کا کوئی  
استراٹم نہیں ہو سکتا تھا اس نے اپنے اس فعل میں مطلق دوراندیشی سے کام نہیں لیا۔

آخر میں بعض وجوہ کی بنا پر اپنے بیٹے مٹے مقرر کو ولیعہد سے معزول کرنا چاہا۔  
لیکن چونکہ وہ مستقل امیر تھا اور اس کے پاس ترکوں کی ایک جماعت تھی اس نے متوکل  
کو قتل کر دیا۔ اور خلیفہ ہو گیا۔ چالیس دن کے بعد اپنے دونوں بھائیوں کو بلا کر ولیعہد  
سے معزولی کا فرمان سنا دیا۔ مومند نے تسلیم کر لیا لیکن معتز نے مخالفت کی مگر بالآخر مجبور  
ہو کر ماننا پڑا۔ اور یہ سب کچھ محض شخصی استبداد کا جذبہ تھا ورنہ مقرر کے کوئی اولاد بھی اس  
قابل نہیں تھی کہ اس کو ولیعہد بناتا۔ چنانچہ وہ بلا ولیعہد بنا سکتا تھا۔

اس کی وفات کے بعد موالی نے **مستعین بن محمد بن متوکل** کو لا کر تخت نشین کیا۔  
جس کو انھوں نے متوکل کی اولاد کے خوف سے چھپا رکھا تھا۔ اس زمانہ سے خلافت کی  
غلاموں کے قبضہ میں آ گئی۔ وہی جس کو چاہتے تھے خلیفہ بناتے تھے۔ اور جس کو چاہتے تھے  
معزول کرتے تھے۔ صرف پندرہویں عباسی خلیفہ معتز نے اپنے بھتیجے معتز کو اپنا ولیعہد  
بنایا۔ اور اس نے اپنے بیٹے مکتفی کو۔ اس کے بعد سے پھر خلیفہ کا عہد و منصب ترکوں کے  
ہاتھ میں رہا۔

بنی بویہ کے زمانہ میں کل اختیارات انھیں کے ہاتھ میں تھے۔ خلفاء صرف نام کے  
لیے رکھے جاتے تھے۔ اس عہد میں جبکہ خلیفہ ہوئے سب کے سب معزول ہوتے رہے۔  
صرف قادر عہد تک قائم رہا اور اس نے اپنے بیٹے قائم کو ولیعہد بنایا۔ اس کے بعد  
سے خلافت کا سلسلہ اس طرح پر رہا کہ باپ سے بیٹے کو ملتی رہی۔ سلسلہ میں ہلا کو نے  
تو چنگیز خاں کا پوتا تھا بعد ازاں قبضہ کر لیا۔ اور وہاں کے آخری عباسی خلیفہ مستور کو

قتل کر ڈالا۔

خلاصہ یہ ہے کہ عبد عباسی میں باوجود اس کے کہ ہر قسم کے علوم و فنون کی اشاعت ہوئی۔ لیکن خلافت کے لیے کوئی معقول نظام نہیں تجویز کیا گیا۔ جس کا نتیجہ آخر میں آکر تباہی اور بربادی ہوا۔

## (۱) سفاح

ابوالعباس عبداللہ سفاح بن محمد بن علی بن عبداللہ بن عباسؓ اس کی ماں رطیہ قبیلہ بنی حارث کی تھی۔ اس کی ولادت سلسلہ میں حمیمہ میں ہوئی جہاں اس کا خاندان سکونت گزیں تھا۔

محمد بن علی نے اپنے بڑے بیٹے ابراہیم کو وصی بنایا تھا۔ ابراہیم جب گرفتار ہوئے اور ان کو یقین ہو گیا کہ میں زندہ نہیں بچوں گا تو سفاح کے لیے امامت کی وصیت کر گئے۔ یہ مع اپنے تمام خاندان کے ابوسلمہ وزیر آل محمد کے ساتھ کوفہ میں آ گیا۔

۱۳ ربیع الاول ۱۳۲ھ مطابق ۳۰ اکتوبر ۷۴۹ء میں کوفہ میں اس کے ہاتھ پر خلافت کی بیعت ہوئی۔ لیکن اس وقت تک بنی امیہ کا آخری خلیفہ مروان زندہ تھا۔ جب وہ مصر میں ۲۸ ذی الحجہ ۱۳۲ھ مطابق ۵ اگست ۷۴۹ء میں قتل کر دیا گیا تو اسکی مستقل خلافت کا آغاز ہوا۔

کوفہ چونکہ شیعہ آل علی کا مرکز تھا اس لیے بنی عباس نے وہاں اپنا دار الخلافہ رکھنا مصلحت کے خلاف سمجھا۔ چنانچہ وہ حیرہ میں اور پھر وہاں سے انبار میں منتقل ہو گئے۔

## احوال داخلہ

مروان کے قتل کے بعد بھی بنی عباس کی مشکلات ختم نہیں ہوئیں۔ کیونکہ بہت سکر امراء اور رؤسا نے جو بنی امیہ کے حامی تھے بغاوتیں کیں۔ سفاح کا عہد خلافت زیادہ تر انھیں بغاوتوں کے دبانے میں گزرا۔

جو لوگ عالی خیال اور بلند حوصلہ ہوتے ہیں وہ قدرت پا جانے کے بعد فحشوں کے دلوں کو معافی اور حسن سلوک سے اپنے قابو میں کر لیتے ہیں۔ حضرت یوسف علیہ السلام نے اپنے بھائیوں کا قصور معاف کر کے ان کو اپنے ساتھ ملا لیا تھا۔ اسی طرح ہمارے نبی صلی اللہ علیہ وسلم نے فتح مکہ کے دن اہل قریش کو جنھوں نے اسلام کی عداوت اور آنحضرتؐ اور مسلمانوں کے ستانے میں کوئی کسر اٹھانیں رکھی تھی عام معافی دیدی۔ اور بجز خاص مجرموں کے کسی سے کوئی انتقام نہیں لیا۔ لیکن بنی عباس نے اپنے خاندانی اور کجیہی بھائیوں بنی امیہ پر غلبہ پاکر جس طرح ان کو مٹا دیا اور ان کے فنا کرنے میں جس قساوت قلبی کا اظہار کیا اس کی مثال اسلامی تاریخ میں نہیں ہے۔

داؤد بن علی نے جو سفاح کا چچا تھا مکہ اور مدینہ میں حبشہ بنی امیہ تھے ان سب کو قتل کر ڈالا۔ اس کے بھائی سلیمان بن علی نے بصرہ میں یہی کیا۔ جن کو قتل کرتا تھا ان کے پاؤں پکڑوا کر کھینچوا کے رستوں میں ڈالتا تھا۔ عبد اللہ بن علی نے شام میں ڈھونڈھ ڈھونڈھ کر ایک ایک بنی امیہ کو مار ڈالا۔ بجز شیر خوار بچوں یا ان لوگوں کے جو روپوش ہو کر بھاگ گئے کوئی اس کے ہاتھ سے نہیں بچ سکا۔ یہاں تک کہ اُس نے جو شش انتقام میں خلفاء بنی امیہ امیر معاویہ۔ یزید۔ اور عبد الملک وغیرہ کی قبریں کھدوا ڈالیں اور ان کی بوسیدہ ہڈیوں کو نکال کر پھینکوا دیا۔ ہشام بن عبد الملک کی نشیمنج و سالم کھلی تھی

صرف ناک گل گئی تھی۔ اُس کو کوروں سے پٹوا کر سولی پر چڑھا دیا۔ پھر آگ میں جلایا اور راکھ ہو امیں اڑا دی۔

عراق میں خود سفاح نے بھی یہی کیا۔ ایک بار دربار میں وہ تخت پر بیٹھا ہوا تھا ایک جانب کرسیوں پر بنی ہاشم اودود دوسری جانب گدوں پر بنی امیہ تھے۔ اسی اثنا میں ایک شاعر نے اگر بنی امیہ کے مظالم میں چند اشعار اس کو سنائے۔ سفاح کا چہرہ غصہ سے سرخ ہو گیا اس نے بنی امیہ کی طرف مخاطب ہو کر کہا کہ کم بختو! ہمارے جن عزیزوں کو تم نے قتل کیا وہ تو فنا ہو گئے اور تم ابھی تک اس دنیا میں عیش کرنے اور لذت اٹھانے کے لیے زندہ ہو۔ پھر خراسانیوں کو حکم دیا وہ ان کے اوپر ٹوٹ پڑے اور سب کو قتل کر ڈالا۔ صرف ایک شخص عبد العزیز بن عمر بن عبد العزیز داؤد بن علی کی سفارش سے بچ سکا۔

بنی امیہ میں سے ایک شخص عبد الرحمن بن معاویہ بن ہشام بن عبد الملک اس وار و گیر سے کسی طسج بھاگ کر افریقہ میں نکل گیا اور وہاں سے اندلس پہنچا۔ اور اس خطہ پر اپنا تسلط جما لیا۔ یہ سلطنت اگرچہ ایک چھوٹے سے رقبہ میں تھی لیکن تھوڑے دنوں میں وقعت اور عظمت کے لحاظ سے خلافت عباسیہ کی حریف ہو گئی۔

بنی عباس کی یہ سخت گیری بنی امیہ ہی تک محدود نہیں رہی۔ بلکہ خود اپنے ارکان سلطنت پر بھی اٹھوں نے ہاتھ بڑھایا۔ ابوسلمہ خلیل جو وزیر آل محمد کے لقب سے مشہور تھا۔ اور جس نے اس دولت کے قائم کرنے میں بڑی خدمت انجام دی تھی۔ سفاح اس سے اس بنیاد پر ناراض تھا کہ اُس نے اس خلافت کو آل علی کی طرف منتقل کرنے کا ارادہ کیا تھا۔ اس لیے اس کے قتل کے ارپے ہوا۔ لیکن اس میں ابومسلم کی رائے یعنی بھی ضروری تھی۔ چنانچہ اس نے اپنے بھائی منصور کو خراسان میں بھیجا۔ ابومسلم نے کہا کہ آپ لوگ کل



خاموش رہیں میں خود اس کا بند و بست کر دوں گا۔ منصور واپس آیا۔ ابو مسلم نے ایک خراسانی کو کوفہ میں بھیجا۔ اور اس کو یہ حکم دیا کہ جہاں ابو سلمہ کو پایا جائے قتل کر دے۔ وہ آکر چھپا رہا۔ ابو سلمہ سفاح کے دربار سے نکل کر جب شارع عام پر آیا تو اُس نے پہنچ کر اس کو قتل کر دیا۔ چند غوغائیوں نے وہاں جمع ہو کر شور مچا دیا کہ کسی خارجی نے اسکو مار ڈالا۔ اسی زمانہ میں ابو مسلم نے سلیمان بن کثیر خزاعی شیخ النقباء پر جس نے اس سلطنت کے قائم کرنے میں ابو سلمہ سے کم کوشش نہیں کی تھی یہی الزام لگایا کہ وہ بہ نسبت آل عباس کے آل علی کا ہوا خواہ ہے۔ حالانکہ یہ وہ شخص ہے کہ امام ابراہیم نے جب ابو مسلم کو خراسان میں امیر بنا کر بھیجا تھا تو اس کو یہ حکم دیا تھا کہ اہم معاملات میں تم اسی شیخ سے مشورہ لینا۔ اور اس کو میرا قائم مقام سمجھنا۔

ابو مسلم نے اس کو بلایا۔ اور کہا کہ تم کو یہ بات یاد ہے کہ امام نے مجھے حکم دیا تھا کہ جن مجھکو شبہ ہو اُس کو قتل کر دوں۔ اُس نے کہا کہ ہاں۔ ابو مسلم نے کہا کہ مجھکو تمھارے اوپر شبہ ہے۔ کہ تم امام کے سچے خیر خواہ نہیں ہو۔ اُس نے اللہ کا واسطہ دلا نا شروع کیا۔ لیکن ابو مسلم نے ایک نہیں سنی اور اُس کو قتل کر دیا۔

الغرض سفاح کا عہد بنی امیہ کو مٹانے اور ہر طرف سے جو نئے نئے نظرائے اُن کو بند کرنے میں گذرا جس کی نسبت ذرا بھی شبہ ہوتا تھا وہ قتل کر دیا جاتا تھا۔ اس طرح نہ صرف بیجا خونریزی اور سفاح کی حد سے زیادہ ہوئی بلکہ بد عہدی اور پیاں شکنی کی مثال قائم ہو گئی۔ جسکی وجہ سے کبرا سلطنت کے دلوں سے اطمینان اور اطمینان کے ساتھ غلوں میں طمٹا رہا۔

امرار

سفاح کے عہد میں جب قہرامرار مقرر کیے گئے وہ سب بنی عباس میں سے تھے۔

اس لیے کہ غیروں پر اعتماد نہیں تھا۔ ان امرائے میں سے تین شخص اپنے نفوذ اور اثر کے لحاظ سے ممتاز تھے۔ عبداللہ بن علی والی شام و مصر۔ ابو جعفر منصور والی عراق و جزیرہ ابو مسلم امیر خراسان۔ یہی لوگ سیما و سفید کے مالک تھے۔ لیکن ان میں باہم خلوص اور اتحاد نہیں تھا۔ ابو مسلم کی طاقت اور شوکت کو دیکھ کر ابو جعفر از روئے حسد کے اس کا سخت دشمن ہو گیا تھا۔ اور بار بار سفاح سے اصرار کرتا تھا کہ اس کو قتل کرو۔ وہ بھی راضی تھا لیکن صرف اسی خوف سے جرات نہیں کرتا تھا کہ کہیں خراسانی جن کی بدولت یہ سلطنت قائم ہوئی ہے اس کے قتل سے برگشتہ نہ جائیں۔

عبداللہ بن علی خلافت کی آرزو رکھتا تھا۔ اس کو یہ ڈر لگا ہوا تھا کہ کہیں منصور سفاح سے اپنی ولیعهدی کا فرمان نہ لکھائے۔ اس لیے آپس میں دلوں میں صفائی نہ تھی۔

۳۶ھ میں ابو مسلم نے سفاح سے حج کی اجازت طلب کی۔ وہ چونکہ اس کو امیر الحج نہیں بنانا چاہتا تھا اس لیے منصور سے کہا کہ تم بھی حج کے لیے درخواست دیدو۔ اس کی صحت پر حکم لکھ دیا کہ تم امیر الحج ہو۔ اور ابو مسلم کو جواب دیا کہ تم حج کے لیے آؤ۔ لیکن چونکہ منصور نے بھی حج کی درخواست کی تھی اس لیے میں نے اسی کو امیر الحج مقرر کر دیا ہے۔ ابو مسلم نے کسی قسم کی ناراضی کا اظہار نہیں کیا۔ اور لکھا کہ مجھے خوشی ہے کہ میں ان کی ماتحتی میں حج کروں۔ لیکن اپنے خاص لوگوں سے کہا کہ کیا منصور کو اسی سال حج کرنا ضروری تھا۔ یہ دونوں قافلے ایک ساتھ ایک ہی راستہ سے مکہ کو چلے۔ راہ میں ابو مسلم نے اپنی شوکت اور فیاضی کا اس قدر اظہار کیا کہ منصور کا رشک و حسد اور بھی بڑھ گیا۔ اور آئندہ ہی ابو مسلم کے قتل کا موجب ہوا۔

## ولیعہدی

۳۳ھ میں سفاح نے اپنے بھائی منصور اور اس کے بعد عیسیٰ بن موسیٰ بن محمد بن علی کی ولی عہدی کے لیے فرمان لکھا۔ اس عہد کو حریر کے پارچہ پر لکھوا کر پہلے اس پر اپنی مہر لگائی۔ پھر اپنے اہل خاندان کی مہریں لگوا کر عیسیٰ بن موسیٰ کے حوالہ کیا۔

## وفات

اسی سنہ میں وہ چچک کے مرض میں مبتلا ہوا۔ اور یوم شنبہ ۱۳ ذی الحجہ ۱۳۶ھ مطابق ۸ جون ۷۵۲ء کو مقام انبار میں وفات پائی۔  
یوم بیعت سے وفات تک اس کی مدت خلافت چار برس نو مہینے رہی۔ اور مروان کے قتل کے بعد سے چار سال چودہ روز۔

## (۲) منصور

ابو جعفر عبداللہ بن محمد بن علی بن عبداللہ بن عباسؓ۔ اس کی ماں ام ولد تھی جس کا نام سلامہ تھا۔ اس کی پیدائش حمیمہ میں ۳۳ھ میں ہوئی تھی۔  
خلافت عباسیہ کے لیے جد و جہد اور اس کے انتظام و اہتمام میں یہ سفاح کا دست راست تھا جس وقت اس کی وفات ہوئی یہ حج کے لیے گیا تھا۔ عیسیٰ بن موسیٰ ولی عہد ثانی نے اس کے لیے بیعت لی۔ اور اسکو صورت حال سے مطلع کیا۔ وہ واپس آ رہا تھا۔ راستہ میں قاصد ملا۔ عجلت کے ساتھ انبار پہنچ کر تخت اٹھیں ہوا۔

## احوال داخلہ

منصور کو اپنی خلافت کے لیے بنی امیہ یا ان کے حامیوں کی طرف سے تو کوئی اندیشہ

نہ تھا۔ کیونکہ ان کا خاتمہ ہو چکا تھا۔ لیکن تین طرف سے اس کو ڈر لگا ہوا تھا۔

(۱) اپنے چچا عبداللہ بن علی کی طرف سے۔ کیونکہ بنی عباس میں اس کی شخصیت نہایت ممتاز تھی۔ اور چونکہ سفاح نے اس کو سپہ سالار عام مقرر کر دیا تھا اس لیے شام جزیرہ اور موصل وغیرہ کی تمام فوجیں اسکے قبضہ میں تھیں۔ اور وہ بڑی قوت اور شوکت رکھتا تھا۔ واپسی میں جب منصور کو سفاح کی موت کی اطلاع ہوئی تو اس نے ابو مسلم سے اس خطرہ کا اظہار بھی کیا تھا۔

(۲) خود ابو مسلم سے جو دولت عباسیہ کا اصلی بانی تھا۔ کیونکہ اس کی طاقت بھی زبردست تھی اور تمام مہمات ملکی میں وہ دخل تھا۔ ابو جعفر کو یہ ڈرتھا کہ کہیں مجھ کو اپنا مخالف سمجھ کر یہ خلافت کو کسی دوسرے کے ہاتھ میں منتقل نہ کر دے۔

(۳) اپنے بنی اعمام آل علی سے۔ بالخصوص محمد بن عبداللہ بن حسن بن حسن بن علی بن ابی طالب کی طرف سے اس کو بہت خطرہ تھا۔ اور یہ خوف اس کے دل میں اس وقت سے اور بھی بڑھ گیا تھا جب اس نے دیکھا کہ اس کے امیر الحج ہونے کی وجہ سے محمد مذکور اور ان کے بھائی ابراہیم دونوں جج میں نہیں شریک ہوئے۔

ان تینوں خطرات کو اس نے اچھی طرح سمجھ لیا۔ چونکہ وہ صاحب ہمت و جرات ہو شہمند اور مدبر تھا اس لیے اس نے یہ سوچا کہ انہیں دشمنوں سے ایک دوسرے کے مقابلہ میں کاہل کران کی قوت کو توڑ دے۔

**عبداللہ بن علی**

عیسے بن موسیٰ نے عبداللہ کو بیعت کے لیے بلایا۔ وہ اس وقت رومیوں سے لڑ کر واپس آرہا تھا۔ حران میں پہنچ کر اُس نے فوج کو جمع کیا۔ اور اُن سے اپنی خلافت

کی ہیئت لی۔

منصور نے ابو مسلم کی ماتحتی میں نہایت ساز و سامان کے ساتھ ایک لشکر اراں تتریب  
فے کر اس کے مقابلہ کے لیے بھیجا۔

عبداللہ کے ساتھ خراسانی فوج کا بھی ایک حصہ تھا۔ جس کا امیر حمید بن قحطبہ تھا۔  
عبداللہ نے خیال کیا کہ شاید یہ لوگ ابو مسلم کی وجہ سے میرا ساتھ نہ دیں۔ اس لیے حمید کو ایک  
خط دے کر زفرین عاصم والی طب کے پاس بھیج دیا۔ اور اُس کے جانے کے بعد خراسانیوں  
جو کئی ہزار تھے قتل کر دیا۔ ادھر راستہ میں حمید نے جب اس خط کو کھول کر دیکھا تو اس میں  
یہ مضمون پایا کہ جسوقت یہ تمہارے پاس پہنچے اس کو قتل کر دینا۔ اسوجہ سے وہ حلب نہیں گیا۔  
اور اپنے ساتھیوں کو لیے ہوئے عراق کی طرف پلٹا۔ خراسانیوں کے قتل اور حمید کے نکلی نیکی  
وجہ سے عبداللہ کے لشکر میں اتاری پیدا ہو گئی۔ وہ ان کو لیے ہوئے حران سے نصیبین میں آ گیا۔  
جو ایک مستحکم فوجی مقام تھا۔ اور وہاں جنگ کی تیاری میں مشغول ہوا۔

ابو مسلم نے وہاں پہنچ کر دیکھا کہ عبداللہ نے ایک مضبوط مرکز پر مورچہ جمایا ہے۔ جسکو فتح کرنا  
دشواری ہے۔ اس لیے اس کو خط لکھا کہ مجھ کو تم سے لڑنے کا حکم نہیں دیا گیا ہے۔ بلکہ میں ملک شام  
کا والی بنا کر بھیجا گیا ہوں۔ اور اسی طرف جارہا ہوں۔ عبداللہ اس کی چال کو سمجھ گیا لیکن  
اس کے ساتھ جو شامی امراء تھے وہ مضطرب ہوئے کہ ہم یہاں ہیں یہ شام میں پہنچ کر  
نہ معلوم ہمارے گھروالوں پر کیا کیا سختیاں کرے۔ اس لیے انھوں نے عبداللہ کو مجبور کیا  
کہ شام کی طرف چلو۔ وہ ان کو لے کر نکلا۔ اور ملک شام کی طرف چلا۔ ابو مسلم موقع پا کر  
نصیبین میں داخل ہو گیا۔ اور اس محفوظ مقام کو اپنا مرکز بنایا۔ عبداللہ نے دیکھا کہ ترہینہ  
اپنے داؤں میں کامیاب ہو گیا۔ مجبوراً اس جگہ آ کر خیمے ڈالے جہاں پہلے ابو مسلم کی فوج

تمی - فریقین میں جنگ شروع ہوئی۔

شامی تعداد میں زیادہ اور ساز و سامان کے لحاظ سے خراسانیوں سے بہتر حالت میں تھے۔ لیکن جو موقع ابو مسلم نے حاصل کر لیا تھا اس کی وجہ سے اہل شام اُن کو مغلوب نہیں کر سکے۔ چھ مہینہ تک برابر لڑائی جاری رہی اور کوئی فیصلہ نہیں ہو سکا۔

یوم سہ شنبہ، جمادی الثانی ۳۱ھ کو ابو مسلم نے حسن بن قحطیبہ کو جو اس کے مہینہ کا امیر تھا حکم دیا کہ آج میسرہ میں زیادہ فوج کو رکھو اور مہینہ میں صرف وہ لوگ رہیں جو منتخب بہادر ہیں۔ عبد اللہ نے یہ دیکھ کر اپنے مہینہ کی طرف زیادہ زور دیا اور میسرہ کو خالی چھوڑ دیا۔ ابو مسلم نے قلب اور مہینہ کو ایک ساتھ اس کے میسرہ پر بڑھایا۔ جس سے شامیوں کا زور ٹوٹ گیا اور وہ شکست کھا گئے۔

عبد اللہ بن علی سے اس وقت ایسا فعل سرزد ہوا جس کو بنی ہاشم ہمیشہ اپنے لیے عار سمجھتے رہے۔ یعنی وہ میدان چھوڑ کر بھاگا۔ اس کے اُمراء نے ہر چند اُس سے کہا کہ بھاگنا سپاہی کا کام نہیں ہو۔ اس سے پہلے خود تم ہمیشہ مروان کو گالیاں دیتے تھے کہ وہ موت سے ڈر کر بھاگ گیا۔ آج خود اسی ننگ کو کیوں گوارا کرتے ہو۔ لیکن اُس کا قصہ ہمیں رکنا۔ ابو مسلم فتح کے بعد شامیوں کو امن عام دیدیا۔

عبد اللہ بن علی پہونچا۔ وہاں اس کا بھائی سلیمان بن علی والی تھا۔ کچھ دنوں تک وہ اس کے پاس چھپا رہا۔ منصور کو خبر ہو گئی۔ اُس نے سلیمان کو لکھا کہ عبد اللہ کو میرے پاس بھیج دو۔ اُسے امان دیتا ہوں۔ سلیمان اُس کو خود اپنے ساتھ لے کر گیا۔ منصور نے باوجود امان دینے کے قید کر دیا۔ یہاں تک کہ اسی میں ۳۱ھ میں وہ مرا۔

## ابو مسلم

منصور کو ابو مسلم کے ہاتھوں عبداللہ کی طرف سے اطمینان نصیب ہو گیا۔ لیکن اب خود ابو مسلم کی اس کو فکر ہوئی۔ کیونکہ اس فتح سے اس کا رتبہ اور بھی بڑھ گیا تھا۔ اور منصور کی طبیعت اس قسم کی تھی کہ وہ اپنے سوا کسی کی عظمت کو دیکھ نہیں سکتا تھا۔ اس کو یہ بھی معلوم ہوا کہ جب اس کے خطوط ابو مسلم کے پاس جاتے ہیں تو وہ ان کا مذاق اڑاتا ہے۔ اس وجہ سے اس نے بچتہ ارادہ کر لیا کہ جس طرح ممکن ہو اس کا خاتمہ کر دے۔

اسی درمیان میں ایک ایسا واقعہ پیش آیا کہ ابو مسلم کے دل میں بھی منصور کی طرف سے خطرہ پیدا ہو گیا۔ وہ یہ کہ جب شامیوں پر اس نے فتح پائی تو منصور نے ایک شخص کو اس کے پاس بھیجا اور لکھا کہ جو کچھ مال غنیمت ملا ہو اس کو اچھی طرح شمار کر کے اس کے حوالہ کرنا۔ ابو مسلم نے اس خط کو پڑھ کر کہا کہ خون کے معاملہ میں مجھ پر اعتماد کیا جاتا ہے اور مال کے معاملہ میں نہیں۔ اور اس قدر برہم ہوا کہ اس کے قتل کرنے کا حکم دیا۔ لیکن اس کے حاشیہ نشینوں نے کہا کہ اس غیب کا کیا تصور ہے۔ اس لیے چھوڑ دیا۔ اس شخص نے آکر سارا ماجرا منصور کو سنایا۔

منصور بہت احتیاط کرتا تھا کہ ابو مسلم کے دل میں اس کی طرف سے کسی قسم کا شبہ پیدا ہونے نہ پائے۔ کیونکہ اس کو خطرہ تھا کہ اگر وہ بدگمان ہو کر خراسان میں چلا گیا تو اس کے اوپر قابو پانا دشوار ہو گا۔ اس لیے کہ وہاں اس کی طاقت زبردست ہے۔ جب یہ صورت پیدا ہو گئی تو اس نے فوراً ابو مسلم کو فرمان بھیجا کہ بجائے خراسان کے میں تم کو شام اور مصر کا والی مقرر کرتا ہوں۔ تم شام میں رہو۔ اور اپنی طرف سے جس کو چاہو مصر کا امیر بن کر بھیج دو۔ اس فرمان سے وہ اور بھی غصینا ہوا۔ اور کہا کہ خراسان میری ولایت ہے میں اس کو نہیں چھوڑ سکتا۔ چنانچہ وہ اپنی کل فوج کو لے کر مشرق کی طرف روانہ ہوا۔ منصور نے دیکھا کہ

اب اگر یہ خراسان تک پہنچ گیا تو ایک ایسی جنگ پیش آئے گی جس کا نتیجہ نامعلوم ہے۔ لہذا اس کا فیصلہ جس تدبیر سے ممکن ہو اس سے پہلے کر دینا چاہیے۔ یہ سوچ کر وہ انبار سے مائیں آگیا۔ اور ابومسلم کو حکم بھیجا کہ تم یہاں آکر مجھ سے ملو۔ اُس نے جواب میں لکھا کہ امیر المومنین کا آپ کوئی دشمن باقی نہیں رہا جس کی طرف سے خطرہ ہو۔ اور ہم نے آل ماسان کی روایت میں یہ سننا کہ سکون کی حالت میں بادشاہوں کو زیادہ خطرہ اپنے وزیروں سے ہوا کرتا ہے۔ اس لیے ہم آپ کے قریب سے گزریں ہیں۔ اور چاہتے کہ دور رہ کر وفاداری کے ساتھ اطاعت کرتے رہیں۔ لیکن اگر آپ کو اس کے خلاف اصرار ہے۔ اور آپ وہی کرنا چاہتے ہیں جو مر کو زفا طری تو یہ اُس بیان کے خلاف ہی جو جانتا تھا کیا گیا ہے۔

اس خط سے منصوبہ کے دل میں انتقام کی آگ اور بھڑک اٹھی۔ کیونکہ ابومسلم نے اپنی قوت کے اعتماد پر نہ صرف اس کے حکم کی مخالفت کی تھی بلکہ اپنے آپ کو اس کے مقابل رکھ کر ایک قسم کی دھمکی بھی دی تھی۔ منصوبہ نے جواب دیا۔

میں نے تمہارا خط پڑھا۔ تم اُن خیانت کاروں میں سے نہیں ہو جو اپنے جرموں کی وجہ سے بادشاہوں سے ڈرتے تھے۔ اور اپنے بچاؤ کے لیے سلطنت میں انقلاب پیدا کرنے کی سازش کرتے تھے۔ بلکہ تم نے اس دولت کی عظیم الشان خدمت کی ہے۔ اور ہم کو تمہاری خیر خواہی اور اطاعت پر کامل اعتماد ہے۔ اسی لیے یہ خط ولید بن عیسیٰ بن مویس کے ہاتھ تمہارے پاس بھیجا جاتا ہے۔ کہ اس کی باتوں سے تم کو اطمینان ہو جائے۔ اور اگر دل میں کسی قسم کا دوس ہو تو نکلی جائے۔

منصوبہ نے عیسیٰ کے ہمراہ ابو حمید مرور و ذی کو بھی جو ایک نہایت زباں آور آدمی تھا بھیجا۔ اور اُس سے کہہ دیا کہ پہلے ابومسلم سے نہایت ترمی کے ساتھ گفتگو کر کے یہاں



آنے پر اس کو راضی کرنا۔ اگر وہ آنے سے انکار کرے تو پھر اس سے کہنا کہ امیر المومنین  
قسم کھائی ہے کہ جو تم نہیں آؤ گے تو میں خود آؤں گا۔ تم بھاگو گے تو تمہارا بیچا کرؤں گا۔  
یہاں تک کہ سمندر یا آگ میں اگر جا کر گھسو گے تو میں بھی تمہارے پیچھے اُس میں گھسوں گا۔  
اور یا مارؤں گا یا مروں گا۔

ابو حمید نے حسب ہدایت پہلے ابوسلم سے شیریں زبانی کے ساتھ گفتگو کی۔ اُس نے  
خراسانیوں سے مشورہ لیا۔ اُنھوں نے کہا کہ منصوبے کے پاس تمہارا جانا مناسب نہیں ہے  
کیونکہ اس کی نیت تمہاری طرف سے صاف نہیں معلوم ہوتی۔ اس بنا پر اُس نے ابو حمید  
سے کہا کہ میں نہیں جاسکتا۔ اس وقت ابو حمید نے دوسرا پیغام سنا دیا۔ اُس کو سن کر اس کا  
دل بیٹھ گیا۔

ادھر منصور نے دوسری کارروائی یہ کی کہ ابوسلم کے نائب کو جو اسکی غیبت میں  
خراسان کا حاکم تھا وہاں کی مستقل حکومت کا فرمان لکھ کر بھیج دیا۔ ابوسلم نے دیکھا کہ منصوبہ  
نے اس کا تعلق خراسان سے بھی منقطع کر دیا اس لیے اب کوئی صورت بجز اس کے  
نہی کہ وہ خلیفہ کے پاس حاضر ہو۔ چنانچہ خراسان سے منہ موڑ کر مدائن کی طرف روا  
منصوب نے اس کے قتل کا قطعی فیصلہ کر لیا تھا۔ لیکن اپنے اس ارادہ کو نہایت  
تھا۔ یہاں تک کہ جب ابوسلم مدائن کے متصل پہنچا تو اُس نے اُمرار و رؤساء کو اس کے  
استقبال کے لیے بھیجا۔ اور جب وقت وہ دربار میں آیا اس سے نہایت خوش ہو کر ملا۔  
جس سے اُس کا دل مطمئن ہو گیا۔ اور خوف جاتا رہا۔

دوسرے دن ابوسلم کے دربار میں آنے سے قبل منصوبہ نے عثمان بن نہیک  
رئیس شرطہ کو حکم دیا کہ چار سپاہیوں کو پس پردہ چھپائے کھے جو میری تالی بجانے پر نکل کر

اُس کو قتل کر دیں۔

جب ابو مسلم برابر میں آیا تو منصو نے اس سے گفتگو شروع کی۔ اس کے ہاتھ میں ایک خوبصورت چھوٹا نیزہ تھا دیکھنے کے بہانہ سے اُس کو بھی لے لیا۔ پھر اُس نے جو نافرمانیاں کی تھیں اُن کو گنا شروع کیا۔ آخر میں کہا کہ تم میرے حکم کے خلاف خراسان کی طرف کیوں روانہ ہوئے۔ ابو مسلم کو خوف پیدا ہوا۔ منصو نے اسی درمیان میں تالی بجائی۔ ان چاروں سپاہیوں نے گل کر ابو مسلم پر حملہ کر دیا۔ وہ چلاتا رہا کہ مجھ کو بڑی بڑی ہمت کے لیے باقی رکھیے اور قتل نہ کر ایسے لیکن چند لمحوں میں اسکا کام تمام کر دیا گیا۔

اس کے ہمراہیوں نے جب سنا تو اُن میں جوش پیدا ہوا۔ اور اُنھوں نے جاکر قصر شاہی کا محاصرہ کر لیا۔ لیکن ابو جعفر نے ان کو اس قدر اشرافیوں کے توڑے دیدیے کہ وہ ہوش ہو گئے۔ ان کے روسا و امراء کو بڑے بڑے صلے اور گراں بہا خلیعتیں بخشیں۔

ابو مسلم کے قتل کے بعد منصور کو اطمینان ہو گیا۔ اور اُس نے یہ سمجھا کہ اب میری خلافت کا دور شروع ہوا۔

ابو مسلم نہایت عالی حوصلہ۔ باہمت۔ مدبر اور فرزانہ امیر تھا۔ اگر اس میں سفاکی نہ ہوتی تو وہ دنیا کے ممتاز سپہ سالاروں میں شمار کیا جاتا۔ لیکن اُس نے دولت عباسی کی تاسیس میں بیدخون ناحق بنایا۔ یہاں تک کہ امام ابراہیم کے اس حکم کے مطابق کہ جس پر تم کو شبہ ہو اس کو قتل کر دینا اس نے شیخ النقباء سلیمان بن کثیر کو محض خیالی ہمت پر قتل کر ڈالا۔

جب اس دولت کا اصول یہ قرار پا چکا تھا تو پھر وہ خود کیونکر اس سے بچتا۔

منصور کو بھی اس کی نیت پر شبہ ہوا اس لیے اس نے اس کا کام تمام کر دیا۔  
یہ بھی ایک سنت الہی ہے جس کو اس نے قرآن میں بیان کر دیا ہے۔

وَكُنَ الْإِثْمُ نُورًا لِّبَعْضِ الظَّالِمِينَ بَعْضًا اِذَا سَمِعُوا بِمَا كَانُوا يَكْسِبُونَ ۝  
ہم ایک کو دوسرے پر مسلط کرتے ہیں۔

## محمد بن عبداللہ نفس زکیہ

شیعہ اہل بیت کے دو فرقے امامیہ اور زیدیہ عرب و عجم میں کثرت سے پھیلے ہوئے تھے۔ اور ان کی دعوت عام تھی۔ بنی عباس نے اپنی امامت کی تلقین میں اسی وجہ سے کسی امام کا نام متعین کرنا مناسب نہیں خیال کیا کیونکہ وہ چاہتے تھے کہ اس دعوت عام سے نفع اٹھائیں۔ چنانچہ انھوں نے بھی محض امامت اہل بیت کی تبلیغ کی۔ اور اس تدبیر سے اپنے مقصد میں کامیاب ہو گئے۔

بنی فاطمہ نے اُن کو بھی ویسا ہی ظالم اور غاصب قرار دیا جیسا کہ بنی امیہ کو وہ سمجھتے تھے۔ کیونکہ امامت ان کے نزدیک صرف بنی فاطمہ کا حق تھی۔ ان میں سے اس وقت دو شخص ممتاز تر تھے۔ ایک امام جعفر صادق جو فرقہ امامیہ کے امام ششم تھے۔ دوسرے محمد بن عبداللہ بن حسن بن علی بن کاظم ان کے پاکیزہ صفات کی وجہ سے نفس زکیہ تھا۔ اور اہل بیت کے اکثر لوگ ان کو مہدی مانتے تھے۔

امام جعفر صادق تقدیر پر صابر و شاکر رہے۔ انھوں نے بنی عباس کے خلاف کسی قسم کی کوشش نہیں کی۔ بلکہ معتقدوں کو تاکید کیا کرتے تھے کہ خاموش رہیں لیکن نفس زکیہ اپنی خلافت کے لیے سخت کوشاں تھے۔ بنی امیہ کے آخری خلیفہ مروان کے زمانہ ہی میں اکثر رؤسا بنی ہاشم نے ان کی امامت پر بیعت کی تھی اور ان کو مہدی تسلیم کیا تھا۔

اس بیعت میں سفاح اور منصور بھی شامل تھے۔ اسی وجہ سے جب عباسیوں نے خلافت قائم کی تو انھوں نے سفاح کے ہاتھ پر بیعت نہیں کی۔ اور چاہا کہ خود اپنی خلافت کا دعوے کریں۔ سفاح نے اُن کو خط لکھا۔ وہ چونکہ اس کے احسان مند تھے اس لیے اس کے زمانہ میں مخالفت سے باز رہے۔

محمد کے ایک دوسرے بھائی ابراہیم بن عبد اللہ تھے۔ ان کو خراسان کی ایک جماعت امام مانتی تھی۔ اور ان کی حمایت کے لیے تیار تھی۔

جب منصور خلیفہ ہوا تو چونکہ اس کو ان دونوں بھائیوں کا حال معلوم تھا اور وہ ان کا راز دار رہ چکا تھا اس لیے اس کو ان کی طرف سے ہر وقت خطرہ تھا۔ ۳۶ھ میں جب وہ امیر کج ہو کر گیا تو ان دونوں میں سے کوئی جج میں بھی نہیں آیا۔ اس وجہ سے اس کا شبہ اور بھی قوی ہو گیا تھا۔

زیاد بن عبد اللہ حارثی اس وقت مدینہ کا عامل تھا۔ منصور نے اس سے پوچھا کہ محمد بن زکیہ کے کیا ارادے ہیں۔ اُس نے جواب دیا کہ ان کی طرف سے آپ کوئی اندیشہ نہ فرمائیں۔ میں اُن کو دربار میں حاضر کر دوں گا۔ منصور نے پھر بنی ہاشم کے ایک ایک شخص کو الگ الگ بلا کر محمد کی بابت دریافت کیا۔ ہر ایک نے یہ جواب دیا کہ پہلے وہ خلافت کو طالب تھے۔ لیکن تم لوگوں کے تسلط کے بعد ان کا یہ خیال جاتا رہا اور وہ تمہاری مخالفت کے لیے آمادہ نہیں ہیں۔ لیکن حسن بن زید بن حسن بن علیؑ نے صاف صاف ان کے حالات منصور کو سنائیے۔ اور کہہ دیا کہ وہ تیاری میں مصروف ہیں اور کسی نہ کسی وقت تمہارے مقابلہ کے لیے ضرور آئیں گے۔ یہ سن کر بیدار مغز منصور کی آنکھیں کھل گئیں۔

وہ برابر محمد کی جستجو میں مصروف رہا۔ زیاد والی مدینہ جو محمد کی طرف سے طینان

ولا کر گیا تھا جب انکو نہیں حاضر کر سکا۔ تو اس کو معزول کر کے محمد بن خالد بن عبداللہ قسری کو وہاں کا عامل بنا کر بھیجا۔ اور حکم دیا کہ جس قدر مال چاہو خرچ کرو لیکن محمد کا پتہ لگاؤ۔ اس نے بھی بہت کوشش کی لیکن محمد اس کے ہاتھ نہ آئے۔ اسوجہ سے اس کو بھی معزول کر کے رباح بن عثمان کو بھیجا۔ وہ ۱۲۴ھ میں مدینہ میں آیا پہلے محمد بن خالد ساری امیر مدینہ۔ اس کے کاتب کو مزادی۔ اس کے بعد محمد کی جستجو کرنے لگا۔ وہ قبا میں رہ کر کوشش کرتے اور اپنے گھر میں بھی آتے جاتے تھے۔ رباح کو جب اس کی اطلاع ہوئی تو اس نے بنی حسن میں سے ۱۳ آدمیوں کو پکڑ کر منصوبہ کے پاس بھیجا۔ ان کے ساتھ محمد بن عبداللہ بن عمرو بن عثمان رضی اللہ عنہ بھی مقید تھے۔ کیونکہ وہ ماں کی طرف سے بنی حسن سے رشتہ رکھتے تھے۔ نیز انکی بیٹی نفس زکیہ کے بھائی ابراہیم سے بیاہی تھی۔ منصوبہ نے ان لوگوں پر اور ناصر محمد عثمانی مذاکرہ پر اس قدر سختیاں کیں جو لکھنے کے قابل نہیں ہیں۔ یہاں تک کہ ان میں سے اکثر ہلاک ہو گئے۔

یہ وہی بنی عباس ہیں جنہوں نے تمام دنیا میں یہ غلط ڈال رکھا تھا کہ ہم قاتلانِ اہل بیت کے انتقام کے لیے اُٹھے ہیں۔ حالانکہ بنی امیہ کے زمانہ میں ائمہ اہل بیت میں سے جو لوگ مقتول ہوئے تھے وہ میدان جنگ میں لڑ کر مقتول ہوئے تھے۔ انہوں نے اہل بیت کے کسی ایک فرد کو بھی اس ظالمانہ طریقہ سے پکڑ کر ہلاک نہیں کیا تھا۔

اپنے خاندان پر ان مظالم کو دیکھ کر محمد نفس زکیہ کو کتاب ضبط نہ رہی۔ یکم رجب ۱۲۵ھ کو وہ ۲۵۰ آدمیوں کے ساتھ مدینہ میں داخل ہوئے وہاں کے باشندوں نے ان کا استقبال دیا۔ امیر مدینہ رباح نے مقابلہ کرنا چاہا لیکن اس کو لوگوں نے گرفتار کر کے مدینہ پر قبضہ کر لیا۔

نفس زکیہ نے مجمع عام میں کھڑے ہو کر تقریر کی جس کا خلاصہ یہ تھا۔

عاضین بیمار اور اس ظالم منصور کا جو معاملہ ہر وہ آپ سے مخفی نہیں ہے۔ اس نے اپنے قصر کا سب سے گنبد کعبہ کی تحفہ کے لیے بنایا ہے۔ وہ اللہ کا دشمن ہے۔ فرعون نے بھی اسی قسم کی سرکشی کی تھی مکی وجہ سے اس پر عذاب آیا تھا۔ اسے اللہ تو اس کو بھی برباد کر دے۔

دین اسلام کی حفاظت کے اصلی حقدار مہاجرین انہ کے بیٹے اور فرزند ان انصار ہیں۔ میں آپ کو بتلا دینا چاہتا ہوں کہ میں نے ۔ نہ کو اس خیال سے اپنا مرکز نہیں بنایا ہے کہ یہاں کے لوگ زیادہ قوت رکھتے ہیں۔ بلکہ صرف اس وجہ سے کہ میں یہاں کے باشندوں سے محبت رکھتا ہوں۔ میں تو یہاں اس وقت آیا ہوں جبکہ دینائے اسلام کے ہر مقام کے لوگوں نے میری امت کی بیعت کر لی ہے۔

اہل مدینہ یہ سن کر خوش ہو گئے۔ لیکن حقیقت یہ نہیں تھی۔ بلکہ منصور نے اپنی طرف سے جا بجا ایسے لوگوں کو متعین کر دیا تھا جو محمد کے پاس خطوط بھیجا کرتے تھے کہ یہاں کے لوگ آپ کی امت پر راضی ہیں۔ اس سے ان کو یہ غلط فہمی ہوئی کہ ہر مقام کے لوگ میری امامت تسلیم کر چکے ہیں۔ اور حمایت کے لیے آمادہ ہیں۔

دوسری خرابی یہ پڑ گئی کہ انہوں نے اپنے بھائی ابراہیم سے یہ طے کیا تھا کہ حبشہ میں مدینہ میں خروج کروں اسی دن تم بصرہ میں اپنی جماعت کو لے کر اٹھ کھڑے ہو۔ منصور دونوں کے مقابلہ سے عاجز رہے گا۔ لیکن ابراہیم اسی زمانہ میں بیمار ہو گئے اس لیے یہ منصوبہ پورا نہ ہو سکا۔ اور نفس زکیہ نے اپنی طاقت کا جسطہ اندازہ لگایا تھا وہ غلط ہو گیا۔

ان سب بڑھ کر یہ ہوا کہ انہوں نے مدینہ کو اپنا مرکز بنایا جس کی تمام ضروریات باہر سے پوری ہوتی ہیں۔ اور جو چاروں بھی محاصرہ کو برداشت نہیں کر سکتا۔ محمد بن خالد قسری نے ان سے کہا بھی کہ آپ نے مدینہ کو کیوں منتخب کیا۔ یہ تو ایسا مقام ہے کہ یہاں کا پانی ہی اگر

کوئی دودن باہر سے روک دے تو بیاں کے لوگ پیاسے مرجائیں گے۔ بہتر یہ ہے کہ آپ میسے ساتھ میں چلیں۔ میں ایک لاکھ جنگ آوروں کے ساتھ آپ کی مدد کروں گا۔ لیکن وہ راضی نہیں ہوئے۔

منصور اس زمانہ میں بغداد کی تعمیر میں مصروف تھا۔ جب اس کو اطلاع پہنچی تو اسے بیس بن عبد اللہ سے کہا کہ مجھ نے تو بغاوت کا علم کھڑا کر دیا۔ اُس نے پوچھا کہ کہاں۔ جواب دیا کہ مدینہ میں۔ اُس نے کہا وہاں کیا ہے۔ نہ آدمی نہ سامان۔ اپنے آپ کو مفت تباہ کر لیا۔

منصور کو زیادہ خطرہ کوفہ کی طرف سے تھا۔ کیونکہ بیاں شیعہ آل علی کی کثرت تھی۔ اس لیے اُس نے فوراً پہنچ کر اس کے دروازے بند کر دیے۔ تاکہ باہر سے اس کا تعلق منقطع ہو جائے۔ اس کے بعد محمد نفس زکیہ کے نام خط لکھا۔

از جانب ابو جعفر عبد اللہ بن محمد امیر المومنین بنام محمد بن عبد اللہ۔

قرآن میں اللہ تعالیٰ نے فرمایا ہے کہ جو لوگ اللہ اور اُس کے رسول سے لڑیں اور دنیا میں فساد بکھیریں اُن کی سزا یہ ہے کہ وہ قتل کیے جائیں یا سولی پر چڑھائے جائیں۔ یا اُن کے ہاتھ اور پاؤں برضا کاٹ لیے جائیں یا ملک بدر کر دیے جائیں۔ بجز ان لوگوں کے جو قبل اس کے تو یہ کر لیں کہ تم اُن کے اوپر قابو پاؤ۔

اس لیے میں اللہ تعالیٰ اور اُس کے نبی محمد صلی اللہ علیہ وسلم کے حق کا واسطہ دلا کر وعدہ بیان کرتا ہوں کہ اگر اس سے پہلے کہ میں تمہارے اوپر قابو پاؤں تم تو بہ کر لو گے تو میں تمہاری اور تمہارا تمام بھائیوں۔ ساتھیوں اور معتقدوں کی جو اس بغاوت میں شریک ہیں جان بخشی کر دوں گا۔ دس لاکھ درہم تم کو عطا کروں گا کہ جہاں چاہو وہاں رہو۔ اور تمہاری جو ضروریات ہوں گی اُن کو پورا

گزار ہوں گا۔ تمھارے اپنی بیت اور شیعہ میں سے جو لوگ میرے تین دن قول میں ہیں اُن کو چھوڑ دوں گا۔ اور کسی قسم کی تکلیف نہیں دوں گا۔ اگر تم اسپر راضی ہو تو اپنے کسی مفتد کو بھیجو وہ اگر مجھ سے عہد نامہ لکھو الے۔

اس کے جواب میں نفیس زکیہ نے لکھا کہ

از جانب محمد بن عبداللہ محمدی امیر المؤمنین بنام عبداللہ بن محمد۔

میں بھی تمھارے لیے اسی قسم کی امان پیش کرتا ہوں جس قسم کی تم نے میرے سامنے پیش کی ہے۔ تم جانتے ہو کہ خلافت ہمارا حق ہے۔ ہماری ہی فیصلتوں اور ہمارے ہی شیعوں کی بدولت تم نے اسکو حاصل کیا۔ ہمارے باپ حضرت علی کریم اللہ وجہ وہی اور امام تھے۔ ہم جو اُن کے بیٹے ہیں زندہ ہیں۔ پھر ہمارے ہوتے ہوئے تم کیسے اس کے وارث ہو گئے۔ تمہیں یہ بھی خوب معلوم ہے کہ جاہلیتہ اور اسلام دونوں میں بنی ہاشم میں سے جو فضاہل اور مکافرتی ہو گئے ہیں وہ کسی کو حاصل نہیں ہو سکے۔ زمانہ جاہلیتہ میں رسول اللہ صلی اللہ علیہ وسلم کی دادی فاطمہ زہرا کے شکم سے ہم میں نہ کہ تم۔ قاسم بن ہاشم کی اولاد میں نسب میں سب سے بہتر اور مان اور باپ کے لحاظ سے سب سے بڑے ہوں۔ میری رگوں میں امہات اولاد کا غیر عربی خون مطلق نہیں ہے۔ میرے نسب کو اللہ تعالیٰ نے ہمیشہ سے ممتاز رکھا۔ انبیاء میں سب سے افضل محمد صلی اللہ علیہ وسلم ہیں میں ان کا پڑتا ہوں۔ صحابہ میں میرے باپ حضرت علی ہیں جو اسلام میں سب سے اول۔ علم میں سب سے فائق اور ایمان میں سب سے افضل ہے۔ میری ماں حضرت فدیجہ میں جنہوں نے اس امت میں سب سے پہلے نماز پڑھی۔ جو حضرت فاطمہ میں جو اُن کی بیٹیوں میں سب سے بہتر اور جنسی عور کوں کی سرور اور اسلام کے بعد ہاشم کے بہترین قرندہ حضرت حسن اور حسین ہیں جو ہشتی جوانوں کے سپہ سالار ہیں۔



اب دیکھو! حضرت علی والدین کی طرف سے ہانپ کے بیٹے ہیں۔ امام حسن والدین کی طرف سے عبدالمطلب کے بیٹے ہیں۔ اور میں والدین کی طرف سے رسول اللہ کا بیٹا ہوں۔

اللہ تعالیٰ نے ہمارا امتیاز ہمیشہ سے قائم رکھا۔ یہاں تک کہ جہنم میں بھی اس نے اسکا لحاظ کیا۔ یعنی میں اُس شخص کا بیٹا ہوں جو جنت میں سب سے بڑا درجہ رکھتا ہے۔ اور اس شخص کا بیٹا ہوں جو جہنم میں سب سے ہلکا عذاب پائے گا۔ اس طرح پرنیکوں میں سب سے بڑھکر نیک۔ اور گنہگاروں میں سب سے کم گنہگار کا فرزند ہوں۔

میں اللہ کو گواہ کر کے تم کو ہر چیز کی سوائے کسی نافرمانی یا کسی مسلمان یا معاہدہ کے حق کے جو تمھارے ذمہ عائد ہوتا ہو امان دیتا ہوں۔ اور میں یہ نسبت تمھارے عہد کا زیادہ پابند ہوں۔ تمھیں جو امان دی ہو وہ کوئی نہ ہو۔ ابن ہبیرہ والی۔ یا وہ جو تم نے اپنے چچا عبد اللہ یا ابی سلم کو دی تھی

عبرت کا مقام ہے کہ نسبی مفاخر جن کو رسول اللہ صلی اللہ علیہ وسلم نے نجات جاہلیت قرار دے کر فتح مکہ کے دن پاؤں سے روند ڈالا۔ اور جس کو قرآن نے منافک مسلمانوں کو آپس میں بھائی بھائی بنا دیا انھیں کو یہ امہ اپنی امامت اور استحقاق خلافت کے ثبوت میں کس کس طرح سے پیش کرتے تھے۔ درحقیقت ان کے مقاصد شخصی تھے نہ کہ جمہوری۔

منصور کے پاس جب یہ خط پہنچا تو اس کے کاتب نے اس کا جواب لکھنے کی اجازت مانگی۔ منصور نے کہا کہ یہ تمھارا کام نہیں ہے۔ جب حسب نسب اور خاندان کے جھگڑے آئے ہوں تو خود مجھے جواب لکھنا چاہیے۔ چنانچہ اُس نے لکھا

اذا بوجعفر عبداللہ بن محمد امیر المؤمنین بنام محمد بن عبداللہ۔

تمھارا خط جھکوتا۔ عوام کو برا لکھتے کرنے اور جہلائس مقبول۔ بے نیکی کے لیے تم نے یہ پس منظر جو ڈر رکھے ہیں جن کی ساری بنیاد عورتوں پر ہے۔ حالانکہ عورتوں کا وہ درجہ نہیں ہے جو چچی کا ہے۔

تم کو معلوم ہو کہ اللہ تبارک و تعالیٰ نے جس وقت نبی صلی اللہ علیہ وسلم کو مبعوث فرمایا تھا اس وقت ان کے چچاؤں میں سے چار شخص زندہ تھے۔ (حمزہ عباس - ابوطالب اور ابولہب) ان میں سے دو اسلام لائے جن میں سے ایک میرا باپ تھا۔ اور دو کا فر رہے جن میں سے ایک تمہارا باپ تھا۔ تم نے عورتوں کا ذکر کر کے اُن کی قرابت پر جو فخر کیا ہے یہ نادانی ہے۔ اگر عورتوں کو نسبِ فیصلت میں سے کوئی حصہ ملتا تو ساری فیصلت رسول اللہ صلی اللہ علیہ وسلم کی والدہ آمنہ بنت وہب کے لیے ہوتی۔ لیکن اللہ تعالیٰ نے جن کو چاہتا ہے اسکو اپنے دین سے سر بلند کرتا ہے۔

تو جبکہ کہ ابوطالب کی والدہ فاطمہ بنت عمرو پر بھی تم نے فخر کیا ہے۔ سوچو تو کہ اُن کے بیٹوں میں سے کسکو بھی اللہ تعالیٰ نے اسلام کی ہدایت کی۔ اور اگر کرتا تو اس کے زیادہ حصہ دار نبی صلی اللہ علیہ وسلم کے والد عبد اللہ ہو سکتے تھے۔ لیکن وہ تو جس کو چاہتا ہے اُسی کو ہدایت کرتا ہے۔

تم نے اس پر بھی فخر کیا ہے کہ حضرت علی والدین کی طرف سے ہاشمی ہیں۔ اور حسن والدین کی طرف سے عبد المطلب کے بیٹے ہیں اور تمہارا نسب والدین کی طرف سے رسول اللہ تک پہنچتا ہے۔ اگر یہ واقعی کوئی فیصلت ہوتی تو نبی صلی اللہ علیہ وسلم اس کے زیادہ مستحق ہوتے۔ لیکن وہ تو صرف ایک ہاشمی طرف سے ہاشمی ہیں۔

پھر تم اپنے آپ کو رسول اللہ کا بیٹا کہتے ہو۔ حالانکہ اللہ تعالیٰ کو اس سے قطعی انکار ہے اُس نے صاف صاف اپنی کتاب میں منسرد یا ہے کہ محمد صلی اللہ علیہ وسلم تمہارے مردوں میں سے کسی کے بھی باپ نہیں تھے۔ ہاں تمہارا یہ کننا درست ہے کہ تم ان کی بیٹی کی اولاد ہو۔ اور یہ بے شک ایک قریبی رشتہ ہے۔ لیکن اس کے ذریعہ سے کسی قسم کی میراث نہیں مل سکتی۔ اور نہ اس نے تمہارا حق کے حقدار ہو سکتے ہو۔

اسی قرابت کی بنیاد پر تمہارے باپ حضرت علی نے ہر طرح سے ظلمت حاصل کرنے کی کوشش کی جس

فاطمہ کو ابو بکرؓ سے لڑا کر رنجیدہ کرایا اسی غصہ میں ان کی بیماری کی بھی کسی کو اطلاع نہیں دی۔ اور جب انھوں نے انتقال کیا تو ات ہی کو ان کو لپی کر دفن کر دیا۔ لیکن کوئی ابو بکر کو چھوڑ کر ان کی خفا پر راضی نہیں ہوا۔

خود آنحضرت صلی اللہ علیہ وسلم کی بیماری کے زمانہ میں بھی وہ موجود تھے۔ لیکن یہ تم نے سنا ہوگا کہ آپؐ نے نماز پڑھانے کا حکم سکودیا تھا۔

ابو بکرؓ کے بعد حضرت عمرؓ ان کے قائم مقام ہو گئے۔ اور پھر خلافت اصحاب شوریٰ میں آئی۔ اس میں بھی وہ انتخاب میں نہ آ سکے اور حضرت عثمان غنیؓ ہو گئے۔ ان کے بعد انھوں نے حضرت طلحہؓ اور زبیرؓ پر سختی کی۔ سعد بن وقاصؓ سے بیعت لینی چاہی انھوں نے اپنا دروازہ بند کر لیا۔

جب حضرت علیؓ گذر گئے تو امام حسنؓ ان کی جگہ پر آئے۔ معاویہؓ نے ان کے اوپر شام سے لشکر کشی کی۔ نتیجہ یہ ہوا کہ انھوں نے کچھ رقم لے کر اپنے شیعہ اور خلافت دونوں کو معاویہ کے سپرد کر دیا۔ اور مدینہ میں چلے گئے۔ لہذا اگر تمہارا کچھ حق بھی تھا تو تم اس کو فروخت کر چکے۔

تمہارا یہ کہنا کہ اللہ تعالیٰ نے جہنم میں بھی تمہارے لیے امتیاز کا حکم رکھا کہ تمہارے باپ ابو طالبؓ کو اس میں سب سے کم عذاب ملیگا نہایت افسوسناک ہے۔ اللہ تعالیٰ کا عذاب خواہ کم ہو یا زیادہ کسی مسلمان کے لیے فخر کی چیز نہیں ہے۔ اور نہ اس میں کوئی نفیست ہے۔

یہ جو تم نے لکھا ہے کہ تمہاری رگوں میں بٹی خون مطلق نہیں ہے۔ اس سے معلوم ہوتا ہے کہ تم نبی صلی اللہ علیہ وسلم کے بیٹے ابراہیمؑ سے بھی بڑھ کر اپنے آپ کو سمجھتے ہو۔ حالانکہ وہ ہر لحاظ سے تم سے افضل تھے۔

خود تمہارے ہی خاندان میں زین العابدینؑ تھے۔ وہ تمہارے دادا حسن بن حسنؑ سے بہتر تھے۔ پھر ان کے بیٹے محمد باقرؑ تمہارے باپ سے بہتر اور ان کے بیٹے جعفر صادقؑ تم سے بہتر ہیں۔ حالانکہ ان سب کی رگوں میں نجی خون ہے۔

تم بھی دعویٰ کرتے ہو کہ نسب اور ماں باپ کے لحاظ سے تم کل بنی ہاشم سے افضل ہو۔ بنی ہاشم یہ رسول اللہ صلی اللہ علیہ وسلم ہی داخل ہیں۔ تمہیں یہ تو ہمیش نظر رکھنا چاہیے کہ قیامت کے دن اللہ کو بھی منہ دکھانا پڑے۔

صحابین کے معاذ میں تمہارے باپ حضرت علی نے بچوں سے یہ بیان کیا تھا کہ ان کے فیصلہ پر رہنا منہ ہو جائیں گے۔ تم نے یہ سنا ہوگا کہ بچوں نے ان کو خلافت سے معزول کیا تھا۔

یزید کے ہمد میں تمہارے عم حسین بن علی ابن زیاد کے مقابلہ کے لیے کوفہ میں آئے۔ وہ بھولے ان کے حامی تھے انہیں کے ہاتھوں سے قتل ہوئے۔ ان کے بعد تمہارے خاندان کے کئی آدمی بکے بعد دیگرے اٹھے۔ بنی امیہ نے ان کو قتل کیا اور سولی پر چڑھایا۔ یہاں تک کہ ہم مستعد ہوئے اور ہم نے تمہارا اور اپنا سب کا انتقام اُن سے لے لیا۔ وہ نماز کے بعد جو تمہارے اوپر ستر بھیجا کرتے تھے اس کو بند کیا۔ تمہارے بے پرٹھائے۔ اب انہیں امور کو تم ہمارے سامنے بطورِ حجت کے پیش کرتے ہو۔

کیا تم یہ سمجھتے ہو کہ ہم نے جو حضرت علی کی فضیلت کا اظہار کیا ہے تو اُن کو ہم عباس۔ حمزہ اور جعفر بنی اللہ منہم سے بھی بڑھ کر تسلیم کرتے ہیں۔ وہ سب لوگ سالم اور محفوظ گذر گئے۔ اور حضرت علی ان جنگوں میں بچے جن میں مسلمانوں کی خونریزی ہوئی۔

تمہیں یہ بھی معلوم ہو گا کہ زمانہ جاہلیت میں سقایتہ حاج اور زمزم کے متولی حضرت عباس تھے نہ کہ ابوطالب۔ حضرت عمر کی عدالت میں تمہارے باپ نے اس کا مقدمہ بھی پیش کیا لیکن فیصلہ ہمارے حق میں ہوا۔

رسول اللہ صلی اللہ علیہ وسلم نے جس وقت وفات پائی اس وقت ان کے اہم میں سے سوائے حضرت عباس کے اور کوئی زندہ نہ تھا۔ اس لیے کل اولاد عبدالمطلب میں سے آنحضرتؐ کے

وارث وہی ہیں۔

پھر بنی ہاشم میں سے بہت سے لوگ خلافت حاصل کرنے کے لیے اُٹھے لیکن بنی عباس ہی نے اس کو حاصل کیا۔ لہذا قدیم استحقاق اور جدید کامیابی حضرت عباس اور ان کی اولاد ہی کے حصہ میں آئی۔

یہ لوگ اُن کی اُن میں تھامے چپا طالب اور عقیل کی وجہ سے مجبوراً حضرت عباس کو بھی آنا پڑا۔ ورنہ وہ وہ لوگ جو کون مر جاتے یا عقیدہ اور شیعہ کے پیالے چاڑھتے۔ ہمارے ہی باپ کی بدولت اس ننگِ عمار سے بچے۔ نیز آغاز اسلام میں قحط کے زمانہ میں حضرت عباس ہی نے ابو طالب کی امداد کی۔ پھر تھامے چپا عقیل کا قد یہ بھی بدر میں اُنھوں نے ہی ادا کیا۔ الغرض جاہلیت اور اسلام دونوں میں ہمارے احسانات تھامے اوپر ہیں۔ ہمارے باپ نے تھامے باپ پر احسان کیے اور ہم نے تھامے اوپر۔ اور جن رتبوں پر تم خود اپنے آپ کو نہیں پہنچا سکے تھے اُن پر ہم نے تم کو پہنچایا۔ اور جو انتقام تم خود نہیں لے سکے تھے وہ ہم نے لے لیا۔ والسلام

اس خط و کتابت کے بعد جس میں سوائے فخر و مباہلات اور اظہارِ عیوب کے اور کچھ نہ تھا جنگ کا سامان ہونے لگا۔ منصور کو یہ ڈر تھا کہ کہیں اہل خراسان کو محمد کے خروج کی خبر نہ ملے۔ ورنہ وہ بھی ان کی حمایت کے لیے اُٹھ کھڑے ہوں گے۔ کیونکہ ابو مسلم کے قتل کی وجہ سے بنی عباس سے وہ بیزار ہو گئے تھے۔ اس لیے اس نے مشرق کے راستے بند کر دیے تاکہ اُن کو کسی قسم کی اطلاع نہ پہنچ سکے۔

محمد کے مقابلہ کے لیے عیسیٰ بن مویسے ولی عہد کو منتخب کیا۔ وہ ایک لشکر لے کر مدینہ پہنچا۔ اور وہاں کے رؤساء کو خط لکھا کہ وہ اس فتنہ میں نہ پڑیں۔ اور اپنے جان و مال کو خطرہ میں نہ ڈالیں۔ چنانچہ بہت سے اہل مدینہ نے محمد کا ساتھ چھوڑ دیا۔ اور عیسیٰ کے پاس

چلے آئے۔ ان میں چند افراد اہل بیت کے بھی تھے۔

محمد نے مدینہ کے گرد حفاظت کے لیے خندق کھودی تھی۔ عیسے نے چاروں طرف محاصرہ کیا۔ محمد نے مقابلہ کی طاقت نہ دیکھ کر اطاعت نامہ لکھ کر بھیجا۔ لیکن عیسے نے اسکا کچھ جواب نہیں دیا۔ آخر وہ اپنے خاص حامیوں کو جن کی تعداد تین اور چار سو کے درمیان تھی ۱۲؎ رمضان ۱۱ھ کو لے کر میدان میں نکلے۔ اور لڑ کر مقتول ہوئے۔ ان کا سر منصور کے پاس بھیجا گیا۔ عیسے مدینہ میں داخل ہوا۔ وہاں اس نے بنی حسن کے اموال ضبط کر لیے اور اہل مدینہ کو امان عام دے کر ۱۹؎ رمضان کو مکہ کی طرف روانہ ہوا۔

## ابراہیم

امام محمد کے بھائی ابراہیم بصرہ میں تھے۔ یہاں بہت سے لوگوں نے ان کی حمایت کی بیعت کی تھی۔ محمد کے خروج کے چند روز کے بعد انھوں نے بھی اپنی امامت کا جھنڈا بلند کیا۔ اور بصرہ سے اہواز تک قبضہ کر لیا۔ منصور نے عیسے کو جو مدینہ کی مہم سے فارغ ہو چکا تھا لکھا کہ غلٹ کے ساتھ پہنچ کر اس مہم کو بھی سر کر دو۔

اسی دوران میں ابراہیم کو اپنے بھائی محمد کے قتل کی خبر ملی۔ اس سے ان کی ہمت ٹوٹ گئی۔ ۲۵ ذی قعدہ ۱۱ھ کو عیسے نے پہنچ کر ان کو قتل کیا۔

یہ دونوں بھائی اہل علی میں۔ شجاعت۔ تقوے۔ علم اور عمل میں ممتاز تھے۔ لیکن تقدیر نے ان کا ساتھ نہیں دیا۔ بیان کیا جاتا ہے کہ مدینہ میں امام مالک سے نے محمد کی بیعت کا فتویٰ دیا تھا۔ عباسیوں نے ان کو کوڑوں سے پٹوایا۔ اور عراق میں امام ابو حنیفہ سے نے ابراہیم کی حمایت کی تھی۔ اسی وجہ سے منصور نے ان کو بغداد میں لجا کر قید کر دیا۔ اسی قید میں ۱۵ھ میں انھوں نے وفات پائی۔

خراسانیوں کی طرف سے منصور کو خطرہ تھا۔ کہ کہیں وہ اہل علی پر اُس کی اُن سختیوں کو دیکھ کر مخالف نہ ہو جائیں۔ اس لیے معذرت میں اُن کے امراء کی ایک جماعت کے سامنے اس نے ایک طویل تقریر کی جس کا خلاصہ یہ ہے۔

اہل خراسان اتم ہمارے شیعہ۔ ہمارے مددگار اور ہماری دولت کے بانی ہو۔ اگر تم ہم کو چھوڑ کر کسی اور کے ہاتھ پر بیعت کرتے تو وہ ہم سے بہتر نہوتا۔ اہل بیت جو ہمارے ہی بنی عم ہیں ان کو اور خلافت کو ایک مدت تک ہم نے چھوڑ رکھا۔ اور کچھ نہیں بولے کہ دیکھیں یہ کیا کرتے ہیں۔

ان میں سے سب سے پہلے حضرت علی کے ہاتھ میں خلافت آئی۔ ان کا دامن مسلمانوں کے خلیفہ آلودہ ہوا۔ اور ان کے عہد میں امت میں تفرقہ پڑ گیا۔ دونوں طرف سے بیخ مقرر ہوئے جنہوں نے بالاتفاق ان کو معزول کیا۔ اور جب انہوں نے اس فیصلہ کو تسلیم نہیں کیا تو انہیں کے خاص اعدا و انصاریں سے جنہر اُن کو اعتماد تھا لوگ اُٹھے اور اپنا ہتھ ان کو قتل کر ڈالا۔ ان کے بعد امام حسن ان کے جانشین ہوئے۔ انہوں نے کچھ نہ کیا۔ معاویہ نے ان کے سامنے مال پیش کیا اور مخفی طور پر یہ کہنا بھیا کہ اپنے بعد میں تم کو اپنا ولیعہد بنا دوں گا۔ اس وعدہ کو میں انہوں نے خلافت معاویہ کے سپرد کر دی۔ اور مدینہ میں آکر اپنا وقت عورتوں میں گزارنے لگے۔ روز ایک حاجت کرتے تھے۔ اور روز ایک طلاق دیتے تھے۔ یہاں تک کہ انہیں مشاغل میں انہوں نے اپنے بستر پر وفات پائی۔ پھر ان کے بھائی حسین اُٹھے۔ ان کو کوفہ والوں نے جو اہل نفاق ہیں بلایا اور قتل کر دیا۔ ان کے بعد انیس کوفیوں نے زید بن علی کے ہاتھ پر امامت کی بیعت کی۔ زید کو یہ بے چارہ داؤد بن علی اور امام محمد باقر نے روکنے کی بہت کوشش کی اور بھجایا۔ لیکن اہل کوفہ نے ان کو ہتھ اُبھارا کہ وہ باز نہیں رہے۔ اور پھر جب وقت آیا تو ان کا ساتھ چھوڑ بیٹھے۔ نتیجہ یہ ہوا کہ وہ قتل ہوئے۔ اور ان کا جسم سولی پر لٹکا دیا گیا۔

بنی امیہ نے اس عتاب میں بنی عباس پر بھی غتیاں شروع کیں۔ اور ہماری عزت اور عظمت کو انھوں نے مٹا دیا۔ ہم کو قیدیوں کی طرح ایک جگہ سے دوسری جگہ بھیجنے لگے۔ کبھی طاقت میں کبھی شام میں۔ کبھی شراۃ میں۔

اس مصیبت میں اللہ تعالیٰ نے تمھارے دلوں کو ہماری حمایت کے لیے آمادہ کر دیا جس کی بدولت ہمارا حق اور مٹا ہوا عزت و شرف ہم کو حاصل ہو گیا۔ اور خلافت اس کے اصلی دار فوں کے پاس آگئی۔ اب ہماری خلافت کے قائم ہو جانے کے بعد یہ لوگ جسے پہلے کچھ نہیں ہوسکتا تھا از روئے حسد اور عداوت کے بغاوتیں کرتے ہیں ہم جہتدران کے ساتھ احسان کرتے ہیں اسی قدر یہ سرکشی پر آمادہ ہوتے ہیں۔ انھیں بیعت اور شورش کر کے خود اپنے فون اور مال کو ہمارے لیے حلال کرتے ہیں۔

## نظم ولایات

ملکی انتظام جس طریق پر بنی امیہ کے عہد میں تھا اسی طریق پر بنی عباس کے زمانہ میں بھی رہا۔ ہر ولایت میں خلیفہ کی طرف سے ایک والی مقرر ہوتا تھا۔ جس کے چار فرائض تھے۔  
جہاد و کفار۔ اقامتہ صلوٰۃ۔ تحصیل خراج۔ حفظ امن۔ ان امور میں سے والی جس کے لیے چاہتا تھا اپنی طرف سے نائب مقرر کر دیتا تھا۔ قاضی کو خود خلیفہ مقرر کرتا تھا۔ اور جن صوبوں میں جنگ کا زیادہ خطرہ رہتا تھا ان میں کبیش بھی براہ راست دربار خلافت سے بھیجا جاتا تھا۔

ولایات بھی محدود اور متعین نہ تھیں۔ کبھی دو ولایتیں ایک ہی والی کے سپرد کر دی جاتی تھیں۔ اور کبھی ایک ہی ولایت کے دو حصے کر کے ان میں دو والی مقرر کر دیے جاتے تھے۔



منصور کے زمانہ میں زیادہ تر اسی کے اہل خاندان اور موالی صوبوں کی حکومتوں پر ہے۔ خلفار عباسیہ بالعموم اس بات کو پسند نہیں کرتے تھے کہ کوئی دالی کسی ولایت میں زیادہ عرصہ تک رہے۔ کیونکہ ان کو یہ اندیشہ لگا رہتا تھا کہ کہیں یہ اپنے استقلال کا دعوے نہ کر بیٹھے۔

## وزارت

عہد بنی امیہ میں وزیر کا عہدہ نہیں تھا۔ ارکان سلطنت امیر اور مشیر کہلاتے تھے۔ عباسیوں کے زمانہ میں سب سے پہلے ابوسلمہ خلال اس لقب سے مشہور ہوا۔ سفاح نے جب اس کو قتل کرا دیا تو خالد بن برمک کو اس عہدہ پر مقرر کیا۔ یہ بنی عباس کا داعی تھا اور انکی خلافت قائم کرنے میں اس نے خراسان میں بڑی خدمت انجام دی تھی۔ چونکہ یہ نہایت دانشمند فیاض اور ہرولعزیز امیر تھا اس لیے سفاح نے اس کو وزارت کے لیے منتخب کیا۔ لیکن ابوسلمہ کے اوپر جو واقعہ گذرا تھا اس ڈر سے یہ اپنے آپ کو وزیر نہیں کہتا تھا۔

منصور کی طبیعت میں استبداد تھا۔ اور وہ اختیارات کو کسی شخص کے ہات میں دینا پسند نہیں کرتا تھا اس وجہ سے اس کے زمانہ میں وزارت کی کوئی شان یا اہمیت نہیں تھی چنانچہ خالد اس عہدہ کو چھوڑ کر ایک صوبہ کی ولایت پر چلا گیا۔

## ابوایوب

خالد کی جگہ پر ابوایوب موریانی وزیر ہوا۔ یہ اہواز کے ایک گاؤں موریان کا باشندہ اور عہد بنی امیہ میں سلیمان بن حبیب بن مہلب بن ابی صفرہ کا کاتب تھا۔ منصور اس زمانہ میں سلیمان کی ماتحتی میں کسی ضلع کا عامل ہوا۔ سلیمان نے اس کے اوپر غبن کا الزام قائم کر کے کوڑوں سے بٹوایا اور چاہتا تھا کہ قتل کر دے۔ ابوایوب نے اس کو بچا لیا۔ اس

احسان کے بدلے میں جب خلیفہ ہوا تو اس کو اپنا وزیر بنایا۔ لیکن ابویوب چونکہ اس کی خصلت سے واقف تھا اس لیے اس کے سامنے نہیں جاتا تھا اور ہر وقت اس سے خوف زدہ رہتا تھا۔ آخر کار اس کا یہ خوف صحیح نکلا۔ ۵۳ھ میں منصور نے اسپر عتاب نازل کیا۔ اس کو اور اس کے اہل خاندان کو سخت سزائیں دیکر قید کر دیا اور ان کے اموال ضبط کر لیے۔

### ربیع بن یونس حاجب

منصور نے ابویوب کو قید کر کے ربیع کو وزارت کا منصب دیا۔ یہ حضرت عثمان بن عفان کے غلام کیسان کی اولاد میں سے تھا۔ نہایت بیدار مغز۔ ہوشمند۔ فصیح و بلیغ۔ فیاض و عقیل اور حساب و کتاب میں باہر تھا۔ منصور نے جس وقت مکہ میں وفات پائی یہ ساتھ تھا۔ اور اسی نے اس کے بیٹے مہدی کے لیے بیعت لی۔ ہادی کے زمانہ تک برابر اپنے منصب پر قائم رہا۔ اور ۸۴ھ میں وفات پائی۔ یہ اگرچہ فرائض وزارت کے انجام دیتا تھا لیکن اس کا لقب حاجب تھا۔

### حاجب

حاجب اس عہد کا ایک ممتاز منصب تھا۔ بلا اجازت حاجب کے کوئی شخص خلیفہ کے سامنے نہیں جاسکتا تھا۔ خواجہ نے حضرت علی اور امیر معاویہ وغیرہ پر جس وقت حملے کیے اس وقت سے خلفائے اس عہدہ کو قائم کیا تاکہ کوئی اچانک پہنچ کر ان کو قتل نہ کر سکے۔ بڑے بڑے امور سلطنت میں حاجب کا مشورہ ضروری سمجھا جاتا تھا۔ اور خلافت عباسیہ میں یہ عہدہ نہایت طویل القدر تھا۔

### کتابت

حاجب کے بعد کاتب یعنی میرنشی کا رتبہ تھا۔ یہ خلیفہ کے دربار سے حکام و لایات کو

نام خطوط اور سرزمین لکھ کر بھیجتا تھا۔ کبھی کبھی وزارت اور کتابت دونوں کام ایک ہی شخص کے سپرد ہوتے تھے۔

## قضا

ہر بڑے شہر میں فیصلہ مقدمات کے لیے ایک قاضی مقرر ہوتا تھا۔ منصوبہ کے زمانہ تک قاضی القضاۃ کا عہدہ نہیں نکالا گیا تھا۔ اس عہد کے مشہور ترین قاضی محمد بن عبد الرحمن بن ابی لیلیہ تھے جو اصحاب رائے میں سے تھے۔ یہ تیس سال تک کوفہ میں قاضی رہے۔ مسئلہ میں وفات پائی۔

## صاحب شرطہ

اس عہدہ پر توانا۔ عاقل اور بیدار مقرر کیا جاتے تھے۔ جو امن قائم رکھیں اور چوری۔ رہزنی اور دیگر جرائم کا انسداد کریں۔ ہر صوبہ اور ہر شہر میں حکومت کا نظام تقریباً یہی تھا۔

## فوج

ہر سلطنت انھیں لوگوں سے اپنی فوج مرتب کرتی ہی جنہیں اقتدار ہوتا ہی۔ بنی امیہ کے عہد تک فوج میں تمام تر عرب تھے۔ اور اس کی قیادت اور امارت بھی انھیں کے ہاتھوں میں تھی۔ بنی عباس نے چونکہ اپنی خلافت خراسانیوں کی امداد سے قائم کی اس لیے ان کے زمانہ میں ایک بڑی تعداد اہل مشرق کی فوج میں شامل ہو گئی۔

ابو مسلم خراسانی افواج کا امیر تھا۔ اور عبد اللہ بن علی عربی افواج کا۔ جب خراسانیوں نے عبد اللہ بن علی کو نصیبین میں شکست دی اور عربی افواج کو مغلوب کر لیا تو ان کے اوپر اور بھی اعتماد بڑھ گیا۔ لیکن منصور اس بات کو بھی پسند نہیں کرتا تھا کہ خراسانیوں کی قوت

بڑھ جائے۔ اس لیے اس نے ابوسلم کو قتل کرادیا۔ اور اپنے خاندان اور موالی میں سے  
 بہت سے لوگوں کو فوج کی امارت دی۔ چنانچہ محمد اور ابراہیم کے مقابلہ میں خود ابو سعید  
 سلطنت عیسیٰ کو بھیجا۔

### معن بن ائدہ

منصور کے مشہور سپہ سالاروں میں سے معن بن ائدہ ہے۔ عہد بنی امیہ میں یہ اہل بیت  
 امیر عراقین کی ماتحتی میں تھا۔ واسط کے محاصرہ کے زمانہ میں اس کا ساتھ دیا اور بہادری  
 کے ساتھ مدافعت کی۔ اس کے قتل کے بعد منصور کے خوف سے روپوش ہو کر جایجا پھر  
 لگا۔ اتفاق یہ ہوا کہ خراسانیوں کی ایک جماعت جس میں تقریباً چھ سو آدمی تھے منصور سے  
 ابوسلم کا قصاص لینے کے لیے مستعد ہوئی۔ یہ لوگ کاشان کے متعل مقام بلیدہ میں جمع  
 ہوئے۔ اور وہاں سے روانہ ہو کر انبار میں پہنچے۔ جب شہر میں داخل ہو گئے تو منصور کو اطلاع  
 ملی۔ وہ مقابلہ کے لیے نکلا۔ معن اس وقت شاہی قصر کے سامنے موجود تھا۔ اس نے خلیفہ کی  
 رکاب پکڑ لی۔ اور کہا کہ آپ واپس جائیے۔ ہم مقابلہ کے لیے کافی ہیں۔ منصور نے واپسی  
 سے انکار کیا۔ اسی درمیان میں خراسانی وہاں پہنچ گئے اور اس کے اوپر ٹوٹ پڑے۔ معن  
 تھوڑے سے آدمیوں کی مدد سے ان کو مار کر بھاگ دیا۔ اور اپنی سپہ گری کا جوہر دکھلا دیا۔  
 منصور اس کی بہادری سے حیران رہ گیا۔ اس کو شیر مرد کا خطاب دیا۔ اور جب نام ادا  
 حال سے آگاہ ہوا تو امان عطا کی اور دس ہزار درہم صلہ دست کریمین کی امارت پر بھیج دیا۔  
 وہاں اس نے بغاوتوں کو مٹا کر ان و امان قائم کیا۔ اور نہایت لیاقت کے ساتھ اپنے  
 خرائض انجام دیے۔ جب سیستان میں شورشیں برپا ہوئی تو منصور نے اس کو وہاں کا والی  
 بنا کر بھیجا۔ اس نے اس صوبہ کو بھی ٹھیک کیا۔ اسلامہ میں وہیں غارجیوں نے اس کو بھڑک

میں قتل کر ڈالا۔ منہ علم و دانائی میں ممتاز۔ سخاوت میں حاتم اور شجاعت میں رستم تھا۔

## عمرو بن العلاء

یہ بھی منصوبہ کے امرا ر فوج میں سے تھا۔ طبرستان کے اطراف میں جو بغاوتیں ہوئیں ان کو اس نے فرو کیا۔ ہسپہد کے قلعہ کو لیا۔ اور صمغان کے بادشاہ کو شکست دے کر اس کے ملک پر قبضہ کیا۔

## دار الخلافہ

سفاح نے انبار کو دار الخلافہ بنایا تھا۔ اور اس کے متصل ہاشمیہ میں ایک قصر تعمیر کرایا تھا۔ منصور جب خلیفہ ہوا تو ہاشمیہ میں گیا۔ پھر اُس نے چاہا کہ ایک نیا دار الخلافہ بنائے۔ اس لیے بغداد کا موقع منتخب کیا۔ کیونکہ یہ دجلہ کے ساحل پر تھا جہاں چین اور ہند سے ہر قسم کی تجارتی چیزیں نیز خزیہ و آرمینیہ کی پیداوار کشتیوں کے ذریعہ آسکتی تھیں۔ دوسری طرف دریائے فرات تھا جس سے شام اور مصر کے پھل اور میوے پہنچ سکتے تھے۔

اس نے اس کی داغ بیل دجلہ اور فرات کے مابین نہر صرہ کے کنارے پر ڈالی۔ اور اس کو اپنے مرتب کیے ہوئے نقشہ کے مطابق آباد کیا۔ شہر کی بنیاد مدور رکھی۔ اور دو فصیل بنائیں۔ ایک اندر جو قصر اور کارخانہ جات خلافت کے احاطہ کے لیے تھی۔ دوسری شہر کے باہر پھر ایک نہر دجلہ سے اور دوسری فرات کی مثل کر نایا سے نکال کر شہر میں پہنچائی۔ جن کے زمرے سے ہر جگہ پانی پہنچے لگا۔

وسط شہر میں جامع مسجد تھی اور اُسی سے طی قصر خلافت تھا۔ اس کے صدر میں ایک ایوان تینسٹل گز لا بنا اور سٹیل گز چوڑا بنایا گیا۔ اس کا گنبد سبز تھا۔ اس لیے اس کا نام قبتہ خضرار رکھا گیا۔ سطح زمین سے اس کی بلندی انسی گز تھی۔ اس کے اوپر ایک سواری کی مور

بنائی گئی جس کے ہاتھ میں نیزہ تھا۔

محلہ کرخ میں چار نہریں پہنچائی گئیں۔ نرو وجان۔ قلاہین۔ طابق۔ ہرازین۔

منصور نے اپنے لیے ایک قصور یا کے کنا سے بھی بنوایا اور اس کا نام خلد رکھا۔ اسلئے  
میں ولیمہ ممدی کے لیے رصافہ کو آباد کرایا۔ اور اُس میں قصور اور محلات تعمیر کرا کے نہریں  
نکلوائیں۔ باغات اور میدان کی زمینیں چھوڑ کر اس کے ارد گرد بھی فصیل بنوائی۔ اور خندق  
کھدوائی۔

بغداد کی تعمیر میں منصور نے تقریباً دو کروڑ دینار صرف کیے۔ اور جب عمارتیں طیار ہو گئیں  
تو جابجا سے اہل علم و فن اور اہل صنعت و حرفت کو بلا کر وہاں جمع کیا۔ کثرت کے ساتھ لوگ  
آکر آباد ہوئے۔ تجارت کی بھی گرم بازاری ہوئی۔ اور اس عہد میں یہ دنیا کا بے نظیر  
شہر ہو گیا۔

## احوال خارجیہ

منصور کے عہد میں عبدالرحمن بن معاویہ جو بقایائے بنی امیہ میں سے تھا بھاگ کر اندلس  
چلا گیا۔ اور وہاں اُس نے اپنی مستقل حکومت قائم کر لی۔ منصور اگرچہ اس کا دشمن تھا لیکن اسکی  
اولوالعزمی۔ عالی ہمتی اور بہادری کی ہمیشہ تعریف کرتا تھا۔ کہ اتنے دور دست ملک میں اکیلے جا کر  
اس نے کس طرح سلطنت کی بنیاد ڈالی۔

روم میں منصور کا معاصر قسطنطین خامس تھا۔ اس کے ساتھ شمال میں برابر جنگ جاری  
تھی۔ سلسلہ میں قسطنطین نے اسلامی چھاؤنی ملطیہ کو لوٹ لیا۔ اور ویران کر ڈالا۔ منصور نے اپنے  
چچا صالح بن علی اور اپنے بھائی عباس بن محمد کو فوجوں کے ساتھ مقابلہ کے لیے بھیجا۔ ان لوگوں  
نے پہنچ کر رومیوں کو پیچھے ہٹا دیا۔ اور ملطیہ کی از سر نو تعمیر کی۔

ام عیسیٰ اور لہیا بہ نے جو صلح کی بہنیں تھیں یہ منت مان رکھی تھی کہ اگر اللہ تعالیٰ بنی امیہ کی خلافت کو مٹائے گا تو ہم راہ حق میں جہاد کریں گے۔ چنانچہ اس لڑائی میں انھوں نے اپنی ندریں پوری کیں اور دونوں شریک ہوئیں۔

رومیوں نے صلح کی۔ اور مسلمان قیدیوں کو چھوڑ دیا۔

سنہ ۱۸ میں پھر انھوں نے سر اٹھایا۔ منصور نے حسن بن قحطبہ اور عبدالوہاب بن ابراہیم کو صائفہ فوج کے ساتھ بھیجا۔ رومی اسلامی فوج کی آمد کا حال سن کر لپٹ گئے۔ ان کی کیفیت یہ تھی کہ جب موقع پاتے تھے اسلامی سرحد میں گھسکر لوٹ مار کرتے تھے۔ اور پھر بھاگ جاتے تھے۔ سنہ ۱۹ میں انھوں نے مصاحمت کا عند کیا۔

مشرقی سرحدوں پر بھی شورشیں برپا تھیں۔ لیکن منصور نے بیدار مغزی کے ساتھ فوجوں کا انتظام کیا جس کی وجہ سے ہر جگہ امن قائم ہو گیا۔

## صفات منصور

شجاعت۔ عالی ہمتی۔ بیدار مغزی۔ علم اور مدبری کے لحاظ سے منصور خلفاء عباسیہ میں سب سے فائق تر تھا۔ اس خلافت کا بانی اور اس کا رعب و اقتدار قائم کرنے والا دراصل وہی تھا۔ کام سے وہ کبھی تھکتا نہ تھا۔ صبح سے عصر تک انتظام فوج۔ تدبیر مہمات اور رعایا کے معاملات کے انصرام میں مصروف رہتا عصر کی نماز کے بعد اپنے نانگلی مور اور ابل و عیال کو دیکھتا۔ پھر شام کو لوگوں کے ساتھ بیٹھتا۔ عشا کی نماز کے بعد اطراف ممالک سے جو خطوط اور اطلاعات موصول ہوتی تھیں ان کو پڑھتا۔ پھر سو جاتا۔ رات کے آخری حصہ میں اٹھکر اطمینان کے ساتھ تہجد کی نماز پڑھتا۔ جب صبح صادق طلوع ہوتی تو مسجد میں جا کر فجر کی نماز پڑھتا۔ اس سے فارغ ہو کر ایوان خلافت میں آکر بیٹھ جاتا۔ اور کام شروع کر دیتا۔

جس وقت تک وہ دربار میں رہتا تھا لوگ اس کے رعب سے لرزتے تھے۔ لیکن جب وہ گھریا مجلس میں بیٹھتا تھا تو خداں اور بٹاش رہتا تھا۔

ایک بار دربار میں اس نے کہا کہ سلطنت کے لیے چار قسم کے آدمیوں کی سخت ضرورت ہے۔ اور وہی دراصل حکومت کے ارکان ہیں۔ لوگوں نے تفصیل دریافت کی کہ ایک قاضی جو بلا رورعایت اور بلا خوف ملامت محض حق کو پیش نظر رکھ کر فیصلے کرے۔ دوسرا صاحب شرط جو کمزور پر قوی کا ہاتھ نہ بڑھنے دے۔ تیسرا صاحب نراج جو رعایا سے نرمی اور ایمانداری کے ساتھ تحصیل کرے اور ان کو تکلیف نہ دے۔ اور چوتھا۔ ہائے چوتھا۔ یہ کمرا بیٹا انگلی دانہوں سے کاٹنے لگا۔ لوگوں نے پوچھا تو کہا کہ دیانت دار پرچہ نویس۔ جو ان سب کی خبریں صحیح صحیح سمجھ بے کم و کاست خلیفہ کو لکھتا ہے۔

منصور کو یہ معلوم تھا کہ باسوہی کا صیغہ چھوڑ دینے کی بدولت بنی امیہ تباہ ہوئے۔ اس لیے اس نے اس کی طرف بہت توجہ کی۔ اس کی خواہش تھی کہ اپنے اہل خاندان کو اس کام کے لیے متعین کرے۔ لیکن اس میں ان کی ذلت سمجھ کر اپنے غلاموں کو مقرر کیا۔ ہر مقام سے روزانہ قاضیوں کے فیصلے۔ عالی کی کارروائیاں۔ اور بازاروں کے اجارے کے نرخ وغیرہ ہر قسم کی خبروں کے پرچے اس کے پاس پہنچتے تھے۔ اس کی وجہ سے وہ جزئیات سے باخبر رہتا تھا۔ اور جہاں کہیں کوئی خرابی دیکھتا تھا فوراً اس کا تدارک کر دیتا تھا۔ ایک بار ایک عرب کو حضرت موت کا والی بنا کر بھیجا۔ اس کی نسبت خبریں پہنچیں کہ وہ زیادہ تر اپنے اوقات شکار میں گزارتا ہے۔ منصور نے اس کو معزول کر دیا اور لکھا کہ میں تم کو رعایا کے انتظام کے لیے بھیجا ہوں کہ دشمنی جانوروں کے شکار کے لیے۔

منصور کی سب سے بڑی عفت یہ تھی کہ وہ مشہد ائمہ اور مصائب میں منتقل اور ثابت القلب



رہتا تھا۔ جسوقت وہ خلیفہ ہوا تھا۔ اس کے ارد گرد ہر طرف خطرات تھے۔ لیکن اُس نے اپنی اولوالعزمی اور ثبات قلب کی وجہ سے ان سب پر غلبہ حاصل کر لیا۔

منصور کفایت شعاری میں مشہور تھا۔ سلطنت کی آمدنی اور اخراجات پر نہایت غائر نظر رکھتا تھا۔ شاعروں کو بھی کبھی کوئی بڑا صلہ نہیں دیا۔ خود اپنے اور اپنی اولاد کے اخراجات میں بھی تخفیف مد نظر رکھتا تھا۔ پرانے کپڑوں میں پیوند لگو کر پہنتا تھا۔ مال کی تنخواہ اس نے صرف تین سو درہم ماہوار رکھی تھی۔ یہی مامون کے عہد تک قائم رہی۔

**فصل بن سہل** نے اپنی وزارت میں اس کو بڑھایا۔

یہ منصور کی کفایت شعاری ہی کا نتیجہ تھا کہ جب اُس نے وفات پائی تو خزانے ہتھہ معمور تھے کہ مہدی ان کو اپنی زندگی بھر بیدریغ خرچ کرتا رہا اور کبھی اس کو یہ خیال بھی نہیں آیا کہ یہ ختم ہو جائیں گے۔

منصور علم قرآن حدیث میں بلند پایہ رکھتا تھا۔ اور اس کی تقریر نہایت فصیح اور دلکش ہوتی تھی۔

سیاسی قابلیت کے لحاظ سے بنی امیہ میں جو زبہ عبدالملک بن مروان کا تھا وہی بنی عباس میں اس کا تھا۔ لیکن اس میں بدعہدی زیادہ تھی جو کسی طرح خلفاء اور سلاطین کیلئے زیبا نہیں ہے۔ ابن مہبیرہ کو بعد نامہ لکھ دینے کے بعد اس نے قتل کر دیا۔ اپنے چچا عبداللہ کو امان سے کر پھیر لیا۔ اسی طرح ابو مسلم کو غزت سے بلایا اور زولت سے قتل کر لیا۔

اروے بنت منصور حمیری کے ساتھ یہ عہد لکھ کر شادی کی تھی کہ اس کی موجودگی میں کسی دوسری عورت سے نکاح نہیں کر لیا۔ لیکن تھوڑے ہی دن کے بعد اس کی ظلمت و درزی کرنی چاہی۔ اور جا بجا سے فقہائے اس معاملہ میں فتوے طلب کرنے لگا۔ تاکہ اس کی

بدنامی انہیں حاملانِ شرع کے اوپر ہے۔ مگر اروائے بھی ہوشمند عورت تھی۔ وہ جب سنتی کہ فلاں نقیہ سے خلیفہ نے اس معاملہ میں استفتاء کیا ہی تو اپنے غلاموں کے ہاتھ اس کے پاس اشرفیوں کے توڑے بھیجتی۔ اور اصل حقیقت سے اس کو آگاہ کر کے اس کے قلم کو روک دیتی۔

## وفات

۸۷۱ھ میں منصور حج کو جا رہا تھا۔ راہ میں بیمار ہوا۔ اور مکہ کے متصل مقام بزمین میں پہنچ کر، رومی حجہ ۸۷۱ھ مطابق ۸ اکتوبر ۱۴۷۱ء کو انتقال کر گیا۔ ربیعِ حاسب فی اہل بیت خلافت اور امراءِ فوج کو جو ساتھ تھے جمع کیا۔ اور ممدی بن منصور کے لیے بیعت لی۔

پھر عباس بن محمد بن علی اور محمد بن سلیمان بن علی کو مکہ میں بھیجا انھوں نے وہاں خلیفہ کی وفات کا اعلان کیا۔ اور مقام ابراہیم اور رکن کے درمیان کھڑے ہو کر اہل حرم سے بیعت لی۔ منصور کی مدتِ خلافت ۶ دن کم ۲۲ سال رہی۔

## اولاد

منصور نے آٹھ بیٹے اور ایک بیٹی چھوڑی۔

محمد ممدی اور جعفر اکبر۔ دونوں بہت منصور حمیری کے شکم سے تھے۔ سلیمان۔ عیسیٰ اور یعقوب۔ ان کی ماں فاطمہ تھی جو حضرت طلحہؓ کی اولاد میں سے تھی۔

جعفر اصغر۔ یہ ایک کردی کنیز کے شکم سے تھا۔

سالم۔ اس کی ماں ایک رومی ام ولد تھی۔

عالیہ۔ اس کی والدہ بنی امیہ میں سے تھی۔ یہ اسحاق بن سلیمان بن علی کے تھے۔  
بیابا ہو گئی۔

## (۳) مہدی

محمد مہدی بن ابوجعفر منصور۔ اس کی والدہ اروے حمیری تھی۔ ولادت ۲۶۹ھ  
میں ہوئی۔

۵ سال کے سن میں ۲۷۱ھ میں منصور نے اس کو امیر الکبیش بنا کر خراسان میں بھیجا۔  
وہاں کے عامل عبد الجبار بن عبدالرحمن نے بغاوت کی تھی۔ اس نے اس مہم کو سر کیا۔  
اس کے بعد طبرستان میں جہاد کیا۔ ۲۷۲ھ میں واپس آیا۔ منصور نے اس کی شادی لطیفہ  
بنت سفاح کے ساتھ کی۔ اور عیسیٰ بن موسیٰ ولیعہد کو موخر کر کے ۲۷۳ھ میں اس کی ولایت  
کانٹرن لکھا۔ اور کسے کا والی بنا کر بھیج دیا۔ وہاں چار برس رہ کر ۲۷۵ھ میں واپس آیا۔  
منصور نے بغداد کے مشرقی حصہ میں رصافہ اسی کے لیے تعمیر کرایا۔ ۲۷۳ھ میں اس کو امیر الکج  
مقرر کیا منصور کی وفات کے دن، زونجہ ۲۷۵ھ میں اس کی خلافت کی بیعت ہوئی۔

## احوال داخلہ

مہدی کے زمانہ میں خلافت عباسیہ کی بنیادیں مضبوط ہو چکی تھیں۔ جس قدر مخالف  
یا حریف تھے اُن سب کا استیصال ہو چکا تھا۔ آل علی کی طاقت مٹ چکی تھی۔ اور انھیں  
سے جو بڑے بڑے لوگ تھے وہ بغداد میں زیر حراست تھے۔ بقیہ مدینہ میں تھے جن پر وہان کے  
امیر کی نگرانی تھی۔ اور وہ روزانہ اُن کی حاضری لیتا تھا۔ ان وجوہات سے مہدی نے  
ان سختیوں کا جاری رکھنا مناسب نہ سمجھا جو منصور کے زمانہ میں تھیں۔ چنانچہ اُس نے تمام

سیاسی قیدیوں کو جو بیشتر بدگمانی پر کپڑے کئے تھے چھوڑ دیا۔

اس کا عہد خوشحالی اور فائز البالی کا تھا۔ کسی قسم کی شورش نہیں تھی۔ اسوجہ سے اس نے اپنی توجہ زیادہ تر اصلاحات کی طرف مبذول کی۔ منصوبے کے بعد اس کا عہد بہت سی باتوں میں عبد الملک کے بعد ولید کے عہد سے مشابہ ہے۔

اس نے مکہ کے راستوں میں جا بجا قافلوں کے ٹھہرنے کے لیے سرائیں بنوائیں۔ قادیہ سے زبالیہ تک سفح کے زمانہ میں جو راستہ بنایا گیا تھا وہ خراب ہو گیا تھا۔ اس کو درست کرایا اور اس میں جو سرائیں تھیں ان کی مرمت کرائی۔ ہر ہر منزل پر کنوے کھدوا کر ان کے متصل حوض بنوا دیے۔ اور حکم دیا کہ یہ ہمیشہ بھرے رکھے جائیں تاکہ گزرنے والے قافلوں کے جانوروں کو پانی آسانی سے مل سکے۔ یہ عام قاعدہ مقرر کر دیا کہ ہر جزائی کو بیت المال سے وظیفہ دیا جائے تاکہ روزی کی تلاش میں جا بجا راستوں میں ان کو نہ گھومنا پڑے اور یہ متعدی مرض پھیلنے نہ پائے۔ نیز قیدیوں کے عیال کو بھی جنکے گزر کی کوئی صورت نہ ہو روزینہ دیا جایا کرے۔ مکہ۔ مدینہ۔ یمن اور عراق میں برید کا سلسلہ قائم کیا۔ اور مسجد حرم کو اردگرد کے مکانات خرید کر بڑھایا۔

اس کو اپنی نام آوری کا اس قدر شوق تھا کہ مسجد نبوی پر سے ولید بن عبد الملک کے نام کو مٹا کر اپنا نام لکھوا دیا۔ تیاج میں اس قسم کے اور بھی بعض بعض ملوک اور امرائے ہیں جو اتنا سلف پر سے ان کے ناموں کو مٹا کر اپنے نام کندہ کر دیتے تھے۔ تاکہ وہ ان کی یادگار سمجھے جائیں۔ لیکن یہ ایک قسم کا احمقانہ فعل ہے۔ جو کسی بازاری آدمی کے لیے بھی زیبائیں نہ چہ جائیکہ سلاطین کو۔

## فتنہ زنادقہ

مہدی کے زمانہ میں مرو کے کسی گاؤں میں ایک شخص متع خراسانی نمودار ہوا جو تناسخ ارواح کا قائل تھا۔ اس نے ہزاروں مسلمانوں کو اس عقیدہ کی تلقین کر کے گمراہ کر ڈالا۔ پھر ماوراء النہر میں جا کر اس کی اشاعت کرنے لگا۔ مہدی دین کے معاملہ میں بہت سخت تھا۔ اس نے معاویہ بن مسلم کو ایک فوج دے کر اس کی سرکوبی کیلئے بھیجا۔ متع نے کش کے قلعہ پناہ لی۔ آخر میں جب پکھنے کی کوئی صورت نہ دیکھی تو زہر گھول کر پہلے اپنے اہل و عیال پھر ساتھیوں کو پلایا۔ اس کے بعد آپ بھی پی کر خود کشی کر لی۔

مہدی کو جب کسی زندیق کی اطلاع ملتی تھی تو وہ اس کو قتل کی سزا دیتا تھا۔ اس وجہ سے اس کے عہد میں بعض لوگوں کو اپنے دشمنوں کو ہلاک کرانے کے لیے یہ ایک ذریعہ مل گیا تھا۔

## وزارت

مہدی اس قدر مستبد نہیں تھا جتنے کہ اس کا باپ منصور تھا۔ نیز اس کا زمانہ بھی امن و سکون کا تھا۔ اس وجہ سے اس کے عہد میں وزارت کے اختیارات زیادہ بڑھ گئے اور اس کی ایک عظمت اور شان قائم ہو گئی۔

## ابو عبد اللہ

مہدی کا سب سے پہلا وزیر ابو عبد اللہ معاویہ بن یسار ہوا۔ جو شعریوں کے مولیٰ میں سے تھا۔ شیخص علوم ادبیہ میں ماہر اور اپنے زمانہ کا بے نظیر انشا پر داز تھا۔ پہلے منصور نے اس کو اپنی وزارت کے واسطے منتخب کیا تھا۔ لیکن اس وقت چونکہ مہدی کیلئے بھی ایک لائق کارپرداز کی ضرورت تھی اس لیے اس کو اسی کا میرنشی کر دیا۔ مہدی

اس سے بہت خوش تھا۔ جب خلیفہ ہوا تو اس کی وزیر اعظم مقرر کیا۔ ابو عبد اللہ نے سلطنت کے تمام دفاتر کی تنظیم کی۔ اور ان کو از سر نو ترتیب دیا۔ خراج میں یہ ترتیم کی کہ نقد لگان کی جگہ پر پیداوار کے ایک حصہ کی تحصیل کا دستور مقرر کیا۔ اصول خراج پر ایک کتاب بھی لکھی جو اس مضمون پر سلام میں سب سے پہلی تصنیف ہے۔ اس میں اس کے قواعد اور اس کے متعلق احکام شرعیہ اور خلفاء سابقین کے طرز عمل کو تفصیل کے ساتھ لکھا۔

ربیع حاسب اس کا قریبی دوست اور حامی تھا۔ چنانچہ منصوبہ کے دربار میں جب اس کی کوئی شکایت پہنچتی تھی تو وہ اس کا ازالہ کر کے اس کے دل کو اس کی طرف سے صاف رکھتا تھا۔ جب منصور وفات پا گیا اور ربیع نے مہدی کی خلافت کی بیعت لی۔ اور وہاں سے بغداد واپس آئے تو مہدی کے یہاں بھی حاضری دینے سے پہلے وہ ابو عبد اللہ سے ملنے کے لیے گیا۔ ابو عبد اللہ نے اس سے سر دھری کا بڑاؤ کیا۔ پہلے ایک عرصہ تک اس کو منتظر رکھا۔ پھر غشا کے بعد اندر بلایا۔ اور جب وہ داخل ہوا تو نہ اس کی تعظیم کے لیے اٹھا نہ اپنی جگہ سے ہلا۔ بلکہ فرش پر تکیہ لگائے بیٹھا رہا۔ ربیع اس کے سامنے بیٹھ گیا۔ ابو عبد اللہ نے مزاج اور سفر کی کیفیت کے متعلق اس سے رسمی گفتگو شروع کی۔ اور مہدی کی بیعت لینے کے بارہ میں جو اس کا سب سے بڑا کارنامہ تھا ایک لفظ بھی نہیں کہا۔ اور جب ربیع نے خود اس کا تذکرہ شروع کیا تو کہا کہ ہاں مجھے یہ حالات معلوم ہو چکے ہیں۔ وہ کبیدہ خاطر ہو کر وہاں سے اٹھ کر چلا آیا۔ اور اپنے بیٹے فضل سے کہا کہ میں ابو عبد اللہ کو اس کے کبر کا مزہ ضرور چکھاؤں گا۔ چاہے اس کے پیچھے میرا جاہ و منصب اور مال و منال سب کچھ خاک میں مل جائے۔

ابو عبد اللہ فاضل غلص اور بے لوث وزیر تھا۔ اس لیے ربیع کو باوجود اپنی جان کی  
 کے بھی اس کی گرفت کا موقع نہیں ملتا تھا۔ لیکن اس کا بیٹا محمد عیوں کی سبقت میں رہتا  
 تھا اور لوگ اس کو زندقہ سمجھتے تھے۔ ربیع جانتا تھا کہ مہدی زندقوں کا دشمن ہے۔ چنانچہ  
 اس نے مہدی کو اس کے خلاف بھڑکایا۔ اُس نے محمد کو دربار میں بلایا۔ اور کہا کہ  
 قرآن سناؤ۔ اُس نے غلط پڑھا۔ مہدی ابو عبد اللہ کی طرف مخاطب ہوا۔ اور کہا کہ  
 تم نے تو مجھ سے کہا تھا کہ محمد قرآن کا حافظ ہے۔ اس نے جواب دیا کہ ہاں۔ لیکن ادھر  
 دو سال سے یہ میرے ساتھ نہیں رہتا ہے۔ معلوم ہوتا ہے کہ اس درمیان میں اس نے  
 اس کی مزا و لذت چھوڑ دی ہے۔ مہدی نے غضبناک ہو کر حکم دیا کہ تم کو اٹھ کر اس زندقہ  
 کو قتل کر دو۔ ابو عبد اللہ مجبوراً اٹھا لیکن اٹھ کر گر پڑا۔ عباس بن محمد نے مہدی سے کہا کہ آؤ  
 بڑھے کو معاف فرمائیے۔ مہدی نے اس کی سفارش منظور کی اور جلاد سے اس کو قتل کرایا  
 اب اس کے دل میں ابو عبد اللہ کی طرف سے بھی بدگمانی پیدا ہو گئی۔ کیونکہ اس کے بیٹے  
 کو قتل کر دینے کے بعد اس سے خلوص اور وفاداری کی امید نہیں ہو سکتی تھی۔

ربیع نے اپنے ذاتی بغض کی وجہ سے اس طرح پر غلیفہ اور اس کے وزیر کے ہاں  
 وحشت اور نفرت ڈال دی۔ اس کے بعد ابو عبد اللہ کی شکایتیں حسب موقع کرتا رہا۔ یہاں تک  
 کہ اسلام میں مہدی نے ابو عبد اللہ کو معزول کر دیا۔

## یعقوب

ابو عبد اللہ کے بعد مہدی نے یعقوب بن داؤد کو جو بنی سلیم کے موالی میں سے تھا  
 وزارت کا قلمدان بخشا۔ داؤد خراسان میں عہد بنی امیہ میں امیر نصربن سہار کا نائب  
 تھا۔ اس کے دو بیٹے یعقوب اور علی علم و ادب میں یکساں روزگار تھے۔ بنی عباس

کے زمانہ میں جب انھوں نے دیکھا کہ ہماری کوئی توقیر نہیں ہے تو زید یہ جماعت میں داخل ہو گئے۔ اور امام محمد نفس زکیہ اور ان کے بھائی امام ابراہیم کی امامت کی تبلیغ کرنے لگے۔ امام ابراہیم جب مقتول ہوئے تو یعقوب ان کے ساتھ تھا۔ منصوبے گرفتار کر کے اس کو قید کیا۔ ممدی نے جس وقت سیاسی قیدیوں کو رہا کیا اس وقت یہ بھی چھوٹا۔

ممدی کو زید یہ کی طرف سے بہت خطرہ تھا۔ اس لیے وہ چاہتا تھا کہ اگر کوئی ایسا شخص مجکول جائے جو اس فرقہ کے لوگوں پر اثر رکھتا ہو تو میں اس کو ذریعہ ہالوں تاکہ وہ اس جماعت کو قابو میں رکھے۔ لوگوں نے یعقوب کا نام لیا۔ اُس نے بلا کر گفتگو کی۔ اور عیسیٰ بن زید امیر زید یہ کی نسبت دریافت کیا۔ یعقوب نے کہا کہ میں اس بات کا ذمہ لیتا ہوں کہ ان کی طرف سے کوئی شورش نہیں ہوگی۔ ممدی نے اس کو اپنے مقصد کے مطابق پا کر تمام ملکی کاروبار اس کے سپرد کر دیے۔ اس نے مشرق سے لے کر مغرب تک کل بڑے بڑے عہدوں پر کبار زید یہ کو مقرر کر دیا جس سے سلطنت کے کل مہات ان کے ہاتھ میں آ گئے۔ لیکن باوجود اس کے علوی اس کی طرف سے مطمئن نہیں تھے کیونکہ وہ یہ سمجھتے تھے کہ ہماری نگرانی کے لیے اس کو وزارت ملی ہے۔ ادھر بنی عباس نے یہ خیال کیا کہ یہ زیدیوں کو تقویت دے کر خلافت کو ان کے ہاتھ میں دینا چاہتا ہے۔ چنانچہ انھوں نے ممدی سے کہا کہ یعقوب وزیر رئیس زید یہ اسحاق بن فضل کو بغاوت کے لیے ابھار رہا ہے۔ اور وہ عنقریب اپنی جماعت کو لے کر ایک تانچہ مقرر کر کے بنی عباس کے خلاف اٹھ کھڑا ہوگا۔ یہ سن کر ممدی کے دل میں تردد پیدا ہو گیا۔ اتفاق یہ کہ اسی اثنا میں یعقوب نے ممدی سے اسحاق کے لیے مصر کی ولایت کی سفارش کی۔ اس سے اس کا شبہ اور قوی ہو گیا۔ اُس نے



یعقوب کو ایک کینز عطا کی جب کو یہ سکھلا دیا کہ اس کے تمام افعال اور اقوال سے مطلع کرتی ہے پھر مہدی نے ایک علوی کو گرفتار کر کے یعقوب کے حوالہ کیا اور حکم دیا کہ اس کو لپکا کر قتل کرادو۔ یعقوب نے اس کو لاکر مخفی طور پر چھوڑ دیا۔ کینز نے یہ کیفیت مہدی کو لکھ بھیجی۔ اس نے سوار بھج کر علوی کو پھر گرفتار کر لیا۔ اور دوسرے دن یعقوب سے اس کی نسبت دریافت کیا۔ اس نے کہا کہ میں نے حکم کی تعمیل کی۔ مہدی نے علوی کو طلب کر کے اس کے سامنے کھڑا کر دیا۔ یعقوب خوف زدہ ہو کر مہدی کے قدموں میں گر پڑا۔ اس نے اس کا مال و متاع ضبط کر کے اس کو معہ اس کے گھر والوں کے قید کیا۔ اور اس کے تمام امرا کی مغزولی کا فرمان لکھا۔

## ابن ابی صالح

یعقوب کے بعد فیض بن ابی صالح وزیر ہوا۔ یہ نیشاپور کے ایک عیسائی خاندان سے تھا۔ فضل و ادب میں کامل اور سخی اور عالی حوصلہ لیکن نہایت متکبر اور تند مزاج تھا۔ مہدی کی وفات تک اپنے منصب پر رہا۔

## احوال خارجیہ

خلافت بغداد کے تعلقات عبدالرحمن داخل امیر اندلس کے ساتھ روزا ول سے معاندانہ تھے۔ منصور اور اس کے بعد مہدی دونوں اسی کوشش میں رہے کہ کسی طرح بنی امیہ کی اس سلطنت کو مٹا دیں۔ لیکن پنج میں افریقیہ کے صحارے حائل تھے۔ جن کو قطع کر کے فوج لیجانا اور ان سے لڑنا آسان نہ تھا۔ اس لیے صرف زبانی ہی دشمنی کا اظہار کرتے تھے۔ فرانس کا بادشاہ اس وقت شارلمین تھا جو اپنی سلطنت کی توسیع کیلئے کوشاں تھا۔ اس نے مسلمانوں میں باہمی عداوت و یکجہ کر خلافت بغداد کے ساتھ دوستانہ تعلقات

پیدا کرنے شروع کیے۔ تاکہ ان کی ہمدردی حاصل کر کے اندلس پر حملہ کر سکے۔ اس کا نتیجہ ہوا اُس کا ذکر آگے آئے گا۔

رومیوں کے ساتھ بھی سلسلہ جنگ جاری تھا۔ ۱۱۶۳ء میں ممدی نے ایک عظیم الشان فوج لے کر خود رومیوں پر چڑھائی کی۔ اور بہت سے مقاموں کو مستم کیا۔ قلعہ سمالاپور ۱۳ دن محاصرہ رکھا۔ اور اسپر قبضہ کیا۔ پھر واپس آیا۔

۱۱۶۵ء میں اپنے بیٹے ہارون الرشید کو ایک لاکھ فوج کے ساتھ قسطنطنیہ کی طرف بھیجا۔ اس زمانہ میں ملکہ ایرینی وہاں حکمران تھی۔ اس نے ہارون سے نوے ہزار دینار سالانہ جزیہ پر صلح لی۔ واپسی میں ہارون کے حکم کے مطابق ہر ہر منزل میں اس نے اسلامی فوج کے لیے بازار لگو لئے۔ اور رہنما ساتھ کیے تاکہ وہ آرام سے گزر جائے۔ یہ صلح تین سال کے لیے ہوئی تھی۔ لیکن رومیوں نے صرف ایک سال رقم ادا کر کے دوسرے سال انکار کر دیا۔ سلیمان بن علی والی جزیرہ خلیفہ کے حکم سے روم کی طرف بڑھا۔ اس نے رومیوں کو شکست دی اور بہت مال غنیمت حاصل کیا۔

ہند میں دریائے سندھ تک اسلامی قبضہ تھا۔ ممدی نے عبد الملک بن شہاب کو دس ہزار فوج کے ساتھ بحری راستہ سے بھیجا کہ وہ آگے بڑھے۔ اس نے پہنچ کر شہر بارہ کا محاصرہ کیا۔ اور تین دن میں اس کو مستم کر لیا۔ لیکن وہاں کی آب و ہوا مسلمانوں کو روتا نہ آئی اکثر بیمار ہوئے۔ اور تقریباً ایک ہزار مر گئے۔ اس لیے پھر کشتیوں کے اوپر واپس چلے گئے۔ راستہ میں طوفان آیا۔ جس میں بہت سی کشتیاں غرق ہو گئیں۔

## صفات ممدی

ممدی کے اندر شرم و حیا اور معافی کی صفت زیادہ تھی۔ اکثر جب کوئی سیاسی مجرم آئے

سامنے لایا جاتا تھا تو وہ اس کو چھوڑ دیتا تھا۔ قرآن کا اس کے دل پر بہت اثر ہوتا تھا۔ ایک بار اس نے نماز میں یہ آیت پڑھی۔

فَمَلَّ عَسَيْتُمْ اَنْ تَكُوْنَتُمْ اَنْ تَفْسِدُوْا اِمْ اَنْ تَكُوْنُوْا عِبَادًا لِّمَنْ يُّعْبَدُ فِي الدُّنْيَا ۚ اِنَّكُمْ لَعِنَآ اِنْ كُنْتُمْ لَا تَعْلَمُوْنَ  
 فساد پھیلانے اور باہمی رشتوں کو توڑ دینے۔

اس زمانہ میں موسیٰ بن جعفر علوی اس کے قید خانہ میں تھے۔ ان کو بلوایا۔ اور کہا کہ میں نے یہ آیت پڑھی اور مجھے ڈر پیدا ہوا کہ اس کا مصداق کہیں میں نہ بنوں۔ اس لیے چاہتا ہوں کہ تم کو چھوڑ دوں بشرطیکہ تم اس بات کا عہد کرو کہ میرے خلاف بغاوت نہیں کرو گے۔ انھوں نے وعدہ کیا۔ اُس نے رہا کر دیا۔

سلطنت کے کاروبار نہایت محنت اور تن دہی کے ساتھ کرتا تھا۔ قاضیوں کو فیصلوں کے لیے اپنے سامنے بٹھاتا تھا۔ اہل معاملہ وہاں بے تکلف جاتے تھے۔ بعض لوگوں نے نوڈ اس کے اوپر دعوے کیے۔ قاضیوں نے ان کے حقوق دلوئے۔ اور مہدی نے بیچون و چرا ان کے فیصلوں کے آگے تسلیم نہ کیا۔

مہدی علیم الطبع۔ فیاض فصیح۔ بااثر اور۔ عابد اور سنت رسول کا تابع تھا۔ بنی آسمان کے وقت سے خلفاء کے لیے مسابد میں جو مقصود بنائے گئے تھے اُس نے تڑوا دیے۔ تیز منبروں کو جو بہت اونچے بنائے گئے تھے پست کر کے صرف اس قدر بلند رکھا جس قدر کہ رسول اللہ صلی اللہ علیہ وسلم کا منبر تھا۔

ایک بار اس کا غلام ابو عون زیادہ بیمار ہوا۔ مہدی اُس کی عیادت کو گیا اور اُس سے کہا کہ اگر تمھاری کوئی خواہش ہو تو مجھے وصیت کر جاؤ میں پوری کر دوں گا۔ اُس نے کہا کہ میں صرف یہ چاہتا ہوں کہ آپ مجھ سے راضی ہو جائیں۔ کیونکہ ایک مدت سے میں

آپ کو اپنے سے ناراض دیکھتا ہوں۔ مہدی نے کہا کہ تم شیخین کو برا کہتے ہو اس لیے میں تم سے اس وقت تک راضی نہیں ہو سکتا جب تک کہ اس سے توبہ نہ کرو۔ اس نے کہا کہ امیر المومنین باہم ہی دعوے لے کر کھڑے ہوئے تھے کہ خلافت اہل بیت کا حق ہو۔ جن لوگوں نے اسکو افسے چھین لیا وہ ظالم اور غاصب ہیں اسی عقیدہ کی ہم کو تلقین کی گئی تھی۔ اور اسی کی ہم تبلیغ کرتے تھے۔ اب اگر کوئی نئی بات پیدا ہو گئی ہو تو وہ فرمائیے۔ ہم اسی کے مطابق چلیں۔

اصلیت یہ ہے کہ بنی عباس کی دعوت امامت میں ابتداءً رخص موجود تھا لیکن آل علی کی طرف سے جو خطرات ان کے سامنے آئے ان کی بنا پر انھوں نے اس خیال کو چھوڑ دیا۔ اور حضرت علی کو خلفاء راشدین میں اسی رتبہ پر رکھنا مناسب سمجھا جیسے وہ تھے۔

## ولیعہ مہدی

مہدی نے بھی منصور کی طرح عیسیٰ بن موسیٰ پر سختیاں کیں اور اس کو خلافت کی دست بردار ہونے پر مجبور کر دیا۔ پھر اپنے دونوں بیٹوں موسیٰ ہادی اور ہارون الرشید کو ولیعہ بنایا۔

## وفات

۱۶۹ھ میں مہدی جرجان کی طرف روانہ ہوا۔ راستہ میں بیمار ہو گیا۔ ماسبذان میں پہونچ کر ۲۲ محرم ۱۶۹ھ مطابق ۴ اگست ۷۸۶ء کو انتقال کر گیا۔ اس کی مدت خلافت دس سال اور ڈیڑھ مہینہ رہی۔

## (۴) ہادی

موسیٰ ہادی بن ممدی بن ابو جعفر منصور۔ اس کی والدہ کا نام خبیران تھا۔ وہ پہلے ممدی کی ملوکہ کنیز تھی۔ جب اس کے شکم سے ہادی اور ہارون پیدا ہوئے تو اس کی عزت ممدی کی نگاہ میں بڑھ گئی۔ اس لیے ۱۹۵ھ میں اس کو آزاد کر کے اس کے ساتھ نکاح کر لیا۔

ہادی کی ولادت ۱۹۵ھ میں ہوئی تھی۔ سولہ برس کے سن میں یہ ولیعہد بنایا گیا۔ ممدی کی زندگی ہی میں فوج لے کر جرجان کی طرف گیا تھا۔ یہ اسی طرف تھا کہ ممدی نے راستہ میں وفات پائی۔ ہارون نے اس کے لیے بیعت لی۔ اور مہر۔ عصا اور ردا۔ خلافت مع تعزیت اور تہنیت کے اس کے پاس جرجان میں بھیجا۔

### احوال داخلہ

ہادی بھی اپنے باپ کی طرح زندیقیوں کا سخت دشمن تھا۔ خاص کر ”پیروان مانی کا“ جو نور اور ظلمت دو خداؤں کی پرستش کرتے تھے۔ ممدی نے بنی ہاشم میں سے داؤد بن علی کے ایک بیٹے اور یعقوب بن فضل کو زندیق ہونے کی وجہ سے گرفتار کیا تھا۔ چونکہ اُس نے قسم کھا رکھی تھی کہ بنی ہاشم میں سے کسی کو قتل نہیں کروں گا اس لیے اُن کو قید خانہ میں مقید کر دیا۔ اور ہادی کو وصیت کی کہ جب تم خلیفہ ہونا تو ان کو قتل کر دینا۔ ان میں سے داؤد کا بیٹا تو قید ہی میں مر گیا۔ لیکن یعقوب زندہ تھا۔ ہادی نے باپ کی وصیت کے مطابق اس کو قتل کر دیا۔

## حسین بن علی

۶۹ھ میں حسین بن علی بن حسن الثالث نے مدینہ میں اپنی امامت کا اعلان کیا۔ انکو ساتھ کوفہ کے کچھ لوگ ہو گئے تھے۔ پہلے انھوں نے اہل مدینہ سے بیعت لی۔ پھر وہاں کے خزانہ پر قبضہ کیا۔ والی مدینہ عمر بن عبد العزیز جو عبد اللہ بن عمر بن خطاب کے پوتے تھے ان کے مقابلہ سے عاجز رہے۔

حسین بن علی اعلان امامت کے بعد گیارہ دن مدینہ میں رہے۔ اس کے بعد ۲۴ ذی قعدہ کو اپنی جماعت کو لے کر ج کے لیے نکلے۔ ہادی نے محمد بن سلیمان عباسی کو اس سال امیر الحج مقرر کر کے حسین کے مقابلہ کا حکم دیا۔ مقام فہین یثرب میں جنگ ہوئی۔ حسین اور ان کے سارے ساتھی مارے گئے۔ صرف دو شخص اور یس بن عبد اللہ اور یحییٰ بن عبد اللہ جو محمد نفس زکیہ کے بھائی تھے اس معرکہ سے بچ کر نکل گئے۔ اور یس نے اترتے میں جا کر سلطنت قائم کی اور یحییٰ نے بلاد یلم میں بیوی بچہ کر علم مخالفت بلند کیا۔ ان کے تذکرے حسب موقع آئیں گے۔

## صفات ہادی

ہادی نہایت قوی اور بہادر تھا۔ دوزر میں پسپے ہوئے گھوڑے پر کود کر سوار ہو جاتا تھا۔ اس نے اپنے دربار کو عام کر رکھا تھا۔ اور ربیع حجاب کو حکم دیدیا تھا کہ کسی کو میرے پاس آنے سے نہ روکو۔ کیونکہ امیر کا پس پردہ بیٹھنا حکومت اور رعایا دونوں کے لیے مضر ہے۔ اور اس سے برکت جاتی رہتی ہے۔

امور سلطنت میں وہ انہماک کے ساتھ مشغول رہتا تھا۔ اور فیاض اور خوش طبع تھا۔ مزاج میں غیرت بہت تھی۔ اس کی والدہ خیراں جو ہمدی کے وقت سے امور

سلطنت میں داخل ہو گئی تھی اس کے یہاں امراء و روسا و اہل حاجت کثرت سے آمد و رفت رکھتے تھے۔ ہادی نے اس ہجوم کو روک دیا۔ اور کہا کہ جو یہاں آئے گا میں اس کو سزا دوں گا اور اس کی جائداد ضبط کر لوں گا۔ اور خیزران سے کہا کہ تم اپنا وقت نماز، تسبیح اور تلاوت میں گزارو۔ یا چرخہ لے کر کاتو۔ امور سلطنت سے تم کو کیا واسطہ۔

نبیند جس کو فقہاء عراق نے جائز کر رکھا تھا وہ بیتا تھا۔ اور کسی قدر گناسننے کا بھی شوق رکھتا تھا۔

## ولیعہدی

مہدی کے فرمان کے مطابق ہادی کے بعد ہارون ولیعہد تھا۔ لیکن ہادی نے اسکی جگہ پر اپنے بیٹے جعفر کو ولیعہد بنانا چاہا۔ بہت سے امراء فوج بھی اس کی رائے کے تابع ہو گئے۔ ہادی نے ہارون کی سختی مشورع کی کہ وہ ولیعہدی سے دست بردار ہو جائے ہارون تنگ آکر اس کے چھوڑنے پر آمادہ بھی ہو گیا۔ لیکن کچھ برکی نے جو اس کا اتالیق اور کارپرداز تھا اس کو اس سے روکا۔ اس جھگڑے کو ہادی کی موت نے ختم کر دیا۔ وہ اچانک بیمار ہوا۔ اور تین دن میں انتقال کر گیا۔ بعض لوگوں کا یہ خیال ہے کہ ہارون اور یحییٰ کی سازش سے خیزراں نے جو ہادی کی سختیوں سے ناراض تھی اس کو زہر دلوادیا۔ اس کی کسی قدر تائید اس بات سے بھی ہوتی ہے کہ جب ہادی بیمار ہوا تو خیزراں نے یحییٰ کے پاس اطاعت بھیجی کہ معاملہ بہت قریب ہی تم تیار رہو۔ چنانچہ یحییٰ نے وہ تمام فرامین جو امراء و ولایات کے پاس بھیجے جانے والے تھے پہلے سے لکھ کر تیار کر لیے۔ جسوقت ہادی کی وفات ہوئی فوراً برید کے ذریعہ سے اطراف ممالک میں ان کو بھیج دیا۔

## وفات

۱۴ ربیع الاول ۶۸۷ھ مطابق ۳ اکتوبر ۱۲۸۶ء کو ۲۶ سال کی عمر میں ہادی نے عیسیٰؑ میں وفات پائی۔ اس کی خلافت ایک سال ایک مہینہ اور ۲۲ دن رہی۔

## (۵) ہارون

ہارون الرشید بن مہدی خیرران کے بطن سے ۶۸۷ھ میں مقام سے میں پیدا ہوا۔ اسکی تعلیم و تربیت اچھی ہوئی۔ ۶۸۷ھ میں مہدی نے اُس کو انبار سے لیکر افریقہ تک کی امارت عطا فرمائی۔

۶۸۷ھ میں ایک زبردست فوج جس کی تعداد ۹۳،۹۵۰ تھی دے کر قسطنطنیہ کی طرف بھیجا۔ اور ۶۸۷ھ میں ہادی کے بعد ولی عہد بنایا۔ ۶۸۹ھ میں جب اسکی شجاعت اور لیاقت کا ظہور ہوا تو چاہا کہ اس کو ہادی پر مقدم کر دے لیکن اپنے اس ارادہ کو پورا کرنے سے پہلے ہی وفات پا گیا۔

ہادی کے انتقال کے بعد ۴ ربیع الاول ۶۸۷ھ میں جبکہ اس کا سن ۲۵ سال کا تھا تخت خلافت پر بیٹھا۔

## احوال داخلہ

ہارون کا زمانہ خلافت عباسیہ کا بہترین زمانہ شمار کیا گیا ہے۔ اس میں فاہیت۔ ثروت۔ علم۔ ادب۔ طاقت اور شوکت ہر لحاظ سے دولت عباسیہ اپنے سب سے بلند اور ارفع درجہ پر پہنچ گئی تھی۔ ہر قسم کے بڑے بڑے لوگ فراہم ہو گئے تھے جن کی بدولت ملک کی زینت اور اس کے ہر شعبہ میں ترقی ہوئی۔ اور ہارون کی شان نہ تربت



اور اس کے بے مثل صفات نے ان ترقیوں کو ایسا فروغ دیا کہ یہ عمدہ تاریخ میں ممتاز اور نمایاں ہو گیا۔ اور اس کا بہت کچھ اثر امت اسلامیہ کے مستقبل پر بھی پڑا۔

## حضارت بغداد

ہارون الرشید کے زمانہ میں بغداد اپنی انتہائی عظمت اور معراجِ کمال پر پہنچی ہو اتھا۔ شاہزادوں۔ امیروں اور رئیسوں کے ایسے ایسے عالی شان محلات تعمیر ہوئے تھے جن کو دیکھ کر سیاح حیران ہو جاتے تھے۔ قصر خلافت اور وزیر ار کے مکانات بالخصوص برائے کی عمارتیں ایسی تھیں کہ اس وقت تمام دنیا میں ان کی نظیر نہ تھی۔ جعفر بن یحییٰ نے اپنے قصر کی تعمیر میں بیس لاکھ درہم صرف کیے تھے۔ دریائے دجلہ کے کناروں پر باغات اور تفریح کے مقامات تھے۔ بڑے بڑے تاجروں کے مرتفع مکانوں۔ اور باغیچہ عظیم الشان مسجدوں۔ اور ان کے مرفلک میناروں کی وجہ سے شہر کی عجیب عظمت تھی۔ دجلہ کے دونوں طرف اس قدر کثرت کے ساتھ آبادی بڑھی کہ بغداد کی مردم شماری بیس لاکھ نفوس سے زائد ہو گئی۔

بحری اور بری دونوں راستوں سے سامان تجارت آتا تھا۔ اور چین۔ ہند۔ افریقہ۔ شام و جزیرہ وغیرہ کے تجارتی مراکز موجود تھے۔ مشرق و مغرب کے ہر قسم کے اسباب تجارت بازاروں میں بھرے پڑے تھے۔ خود خلیفہ اور اس کے وزراء و امراء اس بات کی حرص رکھتے تھے کہ بغداد دنیا کا سب سے بڑا شہر اور تجارت کا مرکز بن جائے۔ راستوں کی کامل حفاظت۔ امنیت کا پورا بندوبست اور تجارت کے لیے ہر قسم کی آسانی پیدا کرنے کی کوشش کرتے تھے۔

ثروت کی یہ کیفیت تھی کہ تمام اسلامی صوبوں سے خراج کی وہ زمین جو مقامی اخراجات

سے فاضل ہوتی تھیں دار الخلافہ میں آتی تھیں۔ مورخین نے ان کا اندازہ چالیس کروڑ و ستم سالانہ کیا ہے۔ یہ سب خلیفہ کے بیت المال میں داخل ہوتی تھیں۔ وہ ان کو وزیر اہل وفاتر۔ فوج اور ملازمین کی تنخواہوں اور انعامات و عطایا میں صرف کرتا تھا۔ اسوجہ سے وہاں عام رفاہیت اور خوش حالی تھی۔ اور ادنیٰ واسطے سب آرام و راحت کی زندگی بسر کرتے تھے۔

دولت کے سیلاب کے ساتھ عیش اور لذت پرستی کے خس و خاشاک لازمی ہیں۔ اس سے وہ لوگ بھی محفوظ نہیں تھے۔

علی الحنفیہ سے بغداد طلبہ علوم کا قبلہ تھا۔ کیونکہ اسلامی ممالک کے ممتاز ائمہ اور علماء پیشتر وہیں آگئے تھے۔ اور محدثین۔ قراء۔ مفسرین۔ حفاظ لغت۔ اُدبار۔ ائمہ نحو و صرف۔ مورخین اور متکلمین وغیرہ سب کے سب تدریس و تعلیم اور تصنیف و تالیف میں مشغول تھے۔ وہاں کی جامع مسجدیں علوم کا مرکز تھیں۔ اور اس عہد میں دنیائے اسلام میں کوئی شخص کسی فن میں کامل نہیں سمجھا جاتا تھا جب تک کہ اس نے بغداد میں جا کر نہ پڑھا ہو۔

اسلامی علوم کے علاوہ فنون و خیل مثلاً طب۔ فلسفہ۔ ہیئت۔ ہندسہ۔ اور نجوم وغیرہ کے ماہرین کی بھی وہاں کثرت تھی۔ یہ لوگ دنیا میں جس قوم کے پاس کوئی علم پاتے تھے اسکو عربی میں منتقل کرتے تھے۔ اور مسلمانوں میں پھیلاتے تھے۔

ان علماء کی زندگیاں خلیفہ۔ امراء اور وزراء بالخصوص براۓ کی قدر دانیوں اور زریا پاشیوں کی بدولت نہایت فانیع البالی کے ساتھ گذرتی تھیں۔

عَلَوِیَّہ

حضرت علی کی اولاد چونکہ یہ سمجھتی تھی کہ خلافت ہمارا حق ہے اور ان میں سے جو ممتاز لوگ

ہوتے تھے وہ اکثر یہ کوشش کرتے تھے کہ کسی طرح ہم اس کو حاصل کریں۔ اس وجہ سے بنی عباس کو ہمیشہ ان کی طرف سے خطرہ لگا رہتا تھا۔

ہارون نے خلیفہ ہونے کے بعد ان لوگوں کے ساتھ سلوک و احسان کر کے ان کی استقامت کی کوشش کی۔ اور اسی سلسلہ میں ان لوگوں کو جو بغداد میں زیر نگرانی رکھے گئے تھے بجز عباس بن حسن کے مدینہ جانے کی اجازت دیدی۔ لیکن یحییٰ بن عبد اللہ نے جو ہادی کے زمانہ میں فح کی لڑائی سے بکسر بلادِ دیلم میں چلے گئے تھے۔ وہاں ایک جتھہ بنا کر علم مخالفت بلند کیا۔ اُس اطراف و دیار کے لوگ ان کے ساتھ شامل ہو گئے۔ جس سے ان کی جمعیت بہت بڑھ گئی۔ ہارون نے جب سنا تو اس کو ناپائیدار پیدا ہوا۔ فضل بن یحییٰ برکی کو پچاس ہزار فوج دیکر مقابلہ کے لیے بھیجا۔

فضل چونکہ مہمان آل علی میں سے تھا اس لیے اس نے وہاں پہنچ کر بجائے جنگ کرنے کے رئیس دیلم کو دس لاکھ درہم دے کر راضی کیا کہ یحییٰ کو اپنے قلعہ سے ہمارے پاس بھیج دے۔ پھر ان کو سبھا کر صلح پر آمادہ کیا۔ وہ اس شرط پر راضی ہوئے کہ خلیفہ خود اپنے ہاتھ سے ان کا نامہ لکھ کر بھیجے تو میں چلا آؤں۔

فضل نے ہارون کو لکھا۔ وہ بہت خوش ہوا۔ علماء اور فقہاء کو بلوا کر ان کے سامنے ان کا نامہ لکھا۔ اور ان کی اور رؤساء بنی ہاشم کی شہادتیں اس پر ثبت کر کے مع تحفوں اور ہدیوں کے بھیجا۔ فضل یحییٰ کو لے کر بغداد میں آیا۔ ہارون نے ان کے گزارہ کے لیے بہت بڑی رقم مقرر کی۔ اور فضل کے اس کارنامہ پر اس کے رتبہ میں اضافہ کر کے اسی کو حکم دیا کہ یحییٰ کو تم اپنے پاس رکھو۔

یحییٰ کے نزول سے خلافت کا کوئی حصہ علیہ نہیں ہوا۔

## ادریس اول

یہی کے دوسرے بھائی ادریس فح سے بھاگ کر مصر کی طرف نکل گئے تھے۔ وہاں سے وہ بلاد مغرب کی طرف پہنچے۔ اور شرویلہ میں ۲۷۸ھ میں اپنی امامت کی بیعت لے کر پہلی علوی خلافت یعنی ادریسی سلطنت قائم کی۔

ہارون نے اطلاع پا کر لشکر کشی کرنی چاہی۔ لیکن اس کو دشوار سمجھ کر اپنے ایک غلام سلیمان بن جریر کو جو شمشاخ کے لقب سے مشہور تھا روانہ کیا کہ کسی جیلہ سے ادریس کو قتل کر ڈالے۔ اس نے ادریس کے پاس پہنچ کر بنی عباس کی بیعت سے برادرت ظاہر کی اور ان کی بیعت میں داخل ہو گیا۔ وہ اس سے بہت خوش ہوئے۔ یہاں تک کہ رفتہ رفتہ اس کو اپنے مقربین میں شامل کر لیا۔ اس نے موقع پا کر ایک روز ان کے منجن میں زہر ملا دیا۔ اور روپوش ہو کر چلا آیا۔ چنانچہ اسی زہر سے انہوں نے ۲۷۸ھ میں وفات پائی۔ لیکن ان کی وفات سے اس سلطنت کا خاتمہ نہیں ہو سکا۔ کیونکہ ان کی ایک کینز حاملہ تھی جس کے شکم سے کچھ دنوں کے بعد ایک لڑکا پیدا ہوا۔ اہل مغرب نے اس کا نام بھی ادریس رکھا۔ اور اس کی امامت کی بیعت کر لی۔ اندلس کے بعد یہ دوسرا حصہ مغرب اقصیٰ کا مع تلمسان کے بنی عباس کی خلافت سر نکل گیا۔

ہارون انہیں وجوہات سے علویین کی طرف سے ہر وقت خطرہ میں رہتا تھا۔ اور امر یا وزراء میں سے جس شخص کی باتہ سننا تھا کہ وہ اہل بیت کے کسی فرد کی طرف میلان رکھتا ہو اس کو سخت سزا دیتا تھا۔ اسی اندیشہ سے امام موسیٰ کاظم کو بغداد میں اپنی نگرانی میں رکھ چھڑا تھا۔ ان کو کہیں جانے نہیں دیا۔ یہاں تک کہ ان کا انتقال بھی وہیں ہوا۔

## انسر لقیہ

قیروان کا عامل فضل بن روح تھا۔ اس نے اپنے بھتیجے مغیرہ کو تونس کا امیر بنا کر بھیجا۔ وہاں کے لوگ اس کے طرز عمل سے ناراض ہوئے۔ اور انہوں نے فضل کو لکھا کہ اس کے بدلے کسی دوسرے شخص کو یہاں بھیج دو۔ فضل نے اُن کی درخواست نامنظور کی۔ مجبور ہو کر ان لوگوں نے ایک رئیس ابن الجارود کو اپنا سردار بنالیا۔ اور مغیرہ کو نکال دیا۔

فضل نے اب اپنے چچا زاد بھائی عبداللہ کو وہاں کی امارت پر روانہ کیا۔ اہل تونس نے خیال کیا کہ اس نے جو اپنے بھائی کو مقرر کر کے بھیجا، تو اُس کا منشا یہ معلوم ہونا ہے کہ اپنے مخالفین کو سزائیں دلوائے۔ اس بنیاد پر انہوں نے متفق ہو کر عبداللہ کا مقابلہ کر کے اُس کو قتل کر دیا اور اُس کے ساتھیوں کو شکست دے کر بھگا دیا۔

ابن الجارود نے اب علانیہ بغاوت کر دی بلو قیروان پر حملہ کر کے فضل کو وہاں سے نکال دیا۔ ہارون نے ہرثمہ بن اسین کو فوج دے کر بھیجا۔ اُس نے جا کر وہاں امن و امان قائم کیا۔ اور ابن الجارود کو گرفتار کر کے بغداد بھیج دیا جہاں وہ قید کر دیا گیا۔ ہرثمہ کے بجائے ہارون نے اپنے رضاعی بھائی محمد بن مقاتل کو وہاں کا والی بنا کر بھیجا۔ اہل تونس نے محمد سے بھی ناراض ہو کر اس کی مخالفت کی۔ یہاں تک کہ قیروان پر قبضہ کر کے اُس کو وہاں سے نکال دیا۔

ہارون نے اب ابراہیم بن اعلب کو جو مقام زاب کا عامل تھا صوبہ افریقہ کی ولایت پر مقرر کیا۔ اُس نے جا کر قیروان پر غلبہ حاصل کیا۔ اور امن و امان قائم کر کے اپنی مستقل حکومت کی بنیاد ڈالی۔ خلیفہ عباسی کو وہ صرف چالیس ہزار دینار سالانہ خرچ بھیجتا تھا۔ باقی جملہ

میں خود مختار تھا۔

## خوارج

یہ جماعت حضرت علیؓ کے عہد میں پیدا ہوئی تھی۔ بنی امیہ کے زمانہ میں جابجا اسے خروج کیا اور بغاوتیں کرتی رہی۔ انھوں نے ہمیشہ اس کو مٹانے کی کوشش کی۔ اور انکی مشہور اور نامور سپہ سالار مہملب بن ابی صغره نے اپنی ساری قوت اس کو فنا کرنے میں صرف کی اور کوئی کسر اٹھانیں رکھی۔

لیکن خلافت کی غلط رفتار اور خلفاء کے استبداد اور امرار کے مظالم کی وجہ سے وہ روح برابر باقی رہی۔

ہارون الرشید کے زمانہ میں ولید بن طریف شیبانی نے جو نہایت بہادر اور باوقار رئیس تھا جزیرہ میں نصیبین کے متصل علاقہ میں خروج کا اعلان کیا۔ خلیفہ کی طرف سے اسکی سرکوبی کے لیے بار بار فوجیں گئیں لیکن شکست کھاتی رہیں۔ جن کی وجہ سے اس کا اقتدار بڑھ گیا۔ اور جزیرہ سے لیکر آرمینیا تک کے لوگ اس کے حلقہ اثر میں آ گئے۔ ہارون نے معن بن زائدہ کے بھتیجے یزید بن مزید شیبانی کو منتخب کر کے ایک جرار فوج کے ساتھ بھیجا۔ یزید نے جا کر اس سے صلح کی گفتگو شروع کی۔ اس میں چند مہینے صرف ہو گئے۔ ورنہ ہارون نے شکایت کی کہ یزید چونکہ ولید کا ہم قبیلہ ہے اس لیے وہ اس کے ساتھ لڑائی کو ٹال رہا ہے۔ ہارون نے یزید کو تاکید دی کہ تم یزید کو بھجوا۔ اب اس کو بجز مقابلہ کے کوئی چارہ نہ رہا۔ اس نے ولید کے پاس کھلا بھیجا کہ مسلمانوں کے منافع کرانے سے کیا فائدہ۔ آؤ صرف ہم تم لڑیں۔ وہ میدان میں آیا۔ دونوں کئی گھنٹہ تک لڑتے رہے دو روز یہ فوجیں کھڑی ہوئی تماشا دیکھ رہی تھیں۔ آخر میں ولید مارا گیا۔ اس کا سر فتحنامہ کے

## ساتھ دربار میں بھیجا گیا۔ مشرق

مغرب میں اندلس اور مراقش عباسی خلافت سے نکل چکے تھے۔ مشرق کا خطرہ بھی کچھ اس سے کم نہ تھا۔ کیونکہ علی بن عیسیٰ بن مامان والی خراسان کے مظالم کی وجہ سے وہاں بھی بغاوت کے آثار نمایاں ہو گئے تھے۔ ہارون الرشید نے جسوقت علی کو مقرر کرنا چاہا تھا اس وقت اُس نے وزیر یحییٰ بن خالد سے مشورہ لیا تھا۔ اُس نے اس کے تقرر کو پسند نہیں کیا۔ لیکن ہارون نے اس کی رائے کے خلاف اس کو والی بنا کر بھیج دیا۔ سنہ ۱۸۱ھ میں وہاں جا کر ظلم و ستم کرنے شروع کیے۔ روسا کے بہترین ذخائر کو ضبط کر کے بہت مال و اسباب جمع کیا۔ ہارون کے لیے بھی تحفہ اس میں سے طرح طرح کے قیمتی کپڑے۔ گہوڑے اور سامان وغیرہ بھیجے۔ وہ ایک چبوترے پر بیٹھ کر ان کا جائزہ لینے لگا۔ اور خوش ہو کر یحییٰ سے کہا کہ دیکھو! تم علی کی امارت کی مخالفت کرتے تھے لیکن وہ ہمارے لیے کیسی مبارک ہوئی۔ یحییٰ نے جواب دیا کہ میں اگرچہ یہ چاہتا ہوں کہ میری رائے درست نکلے لیکن اس سے بھی بڑھکر اس بات کو پسند کرتا ہوں کہ خلیفہ کی رائے زیادہ صائب اور بہتر ہو۔ اللہ کرے کہ علی کی ولایت مبارک ثابت ہو مگر مجھے تو یہ ڈر ہے کہ کہیں اس مال اور سامان کو اس نے ظلم کر کے وہاں کے روسا سے نہ غصب کیا ہو۔ ایسی صورت میں اس کا انجام برا ہوگا۔ اگرنا جائز طریقہ سے اس قسم کے ہدیے فراہم کرنا ہو تو میں آج ہی کرخ کر تاجروں سے چند قیمتی جواہرات جن کی قیمت ان ہدایا سے دس میں گنی ہو دیکھنے کے لیے منگا کر ضبط کر کے آپ کے سامنے پیش کردوں۔ اس میں اس سے کم خطرہ ہی جتنا کہ علی کے اس فعل میں ہے۔ اور میں اس طریقہ سے تین گھنٹہ میں اس سے بہت زیادہ جمع کر سکتا ہوں جتنا کہ

علی نے تین سال میں کیا ہی۔ لیکن کیا انصاف اس کو جائز رکھے گا۔ ہ  
تھوڑے دن بھی نہیں گزرنے پائے کہ خراسانی رئیسوں کی عرضیاں دربار خلافت  
میں پہنچیں کہ علی بن عیسیٰ نہایت ظالم اور بد سرشت ہی اس کو معزول کر کے دوسرا  
والی بھیجا جائے۔ ہارون نے یحییٰ سے مشورہ لیا۔ اس نے کہا کہ میں تو پہلے ہی سے اس  
تقرر کو مناسب نہیں سمجھتا تھا۔ میری رائے یہ ہے کہ اس کو واپس بلا کر یزید شیبانی کو  
بھیج دیجیے۔ ہارون نے اس دفعہ بھی اس کی رائے پر عمل نہیں کیا۔

اب خبریں آنی شروع ہوئیں کہ علی نے تیمہ کر لیا ہے کہ خلیفہ سے بغاوت کر کے  
خراسان کا مستقل امیر ہو جائے۔ یہ سن کر ہارون سٹشہ میں خود فوجیں لے کر روانہ ہوا۔  
جب سے میں پہنچا تو وہاں علی بن عیسیٰ حاضر ہوا۔ اس نے پھر تحفے اور نذرانے پیش کیے خلیفہ  
کے ساتھ جو امراتھے ان کو بھی ہدیے دیے۔ ہارون اس سے خوش ہو گیا اور چوکہ  
کوئی علامت بغاوت کی نہیں دیکھی اس لیے اس کو خراسان کی ولایت پر برقرار رکھا۔  
اور رخصت کے وقت اسکی مشایعت کو نکلا۔

علی نے واپس جا کر ان سب لوگوں کو سزائیں دیں جنہوں نے اس کے خلاف دبا  
میں عرضیاں بھیجی تھیں۔ اور ان کے اموال بھی ضبط کر لیے۔ نصر بن سہار جو بنی امیہ کے  
وقت میں خراسان کا والی تھا اس کے پوتے رافع بن لیث نے علی کی مخالفت پر کمر  
باندھی۔ سمرقندیوں کی ایک جماعت نے بھی اس کا ساتھ دیا۔

علی نے اپنے بیٹے عیسیٰ کی تہمت میں ایک دستہ فوج بھیجا۔ رافع نے اس کو شکست  
دیدی۔ عیسیٰ بھاگ کر بلخ میں چلا گیا رافع نے شام اور فرغانہ کے ترکوں کی ایک جماعت  
بلخ میں بھیجی۔ انہوں نے آکر عیسیٰ کو قتل کر ڈالا۔ اس کے محل کے پائیں باغ میں ایک عظیم الشان



خزانہ مدفون تھا جس سے صرف ایک لونڈی واقف تھی۔ اس نے ترکوں کو بتا دیا انھوں نے اس کو لوٹ لیا۔

ہارون کو جب یہ اطلاعات موصول ہوئیں تو اس نے ہرثمہ بن اعین کو خراسان کی ولایت کا فرمان دے کر بھیجا۔ اس نے پہنچ کر علی بن عیسیٰ اور اس کے تمام متعینین کو گرفتار کر کے ان کا سارا مال و منال ضبط کر لیا۔ اور رعایا کی دلہی اور تشفی کر کے پھر امن و امان قائم کیا۔

رافع کی طاقت استقدر بڑھ گئی تھی کہ وہ ہرثمہ کے بھی قابو میں نہ آسکا۔ آخر کار اس کے مقابلہ کے لیے ۱۹۳ھ میں خود ہارون فوج لے کر روانہ ہوا۔ اسی سفر میں طوس میں پہنچ کر انتقال کر گیا۔ اور اپنے مقصد میں کامیاب نہیں ہوا۔ رافع نے مامون کے زمانہ میں بلائنگ اطاعت قبول کر لی۔

## وزارت

ہارون کا پہلا وزیر یحییٰ بن خالد برمکی تھا۔ چونکہ برمکی خاندان نہایت نامور اور مشہور ہے اور انکی تاریخ کا زیادہ تر تعلق ہارون ہی کے عہد کے ساتھ ہے اس لیے اس موقع پر اس کا حال مختصراً لکھ دینا مناسب ہے۔

## برمک

ان کا جد اعلیٰ برمک بنج کے آتشکہ نو بار کا موبد اور مجوسیوں کا بڑا معزز اور محترم پیشوا تھا۔ خراسان میں جب عباسی خلافت کی تبلیغ کی گئی تو اس کا بیٹا خالد بن برمک تھا اس میں شریک ہو کر اس کا ایک رکن بن گیا۔ خلافت عباسیہ کے قائم ہو جانے پر جسوقت ابوسلمہ خلیل وزیر ال محمد قتل کیا گیا اسوقت سفاح نے خالد کو بہ اس کے

حق خدمت نیز قابلیت اور لیاقت کے وزارت کا منصب عطا کیا۔ منصور نے بھی اپنے عہد میں تھوڑے دنوں اس کو اسی جگہ پر رکھا۔ پھر فارس کا والی بنا کر بھیج دیا۔ ۳۵۸ء میں وہ خراج نہ بھیج سکا۔ منصور نے اس کے ذمہ میں لاکھ ورہم بھایا نکال کر اس کو بغداد میں طلب کیا۔ اور ادائیگی کے لیے صرف تین دن کی مہلت دی۔ اس نے دو دن میں اپنے دوستوں سے جمع کر کے یہ رقم خزانہ میں داخل کر دی۔ منصور نے پھر اس کو موصل کی امارت پر بھیج دیا۔

خالد نہایت عاقل و فرزانه اور مدبر تھا۔ اور بادیہ و اس کے سخت گیر نہ تھا اس کا رب بہت تھا۔ اس نے ۳۶۳ء میں وفات پائی۔

## یحییٰ بن خالد

خالد کا بیٹا یحییٰ تھا جس کی ولادت ۳۶۳ء میں ہوئی تھی اس کو منصور نے ۳۶۸ء میں آذربائیجان کی سرحد کی امارت پر بھیجا۔ وہاں اس نے اس خوبی سے اپنا فرض انجام دیا کہ دربار میں اس کی عزت بڑھ گئی۔ مہمدی نے ۳۶۸ء میں اس کو بلا کر اپنے بیٹے ہارون کا کاتب اور تالیق مقرر کیا۔ ہارون اس کو آبا کتنا تھا۔ اور اس کے بیٹے فضل کو بھائی سمجھتا تھا۔ کیونکہ ان دونوں کی ولادت تقریباً ایک ہی زمانہ میں ہوئی تھی۔ یحییٰ کی بیوی ہارون کو اور خیزراں فضل کو دودھ پلایا کرتی تھی۔

۳۶۳ء میں ہارون جب رومیوں کے مقابلہ میں بھیجا گیا تو یحییٰ اس کے ساتھ تھا۔ اور اس مہم کا کل انتظام اس کے سپرد تھا۔ ۳۶۴ء میں مہمدی نے ہارون کو انبار سے لیکر مغرب تک کی امارت عطا فرمائی۔ اس کا سارا بندوبست یحییٰ کے ذمہ تھا۔ ہادی نے بھی اپنے زمانہ میں یحییٰ کو بدستور ہارون کے پاس رہنے دیا۔ پھر اس نے چاہا کہ ہارون سے

دست برداری لکھا کر اپنے بیٹے جعفر کو ولیعہد بنائے۔ اس کے لیے ہارون پر سختی شروع کی۔ یہاں تک کہ وہ راضی بھی ہو گیا تھا اور کہتا تھا میری خوشی کے لیے زبیدہ کافی ہریں اس کے ساتھ آرام سے زندگی بسر کروں گا۔ مجھے سلطنت کے جھگڑوں سے کیا واسطہ۔ لیکن تیجئے نے اس کو باز رکھا اور کہا کہ دست بردار ہو جانے کے بعد کیا معلوم کہ تھیل لوگ تمھارے حسب منشا زندگی بھی گزارنے دیں۔

ہادی کے یہاں شکایت گزری کہ ہارون جعفر کی ولی عہدی پر راضی ہی لیکن تیجئے کی شرارت ہو کہ وہ اس کو دست بردار نہیں ہونے دیتا۔ ہادی نے بیجئے کو بلا کر کہا کہ تم کیوں ہارون کو میری مخالفت پر آمادہ کرتے ہو۔ اُس نے کہا کہ میں کون ہوتا ہوں کہ آپ کے اور آپ کے بھائی کے درمیان میں پڑوں۔ لیکن خلیفہ سابق اور نیز آپ نے ہارون کے کاروبار میرے سپرد کیے ہیں اس لیے میں اس کی خیر خواہی کا فرض بجالاتا ہوں وہ خلیفہ مہدی کے فرمان کے مطابق ولی عہد ہو۔ اگر آپ خود اس عہد کو توڑینگے تو پھر پیمان کی کوئی قیمت باقی نہیں رہے گی۔ اور آپ کے بعد دوسرے لوگ بھی آپ کے عہد کی توقیر نہیں کریں گے۔

جعفر ابھی بہت کم سن ہی۔ ہارون اگر ولیعہد نہ بھی ہوتا تو بھی آپ کے لیے یہ زیبا تھا کہ خود اس کو ولی عہد بناتے۔ اس کے بعد جعفر کو رکھتے۔ چھ جائے کہ اس کے برعکس اس کو معزول کر کے جعفر کو ولیعہد بنائے ہیں۔

بیجئے کی اس معقول گفتگو کو سن کر ہادی خاموش ہو گیا۔ لیکن اہل غرض کے اُکسانے سے پھر اس نے ہارون پر دباؤ ڈالا۔ اس وقت بیجئے کے مشورہ سے اس نے شکار کی اجازت طلب کی۔ ہادی نے چند روز کی اجازت دی اور تاکید کی کہ ٹھیک وقت پر

واپس آجانا۔ لیکن وہ یحییٰ کے ساتھ نکل کر قصر مقاتل کی طرف چلا گیا۔ اور چالیس دن وہاں گزار دیے۔ ہادی پر یہ امر نہایت شاق گذرا۔ اس نے بار بار واپسی کے احکام بھیجے لیکن ہارون ان کو نہ لٹا رہا۔ دربار میں اب اس کے متعلق طرح طرح کے خیالات پیدا ہونے لگے۔ اور بعض لوگوں نے صاف صاف کہنا شروع کیا کہ وہ بغاوت کی تیاری کر رہا ہے۔ فضل بن یحییٰ دربار میں موجود تھا۔ وہ یہاں کی ساری کیفیت مخفی طور پر ہارون کے پاس لکھ کر بھیج کر رہا تھا۔

ہادی یحییٰ سے بدگمان ہو گیا۔ اور اس کو لکھا کہ اگر تم اس فساد انگیزی سے باز نہیں آؤ گے تو قتل کیے جاؤ گے۔ لیکن اسی درمیان میں ہادی بیمار ہوا۔ اور تین روز کے اندر انتقال کر گیا۔

یحییٰ نے اس موقع پر نہایت دانشمندی کے ساتھ ہارون کی بیعت اور خلافت کو معاملہ کو طے کیا۔ جب وہ خلیفہ ہو گیا تو اس نے وزارت یحییٰ کے سپرد کی۔ اور کہا کہ میں ملک کا سارا بار اپنے کندھے پر سے تمھارے کندھے پر رکھتا ہوں۔ تم سپاہ و سپیدہ کے مالک ہو جو چاہو کرو جبکو چاہو رکھو اور جبکو چاہو معزول کرو۔

خیزراں جو ہادی کے زمانہ میں امور سلطنت سے بے تعلق کر دی گئی تھی۔ اب پھر وخیل ہو گئی۔ اور یحییٰ اس کی رائے سے مہمات انجام دینے لگا۔

یحییٰ عاقل۔ عالم۔ ادیب اور علم پرور تھا۔ اور سخی ایسا تھا کہ اس کی فیاضی کی داستانیں سن کر عقل حیران ہو جاتی ہے۔ دو دور سے اہل علم و فضل اس کے یہاں آنے لگے۔ اور اس کی ذات مرجع آفاق بن گئی۔ اسی لئے میں ہارون نے مہر خلافت کا دستہ اسی کے سپرد کر دیا۔

یکھنے کے چار بیٹے تھے فضل جعفر محمد اور موسیٰ۔ ان میں سے ہر ایک علم و فضل میں سرور اور جود و کرم میں یکتا ہے۔ ہر تھا۔

## فضل بن یحییٰ

یہ اپنے بھائیوں میں سب سے بڑا تھا۔ اس کی ولادت شامہ میں ہوئی تھی اس کے تربیت ہارون الرشید کے ساتھ پائی۔ جوان ہونے کے بعد امور سلطنت میں اپنے باپ کی امداد کرنے لگا۔ اکثر بڑے بڑے کاموں میں اس کی قائم مقامی کرتا تھا۔ ہارون الرشید کا بیٹا امین جب پیدا ہوا تو اس نے اس کو پرورش کئے لیے فضل کے حوالہ کیا۔ اور یہی اس کا تالیق بھی رہا۔ شامہ میں یہ یحییٰ بن عبداللہ نے بناد و لیم میں جا کر جو مخالفت کا اعلان کیا تھا ان کی محکم پر یہی بیجا گیا تھا۔ اس نے نہایت خوبی کے ساتھ بلا خونریزی کے اس معاملہ کو ختم کر دیا۔ ہارون کے دل میں اس وقت سے اس کی وقعت اور بھی بڑھ گئی۔ چنانچہ شامہ میں اس کو خراسان کا والی بنا کر بھیجا۔ اس نے وہاں امن و امان قائم کیا۔ اشروسنہ کے بادشاہ سے جو مخالفت ہو گیا تھا جنگ کی اور اس کو بھرپور طبع کیا۔ اس ملک میں جابجا لنگر خانے بنوائے اور مسجدیں تعمیر کیں۔ خراسانیوں کی ایک فوج مرتب کی جن کی تعداد پانچ لاکھ تھی۔ اور اس فوج کا نام عباسیہ رکھا۔ شامہ میں جب یہ خراسان سے واپس آیا تو اس میں سے بیس ہزار آدمیوں کو اپنے ساتھ بغداد میں لایا۔ ہارون مع امراء اور شاہزادوں کے خود اس کے استقبال کے لیے شہر سے نکلا۔ اس کے بعد مہر خلافت یکھنے سے لے کر اس کے حوالہ کی۔

ملکی یا فوجی جس قسم کے کام فضل کے سپرد کیے گئے ہر ایک کو اس نے نہایت خوش اسلوبی سے انجام دیا۔ خاندان برمکہ میں یاقوت۔ اور سخاوت کے لحاظ سے اس کا نسب

سبے فائق تر تھا۔ یکے وزیر اعظم کے ساتھ لوگ اس کو وزیر صغیر کہتے تھے۔  
**جعفر بن یحییٰ**

یحییٰ کا دوسرا بیٹا جعفر ہارون کا ہمد و ہم نشین اور حسن خلق۔ فیاضی۔ فصاحت اور بلاغت میں یگانہ عصر تھا۔ ہارون اس کے برابر کسی کو عزیز نہیں رکھتا تھا۔ اور فضل سے بھی زیادہ اس کے ساتھ مانوس تھا۔ کیونکہ فضل کے مزاج میں کسی قدر خشونت تھی اور یہ لطیف الطبع تھا۔

ایک بار ہارون نے یحییٰ سے پوچھا کہ کیا بات ہے کہ لوگ فضل کو وزیر صغیر کہتے ہیں۔ اور جعفر کو اس لقب سے نہیں پکارتے۔ اُس نے جواب دیا کہ فضل چونکہ امور سلطنت میں میری قائم مقامی کرتا ہے اور بڑے بڑے دفاتر اس کے متعلق ہیں اس لیے اس کا یہ لقب ہو گیا۔ اور جعفر آپ کی ہم نشینی کی مشغولیت سے مہمات دولت میں زیادہ ذخیل نہیں ہے۔ ہارون نے جعفر کو اسی وقت قصر خلافت کے کل معاملات کا کفیل بنایا۔ پھر یحییٰ سے کہا کہ مجھے تو شرم معلوم ہوتی ہے تم خود فضل کو لکھو کہ وہ خاتم خلافت جعفر کے حوالہ کر دے۔ اس نے فضل کو لکھ دیا کہ امیر المومنین فرماتے ہیں کہ مہر خلافت تم اپنے دائیں ہاتھ سے بائیں ہاتھ میں دیدو۔ وہ اس کا مطلب سمجھ گیا۔ اور خاتم خلافت جعفر کے سپرد کر دی۔ اس کے بعد جعفر بھی وزیر صغیر مشہور ہو گیا۔

۱۷۶ھ میں محل شاہی کی داروغگی کے ساتھ مصر کی ولایت کا عہدہ بھی اس کو ملا۔

اس نے اپنی طرف سے عمران بن مہران کو وہاں بھیج دیا۔

۱۷۸ھ میں شام میں باہمی عصبیت کی وجہ سے قبائل میں سخت شورش برپا ہوئی۔ ہارون نے اس مہم پر جعفر کو بھیجا۔ اس نے جا کر ان میں باہم مصالحت کرائی۔

اور جو لوگ شریر اور فتنہ پرور تھے ان کی گوشمالی کی۔ امن و امان قائم کرنے کے بعد بغداد واپس آیا۔ ہارون نے اس موقع پر دربار کیا۔ شعر نے جعفر کی مدح میں قصائد پڑھے۔ پھر اُس نے مجمع کے سامنے ایک فصیح و بلیغ خطبہ دیا۔ جس سے غرض یہ تھی کہ ہارون نشامیوں پر مہربان ہو کر اُن کے قصور کو بخش دے۔ اس کے بعد ہارون نے اس کو خراسان کا والی مقرر کیا۔ لیکن بیس روز کے بعد بجائے ولایت خراسان کے بغداد کا میر امن یعنی کوتوال بنایا۔ اس نے ہرثمہ بن اعین کو جو اس عہد کا ایک نامور سپہ سالار تھا اپنا نائب کر کے یہ خدمت اس کے سپرد کی۔

جس طرح فضل بن یحییٰ شاہزادہ امین کا اتالیق تھا اسی طرح جعفر مامون کا اتالیق تھا۔ اور اس کوشش میں رہتا تھا کہ ہارون اس کو ولیعہد بنائے۔ ۱۸۲ھ میں ہارون نے مامون کی ولایت عہد کا فرمان لکھا۔ اور مشرق کی کل ولایتیں اس کے سپرد ہوئیں۔

**موسیٰ بن یحییٰ**

موسیٰ اپنے تمام بھائیوں میں شجاع تر تھا۔ وہ فوج میں بڑا منصب رکھتا تھا۔ علی بن عیسیٰ خراسان کے معزوں والی نے ہارون سے اس کی شکایت کی کہ اسی نے خطوط لکھ کر وہاں کے کوفہ و کوفہ کے خلاف بھڑکایا تھا۔ اس وجہ سے ہارون اس کی طرف سے بدگمان ہو گیا تھا۔ تھوڑے دنوں کے بعد یہ واقعہ پیش آیا کہ موسیٰ پر قرضہ کا بار زیادہ بڑھ گیا۔ اور وہ قرضخواہوں کے خوف سے روپوش ہو گیا۔ ہارون سے لوگوں نے کہا کہ وہ ضرور چھپ کر خراسان چلا گیا ہوگا۔ ایسا نہ ہو کہ وہاں کوئی فتنہ برپا کرے۔ ہارون اس کی جستجو میں پڑا۔ ۱۸۳ھ میں جب وہ حج کو چلا تو جسہ میں موسیٰ اس کی

خدمت میں حاضر ہو گیا۔ ہارون نے اس کو قید کر دیا۔ اس کی ماں یعنی وزیر اعظم کی  
 کی بیوی سفارش کیلئے آئی۔ ہارون چونکہ اس کی کسی سفارش کو مسترد نہیں کرتا  
 تھا اس لیے موٹے کو چھوڑ دیا۔ لیکن یہ حکم دیا کہ یکھے خود آکر اس کا ضامن ہو۔ چنانچہ  
 یکھے نے یہ ذمہ داری لی کہ وہ اس کو اپنی نگرانی میں رکھے گا۔

### محمد بن یکھے

یہ بھی فوجی عہدہ پر تھا۔ اس کو اس قدر شہرت نصیب نہیں ہوئی جس قدر کہ اس کے او  
 بھائیوں نے حاصل کی۔

یہ برکی خاندان عزت۔ دولت۔ سخاوت۔ علم۔ ادب اور علم پروری میں اس  
 زمانہ میں ممتاز۔ اور شعراء۔ اوبار وغیرہ کا کعبہ حاجات اور قبلہ مقاصد تھا۔ ان کے  
 جو دو کرم اور داد و دہش کے سامنے تمام پرانی داستانیں فنا ہو گئیں۔ ان کے کارنامے  
 ہارون الرشید کے عہد کی تیاری کی زینت ہیں۔

### زوال برائے

شخصی اور استبدادی سلطنتوں میں جب کسی امیر یا وزیر کا پایہ بلند ہو جاتا ہے تو یا تو  
 خود اپنے رسوخ کے بھروسہ پر اپنے حد سے آگے بڑھ جاتا ہے جس کی وجہ سے بادشاہ  
 اس کے اقتدار کو اپنے اختیار میں مغل پا کر اس کا خاتمہ کر دیتا ہے۔ یا اس کے حا  
 و دشمن پیدا ہو جاتے ہیں جو بادشاہ کے کان اس کی طرف سے بھرتے رہتے ہیں۔  
 ہاتھ کہ رفتہ رفتہ اس کو مخالف بنا کر اپنے حریف کو مٹا دیتے ہیں۔

ابو جعفر منصور نے ابو مسلم کے روز افزوں عروج کو دیکھ کر اس کو قتل کیا۔  
 ہر اپنے وزیر ابو عبد اللہ کو قید کر کے اس کے اموال ضبط کر لیے



اسی طرح ممدی نے اپنے دونوں وزیروں ابو عبد اللہ معاویہ اور یعقوب بن داؤد کو سزائیں دیں۔ یہ سب واقعات ہارون سے پہلے خود اس کے خاندان میں گذر چکے تھے۔

برکیوں کے بھی اس بلند اور عالی شان رتبہ کو دیکھ کر بعض امراء کے دل میں حسد نے جوش مارا۔ اور انھوں نے ان کے خلاف ہارون کو ابھارنا شروع کیا۔ ہارون کا مزاج سلطنت کے معاملہ میں نہایت شکی بلکہ وہی واقع ہوا تھا۔ ان حاسدوں نے اسی راہ سے اس کے دل میں براکہ کے خلاف عداوت کی آگ پھونکنی شروع کی۔ اور ان کے خلوص کی طرف جو وزیر ار کی خاص ترین صفت ہونی چاہیے اس کو بدظن کر دیا۔ اور اس کے دل میں یہ بات جمادی کہ براکہ نسبت عباسیہ کے علویہ کی امامت کے زیادہ خواہاں ہیں۔

ان مخالفین میں سب سے مقدم فضل بن ربیع تھا۔ یہ منصوبہ کے مشہور حاجب ربیع بن یونس کا بیٹا تھا۔ یکھئے برکی اس شخص کو پسند نہیں کرتا تھا۔ ہارون کے آغاز خلافت میں چونکہ اس کی والدہ خیزراں اور یکھئے ہی دونوں تمام امور سلطنت پر حاوی تھے اس لیے فضل بن ربیع کو کوئی منصب نہیں مل سکا۔ ہارون نے چاہا بھی کہ کوئی ولایت اس کے سپرد کرے لیکن خیزراں نے اس کو روک دیا۔

سلسلہ میں جس دن خیزراں نے وفات پائی اسیدن ہارون نے اس کو بلا کر جعفر بن یکھئے سے مہر خلافت لے کر اس کے حوالہ کر دی۔ نیز متعدد دہڑے برٹے عہدے اس کو دیے۔ اور مصارف عامہ و خاصہ کا بخشی مقرر کیا۔

دربار میں درخور پا جانے کے بعد اب یہ برکیوں کی پوست کشی پر آمادہ

ہوا۔ لیکن چونکہ ان کا رسوخ بہت بڑھا ہوا تھا۔ اور قصر خلافت کے اکثر عہدے۔ تیز فوجی و ملکی مناصب غیر انھیں کے ہاتھ میں تھے اس وجہ سے یہ اپنے آپ کو ان کے مقابلہ میں بے اثر پاتا تھا۔

۶۷۰ء میں یحییٰ بن عبد اللہ کا واقعہ پیش آیا جنھوں نے بلاد ولیم میں ہنجرانی املا کا جھنڈا کھڑا کیا تھا۔ فضل بن یحییٰ برملی اس مہم پر بھیجا گیا تھا وہ دس لاکھ درہم صرف کر کے وہاں کے قلعہ سے ان کو نکال کر بغداد میں لایا تھا۔ ہارون نے مطمئن اور خوش ہو کر امان نامہ لکھ دیا تھا اور ان کو یحییٰ برملی کے سپرد کیا تھا جہاں وہ عیش و عزت کے ساتھ رہتے تھے۔

فضل بن ربیع نے ہارون کے کان بھرنے شروع کیے کہ یحییٰ بن عبد اللہ بغاوت کی تیاری کر رہے ہیں اور برا مکہ چونکہ ان کے ساتھ عقیدت رکھتے ہیں اس لیے ان کی امداد کر رہے ہیں۔ نیز بکار بن عبد اللہ زبیری نے بھی جوال علی کا سخت ترین دشمن تھا ہارون سے امام موصوف کی اسی قسم کی شکایتیں کیں۔ اور کہا کہ وہ مخالفت کا سامان کر چکے ہیں اور برا مکہ ان کے لیے آسانیاں بہم پہنچا رہے ہیں۔ ہارون چونکہ ملکی خطرات بہت ڈرتا تھا اس لیے اس نے امام یحییٰ کو برا مکہ سے لے کر قید سخت میں ڈال دیا۔ پھر ارادہ کیا کہ قتل کرا دے۔ لیکن چونکہ امان نامہ لکھ چکا تھا اس لیے بدنامی کے خیال سے پس پش ہو گیا۔ علماء کو بلا کر ان سے استردادِ امان کا فتوے طلب کیا۔ قاضی ابو الجحتر می نے کہہ دیا کہ امان منسوخ ہے۔ چنانچہ ہارون نے ان کو قاضی القضاۃ بنا دیا۔ لیکن امام محمد شاگرد امام ابو حنیفہ نے فتوے نہیں دیا۔ اس لیے ان کی طرف سے اس کے دل میں کدورت بیٹھ گئی۔

برمکیوں نے کوشش شروع کی کہ امام یحییٰ کو چھڑائیں۔ چنانچہ جعفر کی سفارش پر ہارون نے ان کو اسی کے سپرد کر دیا۔ جعفر نے اپنے رسوخ کے بھروسہ پر جو دربار خلافت میں اس کو حاصل تھا ان کو مخفی طور پر چھوڑ دیا۔ فضل بن ربیع نے اپنا ایک خاص جاسوس جعفر کے یہاں لگا رکھا تھا۔ اس کے ذریعہ سے یہ خبر اس کو مل گئی۔ اس نے فوراً پہونچکر ہارون کو مطلع کیا۔ ہارون نے ظاہر میں بے پروائی سے اس کو جواب دیا کہ تمہیں اس سے کیا سروکار ممکن ہے کہ اس نے میری خواہش کے مطابق اس کو چھوڑا ہو۔ لیکن اس کے دل میں اس سے تشویش پیدا ہو گئی۔ کھانے کے وقت جعفر آیا۔ دسترخوان پر ہارون نے اس سے مختلف قسم کی باتیں کیں۔ آخر میں امام یحییٰ کا حال پوچھا۔ اس نے کہا کہ بدستور میرے پاس ہیں۔ ہارون نے کہا کہ قسم تو کھاؤ۔ یہ سنکر اس کے چہرے کا رنگ اڑ گیا۔ اور سمجھ گیا کہ میری کارروائی کی اطلاع پہونچ چکی ہے۔ جواب دیا کہ میں نے یہ دیکھ کر کہ اب ان کی طرف سے کوئی خطرہ نہیں ہے ان کو یہاں سے رخصت کر دیا۔ ہارون نے بات ٹالنے کے لیے کہا کہ خوب کیا۔ میں بھی یہی چاہتا تھا۔ جب جعفر دربار سے رخصت ہوا تو ہارون برابر اس کے پیچھے نظر جائے دیکھتا رہا۔ اور جبوقت وہ نگاہ سے اٹھل ہونے لگا دانت پسیرا ہستہ سے کہا کہ اگر میں نے تم کو قتل نہ کیا تو کچھ نہ کیا۔

ہارون کی بیوی زبیدہ بھی جعفر کی سخت دشمن تھی۔ اس کی وجہ یہ تھی کہ یہ مامون کا اتالیق جو زبیدہ کا سوتیلایٹھا تھا۔ اور اس کی منشا کے خلاف کوشش کر کے امین کے بعد اس کی ولیعهدی کا فرمان لکھوایا تھا۔ بلکہ ہارون کو اس بات پر آمادہ کرتا رہتا تھا کہ امین کو ولیعهدی سے نکال کر مامون ہی کو ولیعهد رکھے۔ اس وجہ سے زبیدہ بھی ہارون کو اس کی طرف سے بھڑکاتی رہتی تھی۔

علی بن عیسیٰ سابق امیر خراسان بھی برکیوں کا سخت دشمن تھا۔ اس کو یقین تھا کہ میرے خلاف خراسان میں جو شورشیس اٹھیں وہ سب انھیں لوگوں کے اشارہ سے اٹھیں۔ علی کے علاوہ بھی بعض امرا ان کے دشمن تھے۔ ان سب کی شکایات کا نتیجہ یہ ہوا کہ نہ صرف جعفر بلکہ کل برکی خاندان کی طرف سے راون کے دل میں شک پیدا ہو گیا۔

برکیوں پر بھی یہ بات ظاہر ہو گئی کہ خلیفہ ان سے بظن ہے۔ اور حریم خلافت میں ان کے خلاف جذبات بھڑکے ہوئے ہیں۔ کیونکہ کئی وزیر اعظم بھی جب دربار میں آتا تھا تو خدام اس کے سلام کے لیے نہیں کھڑے ہوتے تھے۔ اور اگر پینے کے لیے وہ کبھی پانی مانگتا تھا تو کئی بار پکارنے کے بعد مشکل سے اس کو ملتا تھا۔

آخر محرم ۳۳۷ھ میں ہارون نے جعفر کو قتل کر دیا۔ اور بجز محمد بن خالد برکی کے جس کی وفاداری پر اس کو اغماذ تھا کل برکیوں یکجہ آواز اس کے بیٹے فضل وغیرہ کو دیر قائم میں نظر بند کر دیا۔ ان کا سارا مال ضبط کر لیا اور جب قدران کے عمال تھے ان کی موتوں کا فرمان لکھوا دیا۔

## عبد الملک

اسی اثنا میں یہ واقعہ پیش آیا کہ عبد الملک بن صالح بن علی بن عبد اللہ بن عباس جو درجہ نسب کے لحاظ سے سجاح اور منصور کا بھائی ہوتا تھا اپنی خلافت کے لیے سازش شروع کی۔ مگر خود اس کے بیٹے عبد الرحمن اور اس کے غلام قمامہ نے ہارون کو اس کے ارادہ سے مطلع کر دیا۔ اس نے عبد الملک کو گرفتار کیا۔

اس معاملہ میں بھی اس کو یقین دلایا گیا کہ یہ برکیوں کی سازش سے ہوا ہے۔ اس

تیجے برہم کی کو طلب کر کے کیفیت پوچھی اور کہا کہ اگر تم عبد الملک کی نیت کے متعلق مجھ کو اصل حقیقت سے مطلع کر دو گے تو میں تمکو تمھارا منصب پھر دیدوں گا۔ اس نے کہا کہ مجھ کو عبد الملک کی نیت کی خرابی کی مطلق اطلاع نہیں ہے۔ اور اگر ہوتی تو میں آپ کو اس سے پہلے ہی آگاہ کر دیتا۔ کیونکہ میں آپ کی حکومت میں شریک تھا۔ اور اس کا ساتھ کبھی نہ دیتا۔ اسلئے کہ وہ خلافت حاصل کر لینے کے بعد معلوم نہیں میرے ساتھ کیا سلوک کرتا۔

ہارون کو اس کی بات پر یقین نہ آیا۔ اور اس کا یہ شبہ دور نہ ہو سکا کہ براہِ مہجی اس سازش میں شریک تھے۔ چنانچہ اس نے اب تک قید میں جو ان کو ہر طرح کا آرام دے رکھا تھا کہ ان کے نوکر اور خادم سب ان کے پاس تھے اس سے علیحدہ کر کے قید سخت میں ڈال دیا۔ اور بالآخر عظیم الشان خاندان جو اپنی خداداد قابلیت۔ لیاقت اور جود و کرم کی وجہ سے عہد ہارونی کی زینت تھا تباہ و برباد ہو گیا۔ ۱۹۳ھ میں قید ہی میں وفات پائی۔

بعض مورخین نے جنھوں نے اصلیت پر نظر نہیں ڈالی اس حادثہ کو ایک گمانی استبداد کی جوش کا نتیجہ قرار دیا ہے۔ اور بعضوں نے دورانِ کاربائیں مثلاً جعفر عجمی کی بالکل جھوٹی داستان تراش کر اس کی توجیہ کی کوشش کی ہے لیکن اصل حقیقت صرف یہی ہے کہ ہارون کی طبیعت ملکی خطرات میں وہم بلکہ دوسوا س کی حد تک پہنچی ہوئی تھی۔ اور فضل بن ریع فطرتاً مفسد اور فتنہ پرداز تھا۔ آگے معلوم ہو گا کہ اسی شخص کی فتنہ انگیزی سے امین اور مامون میں لڑائی ہوئی۔ اس نے بڑیوں کے بڑھتے ہوئے عروج کو رشک و حسد کی نگاہ سے دیکھ کر ان کے خلاف سازشوں کا ایک جال بچھا دیا۔ اور ان وزراء کو جسے خلافت کی عظمت قائم تھی مٹا دیا۔

ہارون نے براۓ کے بعد وزارت عظمیٰ فضل ند کو رکے سپرد کی۔ لیکن اس کے پاس وہ دل و دماغ کہاں تھا۔

## احوال خارجیہ

ہارون نے رومی سرحدوں کا مرکز بنج کو قرار دیا اور ۲۱۷ھ میں عبدالملک بن صالح کو کل سرحدی افواج کا سپہ سالار بنا کر وہاں رہنے کا حکم دیا۔ ولوک۔ اعیان قورس۔ انطاکیہ اور تیزین میں چھاؤنیاں بنوائیں کہ اسلامی فوجیں جب رومیوں سے جنگ کر کے آئیں تو ان مقامات میں رہیں۔ ان کے مابین بڑے بڑے قلعے تعمیر کرائے۔ انھیں کے متصل ہارون کے خادم ابوسلیم ترکی نے شہر طرسوس آباد کیا۔ جو ہارون کی کوشش سے نہایت آباد مقام ہو گیا۔

صائفہ فوج کا امیر عبدالرحمن بن صالح تھا۔ ۲۱۷ھ میں یہ افریقیہ تک پہنچ گیا تھا۔ ۲۱۸ھ میں ہارون خود صائفہ فوج کو لے کر رومیوں پر حملہ آور ہوا۔ اور حسن منصف کو فتح کیا۔ عبدالملک بن صالح رومیوں کے تعاقب میں انگورہ تک پہنچا تھا۔ اس نے اپنے قرائض سپہ سالاری کو نہایت خوش اسلوبی سے انجام دیا۔ ۲۱۸ھ میں نکبتہ براۓ کے بعد جب ہارون نے اس کو گرفتار کر لیا تو اس کی بجائے اپنے بیٹے قاسم کو بھیجا۔ قاسم ایک طرف سے خود رومیوں پر بڑھا اور دوسری طرف سے عباس بن جعفر کو بڑھنے کا حکم دیا۔ قلعہ قرہ اور قلعہ سنان پر پہنچ کر ان کا محاصرہ کیا۔ وہاں کے لوگوں نے صلح کر لی۔ اور ۳۲۰ مسلمان قیدیوں کو جو ان کے پاس تھے چھوڑ دیا۔

قسطنطنیہ میں اس زمانہ میں ملکہ ایرینی فرماں روا تھی۔ فرانس کا بادشاہ شارلمین جس نے روم کو فتح کر لیا تھا چاہتا تھا کہ مغربی اور مشرقی رومی ممالک کو ملا کر پھر ایک بڑی

سلطنت قائم کرے۔ ملکہ تہ کو روکنے یہ دیکھ کر کہ وہ شارلمین اور اسلامی فوج دونوں کا مقابلہ نہیں کر سکتی خوش نہ کر کے ہارون کو صلح پر راضی کیا۔ اور سالانہ جزیہ میں ایک تہم دینا منظور کر لیا۔

سنہ ۸۱۵ میں ملکہ ایرینی کو اراکین سلطنت نے تخت سے اتار کر نقفور کو اس کی جگہ پر بادشاہ بنایا۔ اس نے شارلمین سے صلح کر کے اپنی سلطنت کے حدود قائم کرائے۔ پھر ہارون کو لکھا کہ عورت کی کمزور حکومت میں تم نے جو رقم ہماری سلطنت سے وصول کر لی، اس کو واپس کر دو۔ اور نیز اپنی دست درازی کا جرمانہ بھی دو۔ ورنہ ہم بذور شیر لے لیں گے۔ ہارون نے جسوقت اس خط کو پڑھا جوش غضب سے اس کا چہرہ ایسا تھما اٹھا کہ کسی کی مجال نہ تھی کہ اس کی طرف نظر اٹھا کر دیکھے۔ کل درباری بے انتہا کہ وزیر ابھی اس کے سامنے سے اٹھ کر ادھر ادھر بٹ گئے۔ پھر اس نے اپنے قلم سے خود نقفور کو لکھا کہ

اس کا جواب دہی جو تو آنکھوں سے دیکھے گا نہ کہ کانوں سے سنے گا۔

اس کے بعد اسی روز فوج لے کر کوچ کیا۔ اور رومی حدود میں پہنچ کر ہر قلعہ کے ارد گرد خیمے ڈالے۔ کشت و خون سے عاجز آ کر رومی مغلوب ہو گئے۔ اور نقفور نے مجبور ہو کر پھر سالانہ جزیہ پر صلح کی۔ لیکن اسلامی فوج وہاں سے واپس ہو کر حبشہ رقبہ میں پہنچی تو معلوم ہوا کہ نقفور نے یہاں کو توڑ ڈالا۔ ہارون کے غصہ کے خیال سے کسی کی یہ انت نہیں پڑتی تھی کہ اس کو اس امر کی اطلاع دے سکے۔ اس لیے ابو محمد عبداللہ بن یوسف شاعر کو اس کے پاس بھیجا۔ اس نے ایک نظم سنائی جس میں نقفور کی عمدہ شکنی کا لطیف بیانیہ میں ذکر تھا۔ ہارون نے پوچھا کہ کیا واقعی اس نے ایسا کیا؟ لوگوں نے کہا کہ ہاں۔

ہرچہ کہ برف باری کا موسم تھا اور شدت کی سردی پڑ رہی تھی مگر وہ فوجیں لیکر نکلتا۔ اور  
نقفور کو مغلوب کر کے اس سے جزیرہ وصول کیا۔

فریقین میں اسی طرح جنگ کا سلسلہ برابر جاری رہا۔ ۸۹ھ میں باہم قیدیوں کا  
تبادلہ ہوا۔ ۹۰ھ میں ہارون نے علاوہ رضا کاروں اور غیر ملازمین مجاہدوں کے  
ایک لاکھ پینتیس ہزار فوج لے کر رومیوں پر چڑھائی کی۔ ہرقلہ کو شہ کرایا۔ وہاں  
عقبہ بن جعفر کو امیر مقرر کر کے خود آگے بڑھ کر طوانہ میں پہنچا۔ حمید بن معین کو جو سولہ  
شام کا امیر لہجہ تھا قبرص کی طرف بھیجا۔ اس نے وہاں قبضہ کیا۔ طوانہ میں رومیوں  
شکست کھائی۔ نقفور نے جزیرہ پر صلح کی اور پچاس ہزار دینار بھیجے۔ جس میں خود اپنا جزیرہ  
چار دینار اور اپنے بیٹے استیمرق کا دو دینار شامل کیا تھا۔ اور اپنے دو بیٹے بطریقوں  
کے ہاتھ ایک خط بھیجا جس میں لکھا کہ ہرقلہ میں فلاں شخص کی لڑکی جو میرے بیٹے سے منسوب  
اسلامی فوج کے مال غنیمت میں آگئی ہے۔ اگر آپ ازراہ عنایت میری درخواست قبول  
فرما کر اس کو میرے بیٹے کے لیے دیدیں تو شکرگزاری کا باعث ہوگا۔

ہارون نے اُس لونڈی کو طلب کیا۔ وہ سامنے لائی گئی۔ اس کو آراستہ کر کے  
ہر قسم کے عویانہ ساز و سامان کے ساتھ بطریقوں کے حوالہ کر دیا۔ اور اپنے قاصد کے ہاتھ  
عطریات اور تحفے بھی بھیجے۔ نقفور نے قاصد کو پچاس ہزار درہم دیے۔ اور انواع و اقسام  
کے تحفے۔ گھوڑے شکاری کتے اور باز ہارون کے لیے بھیجے۔ فریقین میں یہ عہد نامہ ہوا  
کہ مسلمان صحنہ اور سان کے قلعوں کو نہ توڑیں گے اور رومی ہرقلہ کو نہ آباد کریں گے  
اور ہر سال تین لاکھ دینار جزیرہ دیتے رہیں گے۔ ہارون چونکہ جنگ و جہاد میں خود شریک  
ہوتا تھا۔ علاوہ بریں ہرثمہ بن اعین۔ عبداللہ بن مالک۔ سعید بن مسلم بن قتیہ اور



محمد بن یزید وغیرہ بڑے بڑے شجاع سپہ سالار اس کی فوج میں تھے۔ اس وجہ سے اسلامی قوت ہمسایہ سلطنتوں کے اوپر بہت غالب تھی۔

## مغربی روم

شارلمین بادشاہ فرانس نے لمبار دیا پر قبضہ کر کے سیکسن قوم کو جو ہرنی میں رہتی تھی اور بت پرست تھی عیسائی بنالیا تھا۔ پھر اس نے المانیا اور اطالیہ کو بھی مستعمر کر لیا۔ اس کا منصوبہ یہ تھا کہ مشرقی رومی ممالک کو بھی اپنے قبضہ اقتدار میں لا کر ایک عظیم الشان سلطنت قائم کرے۔ اور خلافت اسلامیہ میں مہی بن عیسوی کا علم بردار اور زائرین قدس کا حامی تسلیم کیا جائے۔ اسی کے ساتھ اس کا ایک مقصد یہ بھی تھا کہ یوٹر میں بنی امیہ کی بڑھتی ہوئی طاقت کو روک دے۔ اس غرض کے لیے اس نے دربار بغداد سے اپنا تعلق پیدا کرنا چاہا اور ہارون کے پاس سفیر بھیجے۔

بنی عباس چونکہ بنی امیہ کے دشمن تھے اس لیے ہارون نے گرم ہوشی کے ساتھ ان سفیروں کا استقبال کیا۔ اور پھر اپنے سفیر بھی تحفے اور ہدیے دیکر فرانس میں بھیجے۔ شارلمین نے بھی ان کی تکریم و تعظیم کی اور اس طرح پرو دونوں سلطنتوں میں دوستانہ مراسم قائم ہو گئے۔

شارلمین نے اس سے دو فائدے حاصل کیے۔ ایک تو یہ کہ اس کو ہارون کی دوستی کی وجہ سے اندلس کے مسلمانوں کے ساتھ لڑنے اور ان کے مقابلہ میں ان کے دشمنوں اور مخالفوں کو آزادی کے ساتھ مدد دینے کا موقع ہاتھ آگیا۔ دوسرے یہ کہ خلافت اسلامیہ کے نزدیک اس کا رتبہ شاہ نقفور سے برتر ہو گیا۔

علاوہ بریں اس زمانہ میں یورپ میں مدیون کے اوپر بربروں کے تسلط کی وجہ سے

علم کا چراغ بجھ چکا تھا۔ اور ہر طرف جمالت کی تاریکی پھیلی ہوئی تھی۔ اور مسلمانوں کی حالت بغداد اور قریطہ میں اس کے بالکل برعکس تھی۔ اس لیے شارلمین نے یہ چاہا کہ مسلمانوں کی دوستی سے وہ علمی فائدہ بھی حاصل کرے۔ اور اپنی سلطنت کے قوانین کو دولت بغداد کے اصول پر ترتیب دے۔ اس نے ایک یہودی طبیب کو جس کا نام اسحاق تھا اور جس نے قریطہ میں تعلیم پائی تھی ہارون کے دربار میں بھیجا۔ وہ چار سال یہاں رہا۔ اس کے بعد واپس گیا۔ ہارون نے اس کے ساتھ اور بھی تین شخص بھیجے۔ اور شارلمین کیلئے تحفہ میں ایک گھڑی۔ ایک ارغمتوں۔ ایک ہاتھی اور چند قیمتی پارے ان کے ساتھ کر دیے۔ فرانس کے شاہی دربار کے بہت سے لوگوں نے اس گھڑی کو جادو کا کوئی طلسم سمجھا۔ اور بعضوں نے یہ خیال کیا کہ اس میں کوئی جن ہو جو گھنٹی بجاتا ہو۔ چنانچہ انہوں نے چاہا کہ اس کو توڑ ڈالیں لیکن شارلمین نے ان کو اس سے روکا۔

## قریطہ

بغداد اور قریطہ کے تعلقات باہمی نہایت بڑے اور افسوسناک تھے۔ ہارون بنی امیہ کو باغی اور اپنا دشمن سمجھتا تھا۔ اسی وجہ سے ان کو مٹانے اور فنا کرنے کا خواہشمند تھا۔ شارلمین کے ساتھ اس کے اتحاد اور دوستی کی بڑی وجہ بنی امیہ کی عداوت تھی لیکن ان کی طاقت اور شوکت اس قدر بڑھ گئی تھی کہ کسی کے بس کی نہیں تھی۔ شارلمین نے بھی سرٹک کے دیکھ لیا اور ان کا کچھ نہ کر سکا۔

## صفات ہارون

ہارون نہایت دیندار اور فرائض شرعیہ کا بڑا پابند تھا۔ علاوہ فرائض کے روزانہ سو رکعت نماز پڑھتا تھا اور اپنے خاص مال میں سے ایک ہزار درہم خیرات کرتا تھا۔

بیت المال سے جو عطیے دیتا تھا انکا کچھ شمار نہیں ہو سکتا۔ خلفاء بنی عباس میں ماموں کے سوا اور کوئی اسقدر فیاض نہیں گذرا۔

حج سے بجز اس کے کہ جہاد میں مصروف ہو کبھی غیر حاضر نہیں رہا۔ اس نے اپنے عہد خلافت میں ۹ حج کیے۔ اور جب جب گیا اپنے ساتھ ایک سو علماء اور فقہاء کو مع ان کے اہل و عیال کے لے گیا۔ جس سال حج میں نہیں جاسکتا تھا اس سال اپنے عوض مکر تین سو آدمیوں کو بھیجتا تھا۔

وعظ کا اس کے اوپر بہت اثر ہوتا تھا۔ اور اکثر علماء کے مواعظ سن کر تا تھا۔ ابن سماک و اعظ جب کبھی دربار میں آتے تھے تو ان سے درخواست کر کے وعظ سنتا تھا۔ اگر حالت میں اکثر اس کی آنکھوں سے آنسو بہنے لگتے تھے۔ بلکہ بعض اوقات روتے روتے غشی تک اس کی حالت پہنچ جاتی تھی۔

ایک بار ابن سماک دربار میں بیٹھے ہوئے تھے۔ ہارون نے پینے کے لیے پانی مانگا۔ جب پیالہ ہاتھ میں لیا تو ابن سماک نے کہا کہ ذرا ٹھہر جاؤ۔ سچ سچ بتاؤ کہ اگر یہ پانی تم سے روک لیا جائے تو کس قیمت پر اس کو خریدو گے۔ اس نے کہا کہ سارا ملک دیکر۔ پھر جب پی چکا تو ابن سماک نے کہا کہ اب یہ پانی اگر تمھارے بدن میں رک جائے تو اسکو نکالنے کے لیے کیا خرچ کر سکو گے اس نے کہا کہ کل سلطنت۔ انھوں نے فرمایا کہ جس سلطنت کی قیمت ایک جرء آب سے بھی کم ہو وہ اس قابل نہیں کہ اس کے پیچھے ایک قطرہ بھی خون ناحق بہایا جائے۔ یہ سنکر ہارون بہت رویا۔

جہاد فی سبیل اللہ کا اس کو بہت شوق تھا۔ فوجوں کے ساتھ خود جاتا تھا۔ بلکہ اکثر آگے رہتا تھا۔ اس کے اخلاق میں شجاعت کا وصف ممتاز تھا۔ جیاد و مروت بھی

اس میں بہت تھی۔ لیکن اس کا جوش غضب بھی بہت سخت تھا۔ اور اس حالت میں کوئی اس کے سامنے جانے کی جرات نہیں کرتا تھا۔ دشمن جب اس کے قابو میں پڑتا تھا تو جلد سے جلد اس کو سخت سے سخت سزا دیتا تھا۔ اور بہت کم حالتوں میں معاف کرتا تھا۔ اس خاص صفت میں اس کا بیٹا مامون اس سے فوقیت لے گیا۔ کیونکہ اس میں علم اس سے زیادہ تھا۔

ہارون اپنے دادا منصور کے قدم بقدم تھا۔ لیکن جو دو بخش میں اس کا پیرویز تھا۔ ادلے ادلے باتوں پر بڑے بڑے انعام دیتا تھا۔ خاص کر اپنی حج شعرا سے نہایت گراں قیمت پر خریدتا تھا۔

راگ کا بھی شائق تھا۔ اس کے زمانہ میں موسیقی کے بازار نے بہت رونق پائی۔ اسحاق موصلی وغیرہ بڑے بڑے نامور منتقی اس کے دربار میں جمع تھے۔ نبیذ جس کو علماء عراق نے حلال کر دیا تھا بیتا تھا۔

ہارون اپنے ان صفات کی وجہ سے ممتاز اور نامور خلفاء اسلام میں ہی۔ لیکن اس کے اندر یہ عیب بہت بڑا تھا کہ وہ متلون المزاج اور وہمی تھا۔ اور ہر قسم کی شکایتیں سنتا تھا۔ جس کی وجہ سے فریب کاروں اور خود غرضوں کو موقع مل گیا انھوں نے غازی کا دروازہ کھول دیا۔ اور بہترین امرا۔ وزراء اور سلطنت کے کارپردازوں کو اپنی سازشوں کا شکار بنایا۔

## وفات

رافع بن لیث کی خراسان میں بغاوت کا حال سن کر ۱۹۲ھ میں ہارون نے اپنی بیٹے محمد امین کو بغداد میں اپنا قائم مقام بنایا۔ اور مامون کو اپنے ساتھ لے کر ایک جرّار

فوج کے ساتھ مشرق کی طرف روانہ ہوا۔ طوس میں پہونچکر بیمار ہوا۔ اور وہیں تین  
جمادی الثانی ۱۹۳ھ مطابق ۲۴ مارچ سنہ ۸۰۳ء کو رات کے وقت انتقال کر گیا۔ اسکے  
سبب صلح نے خازہ کی نماز پڑھائی۔ قبر طوس میں ہے۔ مدت خلافت ۲۳ سال دو  
ماہ ۱۸ روز رہی۔

## اولاد

چار بیٹیاں اور بارہ بیٹے چھوٹے۔ بیٹوں کی تفصیل یہ ہے۔ محمد ابن زبیدہ کے لفظ  
سے۔ علی امۃ العزیز کے شکم سے جو موٹے ہادی کی ام ولد تھی۔ اور بنی امیہ مامون۔  
قاسم مومن۔ محمد معتمد۔ صالح۔ محمد ابو یعلیٰ۔ محمد ابو یعقوب۔ محمد ابو العباس۔ محمد ابو  
سلیمان۔ محمد ابو علی۔ محمد ابو احمد مختلف امہات ولد سے۔

## (۶) امین

محمد امین ابن ہارون الرشید۔ اس کی والدہ زبیدہ بنت جعفر بن منصور تھی۔ امین  
باپ اور ماں دونوں کی طرف سے ہاشمی ہے۔ اور یہ وہ خاندانی خصوصیت ہے کہ سوائے حضرت  
علی اور امام حسن رضی اللہ عنہما کے اور کسی خلیفہ کو حاصل نہیں ہوئی۔  
اس کی ولادت سنہ ۱۹۳ھ میں ہوئی تھی۔ ہارون نے سنہ ۱۹۳ھ میں اس کی ولایت  
بکافران لکھا۔ سنہ ۱۹۳ھ میں جب وہ خراسان کی طرف گیا تو اس کو بغداد میں اپنا قائم مقام کر گیا  
طوس میں پہونچکر اُس نے وفات پائی۔ وہیں امرا فوج نے امین کی خلافت کی بیعت کی۔  
جب بغداد میں خبر آئی تو یہاں بیعت عام لی گئی۔

## احوال داخلہ

ہارون نے اپنے تینوں بیٹوں محمد امین - عبد اللہ المامون - اور قاسم مومن کو یکے بعد دیگرے ولی عہد بنایا تھا۔ اوکل سلطنت کو ان تینوں میں تقسیم کر دیا تھا۔ طوس میں جب وہ بستر مرگ پر تھا اور مامون اس سے آگے بڑھ کر مرو میں پہنچ چکا تھا۔ اس نے پھر امراء فوج اور وزراء بالخصوص وزیر اعظم فضل بن ریع کو بلا کر پیمانہ و لیحدی کی تجدید کی۔ اور سب اس بات پر عہد لیا کہ یہ فوج مامون کی ہے۔ اس کو مع جملہ ساز و سامان کے اسی کے پاس مرو میں پہنچنا چاہیے۔

لیکن مامون چونکہ جعفر برکمی کا تربیت کردہ اور اسی کی کوشش سے ولیعہد ہوا تھا اس لیے اس کی طبیعت میں فضل بن ریع کی طرف سے جس نے برکمی خاندان کو تباہ کرایا تھا کدورت تھی۔ ہارون جب انتقال کر گیا تو فضل نے جو امین کے طرفداروں میں سے تھا امراء فوج کو جمع کر کے کہا کہ ہم مامون کے پاس جا کر کیا کریں گے۔ ہم کو خلیفہ امین کے پاس چلنا چاہیے۔ وہ جیسا حکم دیں گے اس کے مطابق عمل کریں گے۔ اہل فوج کو ڈن اور گہرے اشتیاق کی وجہ سے یہ رائے پسند آئی۔ ہارون کی وصیت اور اس کے عہد کو انھوں نے پس پشت ڈالا۔ اور بغداد کی جانب کوچ کیا۔

مامون کو مرو میں جب ان حالات کا علم ہوا تو اس نے امراء سے مشورہ لیا کہ ایسی حالت میں ہم کو کیا کرنا چاہیے۔ اکثر لوگوں نے یہ رائے دی کہ آپ خود دہزار سواروں کو لے کر جائیے اور اس فوج کو واپس لائیے۔ لیکن فضل بن سہل نے جو اس کے دربار میں سب سے زیادہ قدراور مرتبہ رکھتا تھا کہا کہ یہ رائے درست نہیں ہے۔ بہتر یہی ہے کہ آپ کسی معتبر اور زباں آدمی کو خط دیکر بھیجیں جو ان کو خلیفہ سابق کا عہد یاد دلایا

سمجھائے اور واپس لائے۔ مامون نے خط اور قاصد بھیجا۔ وہ نیشاپور میں اس فوج سے آکر ملا۔ لیکن اس کا کچھ اثر نہ ہوا۔ اور فضل بن ربیع سب کو ساتھ لیے ہوئے بغداد چلا گیا۔

مامون اپنی اس قوت کے نکل جانے اور فضل کی اس مخالفت کی وجہ سے بہت مایوس اور غمگین ہوا۔ لیکن فضل بن سہل نے اس کی ہمت کو قوی کیا۔ اور کہا کہ ہم یہاں سب سامان کر لیں گے۔ مامون نے تمام کاروبار کو اسی کے متعلق کر دیا۔

ابن سہل کے مشورہ سے مامون نے سب سے پہلے مرو کے فقہاء اور قضاة کو بلایا۔ اور ان کو حکم دیا کہ انصاف کے ساتھ بلار و رعایت رعایا کے معاملات اور مقدمات کو طے کیا کریں۔ ان میں بیٹھیں۔ سب کے حق کا خیال رکھیں۔ اور احیاء ہست کریں۔ مقصد اس سے یہ تھا کہ جمہور پر اثر پڑے اور انکی ہمدردی حاصل ہو جائے۔

مامون نے شاہی فوج کے چلے جانے پر بھی امین کے پاس سلسلہ وار خطوط اور پہنچا بھیجنے شروع کیے۔ اور کسی قسم کے غم و غصہ کا اظہار نہیں کیا۔ تاکہ اس کے دل میں مخالفت کا شک پیدا نہ ہو۔ امین بھی اس سے خوش تھا۔

فضل بن ربیع کو اپنی اس کارروائی کی وجہ سے یہ خطرہ ہو گیا تھا کہ اگر خلافت کبھی دن مامون کے ہاتھ میں آگئی تو میرا کہیں ٹھکانا نہیں ہے گا۔ اس لیے اس نے یہ کوشش شروع کی امین مامون اور موتمن دونوں کو ولیعہی سے نکال کر اپنے بیٹے مہمے کو ولیعہ کر دے۔ ہر چند امین کی یہ مرضی نہیں تھی اور وہ چاہتا تھا کہ باپ کے عہد کو پورا کرے لیکن فضل اور اس کی جماعت کی کوشش سے جس میں زبیرہ بھی شریک تھی آخر وہ اس بات پر راضی ہو گیا۔ پہلے اس نے موتمن کو اس ولایت سے معزول کر کے جس پر

اس کو ہارون مقرر کر گیا تھا بعد اذ میں بلا لیا۔ پھر خراسان میں مامون کے پاس عباس بن موسیٰ بن یسے کو ایک وفد کے ساتھ بھیجا کہ وہ ولی عہدی میں موسیٰ بن امین کی تقدیم پر راضی ہو جائے۔ مامون نے انکار کیا۔ اور عباس مذکور کو امیدیں دلا کر اپنا طرفدار بنالیا۔ چنانچہ بعد اذ میں آنے کے بعد وہ یہاں کی کل خبریں مامون کو مخفی طور پر بھیجا کرتا تھا اور اس کو مشورے بھی دیتا تھا۔

امین نے مامون کے انکار کے باوجود اپنے بیٹے موسیٰ کو ولیعہد بنا دیا۔ اور تمام صوبوں میں مسلمان بھیجے یا کہ منبروں پر خلیفہ کے نام کے بعد اسی کا نام لیا جایا گئے۔ اور امون اور عوتمن کے نام خطبوں سے خارج کر دیے جائیں۔ حج کے موسم میں ایک امیر کو مکہ میں بھیجا کہ اہل حرم سے بھی موسیٰ کی ولیعہدی کی بیعت لی۔ اور وہ عہد نامے جو ہارون نے لکھوا کر خانہ کعبہ میں رکھے تھے منگا کر چاک کر دیے۔

مامون کو جب یہ خبریں ملیں تو اس نے مقابلہ کی تیاری شروع کی۔ اور خراسان کے ان تمام راستوں پر جو مغرب سے آتے تھے ناکہ بندی کے لیے محافظ متعین کر دیے جو کسی مسافر یا تاجر کو بلا تفتیش گزرنے نہیں دیتے تھے۔ تاکہ یہاں کی کسی قسم کی خبردار الخلا نہ پہنچے اور نہ وہاں کے امرا کی کوئی سازش بیان مل سکے۔ چنانچہ فضل بن ربیع نے جتنے خطوط اور قاصد خراسان روانہ کیے سب واپس گئے۔ اور اس کی کسی قسم کی کارروائی مامون کے خلاف وہاں نہیں چل سکی۔

مامون نے ایک لشکر گراں اپنے غلام طاہر بن حسین کی قیادت میں مروے کی طرف روانہ کیا۔ اس نے وہاں پہونچ کر ہر طرف مٹائے اور باسوس بھیجے۔ بعد اذ میں فضل بن ربیع نے مامون کے مقابلہ کے لیے چالیس ہزار فوج تیار کی۔



علی بن عیسیٰ بن مامان کو جبل - نہاوند - ہمدان قم اور اصفہان کی ولایت کا فرمان دیکر اس لشکر کا سپہ سالار بنایا۔ اور وسط جمادی الثانی ۹۵ھ میں اس کو روانہ کیا۔  
نرمیدہ خاتون کے مشورہ سے چاندی کی ایک زنجیر بھی اس کو دی کہ اس میں مقید کر کے مامون کو لانا۔

علی بن عیسیٰ پہلے خراسان کا امیر رہ چکا تھا۔ اور اس کے مظالم کی داستانیں وہاں مشہور تھیں۔ اہل خراسان نے جو طاہر کے ساتھ تھے جب یہ سنا کہ وہ اپنی ولایت کا فرمان لے کر ہم سے ہٹنے کے لیے آرہا ہے تو ان کی آتش حمیت بھڑک اُٹھی۔ نہایت جوش کے ساتھ اس کے مقابلہ کے لیے تیار ہو گئے اور کہنے لگے کہ مامون جیسے عادل امیر کے ہوتے ہوئے ہم اس ظالم کو کبھی یہاں کئے نہیں دینگے۔

مغرور علی بن عیسیٰ نے جب سنا کہ مامون کی فوجوں کو طاہر لے کر آیا ہے تو بہت ہنسنا۔ اور کہا کہ طاہر کو کیا خبر کہ جنگ کیا چیز ہے۔ ظلام۔ اور لشکر کشی!! دیکھنا! جب ہمدان سے آگے بڑھیں گے وہ ہمارے آنے کی خبر سنا کر اس طرح بھاگ جائے گا جس طرح لومڑی شیر سے بھاگتی ہے۔ اور اگر رہ گیا تو پہلی تلوار اسی پر پڑے گی۔

جب بے کے متصل پہنچ گیا تو لوگوں نے اس سے کہا کہ اب ہم دشمن کے قریب ہیں بہتر یہ ہے کہ طلسمے اور مراد مریجے جائیں۔ باسوں معین کر دیے جائیں۔ اور کوئی مقام تلاش کریں جو فوج کے قیام کے لیے موزوں ہو۔ اس کے ارد گرد خندق کھود کر اس کو محفوظ بنالیں تاکہ فوج اطمینان کے ساتھ اس میں ٹھہر سکے۔

علی بن عیسیٰ نے کہا کہ یہ سب سامان سپہ سالاروں کے مقابلہ میں کیے جاتے ہیں۔ طاہر کے لیے ان میں سے کسی چیز کی بھی ضرورت نہیں ہے۔ وہ ہمارے خوف سے

یا تو بھاگ جائے گا یا قلعہ بند ہو کر بیٹھ ہے گا۔ پھر ہم ایسا سخت محاصرہ کرینگے کہ خود وہیں کے لوگ اس کا کام تمام کر دینگے۔ ہم کو تکلیف کرنے کی ضرورت بھی نہ پڑے گی۔

یحییٰ بن علی ایک امیر فوج نے کہا کہ دشمن کو حقیر نہیں سمجھنا چاہیے۔ اگر جنگی اصول پر فوج کی حفاظت کا سامان نہ کیا گیا تو مجھے شب خون کا ڈر ہے۔ بیشتر ایک چنگاری سے شعلے بھڑک اُٹھتے ہیں۔ اور ایک رخنے سے سیلاب اُجاٹا ہے۔ طاہر کو اگر بھاگنا ہوتا تو تک وہ یہاں پڑا نہ رہتا۔

علی نے کہا کہ طاہر جیسے لوگ ہمارا کیا کر سکتے ہیں۔ ایسے غلاموں سے ہم نہیں ڈرتے اور طاہر امراء فوج کے متفقہ مشورے سے اپنا لشکر لے کرے سے نکلا۔ اور پانچ میل فاصلہ پر قیام کیا۔ وہاں اس نے اس کو مرتب کیا۔ ایک ایک دستہ کے ساز و سامان کو دیکھا اور سب کو ٹھیک کیا۔

فریقین کا جب مقابلہ ہوا تو پہلے طاہر کے میمنہ نے شکست کھائی۔ اس نے اس کو قلب کی طرف ہٹالیا۔ پھر میرہ کے قدم بھی اُکھڑنے لگے۔ یہ دیکھ کر اس نے بغداد کو قلب پر بے جگری کے ساتھ حملہ کیا۔ اور توڑ دیا جتنے علم تھے سب جھین لیے۔ علی بن علی نے تیر کے زخم سے ہلاک ہوا۔ اور اس کی فوج شکست کھا گئی۔

طاہر نے اعلان کر دیا کہ جو شخص اپنے ہتھیار رکھ دے اس کو امان ہے۔ بغدادیوں نے ہتھیار رکھ دیے اور گھوڑوں سے اتر پڑے۔ طاہر اسے میں آگیا۔ اور مروی فتح نامہ بھیجا کہ

بغدادی فوج میری ماتحتی میں ہے اور علی بن علی کا سر میرے سامنے ہے۔

یہ خط جو وقت فضل بن سہل کو ملا اسی وقت پہونچا اُس نے مامون کو خوشخبری دی

اور خلافت کا سلام کیا۔ پھر طاہر کی مدد کے لیے اور فوجیں روانہ کیں۔

بغداد میں خلافت توقع جب اس شکست کی اطلاع پہنچی تو دربار میں اضطراب پیدا ہو گیا۔ فضل بن ربیع نے بیس ہزار فوج عبدالرحمن بن جبلة ابنادوی کی ماتحتی میں طاہر کے مقابلہ کے لیے بھیجی۔ ہمدان کے متصل معرکہ پیش آیا۔ عبدالرحمن شکست کھا کر قلعہ گیر ہو گیا۔ جب فوج کی حالت کچھ ٹھیک ہوئی تو پھر کلکر میدان میں آیا۔ لیکن دوبارہ شکست کھائی۔ مجبوراً طاہر سے امان مانگی۔ اس نے منظور کر لی۔

اب فضل بن ربیع خوف زدہ ہو گیا۔ لیکن پھر کوشش کر کے اس نے بیس ہزار سپاہی احمد بن مزید کی سرکردگی میں بھیجے۔ اس کے بعد بیس ہزار اور عبداللہ بن حمید بن قحطبه کی ماتحتی میں اس کی کمک کے لیے روانہ کیے۔ یہ دونوں فوجیں حلوان کے متصل نضیر میں تھوڑے تھوڑے فاصلہ سے خیمہ زن ہوئیں۔ طاہر کے جاسوس بھی ان میں جا کر لگے۔ اور کچھ اس طرح کی تدبیریں کیں جنکی وجہ سے یہ دونوں فوجیں خود آپس میں لڑ پڑیں۔ اور طاہر کا مقابلہ کئے بغیر بغداد کو واپس چلی گئیں۔

مامون نے طاہر کی جگہ پر حلوان میں ہرثمہ بن اعین کو متعین کیا۔ اور طاہر کو لکھا کہ تم اپنی فوجیں لیے ہوئے ابوازی کی طرف چلے جاؤ۔ تاکہ بغداد پر دونوں طرف سے حملہ ہو سکے۔ اس حکم کے مطابق طاہر ابوازی کی طرف بڑھا۔ وہاں کے عامل محمد بن یزید مہلبی نے نکل کر صف آرائی کی۔ لیکن نہریت اٹھا کر بھاگا۔ طاہر نے وہاں قبضہ کیا۔ اور فارس سے لیکر یمامہ اور بحرین تک اپنے عامل مقرر کیے۔

طاہر کی طاقت اور شوکت اسقدر بڑھ گئی تھی اور فتوحات کی وجہ سے اس کا نام ایسا ہیبت ناک ہو گیا تھا کہ جس طرف وہ رخ کرتا تھا امراء اور عامل خلافت اس کے

نام سنتے ہی اس جگہ کو چھوڑ کر بھاگ جاتے تھے۔ چنانچہ جب وہ ابواز سے واسطہ کی طرف روانہ ہوا تو وہاں کے امیر نے بھاگنے کی تیاری کی۔ کسی نے کہا کہ آپ کو بھاگنا نہیں چاہیے۔ اس نے کہا کہ جانتے ہو کون آرہا ہے۔ طاہر!! اس سے بھاگنے میں کوئی عار نہیں ہے۔

طاہر نے واسطہ سے ایک دستہ فوج کو فہ کی طرف بھیجا۔ وہاں کے امیر عباس بن موہب نے ہادی نے امین کی بیعت کو فسخ کر کے مامون کی خلافت کو تسلیم کر لیا۔ نیز منصور بن مہدی امیر بصرہ نے بھی یہی کیا۔ یہ سب واقعات ۱۹۶ھ میں ہوئے۔

امین کی طرف سے حجاز کا عامل داؤد بن عیسٰی تھا۔ جب امین نے وہاں سے مامون اور موتن کے ولی عہدی کے فرمان کو منگا کر پھاڑ ڈالا۔ تو داؤد نے، ۱۹۶ھ میں اہل قریش۔ علماء۔ فقہاء۔ اور حجاب کعبہ کو جمع کر کے کہا کہ ہارون الرشید نے عہد ولایت کو اس مقدس گھر میں بطور امانت کے حفاظت کے لیے رکھا تھا۔ اور اس پر ہم سب لوگوں کو گواہ بنایا تھا اور عہد لیا تھا کہ اگر اس کی خلافت ورزی ہو تو تم لوگ مظلوم کا ساتھ دینا۔ لہذا امین نے چونکہ ظلم کیا اور عہد شکنی کی اس لیے ہم لوگوں کو مامون کا تھا دینا چاہیے۔ حاضرین نے اس کے ساتھ اتفاق کیا۔ اور امین کو خلافت سے معزول کر کے مامون کی خلافت پر بیعت کی۔ اہل مدینہ نے بھی یہی کیا۔ اس کے بعد داؤد حجاز سے مرو میں جا کر مامون سے ملا۔ اور اس کو یہ کیفیت سنائی۔ اس نے ان متبرک مقامات کی بیعت کو اپنے لیے خال نیک سمجھا اور خوش ہوا۔ داؤد کو بدستور واپسی امارت کا فرمان دیکر رخصت کیا، اور اہل حرمین کے نام خط لکھ کر دیا جس میں ان کو بہت کچھ

بہتری کی امید دلائی۔ راستہ میں داؤد طاہر سے بھی ملا۔ اس نے یزید بن جریر قسری کو  
مین کا امیر مقرر کر کے اس کے ساتھ کر دیا۔ وہ جسوقت مین میں پہنچا تو وہاں کے لوگوں نے  
بھی مامون کی خلافت پر بیعت کر لی۔

بغداد میں اس اثنائے میں یہ واقعہ ہوا کہ امین نے عبد الملک بن صالح کو جسکو ہارون  
قید میں چھوڑ گیا تھا رہا کیا۔ اور اس سے یہ خواہش کی کہ وہ جن فوجوں کا سپہ سالار تھا  
ان کو لے کر میری امداد کرے۔ اس کے پاس جسوقت فوجوں کا اجتماع ہوا اسوقت شامیوں  
اور ان خراسانیوں میں جو اس میں شامل تھے قومی عصبیت پر جھگڑا ہو گیا۔ اسوجہ سے اہل  
شام اس کا ساتھ چھوڑ کر اپنے ملک کی طرف چلے گئے۔ عجمی فوج کا سرغنہ حسین بن علی بن یسے  
تھا وہ ان کو لے کر بغداد میں آیا۔ اور گیارہ رجب ۱۹۸ھ کو وہاں امین کی معزولی اور  
مامون کی خلافت کا اعلان کر کے قصر خلافت میں جا کر اسکو گرفتار کر لیا۔

محمد بن ابی خالد نے اہل بغداد سے کہا کہ حسین کہاں سے ہمارا امیر ہو گیا۔ اور اسکو۔  
یہ حق کس نے دیا کہ وہ خلیفہ کو معزول کرے۔ چنانچہ روساء و امراء اور خاصکرا سعد حربی  
نے امین کو قید سے چھڑا کر پھر تخت پر بٹھلایا۔ اور حسین کو گرفتار کر کے اس کے سامنے لے گئے۔  
خلیفہ نے اس کو ملامت کی۔ اور کہا کہ میں نے تمہارے باپ اور خود تمہارے اوپر جو احسانا  
کیے ہیں کیا اُنکا بدلہ ہی تھا۔ اس کے بعد اس کے قصور کو معاف کر دیا۔ لیکن اس سے کچھ  
فائدہ نہیں ہوا۔ کیونکہ حسین نے پھر بغداد سے بھاگنے کی کوشش کی۔ لوگوں نے اس کو پکڑ لیا  
اور قتل کر ڈالا۔

ادھر تو یہ شور شیش تھیں ادھر مامون کی فوج نہایت مطمئن اور ساز و سامان سے دست  
تھی۔ طاہر اور ہرثمہ دونوں نے پوری تیاری کر کے دونوں سمت سے آکر بغداد کا محاصرہ

کر لیا۔ طاہر خود باب انبار کے سامنے بتان میں اترا۔ ہرثمہ کو نہر میں پرتین کیا عید  
بن وضاح کو شامسیہ کی طرف اور مسیب بن زہیر کو قصر کھواذی کی جانب۔ ہر سمت سے  
متجینق اور قلعہ شکن آلات نصب کر لئے۔ اور شہر پر چھبر برسانا شروع کیا۔ جس سے بیشتر  
خمار میں خراب ہو گئیں۔ اور اہل شہر شدت محاصرہ سے تنگ آ گئے۔

امین کی حالت یہ ہو گئی تھی کہ اس نے اپنے آرائشی ساز و سامان۔ سونے چاندی  
کے برتن یہاں تک کہ تمام جواہر اور زیورات بچکر فوج کے مصارف میں لگا دیے اپنی اہل  
کے لیے شہر کے اوباشوں کو جمع کیا اور قید خانوں سے قیدیوں کو نکالا۔ لیکن ان سے بغداد  
والوں پر جو مصیبت نازل ہوئی وہ محاصرہ کی مصیبت سے کہیں زیادہ تھی۔ کیونکہ ان لوگوں  
نے قوت پاکر علانیہ لوٹ مار اور غارت گری شروع کر دی۔

امین نے مجبور ہو کر ہرثمہ سے اپنی جان کی امان طلب کی۔ اس نے منظور کر لیا۔  
لیکن طاہر کو جب اس کا علم ہوا تو اس نے امان مسترد کر دی۔ امین نے اپنے درباریوں کو  
مشورہ سے یہ کوشش شروع کی کہ مخفی طور پر ہرثمہ کے پاس پہنچکر اس کی حمایت میں آجائے۔  
ہرثمہ بھی اس پر راضی تھا۔ چنانچہ وہ اس کے لینے کے لیے قصر خلافت کے قریب کشتی میں  
بیٹھ کر رات کو گیا۔ لیکن طاہر اس سازش سے غافل نہیں تھا۔ اس نے بھی اپنے آدمی  
وہاں بھیج دیے۔ امین جب وقت قصر سے نکل کر کشتی میں سوار ہوا ان لوگوں نے اس پر  
تیر برسائے اور تھپہ پھینکے یہاں تک کہ وہ کشتی ڈوب گئی۔ ہرثمہ کو اس کے ساتھیوں نے  
نکالا۔ امین پانی میں تیرنے لگا۔ اس کو طاہر کے سپاہیوں نے پکڑ لیا۔ اور اس کے حکم کو

قتل کر دیا۔ یہ واقعہ ۲۵ محرم ۱۹۸ھ میں ہوا۔

طاہر نے مامون کو فتحنامہ لکھا۔ اور بغداد کی پوری کیفیت سے اس کو مطلع کیا۔

نیز وہ وجوہات بھی لکھے جن کی بنا پر امین کا قتل ناگزیر تھا۔

مجمعہ کے دن طاہر بغداد میں داخل ہوا۔ نماز پڑھائی خطبہ میں اہل بغداد کو امان عام دی۔ اور اطمینان دلایا۔ پھر تاکید کی کہ وہ فتنہ اور فساد سے باز رہیں۔ اور ہسرکشی نہ کریں۔

اس طرح پر اس عظیم الشان فتنہ کے پہلے حصہ کا خاتمہ ہوا جس میں بلا کسی فائدہ کے امت کے بہت سے افراد غارت اور برباد ہو گئے۔

اس تفریق اور باہمی خونریزی کی ذمہ داری سب سے پہلے خود ہارون الرشید پر اور پھر اس کے بعد اس کے وزیر فضل بن ربیع کی گردن پر پڑی۔

ہارون نے پہلی غلطی یہ کی کہ اپنے بعد امین کو ولیعہد بنایا۔ جو عقل۔ علم نیز سن میں بھی مامون سے کم تھا۔ مامون کے مقابلہ میں اس میں کوئی خصوصیت بجز اس کے نہیں تھی کہ وہ زبیدہ کے شکم سے نکلا جو ملکہ تھی۔ اور یہ اگر تہذیب کا سبب ہو سکتا ہی تو صرف نادانوں اور خواہش پرستوں کے نزدیک نہ کہ عقلا کی نظر میں۔

پھر جب اس کو اپنی اس غلطی کا احساس ہوا تو اس نے اس کا تدارک یہ کیا کہ امین کے بعد مامون کو بھی ولیعہد کر دیا۔ اور صرف اسی پر اکتفا نہیں کیا بلکہ اس کو ہر قسم کے امتیازات عطا کر کے رے اور خراسان کا مستقل فرمانروا بنا دیا۔ اور یہ نہیں خیال کیا کہ جس امتیازات زیادہ ہوں گے اس قدر مشکلات اور اسباب فساد میں زیادتی ہوگی۔ امین اور مامون میں باہم منافست قائم تھی۔ اور ہر ایک کے پاس ایک ہنجیال جماعت اور ایک فوجی قوت بھی تھی۔ مبصرین ہارون کی زندگی ہی میں اس بات کو اچھی طرح سمجھتے تھے کہ اس کی موت کے بعد ان دونوں بھائیوں میں صفائی نہیں رہ سکتی۔

ہارون سے تیسری غلطی یہ ہوئی کہ اس نے اپنے تیسرے بیٹے مومن کو بھی مامون کے بعد ولی عہد بنایا۔ اور اس کو جزیرہ و آرمینہ میں وہی سارے امتیازات عطا کیے جو مامون کو خراسان میں بخشے تھے۔ خلیفہ ہو جانے کے بعد امین کو جس امر نے سب سے زیادہ نقص عہد پر آمادہ کیا وہ یہی تھا کہ اس نے دیکھا کہ اس کے دونوں بازو کٹے ہوئے ہیں۔ اور اسلامی ممالک کے دو عظیم الشان حصوں میں جو سب بڑے فوجی مرکز ہیں اس کا کوئی اقتدار نہیں۔

چوتھی غلطی ہارون کی یہ کہ اس نے اپنے وزیر فضل بن ربیع کو مطلق نہیں بھجایا اور اسکی باتوں پر اعتماد کیا۔ حالانکہ یہ شخص نماز۔ حاشہ اور فتنہ پرداز تھا۔ اسی کی سازشوں سے براکہ برباد ہوئے اور خلافت ان کی مدبرانہ خدمات سے محروم ہوئی۔ پھر امین کے زمانہ میں بھی یہ اپنی عادت سے باز نہ آیا اور اس کو عہد شکنی پر آمادہ کر کے مامون اور مومن کو ولیعہدی سے معزول کرایا۔ اور جب فتنہ بڑھ گیا اور بغداد کا محاصرہ ہوا تو آخر وقت میں اسکی کچھ بھی مدد نہ کی اور روپوش ہو گیا۔

ان وجوہات کے علاوہ خلفاء عباسیہ کی روایات بھی عہد شکنی میں بے اثر نہ تھیں۔ ان میں سے جو شخص بھی خلیفہ ہو گیا اس نے اپنے بھائیوں کو ولیعہدی سے معزول کر کے اپنے بیٹے کو ولیعہد بنا نا چاہا۔ خود ہارون کو یہ تلخ تجربہ ہو چکا تھا کہ ہادی اسکو محروم کر کے اپنے بیٹے جعفر کو ولیعہد کرنا چاہتا تھا۔ حالانکہ ہارون کو کچھ خاص امتیازات بھی حاصل تھے۔ ایسی حالت میں بچتہ سے بچتہ عہد کر کے اس کو خانہ کعبہ میں امانت رکھ کے اور اہل حرم اور اللہ و رسول کو گواہ کر کے بھی اسکو مطمئن نہیں ہونا چاہیے تھا۔ اور گزشتہ واقعات سے عبرت پکڑنی چاہیے تھی۔



## صفات امین

امین جسوقت خلیفہ ہوا۔ اپنے عیش کے سامان میں مصروف ہو گیا۔ لہو و لعب۔ غنار اور نمبیدی اسکی دلچسپی کی چیزیں تھیں۔ اطراف ملک سے اسی تماش کے لوگوں کو جمع کر کے اپنے ہم نشینوں میں شامل کیا۔ اور ان کی بڑی بڑی تنخواہیں مقرر کیں۔ خزانہ کے جواہر لونڈیوں اور خواجہ سراؤں میں تقسیم کر دیے۔ اور اپنے لیے نئے نئے قصور اور محلات تعمیر کیے۔ جا بجا سے طرح طرح کے جانور اور پرند منگائے۔ ہاتھی۔ شیر۔ گھوڑے۔ عقاب۔ اور سانپ کی صورت کی پانچ کشتیاں بنوائیں کہ ان کے اوپر سوار ہو کر وہلہ میں تفریح کرے۔

ان مشاغل میں خلافت کا کام بالکل چھوڑ دیا۔ دربار میں آنا بھی بند کر دیا۔ پھر فضل بن بیع وغیرہ کے اغوا سے عہد ولایت کو خانہ کعبہ سے منگوا کر چاک کر ڈالا۔ اور اپنے بیٹے موسے کو ولیعہد بنایا۔ عہد اور کعبہ کی اس بے حرمتی کو دیکھ کر جمہور اس سے برگشتہ ہو گئے۔ اور اکثروں نے مامون کا ساتھ دیا۔

امین اور نیز فضل بن بیع نے اپنے آپ کو ان دشوار گزار راستوں میں ڈال دینے کے بعد بھی دانشمندی اور دور اندیشی سے کام نہیں لیا۔ اور مامون کے مقابلہ کے لیے علی بن عیسیٰ کو بھیجا جس کے مظالم کی وجہ سے اہل خراسان پہلے ہی سے اس کے دشمن تھے۔ چنانچہ انھوں نے نہایت جوش کے ساتھ مقابلہ کیا۔ اور اسپر غالب آئے۔

پھر محاصرہ بغداد کے زمانہ میں قیدیوں اور اوباشوں سے مدد لے کر اپنی نادانی کا پورا ثبوت دیدیا۔ اس شورش اور خلفشار کے زمانہ میں بھی امین برابر اپنے لہو و لعب میں مشغول رہا۔ بخلاف اس کے مرد میں مامون کی مخف میں علماء اور فقہار اور ارباب عقل کا

مجمع رہتا تھا۔ اور وہ ان سے ہر قسم کے سیاسی اور علمی امور میں گفتگو اور مشورہ کرتا تھا۔  
 بس کا اثر یہ ہوا کہ جمہور اس کے اسبقدرگرویدہ ہو گئے جبکہ کہ امین سے متنفر تھے حالانکہ  
 امین اس خصوصیت میں تمام خلفاء عباسیہ میں ممتاز تھا کہ باپ اور ماں دونوں کی طرف  
 سے ہاشمی تھا۔ لیکن حقیقت یہ ہے کہ عزت اور مقبولیت کا دار و مدار انسان کے عمل پر ہے  
 نہ کہ نسب پر۔

امین کی مدت خلافت ۲ سال ۸ مہینے رہی۔

## (۷) مامون

عبد اللہ المامون بن ہارون الرشید۔ اس کی والدہ جس کا نام مراجل تھا  
 ام ولد تھی۔

مامون کی ولادت شام میں اسی دن ہوئی جس دن ہارون خلیفہ ہوا۔ جب اس کا  
 سن تیرہ سال کا ہوا تو اس نے امین کے بعد اس کی ولیعهدی کا فرمان لکھا۔ اور خراسان  
 کا اس کو مستقل امیر بنا دیا۔ جعفر بن یحییٰ برکی اس کا اتالیق اور کار پر واز تھا۔

ہارون کی وفات کے بعد امین نے خلیفہ ہو کر اپنے بیٹے موسیٰ کو اس کے اوپر  
 ولیعهدی میں مقدم کرنا چاہا۔ مامون نے اس کی مخالفت کی۔ جسکی وجہ سے دونوں بھائیوں  
 میں وہ خونریز لڑائیاں پیش آئیں جن کی مفصل کیفیت ہم امین کے حال میں لکھ چکے ہیں۔

نتیجہ یہ ہوا کہ ۲۵ محرم ۱۹۸ھ مطابق ۵ ستمبر ۸۱۳ء کو امین بغداد میں مقتول ہوا۔  
 اور مامون کی خلافت کی بیعت ہوئی۔ مامون مرو میں تھا۔ اس کا وزیر فضل بن سهل عجمی  
 نثر اؤ تھا بوجہ اپنے اس کارنامہ کے اس کے اوپر حاوی ہو گیا۔ اور اس نے یہ چاہا کہ

بجائے بغداد کے مرو کو دار الخلافہ بنا کر مامون کو وہیں اپنے قبضہ میں رکھے اور امور خلافت کو اپنے ہاتھ سے نکلنے نہ دے۔ لیکن طاہر اور ہرثمہ جیسے زبردست سپہ سالاروں کے عراق میں موجود ہوتے ہوئے جو مامون کے حقیقی خیر خواہ تھے فضل کی یہ آرزو پوری نہیں ہو سکتی تھی۔ اس لیے مامون کی طرف سے اس نے دو فرمان بھیجے۔ پہلا فرمان طاہر کے نام تھا کہ تم کو موصل۔ اور جزیرہ کی ولایت دی جاتی ہے۔ تم رقبہ میں پہنچ کر نصر بن شبث کا مقابلہ کرو۔ اور ان ممالک کا انتظام اپنے ہاتھ میں لو۔ طاہر کو اس حکم کی اطاعت کے سوا کوئی چارہ نہ تھا۔ اس لیے وہ بغداد کو چھوڑ کر تہ کی طرف چلا گیا۔ اس کی بجائے فضل بن سہل نے اپنے حقیقی بھائی حسن بن سہل کو بابل۔ فارس۔ اہواز۔ بصرہ۔ کوفہ۔ حجاز اور یمن کا والی عام مقرر کر کے بھیج دیا۔

دوسرے فرمان ہرثمہ کے نام تھا کہ تم خراسان میں آؤ۔ وہ جب الحکم بغداد کو چھوڑ کر مشرق کی طرف روانہ ہو گیا۔

## شورش عراق

اہل عراق ہمیشہ سے قوت کے غلام رہے ہیں۔ امین اور مامون کی باہمی کشمکشیں وہاں جو خلفشار پیدا ہو گیا تھا اس کے بعد یہ ضروری تھا کہ طاہر اور ہرثمہ کچھ دنوں کیلئے وہاں رہتے۔ تاکہ سکون اور اطمینان پیدا ہو جاتا۔ لیکن دفعتاً ان دونوں کی روانگی سے پھر وہاں اضطراب پیدا ہو گیا۔ جس کی وجہ یہ ہوئی کہ عام طور پر یہ بات مشہور ہو گئی کہ فضل نے خلیفہ کو اپنے قبضہ میں کر لیا ہے۔ اس کو کسی۔ یہ یہاں تک کہ شاہی خاندان کے لوگوں سے بھی ملنے نہیں دیتا اور امور خلافت کو اپنی خواہش کے مطابق خود طے کرتا ہے۔ اس نبیا و پر علیا بنی عباس اور رؤسا عراق فضل کے دشمن ہو گئے اور انھوں نے اس کے بھائی نصر

بن سہل کی بھی جو دہاں کا امیر ہو کر گیا تھا غی لخت کی ۔

عَلَوِیَّہ

حضرت علی کی اولاد اس موقع کو دیکھ کر جابجا شورش پر آمادہ ہو گئی ۔ پہلا فتنہ یہ اٹھا کہ کوفہ میں محمد بن ابراہیم بن اسماعیل بن ابراہیم بن الحسن بن الحسن بن علی بن ابی طالب نے جو ابن طباطبایہ کے نام سے مشہور تھے ایک جماعت کے ساتھ اپنی امامت کا اعلان کیا ۔ ان کی حمایت کے لیے ایک نامور شخص ابوالسرایہ بن منصور شیبانی جو ہرثمہ بن یزید کے ساتھیوں میں سے تھا کھڑا ہو گیا ۔ محمد نے کوفہ کے عامل سلیمان بن ابی جعفر المنصور کو نکال کر وہاں اپنا تسلط جایا ۔ حسن بن سہل نے زہیر بن مسیب کے ساتھ دس ہزار فوج بھیجی ۔ ابوالسرایہ نے اس کو شکست دیدی ۔ اور اس کا سارا ساز و سامان لوٹ لیا ۔

اس فتنے کے دوسرے دن یکم رجب ۱۹۹ھ کو ابن طباطبایہ کا انتقال کر گئے ۔

ابوالسرایہ نے ان کی جگہ پر محمد بن محمد بن زید بن علی بن حسین کو جو نہایت کم سن تھے امام بنالیا ۔ اور سارے کام خود کرنے لگا ۔ حسن بن سہل نے عبدوس بن محمد بن خالد مروزی کی تختی میں پھر چار ہزار فوج بھیجی ۔ ۱۷ رجب کو ابوالسرایہ سے مقابلہ ہوا ۔ اس نے اس میں سے ایک آدمی کو بھی زندہ نہیں چھوڑا ۔ اب اس کی قوت بہت بڑھ گئی ۔ اور علوی جابجا پھیل گئے ۔ اور انھوں نے غلبہ حاصل کر لیا ۔

ابوالسرایہ نے امامت کے استقلال کے سامان فراہم کئے شروع کیے ۔ یہاں تک کہ اس نے کوفہ میں ٹکسال بھی قائم کر دی ۔

حسن بن سہل نے جب دیکھا کہ اس کے جو سردار فوج لے کر جاتے ہیں وہ شکست کھاتے ہیں تو اس نے مجبوراً ہر شکست کے پاس جو خراسان کی طرف روانہ ہو چکا تھا قاصد بھیجا کہ واپس آؤ

بلاتماہارے یہ مہم سر نہیں ہو سکتی۔ وہ چونکہ فضل اور حسن دونوں بھائیوں سے رنجیدہ تھا۔ اور مامون کو اس حقیقت سے مطلع کرنے کے لیے جارہا تھا کہ انھیں دونوں کا امور خلافت پر غلبہ ان شورشوں کا اصلی باعث ہے اس لیے واپسی سے انکار کیا۔ حسن نے دوبارہ قاصد بھیجا اور نہایت منت سماجت کی کہ جس طرح ہو سکے تم آؤ ورنہ بنی عباس کے ہاتھ سے فتنہ نکل جانے کا خطرہ ہے۔ اب ہرثمہ پلٹا۔ پہلے فوج لے کر مدائن کی طرف گیا۔ وہاں ابو السرایہ کے عامل کو نکال کر قبضہ کیا۔ پھر کوفہ کی جانب بڑھا۔ قصر ابن ہبیرہ کے متصل ابو السرایہ نے شکست کھائی۔ اور علوین کو لیے ہوئے قادیسیہ کی طرف چلا گیا۔ ہرثمہ کوفہ میں داخل ہوا۔ وہاں کے لوگوں کو امان دی کسی سے کچھ تعرض نہیں کیا۔ اور اُسی روز نکل کر ابو السرایہ کے تعاقب میں روانہ ہوا۔ وہ قادیسیہ چھوڑ کر سوس کی طرف بھاگا۔ فارس کا عامل اس وقت حسن بن علی باغیسی تھا اس نے اس کا راستہ روکا۔ ابو السرایہ نے اس کے ساتھ جنگ کی لیکن زخمی ہو گیا۔ اور بھاگ کر جزیرہ کے ایک مقام راس لعین کی جانب چلا۔ راستہ میں پکڑا گیا۔ حسن بن سہل نے جو نہوان میں مقیم تھا اس کو قتل کر کے اس کے جسم کو بعد ا میں بھجوا دیا۔ جہاں وہ سوئی پر لٹکا دیا گیا۔ اس فتنہ کا کل زمانہ دس مہینے تھا۔

حسن بن سہل نے پھر بصرہ میں فوج بھیجی۔ یہاں ابو السرایہ کی طرف سے امام مہدی کاظم کے بیٹے زید عامل تھے۔ انھوں نے استقداد میوں کو آگ میں جلا کر سرائیم دی تھیں کہ ان کا لقب زید النار مشہور ہو گیا تھا۔ وہ گرفتار ہوئے۔ لیکن ان کی جاں بخشی کی گئی۔ اس فتنہ میں علویہ نے جبکہ ظلم و ستم کیے وہ ان کی نہایت بدترین یادگار رہی۔

**فتنہ مکہ**

ابو السرایہ نے مکہ میں حسین بن حسن بن علی بن حسین کو دالی بنا کر بھیجا تھا۔ خلافت

کی طرف سے یہاں کا والی داؤد بن علی بن موسیٰ عباسی تھا۔ اس نے جب سنا کہ حسیز  
 آپسے ہیں تو جنگ کو حرم کی عزت کے منافی سمجھا اور مکہ چھوڑ کر چلا گیا۔ حسینؑ کے دُشمن کے قبل  
 مکہ میں داخل ہوئے۔ ابوالسرایا نے کعبہ کے لیے باریک ریشمی غلاف ان کے ہاتھ بھجوا تھا۔  
 انھوں نے مقام ابراہیمؑ میں ٹیٹھکر حکم دیا کہ ظالم عباسیوں کا دیا ہوا لباس کعبہ کا اتار دو۔ اور  
 ابوالسرایا داعی آل محمد کا تبرک غلاف اس پر چڑھاؤ۔ انھوں نے ازراہ حرص کعبہ کے  
 خزانہ پر قبضہ کیا۔ اور اس کے ستونوں میں بھی حبشہ درچاندی یا سونا لگا یا گیا تھا اس کو  
 نکلوایا۔ لوگوں نے کہا کہ اس کی مالیت بہت حقیر ہے۔ اس کے لیے ان ستونوں کو  
 خراب نہ کریں لیکن انھوں نے کچھ پر دانہ کی۔ یہاں تک کہ چاہ زمزم کے گرد جو لوہے کے  
 جنگلے اور ساج کے ستون لگے ہوئے تھے ان کو بھی نکلو کر فروخت کر دیا۔

جس شخص کے ہاے میں سنتے کہ اس کے پاس آل عباس کی کوئی امانت ہے اس کا  
 سارا مال ضبط کر لیتے۔ اور سخت سزائیں دے کر جرمانے وصول کرتے۔ ایک گھروار الغذا  
 کے نام سے لوگوں کو سزا دینے کے لیے مخصوص کیا تھا۔ جس میں طرح طرح کے غذا بٹے  
 جاتے تھے۔ اور سختیاں کر کر کے لوگوں سے ان کے مال چھینے جاتے تھے۔ اس خوف سے  
 مکہ کے اکثر باشندے اپنے اپنے گھر چھوڑ کر بھاگ گئے۔

علویں کا یہ ظلم و ستم مکہ میں برابر جاری رہا۔ جب انھوں نے ابوالسرایا کے قتل کی  
 خبر سنی۔ اور ان کو معلوم ہوا کہ ان کے جتنے ہم خاندان تھے وہ سب کے سب بصرہ اور کوفہ سے  
 نکال دیے گئے تو انھوں نے مجتمع ہو کر امام جعفر صادقؑ کے بیٹے محمد کے ہاتھ پر بیعت کی اور  
 ان کو امیر المومنین کا لقب دیا۔ لیکن وہ محض نام کے لیے امیر بنائے گئے تھے۔ اختیارات  
 تمام ان کے بیٹے علی اور خود حسین کے ہاتھ میں تھے۔ ان دونوں نے مکہ والوں کو نیت

سخت مظلوم توڑے۔ اور مال سے گزر کر ان کی آبرو پر بھی دست درازی شروع کی۔ اہل حرم کو اس ظلم و ستم سے بچانے کے لیے اسحاق بن موسیٰ بن عیسٰی سے فوج لے کر آیا۔ علویین نے نکل کر اس کا مقابلہ کیا۔ کئی دن تک جنگ ہوتی رہی۔ اسحاق نے جب اپنے اندر غلبہ کی طاقت نہ دیکھی تو وہاں سے واپس چلا۔ راستہ میں اس کو ایک دستہ فوج ملا کہ جس کو ہرثمہ نے اہل مکہ کی حمایت کے لیے بھیجا تھا۔ اسحاق ان کے ساتھ پھر پڑا۔ اب علویین نے شکست کھائی۔ محمد بن جعفر صادق نے اپنی اور اپنے قبیلہ کی جان کی امان مانگی۔ ان کو تین دن کی مہلت دی گئی کہ وہ وہاں سے نکلیں۔

## فتنہ مین

مین کے عامل اسحاق بن موسیٰ کے نکلتے ہی امام موسیٰ کاظم کے بیٹے ابراہیم نے وہاں اپنا تسلط جمایا۔ انھوں نے اسقدر آدمیوں کو قتل کیا کہ ان کا لقب قصاص پڑ گیا۔ سنہ ۱۱۵ میں انھوں نے اپنی طرف سے بنی عقیل میں سے ایک شخص کو امیر ایچ مقرر کیا اور ایک فوج دیکر اس کو مکہ کی طرف بھیجا۔

ادھر خلافت کی طرف سے اس سال ابو اسحق بن رشید امیر ایچ مقرر ہوا تھا وہ فوج اور چند کارآمد مودہ سپہ سالاروں کو لے کر مکہ پہنچا۔ عقیلی کو جب یہ حال معلوم ہوا تو وہ راستہ ہی میں مقام بستان بنی عامر میں ٹھہر گیا۔ اور مکہ کی طرف بڑھنے کی جرات نہیں کی۔ اس طرف سے زائرین کا ایک قافلہ گزر رہا تھا جن کے ساتھ غلاف کعبہ تھا۔ عقیلی اور اس کے ساتھیوں نے اس کو لوٹ لیا۔ اور غلاف کعبہ بھی چھین لیا۔ اس قافلہ کے کچھ سپہ سالار لوگ مکہ پہنچے۔ ابو اسحاق نے فوراً بستان بنی عامر کی طرف سپاہ روانہ کی۔ عقیلی اور اس کے ساتھی گھر گئے۔ کچھ بھاگے۔ بقیہ گرفتار ہوئے۔ حاجیوں کا سارا مال اور غلاف

کہہ ان سے واپس لیا گیا۔ اور مکہ میں لیجا کر ہر ایک کو ان میں سے دس دس کوڑوں کے سزا دی گئی۔ اور پھر وہ چھوڑ دیے گئے۔ وہاں سے حاجیوں سے بھیک مانگتے ہوئے اپنے گھروں کو واپس چلے۔ لیکن ان میں سے اکثر بھوک اور تکلیف سے راستہ ہی میں ہلاک ہو گئے۔

علوین کا فیستہ ہر جگہ ختم ہو گیا۔ اور یہ سب اس تجربہ کار اور بادر سپہ سالار کی کوشش سے ہوا جس کا نام ہرثمہ تھا۔

وہ ان تمام مہمات سے فارغ ہو کر پھر خراسان کی طرف روانہ ہوا تاکہ مرو میں پہنچ کر خلیفہ کو اصل حقیقت سے آگاہ کرے فضل بن سہل نے مامون کو پہلے ہی سے اس کی طرف سے بدگمان کرنا شروع کیا۔ اور اس کو یقین دلادیا کہ عراق کی یہ تمام شورشیں خود ہرثمہ کے اشارہ سے ہوئی ہیں۔ ابوالسرایا اس کا خاص آدمی تھا۔

مامون نے ہرثمہ کو لکھا کہ میں تم کو شام اور حجاز کا والی مقرر کرتا ہوں۔ تم راستہ سے واپس جاؤ۔ میرے پاس آنے کی کوئی ضرورت نہیں ہے۔ لیکن ہرثمہ نے یہ چاہا کہ میں پہلے اس کو پوری کیفیت سے آگاہ کر دوں۔ اس کو یقین تھا کہ خلیفہ میری بات سننے لگا۔ اس لیے باوجود اس حکم کے بھی وہ سیدھا مرو میں پہنچا۔ اور اپنے داخلہ کے وقت طبل اور نقارہ بجوایا تاکہ خلیفہ کو اس کی آمد کی اطلاع ہو جائے اور فضل اس کو چھپانہ سکے۔

ہرثمہ مامون کے دربار میں گیا۔ اور شورش کے اسباب بیان کیے۔ لیکن فضل نے اس کو اس کی طرف سے استغدر بھڑکار کھا تھا کہ اس نے مطلق اس کی باتوں پر توجہ نہ کی۔ بلکہ قناب زل کیا۔ پٹوایا اور قید کر دیا۔ اور دربار سے سپاہی اس کو کھینچتے ہوئے محبتی لے گئے۔ فضل نے قید خانہ کے ملازموں کے توسط سے اس کو قتل کرا دیا۔ اور مشہور کیا



کہ وہ مر گیا۔

بغداد میں جب یہ خبر پہنچی تو وہاں کی فوج نے بغاوت کر دی۔ حسن بن سہل کے عمال کو نکال دیا اور اس کے احکام کی مخالفت کی۔ حسن کے پاس نہ اس قدر طاقت تھی نہ عقل کہ وہ اس کا انسداد کر سکتا۔

اہل بغداد نے مجتمع ہو کر منصف و بر بن مہدی سے درخواست کی کہ وہ اپنی خلافت کی بیعت لے۔ اس نے انکار کیا۔ لوگوں نے کہا کہ اگر تم خلیفہ ہونا منظور نہیں کرتے تو مامون ہی خلیفہ ہے۔ اور خطبوں میں اسی کا نام لیا جائے مگر ہماری امارت تم اپنے ہاتھ میں لو۔ حسن بن سہل مجوسی بن مجوسی کی حکومت ہم کو ہرگز گوارا نہیں ہے۔ اس پر وہ راضی ہو گیا۔ لیکن چونکہ وہاں کوئی بڑی طاقت موجود نہیں تھی جو مفسدوں کو دبا سکتی اس لیے لٹیروں اور اوباشوں نے فتنے برپا کرنے شروع کیے۔ چوریاں کرنے اور مکانوں اور دکانوں کو لوٹنے لگے۔ شاہراہ عام پر سے علانیہ لڑکوں اور عورتوں کو کھینچا لیا۔ دیہاتوں میں پہنچ کر وہاں کے باشندوں سے جبراً رقمیں وصول کرتے تھے۔

یہ دیکھ کر ایک شخص خالد دریوش نامی اس فتنہ کو مٹانے کے لیے آمادہ ہوا۔ اس نے امن پسند لوگوں کی جماعت کو ساتھ لے کر مفسدوں اور اوباشوں کو انجان کٹ سے روکنے کی کوشش کی۔ انھوں نے مقابلہ کیا۔ دریوش نے ان کو شکست دی۔ وہ جس کو گرفتار کرتا تھا امیر کے پاس لے جا کر سزائیں دلواتا تھا۔

ایک دوسرا شخص سہل بن سلامہ انصاری بھی اسی طرح مستعد ہو گیا۔ اس نے بھی مفسدوں کو دبایا۔ لیکن اس کا مقصد دریوش سے مختلف تھا۔ دریوش امن قائم کرنے میں حکومت کی امداد کے لیے کھڑا ہوا تھا۔ اور ابن سلامہ لوگوں سے خود اپنی

حمایت کی بیعت لیتا تھا۔ اور کسی کی امارت کو تسلیم نہیں کرتا تھا۔  
ادھر دار الخلافہ میں یہ سب واقعات ہو رہے تھے ادھر مامون مرو میں اطمینان کے  
ساتھ بیٹھا ہوا تھا۔ اسے کچھ خبر نہیں تھی کہ مرکز خلافت کی کیا کیفیت ہے۔ کیونکہ فضل اس  
قسم کی اطلاعات اس کے پاس مطلق نہیں پہنچنے دیتا تھا۔

اسی درمیان میں مامون سے ایک ایسا فعل سرزد ہوا جس سے بغداد میں اور بھی  
ہیجان پیدا ہو گیا۔ یعنی اس نے شیعہ اثناعشریہ کے امام ہشتم علی رضا کے ساتھ  
اپنی بیٹی کی شادی کر دی اور ان کو اپنا دلی عہد بنا کر تمام صوبوں میں حکم بھیج دیا کہ سیاہ عبا  
شعار کے بجائے سبز علوی شعار اختیار کیا جائے۔

عباسی خاندان کے لوگوں نے مجتمع ہو کر کہا کہ فضل بن سہل یہ چاہتا ہے کہ خلافت کو  
بنی عباس سے آل علی میں منتقل کر دے۔ ہم ہرگز اس حکم کو نہیں تسلیم کریں گے۔ چنانچہ ان  
لوگوں نے متفقہ طور پر یکم محرم سنہ ۱۹۵ھ کو مامون کی بیعت خلافت کو نسخ کر کے اس کے  
چچا ابراہیم بن مہدی کو خلیفہ بنالیا۔ اس نے حسن بن سہل کے مقابلہ کے لیے فوج تیار کی۔  
اور جا بجا اپنی طرف سے عامل مقرر کر کے بھیجے۔

مرو میں مامون کو خود امام علی رضا نے اس حال سے آگاہ کیا۔ اس نے کہا کہ فضل نے  
تو مجھے یہ اطلاع دی ہے کہ ابراہیم کو اہل بغداد نے اپنا امیر بنالیا ہے۔ انھوں نے کہا ہرگز  
نہیں بلکہ خلیفہ بنایا ہے۔ اور اس میں اور حسن بن سہل میں لڑائی جاری ہے فضل نے جو کچھ  
کہا وہ غلط ہے۔ پھر انھوں نے بغداد کی کل کیفیت مفصل طور پر اس کے سامنے بیان کی۔ اور  
صاف صاف کہا کہ آپ سے عام مخالفت کی وجہ یہ ہے کہ فضل اور حسن دونوں آپ کے اور امویہ  
خلافت کے اوپر حاوی ہو گئے ہیں۔ اور لوگ اس کو پسند نہیں کرتے۔ اگر آپ ان باتوں کی

تصدیق کرنی چاہیں تو فلاں فلاں سرداران فوج سے جو بیاں موجود ہیں کر سکتے ہیں۔ مامون نے ان لوگوں کو بلایا۔ اور جان کی امان دے کر اصل حقیقت دریافت کی۔ ان سب نے بلا کم و کاست یہی بیان کیا جو امام علی رضائے کما تھا۔ اور کہا کہ ہر قسم کے معاملہ کو نبی نے آپ کو غلط سمجھایا۔ وہ خیر خواہی کی غرض سے آپ کو آگاہ کرنے کے لیے آیا تھا۔ یہی نہ ہوئی کہ فضل نے مخفی طور پر اس کو قید خانہ میں قتل کرادیا۔ طاہر بن حسن کو بھی اسی نے بد دل کیا کہ اس کی عظیم الشان کوششوں اور کارناموں کے بعد اس کو بغداد سے نکال کر قہر میں بھیج دیا جاوے وہ بیکار ایک گوشہ میں پڑا ہوا ہے۔ اگر وہ عراق میں ہوتا تو کسی قسم کی شہر نہ اٹھتی۔ اب مناسب یہ ہے کہ آپ خود اس طرف چلیں تاکہ بنی ہاشم اور بنی عباس بیزار ہوں۔ فوج کو آپ کو دیکھ کر اطمینان ہو جائے اور وہ مطیع ہو جائیں۔ یہ سنکر مامون کی آنکھیں کھل گئیں اور اس نے بغداد کی روانگی حکم دیا۔

یہ امر بار وجود مامون کی امان کے بھی فضل کی سزا سے نہیں بچ سکے۔ اس نے ان میں سے کسی کو قید کیا اور کسی کو نکال دیا۔ امام علی رضائے مامون کو مطلع کیا۔ اس نے کہا کہ میں عنقریب اس کا بندوبست کرتا ہوں۔

شاہی فوج مرد سے سرخس میں پہنچی۔ وہاں ۲ شعبان ۳۲۷ء کو فضل بن سہل حمام میں نہار ہا تھا کہ یکایک خلیفہ کے چار غلاموں نے پونچکر اس کو قتل کر ڈالا۔ وہ پڑ کر دربار میں لائے گئے۔ جب ان سے پوچھا گیا تو انہوں نے کہا کہ خود خلیفہ نے ہم کو قتل کا حکم دیا تھا۔

قرآن سے یہ نتیجہ نکالنا غلط نہیں ہے کہ قتل مامون کے اشارہ سے ہوا تھا۔ کیونکہ اس نے فضل کے مستبدانہ رویہ کو اچھی طرح محسوس کر لیا تھا۔ اور اس کو یقین ہو گیا تھا

کہ جب تک یہ رہے گا اہل بغداد میری اطاعت نہیں کریں گے۔ لیکن باوجود اس کے عجمیوں کے تالیف قلوب کے خیال سے قصاص میں ان چاروں غلاموں کے سر کٹوا کر تعزیت نامہ کے ساتھ حسن بن سہل کے پاس بھیج دیئے۔ اور وزارت کا منصب اس کو عطا کیا۔ پھر اس کی بیٹی یوران کے ساتھ اپنی شادی کی۔

عید الفطر کی نماز پڑھ کر سرخس سے روانہ ہوا۔ اس کی آمد اور فضل کے مقتول ہونے کی خبر سے بغداد میں ابراہیم کی خلافت کم زور ہونے لگی۔ اور امرار فوج نے اس کا ساتھ چھوڑنا شروع کیا۔ کیونکہ جس بنیاد پر انھوں نے مامون کو خلافت سے معزول کیا تھا وہ اب منہدم ہو چکی تھی۔

مامون جب طوس میں پہنچا تو وہاں ایک دوسرا حادثہ پیش آیا۔ یعنی امام علی رضا کا ایک انتقال کر گئے۔ بعض لوگ لکھتے ہیں کہ مامون کے مشورہ سے ان کو زہر دیدیا گیا۔ لیکن یہ بعید معلوم ہوتا ہے۔ اس لیے کہ وہ ان کے ساتھ بہت محبت رکھتا تھا۔ اور اس نے دامادی کے ساتھ ولیعهدی کے لیے بھی ان کو منتخب کیا تھا۔ اگر واقعی وہ زہر ہی سے مرے تو یہ ممکن ہے کہ درباریوں میں سے بنی عباس کے کسی خیر خواہ نے ایسی جرات کی ہو تا کہ خلافت کے آل علی میں منتقل ہو جانے کی وجہ سے ان میں جو جوش پیدا ہو گیا۔ بردہ فرد ہو جائے۔

طوس سے روانہ ہو کر سہل میں پہنچا۔ اور وہاں کے باشندوں کو خوش کرنے کے لیے بیس لاکھ درہم خراج کی معافی کا فرمان لکھا۔ اب وہ جب بغداد سے قریب ہوتا جاتا تھا اسی قدر ابراہیم کے ساتھی الگ ہوتے جاتے تھے۔ یہاں تک کہ اس کی فوج کے ایک امیر نے حسن بن سہل کے ایک سپہ سالار کو لکھا کہ تم بغداد میں آؤ ہم اس کو ننھائے حوالہ

کر دیں۔ وہ فوراً پہنچی۔ فوج نے بغداد کو اس کے سپرد کر کے خلافت ابراہیم کی مغرولی کا اعلان کر دیا۔ یہ واقعہ ۱۷ ذی الحجہ ۳۲۸ھ کا ہے۔

ابراہیم نے جب یہ دیکھا تو اسی رات کو روپوش ہو گیا۔ اس کی عارضی خلافت کل ایک سال گیارہ مہینے اور بارہ دن رہی۔

نہروان میں بغداد کے امراء۔ رؤسا اور تمام بنی عباس مامون کے استقبال کے لیے جمع ہوئے۔ مامون ان سے نہایت خوش ہو کر ملا۔ طاہر بن حسین بھی اس کے حکم کے مطابق وہاں آیا تھا۔ مامون نے اس کو جزیرہ کی ولایت اور بغداد کی کو توالی عطا کیا وہاں سے بغداد کو چلا۔ ۱۶ صفر ۳۲۸ھ میں وہاں داخل ہوا۔ چونکہ اس وقت وہ سبز علوی شعاع میں تھا اس لیے امراء فوج اور بنی عباس نے بھی مجبوراً اسی رنگ کا لباس اختیار کیا۔ لیکن ایک ہفتہ کے بعد اعیان خلافت نے اس سے کہا کہ اپنے آبائی سیاہ شعار کو ترک کر کے آپ نے علویہ کا سبز شعار کیوں اختیار کیا۔ مامون نے جب دیکھا کہ سب لوگوں نے اس کی اطاعت نہ کی لیکن اس کے لباس کو پسند نہیں کرتے تو اس نے سب کے سامنے سیاہ لباس منگا کر خود پہنا اور ایک خلعت طاہر کو عطا کیا۔ اب لوگ اس سے خوش ہو گئے۔ سب نے سبز لباس اتار دیے۔ اور حسب معمول عباسی شعار پہنے۔

اس وقت سے مامون کی خلافت کا اصلی دور شروع ہوا۔

## وزارت

مامون کا پہلا وزیر فضل تھا۔ اس کا باپ سہل مجوسی تھا جو ہارون کے زمانہ میں مسلمان ہوا۔ فضل نے علم و ادب اور خاص کر فن نجوم میں دستگاہ ہم پہنچائی۔ جعفر برکی کی سفارش سے ہارون نے اس کو خاہن زادہ مامون کا کاتب مقرر کر دیا۔ اسی کے

حسن تدبیر سے مامون کو امین پر غلبہ حاصل ہوا اور خلافت ملی۔ مامون نے اس کو وزیر اعظم مقرر کیا۔ اور تمام ملکی اور جنگی امور اس کے سپرد کر دیے۔ اس کی تلوار کے ایک قطر ریاست تدبیر اور دوسری طرف ریاست حرب کندہ کرایا۔ اور اس کو ذوالریاستین کا خطاب دیکر تیس لاکھ درہم سالانہ اس کی تنخواہ مقرر کی۔

لیکن وہ اس قدر مامون پر حاوی ہو گیا کہ اس کے استبداد سے تنگ آکر آخر مامون نے سرخس میں پہونچ کر حمام میں اس کو قتل کر دیا۔ لوگوں کا بیان یہ کہ اس نے نجوم کی مدد سے اپنا جواز اچسہ بنایا تھا اس میں لکھ رکھا تھا کہ اس کی موت آگ اور پانی کے درمیان ہوگی۔

## احمد بن ابی خالد

ذوالریاستین کے بعد بنی عامر کا ایک شامی غلام احمد بن ابی خالد جو ادب اور کتابت میں بہت نامور تھا وزیر ہوا۔ یہ نہایت نیک مخلص اور دانشمند تھا۔ جس قدر خلیفہ کا خیر خواہ تھا اسی قدر رعایا کا۔ تیاج اس کا صرف ایک عیب دکھاتی، وہ یہ کہ کھانے کا سخت حریص تھا۔ مامون نے اس خیال سے کہ یہ کھانے کی طرف سے مستغنی رہے۔ اور کسی کے تحفہ کی آرزو نہ رکھے اس کے باورچی خانہ کے لیے روزانہ ایک ہزار درہم مقرر کر دیا تھا۔ لیکن پھر بھی وہ لوگوں سے کھانے پینے کی چیزوں اور تحفوں کا خواہشمند رہتا تھا۔ ائمہ میں اس نے وفات پائی۔ مامون خود اس کے جنازہ میں شریک ہوا۔ اس کے لیے دعا کی۔ اور دفن کے بعد اس کی بہت تعریف فرمائی۔

## ابن یوسف

ابن ابی خالد کے بعد احمد بن یوسف کو وزارت کا منصب ملا۔ یہ شخص عمرو بن مسعود میرمنشی کے دفتر میں کاتب تھا۔ خط نہایت پاکیزہ لکھتا تھا۔ مامون کو اس کے ادب بڑا

اعتماد تھا۔ اس لیے اس کے زمانہ میں اس کو عروج ملا۔

مامون کے ایک درباری محمد بن خلیل بن ہشام کو اس کے رتبہ پر رشک آیا۔ وہ اس کو شمش میں لگا کہ کسی صورت سے اس کو اس کے منصب سے گرا دے۔ چنانچہ اسے نہایت کمینہ طریقہ سے مامون کے مزاج کو اس سے منحرف کرادیا۔

صورت یہ ہوئی کہ احمد بن یوسف روزانہ صبح سویرے مامون کے پاس ضروری امور میں مشورہ کے لیے آتا تھا۔ محمد بن خلیل نے مامون کے ایک خادم سے مخفی طور پر یہ کہہ رکھا تھا کہ خلیفہ اگر احمد کو کوئی چیز عطا کرے تو تم مجھے مطلع کر دینا۔ احمد حسب معمول ایک روز مامون کے پاس گیا۔ جاڑے کے دن تھے۔ خلیفہ کے پلنگ کے نیچے عنبر کا بخور جل رہا تھا۔ احمد کی خاطر سے اُس نے اُسی انگیٹھی کو اٹھوا کر اس کے سامنے رکھوا دیا۔ یہ بات اس خادم نے محمد بن خلیل کو سنائی۔ وہ شام کو دربار میں آیا۔ مامون اس وقت تنہا تھا۔ اُس نے محمد سے پوچھا کہ کیا حال ہے۔ اس نے کہا کہ میں اس وقت کشتی میں سوار چلا آ رہا تھا۔ اس میں ایک ملاح دوسرے سے کہہ رہا تھا کہ لوگ امیر المومنین کی سخاوت کی مدح کرتے ہیں لیکن آج صبح کو وزیر ابن یوسف دربار سے واپس جوتے ہوئے اپنے خادم سے یہ کہہ رہے تھے کہ خلیفہ نہایت دنی الطبع ہے۔ اس کے سامنے بخور جل رہا تھا۔ جب میں پہونچا تو بجائے اس کے کہ میرے لیے دوسری انگیٹھی منگاتا اسی کو میری طرف بڑھا دیا۔

مامون نے یہ سن کر یقین کر لیا کہ بے شک ابن یوسف نے کہا ہو گا۔ کیونکہ اس وقت اس کے سوا کوئی دوسرا موجود نہ تھا۔ چنانچہ اسی بنیاد پر وہ اس سے برگشتہ خاطر ہو گیا۔ یہاں تک کہ معزول کر دیا۔

## ثابت بن کبھی

اس کے بعد ابو عبّاد و ثابت بن کبھی بن یسار رازی کو قلمدان وزارت عطا فرمایا۔ یہ کتابت اور ادب میں ہر لیکن حساب سے نا آشنا تھا۔ مزاج میں تندہی اور سختی تھی۔ شدت غضب میں کبھی کبھی کاتبوں کو گالیاں دیدیتا تھا۔ اور ان کے منہ پر دوات کھینچ مارتا تھا۔ اس کا رعب کم لیکن خوف زیادہ تھا۔

مامون سے ایک بار کسی نے کہا کہ دعبیل شاعر نے آپ کی ہجو لکھی ہے۔ اس نے کہا کہ جس نے ابو عبّاد کی ہجو کہہ ڈالی اس کو میری ہجو میں کیا باک ہے۔

مامون کا آخری وزیر ابو عبید اللہ محمد بن یزید ابن سوید تھا یہ خراسان کے ایک جوہی خاندان کا تھا جو مسلمان ہو گیا تھا۔

مامون کے زمانہ میں زرارہ کا نفوذ اور اقتدار زیادہ نہیں تھا۔ کیونکہ براۓ اور نیز فضل بن سہل کے استبداد کے نتائج دیکھ کر وہ امور خلافت کو خود انجام دیتا تھا۔ اور ذیروں کے صرف مشورہ لیتا تھا۔

## علویہ

مامون نے جعفر بن علی کی اتالیقی میں تربیت پائی تھی جو شیعہ تھا۔ پھر اس کا پہلا وزیر فضل بن سہل بھی جس کی کوشش سے اس کو خلافت ملی اسی جماعت کا تھا۔ ان لوگوں کے اثر سے خود اس کا رُجان شیعیت کی طرف ہو گیا تھا۔ اور وہ خلفاء راشدین میں سے حضرت علی کے حق خلافت کو مرجّح سمجھتا تھا۔

فضل نے اپنی وزارت کے زمانہ میں یہ چاہا کہ مامون پر اثر ڈال کر خلافت کو بلاخویرجی کے آسانی کے ساتھ آل علی میں جن کی امامت کا وہ قائل تھا منتقل کر دے۔ چنانچہ اسی کے



مشورہ سے مامون نے اپنی بیٹی امام علی رضا کے ساتھ بیاہ دی۔ اور اپنے بعد ان کی ولی عہدی کا مسئلہ لکھ دیا جس کی وجہ سے وہ حادثات ظہور پذیر ہوئے جو بیان کیے گئے۔ بغداد میں آنے کے بعد بھی اس کا بزنا و علویہ کے ساتھ نرم اور اس کے اعتقاد کے مطابق رہا۔ اور گوان لوگوں نے بہت کچھ شور شین برپا کی تھیں۔ اور ہزاروں خاندانوں کو برباد اور غارت کر ڈالا تھا پھر بھی اس نے ان کے ساتھ رحم و احسان کا سلوک کیا۔ مگر باوجود ان مراحم کے بھی وہ اسکی مخالفت پر کمر بستہ رہے۔ چنانچہ شہدہ میں عبد الرحمن بن احمد بن عبد اللہ بن محمد بن عمر بن علی بن ابی طالب نے یمن میں ایک جماعت کے ساتھ بغاوت کا جھنڈا کھڑا کیا۔

مامون نے اپنے ایک امیر فوج وینار بن عبد اللہ کو ایک لشکر لے کر اس طرف بھیجا۔ اور عبد الرحمن کے لیے امان نامہ بھی لکھ کر اس کو دیا۔ وینار نے وہاں پہنچ کر پہلے اس امان نامہ کو عبد الرحمن کے پاس بھیج دیا۔ انھوں نے مقابلہ کی طاقت اپنے اندر نہ دیکھی اس لیے اس کے پاس حاضر ہو گئے۔ وہ ان کو ساتھ لے کر دربار خلافت میں آیا۔

مامون نے اس کے بعد سے حکم دیدیا کہ آل ابی طالب میں سے کوئی شخص اب میسے دربار میں نہ آئے پائے۔ اور یہ سب لوگ سبز لباس تنک کر کے عباسی شعار کے مطابق سیاہ لباس پہنا کریں۔ پھر بھی اس نے مرتے وقت اپنے بھائی معتمد کو جو وصیت کی اس میں لکھوایا کہ آل علی کا خیال رکھنا۔ ان کے ساتھ سلوک کرنا۔ اور جو لوگ انہیں سے خطا کار ہوں ان کے قصور کو بخش دینا۔

## دولتِ زیادیہ

یمن میں شیعیت کے رسوخ کی وجہ سے حکومتِ عباسی کا نفوذ کمزور ہو گیا تھا اور

آئے دن ایک نہ ایک فتنہ اٹھاتا تھا۔ اس لیے مامون نے چاہا کہ کسی مدبر شخص کو وہاں کا والی مقرر کرے جو فتنہ اور فساد کو دبانے۔ حسن بن سہل کے مشورہ سے زیاد بن ابی سفیان کی اولاد میں سے ایک شخص محمد بن ابراہیم زیاد بن ابی کو یمن کی ولایت سپرد کی۔ اس نے جا کر وہاں زبید کی داغ بیل ڈالی اور اس شہر کو آباد کر کے اپنا مستقر بنایا۔ اور اپنی قابلیت سے سارے صوبہ پر حاوی ہو گیا۔ خلیفہ کو وہ صرف ہدیے اور خزانہ بھیجتا تھا اور خطبوں میں اس کا نام لیتا تھا باقی تمام امور میں آزاد تھا۔ اس نے ۲۲۴ھ میں وفات پائی۔ اس کے بعد یمن کی حکومت بالاستقلال اس کی اولاد اور پھر اس کے موالی میں ۲۳۳ھ تک چلی آئی۔

## دولت اعلیٰ

مارون الرشید نے اپنی خلافت اور مراکش کی اور سی سلطنت کے درمیان ایک سرحد ریاست قائم کر کے ۲۲۸ھ میں ابراہیم بن اغلب کو وہاں کا والی بنا کر بھیجا تھا کیونکہ تونس اور الجزائر میں سخت شورشیں برپا تھیں۔ ابراہیم نے ان کو فرو کرنے کے بعد صوبہ افریقہ کو چالیس ہزار دینار ٹھیکہ پر لے کر وہاں اپنی مستقل حکومت قائم کر لی۔ صرف خطبہ نبی عباس کا رکھا۔ یہ دولت ۲۹۶ھ تک اس کے خاندان میں رہی۔ مامون کے زمانہ ۲۹۶ھ سے عبداللہ بن ابراہیم حکمراں تھا۔ اس کے بعد ۲۹۸ھ سے ۳۲۳ھ تک اس کا بھائی زیاد اللہ بن ابراہیم رہا۔ اسی نے رومیوں کے ہاتھ سے جزیرہ صقلیہ کو فتح کیا۔

اندلس اور مراکش کے نکل جانے کے بعد اب یہ اور دو جدید ولایتیں یمن اور افریقہ کی جو علویہ کے خوف کی وجہ سے خلافت کی حفاظت کے لیے قائم کی گئی تھیں خود مختار ہو گئیں۔

## ابراہیم بن مہدی

ہم یہ سمجھ چکے ہیں کہ مامون جب مرو میں تھا تو اہل بغداد نے ابراہیم بن مہدی کو خلیفہ بنالیا تھا لیکن جسوقت وہ مشرق سے بغداد کی طرف آیا اسوقت فوج نے ابراہیم کا ساتھ چھوڑ دیا۔ اس لیے وہ خوف کی وجہ سے مخفی اور مستور ہو گیا اور بغداد ہی میں ایک محلہ سے دوسرے محلہ اور ایک گھر سے دوسرے گھر میں چھپتا پھرتا تھا۔

۳۱۲ء میں مامون کو یہ خبر ملی کہ ابن عائشہ اور مالک وغیرہ چند فوجی امراء ابراہیم کے حامی ہیں اور اس کے ساتھ سازش کر کے اس کو بغاوت کے لیے تیار کر رہے ہیں۔ اُس نے ان لوگوں کو گرفتار کیا۔ سختیوں کے بعد انھوں نے اپنے جرم کا اقبال کیا۔ اور چند دیگر امراء کے نام بتائے کہ وہ بھی ہمارے ساتھ شریک ہیں۔ لیکن مامون نے ان خیال سے کہ ممکن ہو کہ یہ لوگ بے گناہ ہوں کو نقصان پہنچانا چاہتے ہوں ان کے قول کی طرف اکتفا نہیں کیا۔ اور صرف چار شخصوں کو جو اس سازش کے سرغنے تھے سزا دی۔

ابن عائشہ کو تین دن دھوپ میں کھڑا رکھا۔ پھر کوڑوں سے پٹوایا۔ اس کے بعد سولی پر چڑھا دیا۔ عباسی خاندان میں سے یہ پہلا شخص ہو جسکو سولی دی گئی۔

۱۳ ربیع الاول ۳۱۲ء کو ابراہیم بن مہدی زنا نہ لباس پہنے ہوئے دو کینزوں کے ساتھ کسی گلی سے گز رہا تھا۔ ایک حبشی دربان نے اس کو پہچان کر کڑ لیا اور مامون کے دربار میں لے گیا۔

مامون اس کی طرف سے بہت برہم تھا۔ اس نے درباریوں سے پوچھا کہ کیا کرنا چاہیے۔ سب نے قتل کا مشورہ دیا۔ لیکن وزیر احمد بن ابی خالد نے جان بخشی کی سفارش کی۔ ابراہیم نے اپنے جرم کا اعتراف کر کے مذمت کا اظہار کیا۔ اور ایک قصیدہ سنایا جس سے مامون کا

دل سپچ گیا۔ اور اُس نے جان بخشی کی۔

## زط کی بغاوت

زط جت یا جاٹ کا معرب ہے۔ اصل میں یہ مشرقی ہندوؤں کی ایک جماعت تھی جو لوہے کے نام سے مشہور تھی۔ اور مسلمان ہونے کے بعد خلیج فارس کے سواحل پر آکر سکونت گزریا ہو گئی تھی۔ امین اور مامون کی جنگ کے زمانہ میں اس نے بصرہ کے راستہ پر قبضہ کر لیا۔ اور مجتمع ہو کر لوٹ مار شروع کر دی۔

بعد ازیں آنے کے بعد مامون نے ۸۰۲ء میں علی بن یزید بلودی کو ایک فوج کے ساتھ ان کی سرکوبی کے لیے بھیجا۔ وہ جب وہاں پہونچا تو زط متفرق ہو کر جا بجا بھاگ گئے۔ اس لیے وہ کچھ نہ کر سکا۔ مامون نے پھر واوہن ماسجور کے ساتھ ایک دستہ فوج روانہ کیا۔ لیکن یہ قوم اس کے قابو میں نہیں آسکی۔ اور برابر مسافروں اور قافلوں کو لوٹتی رہی۔ مامون کے انتقال کے بعد معتمد نے عیسیٰ بن عیسیٰ کو فوج کے ساتھ بھیجا۔ اس نے آکر ان کو چاروں طرف سے گھیرا۔ ایک مقابلہ میں تین سو زط مقتول اور پانسو گرفتار ہوئے۔ اس نے ان سب کے سر کاٹ کر معتمد کے دربار میں بھیج دیے۔

اس کے بعد ان کے محاصرہ میں اور بھی سختی کی۔ جن پہاڑوں میں وہ رہتے تھے ان کے دروں پر قبضہ کیا۔ اور جن چشموں سے وہ پانی پیتے تھے ان کو بند کر دیا۔ آخر ان کے سردار ابو محمد بن عثمان اور سملق نے تنگ آکر ذی جہ ۸۱۱ء میں امان طلب کی۔ جو منظور کی گئی۔ انکی کل تعداد ۲۷ ہزار تھی۔ عیسیٰ ان کو کشتیوں میں بھر کر بغداد میں لایا۔ وہاں معتمد کی نظر سے گزار کر وہ خاقین کی طرف بھیجے گئے۔ اور رومی سرحد کے متصل مقام عین زریہ میں آباد ہونے کے لیے ان کو زمین دی گئی۔ متوکل کے زمانہ میں ۸۳۲ء میں جب وہاں نے حملہ کیا تو

وہ ان سب کو مع غورتوں اور بچوں کے گرفتار کر کے لے گئے۔

## نصر بن شیبث

بنی عقیل میں سے نصر بن شیبث ایک ممتاز رئیس تھا۔ جو حلب کے شمال میں مقام یکسوم میں سکونت گزین ہو گیا تھا۔ خلیفہ امین سے اس سے بہت دوستی تھی اس لیے وہ اس کا خیر خواہ تھا۔ ۱۹۸ھ میں جب امین مقتول ہو گیا۔ اور نصر نے دیکھا کہ عربی عنصر مغلوب ہو اور عجمی خلافت پر حاوی ہو گئے تو وہ ایک جماعت کو اپنے ساتھ لے کر بغاوت کے لیے اٹھا۔ اور قریب دجوار کے مقامات پر قبضہ کر کے دریائے فرات کو عبور کر کے آگے بڑھا۔ اس کی قوت کو دیکھ کر بہت کم قبائل عرب اس کے ساتھ مل گئے۔

طاہر بن حسین جو وقت بعد اذکی مہم سے فارغ ہو چکا اس وقت فضل بن سہل وزیر نے اسکی جگہ پر اپنے بھائی حسن کو مقرر کر کے اس کو نصر کے مقابلہ کا حکم دیا۔ طاہر گیا لیکن شکست کھا کر رتہ کی طرف چلا آیا۔ اور اسی کی مدافعت اور محافظت پر قانع رہا۔ دوبارہ مقابلہ کے لیے آگے نہیں بڑھا۔ غالباً اس کی وجہ یہ تھی کہ چونکہ اس نے اپنے پہلے کارناموں کا کوئی اچھا صلہ نہیں پایا اور عظیم الشان فتوحات کے بعد ان کے ثمرہ سے محروم کر کے پھر لڑائی پر بھیج دیا گیا اس لیے اس کا دل ٹوٹ گیا۔ اور وہ بہت اور حوصلہ کے ساتھ نہیں لڑ سکا۔

طاہر کو شکست دینے کے بعد نصر کی شوکت بہت بڑھ گئی۔ اس نے جزیرہ میں حران کا محاصرہ کیا۔ وہاں علویہ کی بھی ایک جماعت جا کر اس کے ساتھ رہ کر شریک ہو گئی۔ اور اس سے کہا کہ ہم لوگ اگر کسی کے ہاتھ پر بیعت کر کے اس کو خلیفہ بنالیں تو ہماری جماعت اور طاقت بہت بڑھ جائے۔ اس نے پوچھا کہ کس کے ہات پر؟ ان لوگوں نے کہا کہ کسی علوی کے۔ بولا کہ سیدنا ابی انیس سے آج اگر میں کسی ہات نہ خام لوں تو کل ہی وہ مجھ سے کئے لگیگا کہ میں تیرا خالق اور

رازق ہوں۔

ان لوگوں نے کہا کہ پھر کسی کو بنی امیہ میں سے تلاش کرو۔ اس نے کہا کہ اُن پر دوبارہ آپکام میں بنی عباس کی خلافت کا دشمن نہیں ہوں۔ لیکن ان سے صرف اس وجہ سے لڑ رہا ہوں کہ انھوں نے عجم کو عرب پر ترجیح دے رکھی ہے۔ یہ مجھ کو ارا نہیں۔  
سنہ ۲۰۵ھ میں مامون نے طاہر کو خراسان کی ولایت کا فرمان دیکر روانہ کیا۔ اور اس کے بیٹے عبداللہ کو جوڑ میں اس کا قائم مقام تھا نصر کے مقابلہ کا حکم دیا۔

طاہر نے اسی موقع پر اپنے بیٹے عبداللہ کے نام اپنا وہ مشہور اور معروف خط لکھا تھا جو اہل ادب میں آج تک مقبول ہے۔ اس میں اس نے آداب سیاسیہ اور مکارم اخلاق وغیرہ کی نہایت منتخب نصیحتیں مندرج کیں۔ مامون نے اس خط کو استفادہ پسند کیا کہ اطراف ممالک میں تمام امراء اور عمال کے نام اسکی نقلیں بھجوائیں۔ اور فرمایا کہ طاہر کا یہ مکتوب تدبیر لائے۔ دانائی اور ملک داری کے لیے بہترین دستور العمل ہے جس سے کوئی فرمانروا مستغنی نہیں ہو سکتا۔

عبداللہ نے نصر کے مقابلہ میں بہت ہانفتانی کی۔ اور آخر کار اس کو محصور کر لیا۔ اسی زمانہ میں مامون نے جعفر بن محمد عامر کو ایک خط لے کر نصر کے پاس بھیجا کہ وہ لڑائی سے باز آجائے اور مصالحت کر لے۔ اس نے صلح کا ارادہ ظاہر کیا۔ لیکن شرط سخت کیے۔ منجملہ ان کے ایک شرط یہ بھی تھی کہ وہ مامون کی بساط پر قدم نہیں رکھے گا۔ مامون نے کہا کہ خواہ مجھے اس کی جنگ کے لیے اپنا کرتہ تک بچھڑنا پڑے لیکن میں اسکی یہ شرط ہرگز نہیں منظور کر سکتا کہ وہ میرے دربار میں حاضر نہیں ہوگا۔

نصر نے جب اس نامنظوری کا حال سنا تو اپنے ساتھی عربوں کو مخاطب کر کے کہا

کہ جو شخص قوم زط کے چار سو مینڈکوں پر غالب نہیں آسکا کیا وہ عربوں کو مغلوب کر سکتا ہے۔ پھر عبد اللہ کی فوج پر حملہ آور ہوا۔ متعدد لڑائیوں کے بعد جو سلسلہ دار پانچ سال تک ہوتی رہیں آخر میں مجبور ہو کر اس نے صلح کی۔ اور صفرِ ستہ میں دربارِ خلافت میں حاضر ہوا۔ مامون نے اس کو مدینہ ابی جعفر میں نظر بند کر دیا۔

## بابک خرمی

ابتدائی زمانہ سے ایران کی سرزمین میں عجیب عجیب مذاہب پیدا ہوتے آئے ہیں اسلام سے پہلے قباد کے عہد میں مزوک نے وہاں اپنا اباحی مذہب جاری کیا تھا جس میں ہر شخص ہر شے میں برابر کا شریک مانا گیا تھا۔ یہاں تک کہ عورتوں پر بھی کسی کا خاص حق مسلم نہ تھا۔ اس کے پیروؤں کو نوشیرواں نے اپنے عہد میں فنا کیا۔

تقریباً اسی قسم کا دوسرا مذہب ایک مجوسی جاویدان پسر سہرک نے ہارون کے زمانہ میں وہاں ایجاد کیا۔ یہ فارس کے شمال میں آذربایجان اور اران کے درمیان قصبہ بدکار میں تھا۔ اس اطراف کے بہت سے لوگ اس کے پیرو ہو گئے۔ اور انھوں نے اپنی ایک بڑی جماعت بنالی۔

بابک خرمی رستاق مہمند کے متصل ایک گاؤں بلال آباد میں پیدا ہوا تھا۔ جاویدا کی شہرت سن کر اس کے پاس گیا۔ اور اسکی شاگردی اختیار کی۔ اس نے اس میں فہم و ذرا دیکھی اس لیے اس کے اوپر بہت مہربان ہو گیا۔ جب وہ مر گیا تو اس کی بیوی نے اسکے پیروؤں کو جمع کر کے کہا کہ جاویدان نے کل جمعہ سے کہا تھا کہ آج کی رات میری روح میرے جسم سے نکل کر بابک کے جسم میں چلی جائے گی۔ لہذا اب لوگوں کو بڑھائیے کہ اسی کو اپنا سرور بنائیں۔ چنانچہ اس کی جماعت نے بابک کو پیشوا تسلیم کر لیا۔ اور جاویدان

کی بیوی بھی اس کے نکاح میں آگئی۔

بابک نے ان کے لیے سب کچھ بیان تک کہ خونریزی اور غارت گری کو بھی مباح کر دیا۔ چنانچہ انھوں نے لوٹ مار شروع کر دی اور ان کے خوف سے راستے بند ہو گئے۔

مامون کو ۲۰۱ھ میں مرو میں اس جماعت کی اطلاع ملی۔ اس نے یحییٰ بن معاذ کو ان کی مہم پر متعین کیا۔ لیکن وہ کچھ نہ کر سکا۔ پھر بغداد میں آجانے کے بعد ۲۰۶ھ میں علی بن محمد بن ابی خالد کو آرمینیا اور آذربائیجان کا والی بنا کر ان کی سرکوبی کے لیے بھیجا۔ اس نے بھی شکست کھائی۔ ۲۰۹ھ میں احمد بن حنبلہ اسکا فی فوج لے کر گیا۔ بابک نے اس کو زندہ گرفتار کر لیا۔ اس کے بعد مامون نے ایک لشکر گراں محمد بن حمید طوسی کی ماتحتی میں روانہ کیا بابک چونکہ کوہستانی علاقہ میں تھا اور اپنے مرکز کو اس نے بہت مستحکم اور محفوظ بنا رکھا تھا۔ اس لیے محمد بن حمید بھی کچھ نہ کر سکا۔ اور مقام ہشاد میں شکست کھا کر مقتول ہوا۔ اس فتح سے بابک کی دہاک بندھ گئی۔ اور ہمدان۔ اصفہان۔ یاسبذان اور مہرجان وغیرہ کے اکثر باشندے خرمی مذہب میں داخل ہو کر اس کی جماعت میں شامل ہو گئے۔

مامون نے پھر کسی سپہ سالار کو نہیں بھیجا۔ مگر مرتے وقت معتصم کو وصیت کر گیا کہ خرمیوں سے غفلت نہ کرنا۔ اور جس طرح ہو سکے ان کو قابو میں لانا۔ ورنہ یہ چنگاری تمام ایران میں شعلے بھڑکا دے گی۔ چنانچہ خلیفہ ہو جانے کے بعد معتصم نے اپنے سب سے بڑے ترکہ سپہ سالار افشین کو منتخب فوجوں کے ساتھ بابک کی مہم پر متعین کیا۔ اور اس کی روانگی سے پہلے ابو سعید محمد بن یوسف کو اردبیل کی طرف بھیجا تاکہ وہ ان قلعوں کی مرمت کرے جن کو بابک نے خراب کر دیا۔ اس نے زنجان سے اردبیل تک کل قلعوں کو



درست کیا۔ اور ان کے ساز و سامان ترتیب دیئے۔ اس درمیان میں خرمیہ نے متعدد حملے اس کے اوپر کیے لیکن وہ ان کو شکست دیتا رہا۔

اس کے بعد برید کا سلسلہ قائم کیا۔ اور ہر ہز فرسخ پر ایک ایک چوکی بنوائی۔ تاکہ خطوط کا خریطہ جب ایک چوکی سے دوسری پر پہنچے تو اس وقت ایک سوار تیار رہے جو فوراً اس کو لے کر وہاں سے روانہ ہو جائے۔ یہ انتظام ایسا مکمل کیا کہ اردیل سے اراکھ تا تک چار روز یا اس سے بھی کم میں خطوط پہنچتے تھے۔

افشین فوج لے کر چلا۔ اور برزند میں پہنچ کر قیام کیا۔ وہاں سے اردیل تک قلعوں میں فوجی دستے متعین کیے۔ اور ہر طرف اپنے جاسوس بھیجے۔

افشین اور بابک میں عرصہ تک لڑائی کا سلسلہ جاری رہا۔ جاڑوں میں بوجہ سردی باری کے موقوف ہو گیا۔

ایک بار دربار خلافت سے فوج کے لیے خزانہ آ رہا تھا۔ بابک کو اس کا علم ہو گیا وہ ایک جماعت کو مخفی طور پر لے کر چلا کہ راستہ میں اس کو لوٹ لے۔ افشین کو جاسوس نے اس کی اطلاع دی۔ وہ انکے رستہ میں گھات لگا کر بیٹھ گیا۔ اور جب خرمیہ قریب آگئے تو اچانک ان پر حملہ کر دیا۔ صرف بابک چند ہرا میوں کے ساتھ بچ کر نکل گیا باقی کوئی زندہ نہیں بچا۔

ربیع الثانی میں افشین نے بابک کے مرکز قبضہ بدیتناخت کی۔ فیقین میں سخت خونریز جنگ ہوئی۔ آخر میں ترک فوج غالب آکر بدیم اخل ہو گئی۔ بابک نے چاہا کہ بھاگ کر رومی سرحد میں نکل جائے لیکن افشین نے ہر طرف سے سواروں کو بھیج کر پہلے ہی سے ناکہ بندی کر دی تھی۔ اس لیے وہ نکل نہیں سکا اور گرفتار ہو گیا۔ اس کے ساتھ اس کے

گھر کے ۷ مرد اور ۲۳ عورتیں اور لڑکیاں بھی پکڑی گئی تھیں۔

دارالخلافہ میں جسدِ ان کو لے گئے اس دن ان کے دیکھنے کے لیے سارے شہر میں دھوم تھی۔ بابک سامرا میں اور اس کا بھائی بغداد میں سولی پر لٹکا دیا گیا۔ بیس سال کے زمانہ میں بابک نے جس قدر آدمی قتل کیے تھے ان کا شمار ۲۰۰۰۰ تھا۔ افشین نے جب اس کو گرفتار کیا اس وقت بھی اس کے یہاں ۷۰۰ قیدی ملے جو آزاد کیے گئے۔

## فوج

عباسی دولت کی بنیاد خراسانیوں کے ہاتھ سے پڑی تھی۔ اس لیے ان کے زمانہ میں ان کو ملکی اور فوجی بڑے بڑے عہدے حاصل ہو گئے تھے۔ اور عربوں سے کم نکلا رتبہ نہ تھا۔

پھر مامون کی خلافت بھی اہل خراسان ہی کی بدولت قائم ہوئی۔ اس لیے اس کے عہد میں ان کا زور بہت بڑھ گیا۔ اور عربوں کی شان بالکل گھٹ گئی۔ عجمی عنصر تمام صواب پر حاوی ہو گیا اور فوج میں بھی یہی لوگ بھرتی کیے گئے۔ یہی وجہ ہے کہ مامون کے زمانہ میں کوئی عربی سپہ سالار نام و نمود نہیں حاصل کر سکا۔ بلکہ ترکوں اور خراسانیوں نے شہر پائی۔

ملک شام کا ایک رئیس مامون سے کہا کرتا تھا کہ شام اسلامی قوت کا مرکز ہے وہاں کے لوگوں پر بھی آپ کی وہی نظر ہونی چاہیے جو خراسانیوں پر ہے۔ ایک بار مامون نے اس کے جواب میں کہا کہ شامیوں کو میں نے فوج سے اس وقت خارج کیا ہے جبکہ میرے خزانہ میں ایک درہم بھی نہیں رہ گیا۔ اور اہلِ یمن نے نہ کبھی محکوم پسند کیا نہ میں اُن کو پسند کرتا ہوں

ہے قضاہ! وہ سفیانی کے خروج کے منتظر ہیں کہ اس کا ساتھ دیں۔ بنی عباس سے انکو کوئی ہمدردی نہیں۔ اور قبائل ربیعہ تو خود اللہ تعالیٰ سے تھیں کہ اس نے اپنے نبی محمد صلی اللہ علیہ وسلم کو مضر میں سے کیوں مبعوث فرمایا۔ وہ بھلا ہائے ہوا خواہ کیوں کر ہو سکتے ہیں۔ اس تصریح سے صاف ظاہر ہے کہ عربی عصبیت جس کے انحطاط کو عالم اسلامی محسوس کر رہا تھا اسکو بنی عباس کس نظر سے دیکھتے تھے۔ اور عربوں کے متعلق ان کا کیا رویہ تھا۔ یہی خیالات تھے جن کی بنیاد پر ان خلفاء نے اہل عرب کی طرف سے اپنی توجہ پھیر لی۔ اور غمی فوج پر اعتماد کیا۔ جس سے ان کی خلافت صرف نام کی عربی خلافت رہ گئی جس کی زبان عربی تھی۔ ورنہ عربی قوت اور عربی عصبیت کا عنصر اس میں باقی نہیں تھا۔

## طاہر بن حسین

مامون کے سپہ سالاروں میں جو شخص سب سے زیادہ ممتاز ہوا وہ طاہر بن حسین بن مصعب بن رزیق بن مامان تھا۔ رزیق حضرت طلحہ بن عبید اللہ کا جوطہ اطلحات خزاعی کے لقب سے مشہور تھے علام تھا مسلم بن زیاد بن ربیعہ نے اپنی ولایت کے زمانہ میں اس کو بیتان کا عامل مقرر کر دیا تھا۔ اس کا بیٹا مصعب بنی عباس کے نقیب اعظم سلیمان بن کثیر کا کاتب تھا۔ آخر میں وہ ہرات کا امیر ہو گیا تھا۔ پھر مرد کے متصل ایک مقام بوشیخ میں اسے سکونت اختیار کی۔ وہیں ۹۵۸ھ میں اس کا پوتا طاہر پیدا ہوا۔ اس نے علم و ادب سیکھا اور بڑا تنومند اور بہادر نکلا۔ مامون جب مرو میں تھا تو اس کے دربار میں رسائی پائی۔ امین کے مقابلہ کے لیے اُس نے اسی کو منتخب کیا۔ ان جنگوں میں اس کی متواتر کامیابیوں نے اس کے نام کو روشن کر دیا۔ آخر میں اس نے بغداد پر قبضہ کیا۔ اور امین کو قتل کر کے مامون کی بیعت لی۔ اس کے بعد فضل بن سہل وزیر نے اس کو دست میں نصر بن شبث کے

مقابلہ میں بھیجا۔ لیکن یہ بدل ہو جانے کی وجہ سے کچھ نہ کر سکا۔

مامون کے بغداد میں پہنچنے پر طاہر حاضر ہوا۔ اس وقت اس کی سابقہ خدمات کی قدردانی کر کے مامون نے اس کو بغداد کی کوتوالی اور اس کے اطراف اور صُور جزیرہ کی ولایت عطا کی۔ اسی درمیان میں یہ خبر پہنچی کہ عبدالرحمن مطوعی نے نیشاپور میں خارجیوں سے لڑنے کے لیے ایک جماعت کثیر فراہم کی ہے۔ مامون کو یہ شبہ گذرا کہ اس اجتماع کی غرض کچھ اور نہ ہو۔ اس لیے اس نے طاہر کو خراسان کا والی مقرر کر کے بھیجا تاکہ اگر کوئی فتنہ پیدا ہو تو وہ اس کا انسداد کر سکے۔

اس نے وہاں پہنچ کر نہایت لیاقت کے ساتھ انتظام کیا۔ جس سے ہر قسم کے فتنے رفع ہو گئے۔ مامون ہمیشہ اس کی تدبیر۔ شجاعت اور خیر خواہی کی تعریف کیا کرتا تھا۔ اگر خلیفہ امین کے قتل کے جرم کا وہ مرتکب نہ ہوا ہوتا تو غالباً مامون اس کو وزیر اعظم کر دیتا۔

افریقہ میں ابراہیم بن اغلب اور مین میں محمد بن ابراہیم کی طرح طاہر بھی خراسان کا مستقل حکمراں ہو گیا۔ وہ صرف سالانہ خراج دار الخلافہ کو بھیجتا تھا۔ باقی کل امور میں آزاد تھا۔

سنہ ۲۵۷ میں مرو میں اس نے انتقال کیا۔ اس کے بعد ۲۵۸ء تک خراسان کی حکومت اس کی اولاد کے ہاتھ میں رہی۔ اس کے بعد یعقوب بن لیث صفار نے اس پر غلبہ حاصل کر لیا۔ اور خاندان صفاریہ کی حکومت قائم ہو گئی۔

باوجود استقلال کے خاندان طاہریہ کا علاقہ دار الخلافہ کے ساتھ ہمیشہ خوشگوار رہا۔ جس کی وجہ یہ تھی کہ بغداد کی کوتوالی کا عہدہ بھی نسلاً بعد نسل اسی خاندان میں چلا آیا۔

اور برابرا ان کے تعلقات مرکز کے ساتھ قائم ہے۔

## عبداللہ بن طاہر

طاہر کا بیٹا عبداللہ بھی عہد مامونی کا نامور سپہ سالار تھا۔ اس کی ولادت ۱۸۲ھ میں ہوئی تھی۔ طاہر کی کامیابیوں کے بعد ۱۹۹ھ میں مامون نے اس کو اپنے دربار میں لے لیا اور اس کی تربیت کی۔ ۲۰۰ھ میں نصر بن شبث کے مقابلہ میں اس کو متعین کیا۔ پانچ سال کی متواتر جنگ کے بعد جب وہاں سے کامیابی کے ساتھ فراغت پائی تو مامون نے اس کو مصر کی طرف بھیجا۔ کیونکہ وہاں کا امیر عبید اللہ بن سری باغی ہو گیا تھا عبداللہ نے جا کر اس کو محصور کیا۔ مجبوراً اس نے امان طلب کی۔

اس فساد کو فرو کر کے وہ اسکندریہ کی طرف بڑھا جہاں اندلس کی فوجیں آکر مسلط ہو گئیں۔ ان کو وہاں سے نکال کر امان قائم کیا۔

علامہ یونس بن عبدالاعلیٰ نے جو مصر کے ایک ممتاز محدث تھے لکھا ہے کہ مصر کی یہ حالت تھی کہ ہر طرف سے متغلبین اٹھ کھڑے ہوئے تھے۔ باجناقضہ اور فساد برپا تھا۔ ایک طرف سے اندلسی فوجوں نے مصیبت ڈھا رکھی تھی اور اہل مصر سختی اور بلا میں گرفتار تھے۔ کہ اسی درمیان میں مشرق کی طرف سے ایک نوجوان (عبداللہ بن طاہر) آیا۔ اُس نے چند دنوں میں سارے ملک میں امان قائم کر دیا اور سب کو مطیع و فرمانبردار بنالیا۔

۲۱۲ھ میں جب وہ مصر سے واپس آیا تو مامون نے اس کو بجال۔ آرمینیا اور آذربائیجان کی ولایت کا فرمان دے کر بابک کے مقابلہ کے لیے روانہ کیا۔ لیکن اسی اثنا میں خہر آگئی کہ طلحہ بن طاہر والی خراسان کا انتقال ہو گیا۔ اس لیے اس کو خراسان جانے کا حکم دیا۔ وہاں وہ متواتر ۱۸ سال تک حکمراں رہا۔ اور مسئلہ میں واثق باللہ کے عہد میں

## وقات پائی - محاصل

مامون کا عہد اس لحاظ سے ممتاز ہے کہ اس کے زیر نگین جس قدر صوبے تھے اور ان سے جتنا خرچ ہر سال دارالخلافہ میں آتا تھا وہ کتب تاریخ میں مرقوم ہے۔ علامہ ابن خلدون نے عہد مامونی کے محفوظ سرکاری کاغذات کو دیکھ کر تفصیل وار اس کو اپنی کتاب کے مقدمہ میں نقل کیا ہے۔ ہم مجسہ بیاں درج کرتے ہیں۔

استیم	زر نقد	پیداوار خام
سواد	۲۷۸۰۰۰۰۰ درہم	۲۰۰ بخراں پارسے۔ اور ۲۴۰ رطل مہر لگانے کی مٹی۔
کر	۱۱۶۰۰۰۰۰	
کوروجہ	۲۰۸۰۰۰۰۰	
طوان	۴۸۰۰۰۰۰	
اہواز	۲۵۰۰۰۰۰	۳۰۰۰ رطل شکر
فارس	۲۷۰۰۰۰۰	۳۰۰۰ شیشے گلاب۔ ۲۰۰۰ رطل روغن سیاہ
کرمان	۴۲۰۰۰۰۰	۵۰۰ مینی تھان۔ ۲۰۰۰ رطل خرم
مکران	۴۰۰۰۰۰	
سندھ مع مضافات	۱۱۵۰۰۰۰۰	۱۵۰ رطل عود ہندی
سجستان	۴۰۰۰۰۰۰	۳۰۰ تھان۔ ۲۰۰ رطل فانید
خراسان	۲۸۰۰۰۰۰	۴۰۰۰ گھوڑے۔ ۱۰۰۰ غلام۔ ۲۰۰۰ تھان

۳۰۰۰ رطل بلیله - ۲۰۰۰ نقره چاندی -			
۱۰۰۰ پارچه ریشمی -	درهم	۱۲۰۰۰۰۰	جسرجان
۱۰۰۰ نقره چاندی	"	۱۵۰۰۰۰۰	قوس
۴۰۰ فرش طبرستانی - ۲۰۰ چادریں -	"	۶۳۰۰۰۰۰	طبرستان درویان
۵۰۰ تھان -			
۲۰۰۰ رطل شمد	"	۱۲۰۰۰۰۰	رے
۱۰۰۰ رطل رب الزمانین - ۱۲۰۰۰ رطل شمد	"	۱۱۳۰۰۰۰۰	همدان
	"	۱۰۷۰۰۰۰۰	بصره و کوفہ
	"	۴۰۰۰۰۰۰	ماسبندان وریان
	"	۶۷۰۰۰۰۰	شہر زور
۲۰۰۰۰ رطل شمد	"	۲۴۰۰۰۰۰۰	موصل مع تواج
	"	۴۰۰۰۰۰۰	آذربایجان
۱۰۰۰۰ اعلام - ۲۰۰۰۰ مشک شمد - ۱۰۰۰۰ باز -	"	۳۴۰۰۰۰۰۰	جزیرہ و نواحی
۲۰ چادریں -			
۲۰ قسط - ۳۰ رطل زرقم - ۱۰۰۰۰ رطل	"	۱۳۰۰۰۰۰۰	آرمینیہ
سورماہی - ۱۰۰۰۰ رطل سوخ - ۲۰۰۰۰ نمجسیر -			
۳۰ بجھیرے -			
۱۲۰۰ فرش	"	۱۰۰۰۰۰۰	برستہ
	"	۱۳۰۰۰۰۰	افریقہ
		۳۱۸۶۰۰۰۰	درہم

قنسرین	۴۰۰۰۰	دینار
دشق	۴۲۰۰۰	"
اردن	۹۴۰۰۰	"
فلسطین	۳۱۰۰۰۰	" ۳ رطل روغن زیت
مصر	۱۹۲۰۰۰	"
یمن	۳۴۰۰۰۰	"
حجاز	۳۰۰۰۰۰	"
	۳۸۱۴۰۰۰	دینار

اس آمدنی کا بڑا حصہ بغداد ہی میں خلیفہ امراء - وزراء - لشکر اور عملہ کی تنخواہوں عظیموں اور بخششوں میں صرف کرتا تھا۔ اس وجہ سے رفاہیت اور خوشحالی عام تھی۔ طیفوری نے ایک روایت نقل کی ہے کہ مامون جسوقت ملک شام میں تھا متعصم اپنی ولایت کا خراج لے کر پہونچا۔ اور اس کے سامنے تیس کروڑ درہم رکھوا دیے مامون نے کہا کہ ہاے اہل دربار اور عملہ اس کو دیکھتے ہوئے خالی ہاتھ اپنے اپنے گھروں کو چلے جائیں اور ہمیں اس کے مالک نہیں یہ تو مناسب نہیں معلوم ہوتا۔ اسی وقت اپنے وزیر محمد بن یزید کو بلا کر کسی کو دس ہزار کسی کو بیس ہزار دلوا یا۔ اور فرمایا کہ جو کچھ بچ گیا ہے اس کو بخشی کے پاس بھیج دو وہ فوج میں تقسیم کرے۔

حقیقت میں یہ بہت بڑی بخشش ہے۔ لیکن آمدنی کا خیال کیا جائے تو وہ اس سے کہیں بڑھ کر تھی۔





## علوم و سنون

آغاز اسلام میں مسلمانوں کو بوجہ جنگ و جہاد کے علوم و سنون کی طرف توجہ کرنیکی فرصت نہیں مل سکی۔ خلفاء راشدین کے زمانہ میں ان کا علمی مشغلہ صرف قرآن اور روایت حدیث تھا۔ بنی اُمیہ کے عہد سے تدوین کتب شروع ہوئی۔ اور تفسیر حدیث کی بعض بعض کتابیں لکھی گئیں۔

سب سے پہلا شخص جس نے علوم و خیلہ کی طرف توجہ کی خالد بن یزید اول تھا۔ اس کو یکمیا کا بہت شوق تھا۔ چنانچہ اس نے مصر سے چند یونانیوں کو جو وہاں سکونت گزین تھے شام میں بلایا۔ اور ان سے اس فن کی بعض یونانی اور قبطی کتابوں کا عربی میں ترجمہ کرایا۔ پھر خود بھی اس میں رسالے لکھے۔

بنی اُمیہ کے عہد میں قبطی۔ سریانی اور فارسی زبانوں سے دفتر حکومت عربی میں منتقل کیا گیا۔ اس وقت سے غیر عرب بھی اس زبان کو سیکھنے لگے۔ بالخصوص ایرانیوں کی ایک کثیر تعداد عربی دال ہو گئی۔

عباسی حکومت میں جب سبھی اقوام سے تعلقات بڑھے تو خلفاء کو یہ شوق پیدا ہوا کہ ان کے علوم و سنون کو عربی میں منتقل کرائیں۔ سب سے پہلے خلیفہ ابو جعفر منصور نے کتب قدیمہ کے ترجمہ کی طرف توجہ کی۔ اس کے لیے جو ریس بن جبریل نے جو جندیسابور کے شفاخانہ میں طبیب تھا طب کی کتابوں کا ترجمہ کیا۔ سلسلہ میں منصور نے اس کو اپنے دربار میں بلایا۔ اور قدردانی فرما کر اس کے رتبہ کو بڑھا دیا۔ اس نے بقراط اور جالینوس کی متعدد کتابوں کا ترجمہ کر ڈالا۔

جو ریس کے علاوہ اور لوگ بھی اس کام میں مشغول ہوئے۔ ابن المقفع نے حکم دیا

کو فارسی سے عربی میں نقل کیا۔ سنسکرت کی کتاب سندھند اور بطلمیوس کی کتاب  
جمسطی اور افلیدس کے مقالے عربی میں منتقل ہوئے۔

مارون الرشید کے زمانہ میں یہ شوق اور ترقی کر گیا۔ اس نے بیت الحکمۃ کے نام سے  
ایک کتب خانہ قائم کیا جس میں کتابوں کے ترجمے کیے جاتے تھے۔ اس میں اس نے مختلف  
اقوام و مل کے علماء اور حکماء اسی کام کے لیے ملازم رکھے۔

جنگ روم میں جب اس نے انگورہ اور عموریہ وغیرہ کو فتح کیا تو وہاں سے بہت سی  
یونانی کتابیں مختلف علوم و فنون کی لایا اور ان کا ترجمہ کرایا۔

براکہ نے بھی اپنی فیاضی اور سخاوت سے مترجمین کی سرپرستی کی اور بہت سے اہل علم  
کو اس کام میں لگایا۔

ظفار عباسیہ میں مامون کے زیادہ صاحب علم و فضل تھا۔ اس نے بڑے بڑے  
مثلاً نیربیدی خلیل بصری اور کسائی وغیرہ سے علوم ادبیہ کو حاصل کیا تھا۔ امام مالک سے  
حدیث پڑھی تھی۔ اس کو چونکہ فلسفہ سے بھی ذوق تھا اس لیے اس نے قیصر کو ایک خط لکھا کہ  
علوم قدیمہ کی جو کتابیں روم میں محفوظ ہیں وہ ہمارے پاس بھیج دی جائیں۔ قیصر نے پہلے تو انکار  
کیا۔ لیکن پھر راضی ہو گیا۔ کیونکہ مذہبی پیشواؤں نے اُس سے کہا کہ یہ کتابیں گمراہی کا ذریعہ  
میں بہتری کہ مسلمانوں کے پاس بھیج دی جائیں تاکہ ان میں گمراہی پھیلے اور ہماری قوم اس سے  
محفوظ رہے۔

مامون نے حجاج بن مطر۔ یحییٰ بن بطریق۔ یوحنا بن ماسویہ اور بیت الحکمۃ کے مہتمم  
مسلمان وغیرہ کو بھیجا۔ یہ جا کر وہاں سے کتابیں لائے۔ اور پھر ان کے لیے مترجمین مقرر کیے۔  
اس عہد میں یہ شوق اس قدر عام ہو گیا تھا کہ خلیفہ کے علاوہ امراء نے بھی اپنے یہاں انگریز

قائم کیے۔

بنو شکر یعنی محمد - احمد - اور حسن تینوں نے روم سے فلسفہ - طب - ہندسہ - حساب اور موسیقی وغیرہ کی کتابیں منگوا کر ان کے ترجمے کرائے۔ اور بیش قرار دولت اس کام میں صرف کی۔ حنین بن اسحاق ثنابت بن قرۃ اور حیش بن الحسن وغیرہ جیسے ممتاز اہل علم یہاں ترجمے کے لیے ملازم تھے جن کی تنخواہوں کا ماہوار خرچ . . ۵ دینار تھا۔  
مامون کے طبیب خاص جبریل بن نجیشوع نے بھی کئی کتابوں کا ترجمہ کیا۔  
قسطنطین بن ہلن کا ایک یونانی تھا جو مختلف زبانیں جانتا تھا۔ اور طب - فلسفہ - حساب اور موسیقی سے ذوق رکھتا تھا۔ اس نے بھی یونانی زبان سے متعدد کتب کو عربی میں منتقل کیں۔

عمد مامونی کے مترجمین میں سب سے نامور یعقوب بن اسحاق کندی تھا۔ اس کا سلسلہ نسب اشعث بن قیس بن معدی کرب مشہور قطانی رئیس تک پہنچتا ہے۔ یہ شخص طب - فلسفہ - منطق - ہندسہ اور نجوم وغیرہ میں کامل تھا۔ اسلام میں فلسفی اور حکیم کا لقب سب سے پہلے اسی کو ملا۔ اس نے ارسطو کے فلسفہ اور منطق کو عربی میں نقل کیا۔ اور ان میں جو مشکلات تھیں وہ بھی حل کر دیں۔

حنین بن اسحاق طب میں فاضل تھا۔ اور یونانی - سریانی - فارسی اور عربی اچھی طرح جانتا تھا۔ ان مالک میں اس نے سیاحی بھی کی تھی۔ ۱۹۸ھ میں وفات پائی۔ اس کے ترجمے نہایت اچھے ہیں۔

عمر بن فرخان بحری اور ثنابت بن قرۃ حیرانی بھی اچھے مترجمین میں تھے۔  
ان کے علاوہ اور بھی کثرت سے مترجمین تھے جنہوں نے حساب - اعداد - الجبر اور

موسیقی وغیرہ قہرسم کی کتابیں ترجمہ کیں جن کی وجہ سے علوم اسلامیہ و عربیہ کے علاوہ یونانی رومی - قبطی - فارسی اور ہندی اقوام کے جملہ علوم و فنون عربی میں آ گئے۔ اور امت اسلامیہ میں شائع ہو گئے۔

## محیط زمین

ہامون نے ہیئت کی کتابوں میں دیکھا کہ کرہ زمین کا دور ۲۴ ہزار میل ہے۔ اس نے اس کی تحقیق کے لیے اہل ہیئت کی ایک جماعت متعین کی جن میں بنی شا کر بھی شامل تھے۔ ان لوگوں نے سنجا ر کے میدان کو جو مسطح تھا اس کام کے لیے منتخب کیا۔ وہاں ایک مقام پر قطب شمالی کا ارتفاع دریافت کر کے ایک کھوٹی گاڑی۔ پھر بخط مستقیم رستی باندھتے اور کھوٹیاں گاڑتے ہوئے اس کے شمالی جانب چلے گئے۔ جب ۲۴ میل پر پہنچے تو دیکھا کہ قطب شمالی کا ارتفاع پورا ایک درجہ بڑھ گیا۔ اس سے انھوں نے یہ نتیجہ نکالا کہ قطب کے ایک درجہ کے مقابل میں زمین کی مسافت ۲۴ میل پڑتی ہے۔

مزید تحقیق کے لیے اس مقام سے جہاں پہلے کھوٹی گاڑی تھی جنوب کی طرف اسی طرح چلے۔ اور جب ۲۴ میل پر پہنچے تو دیکھا کہ ارتفاع قطب ایک درجہ کم ہے۔ اس لیے یقین ہو گیا کہ قطب کے ایک درجہ کی مطابقت زمین کی ۲۴ میل کے ساتھ بالکل ٹھیک ہے۔ اب اس حساب سے آسمان کے ۳۶۰ درجوں کو ۲۴ میل کے ساتھ ضرب دیا تو ۲۴ ہزار میل ہوئے۔

لیکن ہامون کے دل کو تسلی نہیں ہوئی۔ اس نے حکم دیا کہ کسی دوسرے مقام پر بھی اسی طریقہ سے تحقیقات کی جائے۔ چنانچہ دوبارہ صحرا کو فہ میں بھی گیا۔ اور بالکل پہلی تحقیق کے مطابق اترا۔ اس لیے یہ بات مسلم ہو گئی کہ کرہ زمین کا محیط ۲۴ ہزار میل ہے۔

## رصد گاہ

۱۲۷ھ میں مامون نے اطراف ملک سے ممتاز اہل بیعت و تجسیم مثلاً خالد بن عبد الملک مروزی، ستمد بن علی اور عاص بن سعید جو ہری وغیرہ کو طلب کر کے شامیہ میں ایک رصد گاہ بنوائی۔ یہ جیسے بن ابی منصور اس کا منتظم تھا۔ مامون کے منجم خاص ابو جعفر محمد بن موسیٰ خوارزمی نے جس نے سب سے پہلے کتاب الجبر والمقابلہ لکھی اسی رصد گاہ میں تحقیقات کر کے اپنی زیج مرتب کی جو ابن فراری کی زیج سے فوقیت لے گئی۔

مامون کی اس ہنر پروری اور علمی و تحقیقی کا نتیجہ یہ ہوا کہ اس وقت تک دنیا میں جس قدر علوم و فنون تھے اہل اسلام ان سب کے مالک اور ان میں دیگر اقوام سے فائق تر ہو گئے۔ اسی بنیاد پر ہمارے ملک کے ایک علم دوست مؤرخ نے اسکو ابطال اسلام میں سے شمار کیا ہے کیونکہ وہی ان علوم کے لواہر کا حامل تھا۔ مگر حقیقت یہ ہے کہ خلیفہ اسلام کا کام محض نشر و اشاعت علوم ہی نہیں ہے بلکہ اس کا اولیٰ فرض یہ ہے کہ قانون شرع کے مطابق امت کی مہمات کو انجام دے اور اصول اسلام کی حمایت اور ان کا احترام کرے۔ اس حیثیت سے دیکھو گے تو مامون کی شخصیت بھی دیگر خلفاء عباسیہ کی طرح مستبد جمہوریت کش امت کی آزادی بلکہ ان کی دینی حریت کو بھی سلب کرنے والی ملے گی۔ جیسا کہ آئندہ صفحات سے روشن ہو جائیگا۔

## مجالس علمیہ

مامون کو چونکہ نسبت اپنے پیشرو خلفاء کے علم سے زیادہ ذوق تھا اس لیے وہ ایک جماعت اہل علم کی ہمیشہ اپنے ساتھ رکھتا تھا۔ اور ان سے علمی بحثیں کرتا تھا۔

بغداد میں اس وقت اگرچہ علوم دینیہ کو غلبہ تھا لیکن متکلمین کا بھی ایک گروہ پیدا ہو گیا  
 مابجو عقائد دین میں عقلی اصول کے ساتھ بحث کرتا تھا۔ اور چند ایسے نتیجوں پر پہنچ گیا  
 مابجو علماء دین کے مسلمہ عقائد سے مختلف تھے۔ اس لیے اس گروہ اور جمہور اہل اسلام  
 بے ایک مخالفت قائم ہو گئی تھی۔

سب سے پہلے یہ اختلافات بصرہ میں پیدا ہوئے۔ پھر وہاں سے نقل ہو کر بغداد میں  
 پہنچے۔ اس جماعت کا بانی و اصل بن عطاء بن غزال اور عمرو بن عبید تھا جسکی خلیفہ منصو  
 کے دربار میں بڑی عزت تھی۔

اس کے بعد اس کے سرغنے ابو نہیل علّاف۔ ابراہیم بن سیار نظام۔ بشیر  
 بن غیاث مرسی۔ عمرو بن بحر جاحظ اور ثمامہ بن اشعرس وغیرہ ہوئے۔ یہی لوگ راس الخ  
 اور رؤساء اعتزال تھے۔

اہل سنت سے جن مسائل میں ان کا اختلاف تھا اُن میں سے مندرجہ ذیل دو  
 نہایت اہم تھے۔

(۱) مسئلہ خلق افعال۔ یہ لوگ کہتے تھے کہ بندوں کے جسد اور افعال ہیں اُن کے  
 خالق وہ خود ہیں۔ اسی سبب وہ اُن کے اوپر جزا و سزا کے مستحق ہوتے ہیں۔  
 اہل سنت کہتے تھے کہ افعال کا بندوں سے بجز اس کے اور کچھ تعلق نہیں کہ ان کے  
 توسط سے وہ صادر ہوتے ہیں۔ اصلی خالق اُنکا اللہ تعالیٰ ہے۔

(۲) مسئلہ صفات معترکہ ذات الہی کو صفات سے منزہ مانتے تھے۔ یعنی یہ کہ قدرت  
 ارادہ۔ سمع۔ بصر۔ حیات اور کلام وغیرہ جو صفات الہی ہیں بذات خود قائم نہیں ہیں۔  
 ورنہ قدامت کا تعدد لازم آجائے گا۔ اللہ تعالیٰ اپنی عین ذات کے لحاظ سے قادر سمیع

اور بسیر وغیرہ ہی۔

اہل سنت صفات کو عین ذات نہیں مانتے تھے۔ بلکہ قائم بالذات کہتے تھے۔

اس سے یہ اختلاف پیدا ہوا کہ قرآن جو کلام اللہ ہی حادث ہی یا قدیم ہی۔ جمہور اس کو کلام کے صفت الہی ہونے کی وجہ سے قدیم اور غیر مخلوق کہتے تھے۔ لیکن معتزلہ کا قول تھا کہ ان حروف اور اصوات کو اللہ تعالیٰ ایک حادث جسم میں جسکو نبی کہتے ہیں پیدا کر دیتا ہی۔ یہی ان کے نزدیک وحی کی حقیقت تھی۔

گو علما اہل سنت مثلاً امام ابو حنیفہ۔ مالک۔ اور شافعی وغیرہ میں بھی ہمساختلافات تھے۔ لیکن ان کا مرجع مسائل شرعیہ اور امور فرعیہ تھے۔ اس لیے یہ اختلافات مخالفت کی حد تک نہیں پہنچتے تھے۔ بلکہ ان میں سے ہر ایک دوسرے کے اجتہاد اور استنباط کا احترام کرتا تھا۔ لیکن معتزلہ کے اختلافات چونکہ اصول و دینات سے تعلق رکھتے تھے اس لیے اہل سنت ان کو مبتدع قرار دیتے تھے۔ اور ان کے ایمان میں خلل سمجھتے تھے۔ اسی طرح معتزلہ ان کو جاہل اور عامی کہتے تھے۔

دوسرا اختلاف سنی اور شیعہ کا تھا۔ اسلام میں جو دو سیاسی فرقے پیدا ہو گئے تھے سنی شیعہ اور خارجی ان میں سے خارجی نو تقریباً فنا ہو چکے تھے۔ مگر شیعہ باقی تھے۔ اہل سنت کا قول تھا کہ خلفاء راشدین نے جس ترتیب کے خلاف پائی اسی ترتیب کے ان کا رتبہ اور استحقاق تھا۔ لیکن شیعہ کہتے تھے کہ رسول اللہ صلی اللہ علیہ وسلم کے بعد خلافت کے مستحق حضرت علی تھے اور ان کے بعد ان کی اولاد ہی۔

اس جماعت کے بھی دو فرقے ایک امامیہ جو غالی تھے اور خلفاء ثلاثہ کو غاصب قرار دیتے تھے۔ دوسرے زیدیہ جن کے نزدیک خلافت کے مستحق اگرچہ حضرت علی تھے

لیکن خلفاء ثلاثہ بھی چونکہ عادل تھے اس لیے ان کی شان میں گستاخی ناجائز سمجھتے تھے۔ پھر ان میں سے بھی ہر ایک کی مختلف شاخیں تھیں جن کے آراء اور خیالات میں اکثر اختلافات تھے۔

مامون جب مرو سے بغداد میں آیا تو اس نے اپنے علمی ذوق کی وجہ سے قاضی القضاۃ یحییٰ بن اکثم کو حکم دیا کہ وہ پایۂ تخت کے علماء کو دربار میں لائیں۔ چنانچہ انھوں نے مختلف جماعتوں کے چالیس علماء جن کو حاضر کیے۔ مامون نے مجلس مناظرہ قائم کی۔ شنبہ کے دن یہ محفل منعقد ہوتی تھی۔ خلیفہ بھی شریک ہوتا تھا۔ اور ہر فرقہ کے اہل علم آردی کے ساتھ بحث کرتے تھے۔ یہاں تک کہ امامیہ اور زیدیہ بھی اس کے سامنے مسئلہ امامت پر بے باکی کے ساتھ گفتگو کرتے تھے۔ اور معتزلہ اپنے عقائد کے اثبات میں دلیل لاتے تھے۔ اب تک اصحاب حدیث کے نلبہ کی وجہ سے کوئی شخص علانیہ کسی امر میں ان کی مخالفت نہیں کر سکتا تھا۔ لیکن اس مجلس مناظرہ نے یہ راستہ کھول دیا۔

غالباً مامون کا مقصد اس سے یہ تھا کہ باہمی مناظرات سے اختلافات مٹ جائیں گے اور تمام فرقے متفق اور ہم خیال ہو جائیں گے۔ لیکن نتیجہ اس کے بالکل برعکس نکلا۔ کیونکہ اس نے خود ان بحثوں میں معتزلہ کے بعض عقائد کی تائید کی۔ خاص کر مسئلہ خلق قرآن پر اس لیے فقہاء اور ان کے اثر سے جمہور اہل سنت اس کے مخالف ہو گئے۔

## فتنہ خلق قرآن

۱۲۱ھ میں مامون نے خلق قرآن کے عقیدہ کا اعلان کیا۔ اسی وقت سے علماء اور فقہاء نے اس کو بدعتی۔ ملحد بلکہ کافر بھی کہنا شروع کیا۔ یہ مخالفت برابر بڑھتی گئی۔ یہاں تک کہ ۱۲۸ھ میں اس نے اپنی رائے کی حمایت میں اپنی قوت کو استعمال کرنا چاہا۔



اس زمانہ میں وہ شام میں جنگ کے لیے گیا ہوا تھا۔ وہاں سے ربیع الاول ۲۱ھ میں امیر بغداد اسحاق بن ابراہیم بن مصعب کو نہایت سخت لہجہ میں ایک فرمان لکھا جس کا خلاصہ یہ ہے۔

خلیفہ اسلام ہونے کی حیثیت سے میرا یہ فرض ہے کہ میں اس دین کی حفاظت اور حمایت کروں۔ میں دیکھتا ہوں کہ جہلا اور عام مسلمانوں کی یہ حالت ہے کہ وہ ائمہ اور اُس کے کلام دونوں کو ایکساں قدیم مانتے ہیں۔ اور پھر دعوائے کرتے ہیں کہ ہم موصی اور اہل حق ہیں اور دوسرے ملحد اور کافر ہیں۔ حالانکہ خود قرآن کی بت ہی آیتیں ان کے اس عقیدہ کی تردید کرتی ہیں۔ ریاکار اور باہر پسند فقہار نے ان باہلوں کا ساتھ دے کر ان کو اور پھر کار لکھا ہے۔ لہذا ان کو جمع کر کے قاضیوں کے سامنے میرا یہ فرمان سنا دو۔ جو شخص قرآن کو مخلوق نہ کے اس کا نام دفتر سے کاٹ دیا جائے۔ اور اس کی شہادت ساقط الا اعتبار بھی جائے۔

اسحاق کو پینٹرن بھی لکھا کہ وہاں کے مشائخ جمہور کو میرے پاس بھیج دو۔ اس نے ممتاز علماء حدیث مثلاً امام یحییٰ بن معین۔ محمد بن سعد صاحب طبقات۔ ابو نعیم زہیر بن حرب۔ اور احمد بن ابراہیم دورقی وغیرہ کو بھیج دیا۔ ان لوگوں نے اس کے سامنے جا کر خوف کی وجہ سے اقرار کر لیا کہ قرآن مخلوق ہے۔

مامون نے پھر اسحاق کو حکم بھیجا کہ اس مسئلہ کے متعلق علماء بغداد کے بیانات قلمبند کر کے میرے پاس بھیج دو۔ اس نے بیس اہل علم کو جمع کیا۔ اور اُن کے اظہار سنے۔ سوالات و جوابات کی جو نوعیت تھی اُس کو لکھانے کے لیے دو ایک بیان نمونہ درج کرتا ہوں۔

اسحاق - قرآن کے مخلوق ہونے کے متعلق تم کیا کہتے ہو ؟  
 علی بن مقاتل - میں اس سے پیشتر خود امیر المومنین سے اس کے بارے میں کہہ چکا ہوں۔  
 اسحاق - کیا قرآن مخلوق نہیں ؟  
 علی - قرآن کلام اللہ ہے۔

اسحاق - میرا سوال یہ نہیں ہے  
 علی - اس کے سوا اور کوئی جواب میرے پاس نہیں ہے۔ ہاں امیر المومنین اگر مجھ سے  
 کسی بات کے کہنے کا حکم دیں گے تو میں اُن کی اطاعت کروں گا۔  
 علامہ بشیر بن ولید سے اسحاق نے پوچھا کہ تمہارا قرآن کے متعلق کیا عقیدہ ہے۔  
 بشیر - میرا جو کچھ خیال ہے اس کو میں پہلے ظاہر کر چکا ہوں۔  
 اسحاق - لیکن اب پھر امیر المومنین کا مسرمان آیا ہے۔  
 بشیر - میں صرف یہ کہتا ہوں کہ قرآن کلام اللہ ہے۔  
 اسحاق - میں یہ نہیں پوچھتا۔ میرا سوال یہ ہے کہ وہ مخلوق ہے یا نہیں۔  
 بشیر - اللہ ہر شے کا خالق ہے۔

اسحاق - قرآن شے ہے۔  
 بشیر - بے شک۔

اسحاق - تو وہ مخلوق ہوا۔  
 بشر - وہ خالق نہیں ہے۔

اسحاق - یہ تو جواب نہیں ہوا۔

بشیر - اس سے زیادہ میں کچھ نہیں کہہ سکتا۔ خود امیر المومنین سے بھی کہہ آیا تھا کہ میں

اس کے متعلق گفتگو کرنا نہیں چاہتا ہوں۔

اسحاق نے تمام لوگوں کے بیانات لکھ کر بھیج دیے۔ اس نے نہایت برا فردِ نجستہ ہو کر ایک طویل طومار لکھا جس کو ایک جداگانہ مقاصد کے ہاتھ بھیجا۔ بغداد کے ائمہ حدیث اور فقہاء پر ایک ایک کر کے رشوت خواری۔ خیانت۔ دروغ گوئی۔ جہالت اور ریاکاری وغیرہ کی تہمتیں لگائیں۔ اور آخر میں حکم لکھا کہ اگر یہ لوگ قرآن کو مخلوق نہ کہیں تو ان کو پایہ زنجیر میرے لشکر میں بھیج دو۔ دو شخصوں بشیر بن ولید اور ابراہیم بن مدی کے بارے میں لکھا کہ ان سے توبہ کرو اور اگر یہ اپنے عقیدہ سے باز نہ آئیں تو ان کو قتل کر دو۔ اسحاق نے پھر اہل علم کو جمع کیا اور یہ خط سنایا۔ اس جنگیزی فرمان کو سنکر ہر چار شخصوں کے سب سے قرآن کو مخلوق کہ دیا۔ وہ چار دن قید کیے گئے۔ ان میں سے بھی ایک نے دوسرے دن اور دوسرے نے تیسرے دن اقرار کر لیا اور چھوٹ گئے۔ صرف دو شخص امام احمد بن حنبلؒ اور محمد بن نوح ثابت قدم رہ گئے۔ انھوں نے طے کر لیا تھا کہ ہم قرآن کو کبھی مخلوق نہیں کہیں گے۔

اسی درمیان میں مامون کا ایک حکم اور آیا کہ بجائے معلوم ہوا ہے کہ بعضوں نے خوف کی وجہ سے اقرار کر لیا ہے۔ لہذا ایسے منافقوں کو مفید کر کے میرے پاس بھیجو۔

اسحاق نے علماء کی ایک جماعت کو بیڑیاں پٹنا کر سپاہیوں کی حراست میں طرسوس کی جانب روانہ کیا۔ یہ لوگ مقام رقبہ میں پہنچے تھے کہ وہاں مامون کے مرنے کی خبر آگئی۔ اس لیے پھر بغداد کو واپس بھیج دیے گئے۔

مامون نے محض متعصبانہ ضد کی وجہ سے اس چھوٹے سے مسئلہ کو اٹھا کر امت میں تفریق پیدا کر دی اور ائمہ حدیث اور علماء امت کو مصیبت اور آزمائش میں

ڈال دیا۔ اس سے نہ صرف اس کی تنگ مزاجی اور فلسفیانہ دیوانگی کا اظہار ہوتا ہے بلکہ اُس کی تنگ خیالی اور کوتاہ عقلی کا بھی ثبوت ملتا ہے۔ اس کو ہرگز یہ حق حاصل نہیں تھا کہ ایک علمی مسئلہ کو دینی عقیدہ قرار دے کر اپنی قوت کے زور سے جبراً لوگوں سے تسلیم کر لے۔ خاص کر اُن ائمہ اور پیشوایانِ دین سے جن کے سامنے وہ طفل مکتب کی حیثیت بھی نہیں رکھتا تھا۔

مامون نے اسی پر بس نہیں کیا بلکہ اپنے بھائی معتمد ولی عہد کو تاکید کے ساتھ وکریا گم میرے بعد تم بھی سیطرح ان علما پر سختی جاری رکھنا۔ معتمد اگرچہ ایک سپاہی آدمی تھا اور علم خاص کر فلسفہ سے زیادہ ذوق نہیں رکھتا تھا لیکن بھائی کی وصیت اور نیرانِ وساء اعتزال کے اثر سے جو دربار میں رسوخ پاے ہوئے تھے اس نے بھی اس تشدد کو جاری رکھا۔ امام احمد بن حنبل ہم کو قید خانہ سے بھاگتا زبانون سے پٹواتا تھا اور مجبور کرتا تھا کہ وہ قرائن کو مخلوق کہیں۔ لیکن انھوں نے تقریباً ڈھائی سال تک اس سختی کو برداشت کیا اور صبر کے ساتھ اپنے غم پر قائم رہے۔ اکثر جب کوڑے پڑتے تھے تو بیہوش ہو جاتے تھے۔ معتمد کے بعد واثق نے بھی اپنے چچا اور باپ کی اس سنت کو جاری رکھا۔

اس زمانہ میں احمد بن نصر ایک ممتاز رئیس تھا۔ اس کا دادا مالک بن یسیم چونکہ دعوت عباسیہ کے نقباء میں سے تھا اس لیے دربار خلافت میں اس کا خاندانی اثر اور اقتدار چلا آتا تھا۔ وہ اکثر ائمہ حدیث کی صحبتوں میں بیٹھا کرتا تھا۔ اور معتزلہ کا سخت دشمن تھا۔ چنانچہ باوجود واثق کے تشدد اور اپنی دربارداری کے بھی اس نے خلقِ قرآن کے عقیدے کی علانیہ مخالفت کی۔ اور واثق اور اُس کے رفقاء کو کاسر کہنے لگا۔

عام مسلمانوں نے اس کا ساتھ دیا۔ اس نے مخفی طور پر چند ہزار کی ایک جماعت تیار کی۔ ایک اٹ اسکول بغداد کے دونوں جانب تقسیم کیا۔ اور ایک نقارہ رکھا۔ کہ جس وقت یہ بجایا جائے دونوں سمت سے لوگ قصر خلافت پر حملہ کریں۔ لیکن بد قسمتی سے جو لوگ اس کے بچانے پر تمہین تھے ان میں سے ایک شخص نے بنڈ پی لی تھی۔ اس نے وقت مقررہ سے قبل اسپر چوہیں مارتی شروع کر دیں۔ لوگ ابھی تک تیار نہیں ہوئے تھے۔ یہ آوار سنکر محمد بن ابراہیم نائب کبوال موقع پر پہونچ گیا۔ وہاں اس کو اس سازش کا پتہ چل گیا۔ اس نے ان میں سے جس قدر لوگ مل سکے ان کو گرفتار کر کے قید کیا۔ اور صبح کو واثق کے دربار میں لے گیا۔ واثق نے احمد بن نصر سے زیادہ گفتگو نہیں کی۔ صرف یہ پوچھا کہ تم قرآن کے بارے میں کیا کہتے ہو۔ اس نے کہا کہ وہ کلام اللہ عرواقی نے حاضرین سے فتوے لے کر اس کو قتل کر دیا۔

پھر اس کے جسم کو سامرا میں سولی پر چڑھا دیا اور سر کو بغداد میں بھیج دیا۔ کان میں ایک رقعہ لٹکا دیا جس پر لکھا ہوا تھا

یہ احمد بن نصر مشرک اور گمراہ کاسر ہے جس کو امیر المومنین نے بغرض تقرب الی خود اپنے

ہاتھ سے قتل کیا۔

شافعی  
مصر میں اُس وقت امام ابو یعقوب یوسف بن یحییٰ بولطی نہایت ممتاز عالم اور امام شافعی کے شاگرد و رشید تھے۔ واثق کو معلوم ہوا کہ وہ قرآن کو غیر مخلوق کہتے ہیں۔ اس نے والی مصر کے نام حکم بھیجا کہ ان سے قرآن کے مخلوق ہونے کا اقرار لو۔ وہ چونکہ امام مذکور کے ساتھ محبت اور حسن عقیدت رکھتا تھا اس لیے ان کو یہ خط سنا کر بہت سبھایا اور کہا کہ آپ صرف میرے سامنے اقرار کر لیں تاکہ میں خلیفہ کو لکھ دوں اور آپ اس مسیبت سے بچ جائیں۔ انھوں نے

کہا کہ میرے ماننے والے لاکھوں ہیں۔ ان سب کی ذمہ داری میرے اوپر ہوگی۔ والی نے مجبور ہو کر ان کو خلیفہ کے پاس بھیج دیا۔ اس نے قید کر دیا۔ اسی قید میں ۳۳ھ میں انتقال کر گئے۔

اس قسم کی سختیوں سے جمہور اس عقیدے میں اور بھی سخت ہو گئے۔ یہاں تک کہ معتزلہ کا مذاق بھی اڑانے لگے۔ ایک بار عیسا وہ نے جو واقعہ کا ظرف الطبع و رباری تھا اس سے کہا کہ جب قرآن مجھے گاتو کیا ہوگا۔ واقعہ نے کہا کہ قرآن کیوں مجھے گاتو اس نے کہا کہ ہر مخلوق کے لیے فنا ہے۔ اور وہ بھی مخلوق ہی ایک دن ضرور مجھے گاتو۔ پھر رمضان میں تراویح کیونکر پڑھی جائے گی۔ یہ سنکر واقعہ ہنس پڑا۔ اور کہا کہ بس بس۔ واقعہ بھی اپنی سختیوں سے تنگ آ گیا تھا۔ اور چاہتا تھا کہ کسی طرح اس ناگوار جھگڑے سے رہائی ملے۔ اس لیے کہ اس مسئلہ کی بدولت جمہور کے ساتھ مخالفت کی خلیج وں بدن وسیع تر ہوتی جاتی تھی اور نفع کچھ نہیں تھا۔

ایک دن ایک بڑھا آدمی اسی بائے میں پکڑ کر دربار میں لایا گیا ابن ابی دوداد رئیس معتزلہ نے جو اس فتنہ کا اصلی بانی تھا اس سے سوال کیا کہ کیا قرآن مخلوق نہیں ہے؟ اس نے کہا کہ اس کا جواب دینے سے پہلے میں خود تم سے سوال کرتا ہوں کہ اس بات کو رسول اللہ صلی اللہ علیہ وسلم اور خلفاء راشدین رضی اللہ عنہم بھی جانتے تھے یا نہیں؟ ابن دوداد نے کہا کہ یقیناً جانتے تھے۔ اس نے کہا کہ پھر انھوں نے لوگوں سے اس کا اقرار کیا یا خاموش ہے۔ ابن ابی دوداد نے کہا کہ خاموش ہے۔ اُس نے کہا کہ جس امر میں لوگ خاموش ہے کیا اس میں تمھارے لیے خاموشی کی گنجائش نہیں ہے ابن ابی دوداد چپ ہو گیا۔ واقعہ خوش ہوا۔ اُس نے بڑھے کو چھوڑ دیا اور اُس کے اس جملہ کو کہ کیا تمھارے

لیے اس میں خاموشی کی گنجائش نہیں ہر اپنی زبان سے کئی بار دہرایا۔  
 ان وجوہات سے سختی کی آگ دھبی پڑ گئی۔ ۳۲ھ میں جب متوکل خلیفہ ہو گیا تو  
 اس نے یک قلم ان جھگڑوں کو موقوف کر دیا۔ اور لوگوں کو اُن کے عقیدوں پر چھوڑ  
 دیا۔ جمہور اہل اسلام خوش ہو گئے۔

## احوال خارجیہ

مامون کے ابتدائی عہد میں رومیوں سے کوئی جنگ نہیں پیش آئی۔ لیکن جب  
 انھوں نے ہاجبا اسلامی سرحدوں پر حملے کرنے شروع کیے تو محرم ۲۵ھ مطابق مارچ  
 ۳۳ء کو اسحاق بن ابراہیم کو اپنا قائم مقام کر کے بغداد سے فوجیں لے کر موصل کی  
 طرف روانہ ہوا۔ اور منبج سے وابق و ہاں سے انطاکیہ ہوتا ہوا طرسوس پہنچا۔ یہی سرحد  
 چھاونی تھی۔ جولائی کے مہینہ میں رومیوں کے ہاتھ سے قلعہ قرہ کو فتح کر کے ڈھا دیا۔  
 وہاں جسقہر رومی پکڑے گئے ان کو اپنی فوج سے ۵۶ ہزار دینار پر خرید کر آزاد کر دیا  
 اور ہر ایک کو زاد راہ کے لیے ایک ایک اشترنی دے کر رخصت کیا۔ یہیں سے اپنے  
 غلام اشتماس کو قلعہ سندس کی طرف بھیجا۔ اُس نے اس پر قبضہ کر کے وہاں کے  
 رئیس کو قتل کیا۔

عمیف اور جعفر کو فوج کے ساتھ قلعہ سنان کے محاصرہ کے لیے روانہ کیا۔  
 وہاں کے لوگوں نے اطاعت قبول کر لی۔

ان فتوحات کے بعد وہ شام کی طرف واپس آیا۔ یہاں یہ خبر پہنچی کہ قیصر روم  
 نے طرسوس اور مصیصہ کے ۶۰۰ مسلمانوں کو قتل کر ڈالا اس لیے پھر روم کی طرف  
 پٹا۔ پہلے مقام انطینفو پر قبضہ کیا۔ معتمد کو فوج دے کر آگے بھیجا۔ اُس نے تیس قلعے

فتح کیے۔ قاضی یحییٰ بن اکثم جو جماعت فقہاء میں سے تھے وہ بھی ایک فوج لے کر طوانہ کی طرف گئے۔ اور اس کو ناخت و تاراج کر کے واپس آئے۔

ان فتوحات کے بعد مامون کیسوم ہوتا ہوا دمشق میں آیا۔ مصر میں چونکہ اضطرابات تھے اس لیے سلاطین وہاں گیا۔ جابجا دورہ کر کے انتظام کو درست کیا۔

اہرام کے متعلق بعض لوگ یہ خیال رکھتے تھے کہ ان میں فراغہ کے خزانے مدفون ہیں۔ اس خیال سے ان میں سے ایک کو گھدوایا لیکن کچھ مال برآمد نہ ہوا۔ اور صرف بہت بڑی گیارہ اسوجہ سے چھوڑ دیا۔ لیکن یہ خیال بے بنیاد تھا۔ چنانچہ آجکل لکسمبر میں قدامتصر کے قبرستان سے بے شمار قیمتی ذخائر برآمد ہوئے ہیں۔

مصر سے دمشق میں واپس آکر سلاطین میں پھر روم پر فوج کشی کی۔ اور لولہ کا جو بہت نامی اور مشہور قلعہ تھا محاصرہ کیا۔ عجیف کو وہاں چھوڑ کر آگے بڑھا۔ اس کو اہل قلعہ نے دھوکہ سے گرفتار کر لیا۔ لیکن آٹھ روز کے بعد چھوڑ دیا۔ اسی درمیان میں قیصر روم توفیل خود شکر لے کر وہاں پہونچا۔ مامون نے جب اس کی آمد کی خبر پائی تو عجیف کی مدد کے لیے پٹنا۔ قیصر بھاگ گیا۔ اہل قلعہ نے امان طلب کی جو منظور کی گئی۔

جمادی الثانی ۳۸۵ھ میں مامون نے اپنے بیٹے عباس کو طوانہ میں متعین کیا کہ اس کو آباد کرے۔ اس نے ایک میل ملایا اور ایک میل چوڑا شہر آباد کیا۔ اور مختلف جنگ جو قوموں کو وہاں لاکر بے ادیا۔ فصیل تین میل دور تھی۔ مامون رقم میں آگیا۔ وہاں سے پھر روم کی طرف بڑھا۔ لیکن طرس میں ہو چکا تھا کہ انتقال کر گیا۔

## اخلاق و عادات

مامون تمام خلفاء عباسیہ میں حلم و عفو میں بے نظیر تھا۔ درگزر میں اس کو ایسی لذت



ملتی تھی کہ اکثر خطاؤں کے بخشنے کے بعد وہ درگاہ الہی میں سجدہ شکر ادا کرنے کے لیے گر پڑتا تھا۔ خود اس کے دشمن بھی اگر اس کے سامنے آجاتے تھے تو وہ ان کو معافی دیتا تھا۔ یہاں تک کہ فضل بن ربیع کے قصور کو بھی جو ان تمام لڑائیوں کا بانی تھا جو امین کے ساتھ ہوئی تھیں اس نے بخش دیا۔

ترید بن علی کا بیان ہے کہ مامون ایک دن کھانا کھا رہا تھا۔ ندماہ و اہل دربار سب سترواں پر تھے۔ اور سعید خطیب اس کے پس پشت کھڑا ہوا اس کے محامد بیان کر رہا تھا۔ یہاں تک کہ مامون کی آنکھوں سے آنسو جاری ہو گئے۔ لوگوں نے سبب پوچھا۔ اس نے کہا کہ کوئی رنج یا غم نہیں ہے۔ بلکہ دل میں اللہ تعالیٰ کے شکر یہ کہ ایک جذبہ پیدا ہوا جس کے باعث آنسو نکل پڑے۔ دیکھو یہ شخص (صحیح میں فضل بن ربیع کی طرف اشارہ کر کے) ہارون کے زمانہ میں دربار میں کبھی زبردست ہٹتا تھا۔ اس کے انداز سے اس وقت بھی میری بدخواہی نمایاں تھی۔ لیکن اس کی بدگوئی اور غیظ وری سے ڈر کر میں اس کے ساتھ مدارات کرتا تھا۔ اور یہ اگر میرے سلام کا جواب دیدیتا تھا تو میں خوش ہو جاتا تھا۔ ہارون کے بعد امین کو میرے خلاف اسی نے ابھارا۔ اور برادری کا رشتہ منقطع کر کے باہم لڑا دیا۔ اور یہاں تک کہ مجھ کو قتل کر کے بے دست و پا بنا کر رکھے۔ اسکا بہترین سلوک میرے ساتھ یہ تھا کہ علی بن عیسیٰ کو اس نے بجائے لوہے کے چاندی کی زنجیر دی تھی کہ میں اس میں مقید کر کے لایا جاؤں۔ آج میرے امیر اللہ تعالیٰ کا فضل و کرم یہ ہے کہ وہ دولت و تجواری کے ساتھ میرے غلاموں کی صف میں بیٹھا ہے۔

پھر اس سعید خطیب کو دیکھو جو کئی منبر پر چڑھ کر میری برائیاں کرتا تھا اور مامون کے بجائے اس نے میرا نام مافون رکھا تھا آج میری مدح ثنا میں اس طرح تر زبان ہے کہ

گو یا حضرت عیسیٰ یا محمد علیہما السلام کی نعمت خوانی کر رہا ہے۔

مامون کا قول تھا کہ لوگ اگر جانیں کہ عفو میں مجھ کو کس قدر مزا ملتا ہے تو میرے پاس گناہوں کے تحفے لائیں۔ لیکن مصر میں جو عجیب و غریب سختی اس نے کی کہ وہاں کے باغیوں کو باوجود اطاعت قبول کر لینے کے بھی صفر ۲۱ھ میں قتل کر دیا اور ان کی عورتوں اور بچوں کو فروخت کر دیا یہ سب اس صفت پر ایک نہایت بزدلاداغ ہے۔

مامون علم اور ادب میں بھی ممتاز تھا۔ اور علماء کی سجدہ قدر دانی کرتا تھا۔ قاضی یحییٰ بن اکتف متوفی ۲۴۲ھ کو جو اس زمانہ میں علوم ادبیہ اسلامیہ میں وحید عصہ تھے دن رات اپنی مصاحبت میں رکھتا تھا۔ اور وزراء سے بھی بالاتر اختیارات انکو دے رکھے تھے۔

ایک رات وہ مامون کے قریب سوئے ہوئے تھے۔ آدھی رات کے بعد انکو پیاس لگی۔ وہ اُٹھے۔ مامون نے پوچھا کہ کیا ہے۔ اُنھوں نے کہ پانی چاہیے۔ مامون خود جا کر صراحی اُٹھا لایا۔ اُنھوں نے کہا کہ کیا غلام نہیں۔ اس نے کہا کہ کیا ضرورت ہے۔ سید القوم خادم۔

ان کا ادب اس قدر کرتا تھا کہ ایک رات جبکہ وہ اس کے قریب سوئے ہوئے تھے مامون پانی پینے کیلئے اُٹھا۔ اس خیال سے کہ کہیں ان کی نیند نہ ٹوٹ جائے نہایت آہستہ آہستہ جا کر پانی پیا۔ پھر دبے پاؤں آکر پلنگ پر لیٹ گیا۔ قاضی صاحب بیدار تھے۔ صبح کو اُنھوں نے کہا کہ امیر المومنین رات کو میں نے آپ کا طرز عمل دیکھا کہ آپ نے میری نیند کا کس قدر احترام کیا۔ حقیقت یہ ہے کہ انھیں اخلاق و آداب نے آپ کو باور اور ہم کو آپ کا غلام بنایا ہے۔

کرم اور فیاضی میں یہ ہارون سے بھی سبقت لے گیا۔ شاعروں اور ادیبوں کو ادنے ادنے باتوں پر ہزاروں اور لاکھوں درہم بخش دیتا تھا۔ اس کی قدر دانوں کی وجہ سے بغداد ہر قسم کے اہل و فن کا مرجع و مرکز بنا ہوا تھا۔

شان و شوکت میں بھی وہ اپنے آباء واجداد سے فوقیت رکھتا تھا۔ روزانہ دس ہزار درہم اس کے دسترخوان کا صرفہ تھا۔

اس زمانہ کی دولت و ثروت اور جاہ و شمت کا اندازہ کرنے کے لیے مامون کی ایک شادی کا ذکر دلچسپی سے خالی نہ ہوگا۔

وزیر ذوالریاستین کے قتل کے بعد سلسلہ میں مامون نے اس کے بھائی حسن بن سہل کی بیٹی بوران کے ساتھ شادی کا ارادہ کیا۔ حسن کی طرف سے مقام قم الصلح میں بارات کے لیے انتظام کیا گیا۔ مامون مع اپنے اہل خانہ ان ارکان سلطنت و چشم و خدام کے گیا۔ ۱۴ دن تک وہاں جشن رہا۔ اور حسن کی طرف سے شانمانہ مہماں نوازی ہوتی رہی۔ اس نے کاغذ کے پرچوں پر گاؤں۔ گھوڑے۔ درہم۔ دینار کی قمیص لکھ کر مشک میں لٹکی گولیاں بنا کر بنی ہاشم۔ امراء فوج اور اعیان سلطنت کے اوپر نثار کیں۔ اور ان سے کہدیا کہ جس کے ہاتھ میں جو پرچہ پڑے اس میں جو کچھ لکھا ہو اس کو خزانچی سے وصول کر لے۔

عام لوگوں پر درہم و دینار اور مشک وغیرہ وغیرہ کبھیرا۔

مامون کے لیے ایک فرش مکمل بجوا ہر سونے کے تاروں سے بنوا گیا تھا۔ جب وہ اُس پر بیٹھا تو درہمے شاہوار نثار کیے گئے۔

اس تقریب میں حسن بن سہل نے پانچ کروڑ درہم صرف کیے۔ مامون جب وہاں سے واپس آنے لگا تو قم الصلح کو حسن کی جاگیر میں دیدیا۔ اور ایک کروڑ درہم نقد اور فارس اور

اہواز کا ایک سال کا خراج عطا فرمایا۔

مامون کے اخلاق میں سادگی اور وسعت تھی۔ بختوں اور مناظروں میں لوگ سخت کامی کر بیٹھتے تھے لیکن وہ برداشت کرتا تھا۔ جب اس کی رائے کسی معاملہ میں غلطی پر ہوتی تھی اور ارکان دولت میں سے کوئی اس کو آگاہ کر دیتا تھا تو وہ باز رہتا تھا۔ ایک بار اس نے فرمان لکھوایا کہ معاویہ بن ابی سفیان پر لعنت بھیجی جائے۔ قاضی یحییٰ بن اکثم کو جب اس کا علم ہوا تو انھوں نے جا کر اس سے کہا کہ عوام اس کو برداشت نہیں کر سکیں گے۔ اور کچھ عجیب نہیں کہ اس سے فتنہ برپا ہو جائے۔ اس لیے بہتر یہ ہو کہ مذہبی عقیدہ میں ہر فرقہ کو اس کے حال پر چھوڑ دیا جائے۔ سیاست اور تدبیر ملکی کے لحاظ سے اس امر کا اظہار کسی طرح مناسب نہیں ہے کہ خلیفہ کسی خاص فرقہ کی طرف میلان رکھتا ہے۔ مامون نے اس نصیحت کو سن کر فرمان کو روک دیا اور شائع نہیں کیا۔ لیکن فتنہ میں مہر شدہ وہ محفوظ رہا۔

اسی طرح شیعیت کے جذبہ میں ایک بار اس نے متعہ کے جواز کے اعلان کا حکم دیا۔ قاضی یحییٰ اس کے پاس گئے۔ اور کہا کہ متعہ تو زنا ہے۔ اُس نے کہا کس دلیل سے۔ فرمایا کہ قرآن میں صرف بیویاں اور لونڈیاں مردوں کے لیے حلال کی گئی ہیں ممتوعہ عورت نہ بیوی ہے کہ اس کو میراث ملے نہ کنیز ہے کہ بیچی جاسکے۔ پھر اس سے متعہ کیونکر جائز ہو سکتا ہے مامون لاجواب ہو گیا اور اپنے ارادہ سے باز رہا۔

مامون اپنے ایک ایک متعلقین کے اندرونی اور خانگی نیز عام رعایا کے جزی سے جزی حالات سے باخبر رہتا تھا۔ اس لیے یہ ممکن نہ تھا کہ معاملات میں کوئی اس کو کسی قسم کا فریب دے سکے۔

شعر فنی کا ذوق صحیح رکھتا تھا اور خود بھی کبھی کبھی شعر کہتا تھا۔ موسیقی کا بھی شائق

تھا اور بزم پیتا تھا۔

## وفات

۱۸۲۸ء میں جب رقبہ سے روم کی طرف فوج کشی کی تو تمام بندوقوں میں پھونکڑا سکو بخار آیا۔ اور ۱۸ رجب کو وہیں انتقال کر گیا۔ لوگوں نے طرسوس میں لیا کر اس کو دفن کیا۔ عمر ۴۸ سال کی تھی۔ مدت خلافت میں سال پانچ مہینے تین دن رہی۔ اس میں سے ابتدائی چھ سال مرو میں گزرے۔

## ولی عہدی

مامون نے صرف ایک ہی ولی عہد اپنے بھائی معتمد کو بنایا۔ اور اس غلطی میں نہیں ہوا جو اس کے پیشرو خلفاء کرتے پلے آئے تھے۔

وفات کے وقت سلطنت کے اہم امور کے متعلق اس کو مفصل وصیت نامہ لکھوا دیا۔

## معتمد (۸۰)

ابو اسحاق محمد بن ہارون الرشید۔ اس کی ولادت ۱۸۲۸ء میں ایک کنیز ہارودہ نامی کے شکم سے ہوئی تھی۔ مامون کے زمانہ میں شام اور مصر کا والی رہا۔ شجاعت کی وجہ سے مامون اس کی بہت قدر کرتا تھا۔ یہی سبب تھا کہ اس نے اپنے بیٹے عباس کو چھوڑ کر اس کو ولیعہد مقرر کیا۔

مامون کی وفات کے دو عشرہ دن ۱۸ رجب ۱۸۲۸ء مطابق ۱۰ اگست ۸۲۸ء کو طرسوس میں اسکی خلافت کی بیعت ہوئی۔

سب پہلا کام اس نے یہ کیا کہ طوانہ کو جسے مامون نے آباد کرایا تھا منہدم کر کے ان لوگوں کو جو وہاں بسائے گئے تھے ان کے گھروں کو واپس کیا۔ اور جب قدر و خانہ اور اسلحہ وہاں جمع کیے گئے تھے ان سب کو اپنے ساتھ لایا۔ اور جو نہیں لاسکا اس کو جلا دیا۔ ۳ شعبان کو بغداد میں پہنچا۔

## وزارت

**فصل** بن مروان بن ماسر خس تھا۔ یہ شخص مذہباً عیسائی تھا۔ مقصم کی شہزادگی میں اس کے کاتب کبھی جرّ مقانی کے دفتر میں آکر ملازم ہوا تھا۔ چونکہ حساب کتاب میں ماہر اور خوشنویس تھا اس لیے یحییٰ کے بعد مقصم نے اسی کو سر دفتر کر دیا۔ طرسوس میں جب اس کی خلافت کی بیعت ہوئی تو فضل ند کو رنے جو بغداد میں اس کا رپر واز تھا اہل بغداد سے اس کے لیے بیعت لی۔ اور سلطنت کے انتظام کو سنبھالا۔ مقصم نے دار الخلافہ پہنچنے کے بعد اسی کو وزیر بنالیا۔ اور تمام ملکی معاملات اس کے سپرد کر دیے۔

فضل نے بوجہ قدامت کے مقصم پر غلبہ پایا۔ اور مستبدانہ روش اختیار کی۔ یہاں تک کہ اس کے احکام کی بھی پروا نہیں کرتا تھا۔ بلکہ بعض اوقات خود مقصم اپنے اخراجات کے لیے اس سے مال طلب کرتا تھا اور وہ نامنطور کر دیتا تھا۔

اہل غرض نے مقصم کو اس کے خلاف اُکسایا۔ اس نے فضل کے استبداد کو روکنے کے لیے دو وزیر اور مقرر کیے۔ احمد بن عمار کو اخراجات کا دفتر اور نصر بن منصور کو خراج کا محکمہ سپرد کیا۔ فضل نے ان کی مخالفت پر کمر باندھی۔ اور جھگڑے نے طویل کھینچی مقصم نے حساب کی جانچ کرائی تو اس کے ذمہ بے شمار رقم برآمد ہوئی۔ اس غبن کی وجہ

سے اس سے دس لاکھ دینار نقد وصول کیے۔ نیز اس کا سارا اثاثہ جو اسے نقد قیمت کا تھا ضبط کر لیا۔ اور موصل کے رہستہ میں ایک گاؤں سن میں اس کو قید کر دیا۔

## احمد بن عمار و ابن زیات

فضل کے بعد وزارت عظمیٰ احمد بن عمار کو ملی۔ لیکن اسکی ادبی لیاقت محدوده تھی۔ اس لیے معتصم نے اس کو برطرف کر کے ابن زیات کو مقرر کیا۔ اس کا نام محمد بن عبد الملک بن ابان بن حمزہ تھا۔ ابان ایک دیہاتی شخص تھا جو و سکرہ میں رہتا تھا۔ اور وہاں سے تیل بغداد میں لاکر بیچتا تھا۔ اسی وجہ سے وہ زیات کے لقب سے مشہور تھا۔ محمد نے بغداد میں علم و ادب حاصل کیا۔ اور شہرت پائی۔ ابو عثمان مازنی جو نحو کے امام تھے ان کو جب کسی مسئلہ میں دشواری پیش آتی تھی تو اس سے حل کراتے تھے۔ پہلے یہ دیوان خلافت میں کاتب تھا۔ احمد بن عمار وزیر نے ایک بار معتصم کے سامنے ایک کاغذ پیش کیا جس میں کلام کا لفظ تھا۔ اس نے پوچھا کہ کلام کس کو کہتے ہیں۔ احمد کو خود اس کا علم نہیں تھا۔ معتصم نے کہا کہ خلیفہ امی اور وزیر جاہل پھر کام کیسے چلے۔ علم دیا کہ دفتر سے کسی کاتب کو بلاؤ۔ ابن زیات بلا یا گیا۔ اس نے اس کے معنی بتائے اور گھاس کی جفتی قسیمیں میں اور ان کے لیے جو الفاظ ہیں ان سب کی تشریح کر دی۔ معتصم اس کی لیاقت سے خوش ہوا۔ اور قلیل وزارت اس کے سپرد کر دیا۔ یہ معتصم۔ واثق بلکہ متوکل کے زمانہ تک اس عہدہ پر رہا۔

## ابن ابی دؤاد

احمد بن ابی دؤاد ایادی اگرچہ وزیر نہیں تھا لیکن وزراء سے زیادہ اثر اور رسوخ رکھتا تھا۔ معتصم کے دربار میں اس کا وہی رتبہ تھا جو مامون کے یہاں قاضی یکبیل بن اکثم کا تھا۔ یہ قفسہ بن کے ایک گاہوں کا باشندہ تھا۔ اور اس کا خاندان تجارت پیشہ تھا۔

میں اسکی ولادت بصرہ میں ہوتی۔ وہیں اس نے تعلیم و تربیت پائی۔ پھر بغداد میں آیا۔ اور قاضی تکبیر بن اکثم کی مجلسوں میں شریک ہونے لگا اٹھوں نے مامون کے حسب الحکم جب محفل مناظرہ کے لیے علماء کا انتخاب کیا تو اس میں اس کو بھی شامل کیا۔ اس کی بحث مامون کو بہت پسند آتی تھی۔ اس لیے وہ اس کی قدر کرتا تھا۔ وفات کے وقت مقتسم کو بھی وصیت کر گیا کہ اس کو اپنے ہر مشورہ میں شریک رکھنا۔ چنانچہ مقتسم ابن ابی دواد کی کسی بات کو مسترد نہیں کرتا تھا۔ اور جس امر کی وہ سفارش کرتا تھا اس کو منظور کر لیتا تھا۔

ایک بار یہ واقعہ پیش کہ مقتسم کے سپہ سالار اعظم افشین نے ایک عربی امیر ابو قاسم بن عیسیٰ علی پر ازراہ عداوت خون کا الزام قائم کر کے چاہا کہ اس کو قصاص میں قتل کر دے۔ ابن ابی دواد کو یہ خبر معلوم ہوئی۔ اس نے سوچا کہ اگر میں اس وقت خلیفہ کے پاس جاتا ہوں تو دیر ہو جانے کی وجہ سے معاملہ ہاتھ سے جاتا ہے گا۔ اس لیے فوراً سوار ہو کر اس کے یہاں پہنچا۔ دیکھا کہ جلاؤ لوار لیے ہوئے ابو دلف کو قتل کرنے کے واسطے تیار رہی جلدی سے آگے بڑھ کر افشین سے کہا کہ مجھ کو امیر المومنین نے یہ پیغام دے کر بھیجا ہے کہ تم ابو دلف کو قتل نہ کرو بلکہ میرے سپرد کر دو۔ پھر حاضرین کی طرف مخاطب ہو کر کہا کہ تم لوگ گواہ رہو کہ میں نے امیر المومنین کا حکم ایسے وقت جبکہ ابو دلف صحیح و سالم موجود ہی پہنچا دیا۔ سب نے کہا کہ ہم شاہد ہیں۔ اس کے بعد وہ مقتسم کے پاس گیا۔ اور سارا ماجرا سنا کر کہا کہ تنگی وقت کے باعث میں نے دریافت کیے بغیر یہ جرات اس لیے کی کہ مجھے آپ کی حسن نیت پر کامل اعتماد تھا۔ مقتسم نے اس کی کارروائی کو پسند کیا۔ آدمی بھیج کر ابو دلف کو بلایا۔ اور اس کو رہا کر کے انعام بخشا۔ پھر افشین کو طلب کیا۔ اور سختی کے ساتھ توبیخ



کی کہ بلا اجازت حلیفہ کے تم خود کس قانون سے قصاص لینے کا حق رکھتے ہو۔

ایک بار مقتضی خالد بن زید بن مرید شیبانی سے اس بات پر سخت ناراض ہوا کہ وہ اپنی ولایت کا خراج نہیں بھیجتا۔ اس کو طلب کیا اور سزا دینی چاہی۔ ابن ابی دؤاد نے سفارش کی۔ لیکن مقتضی نے نہیں مانا اور غصہ میں خاموش رہا۔ یہ دیکھ کر ابن ابی دؤاد اپنی کرسی چھوڑ کر پائین فرش پر جا بیٹھا۔ مقتضی نے جب اس کی وجہ پوچھی تو کہا کہ مقزین میں اس شخص کا بیٹھنا مناسب نہیں جس کی سفارش نہ سنی جائے۔ اس نے کہا کہ تم اپنی جگہ پر آؤ تمہاری سفارش سنی جائے گی۔ وہ خوش ہو کر اپنی کرسی پر جا کر بیٹھا۔ اور کہا کہ اس بات کا بھی اظہار ہونا چاہیے کہ امیر المومنین نے اس کو اپنی خوشی سے چھوڑا ہے۔ مقتضی نے خالد کو ایک خلعت اور چھ مہینہ کی تنخواہ عطا کر کے رخصت کیا۔

خالد چونکہ ممتاز رؤسا عرب میں سے تھا اسوجہ سے اس کی گرفتاری اور مصادرہ کی خبر سن کر بہت سے لوگ محل خلافت کے دروازہ پر اکڑ گئے تھے۔ خلافت توقع جب وہ شاہی خلعت پہن کر نکلا تو سب نے خوشی کا نعرہ لگایا۔ اور کہا کہ اللہ کا شکر ہے جس نے عرب کے سردار کو رہائی بخشی۔ خالد نے کہا کہ خاموش رہو۔ عرب کا سردار میں نہیں ہوں بلکہ احمد بن ابی دؤاد ہے۔

مقتضی کے عہد میں ترکوں کی کثرت کی وجہ سے عربی امرار جو برائے نام باقی رہ گئے تھے ان کی عزت صرف اسی ابن ابی دؤاد کی وجہ سے قائم تھی۔ کیونکہ اس کے اندر عربی عصبیت تھی اور وہ ان کا بہت خیال رکھتا تھا۔

علوم فقہیہ میں ممتاز اور فن کلام میں ہیتاج بن علامہ سلمیٰ اور واصل بن عطا غزال کبیر کا شاگرد تھا۔ اسی وجہ سے مذہباً معتزلی تھا۔ ائمہ اہل سنت پر مامون اور مقتضی

وغیرہ کے زمانہ میں جو سختیاں ہوئیں ان سب کا محرک ہی تھا۔ اور مسئلہ خلقِ قرآن میں نہایت غلو رکھتا تھا۔

### علویہ

معتصم کے آغازِ عہد میں شیعہ امامیہ کے امام نعم محمد جو اد نے ۲۵ سال کی عمر میں ۲۲ھ میں وفات پائی۔ ان کے نکاح میں مامون کی بیٹی ام الفضل تھی۔ یہ وہ ہو جانے کے بعد وہ اپنے چچا معتصم کے یہاں آ گئی۔ امام محمد جو اد کے بیٹے ابو الحسن علی ہادی کی عمر اس وقت سات سال کی تھی۔ شیعہ نے انہیں کو اپنا امام بنایا۔

زید یہ جماعت کے امام محمد بن قاسم بن علی بن عمر بن امام زین العابدین تھے۔ انہوں نے کوفہ سے طالقان میں جا کر اہل خراسان سے اپنی امامت کی بیعت لینے شروع کی۔ یہاں تک کہ ایک کثیر جماعت اس طرف کی اُن کے ساتھ ہو گئی۔ انہوں نے علی الاعلان اپنی امامت کا جھنڈا کھڑا کر دیا۔ امیر خراسان عبد اللہ بن طاہر نے ان کے مقابلہ کے لیے فوج بھیجی انہوں نے شکست کھائی۔ اور وہاں سے دوسری سمت کو روانہ ہو گئے۔ راستہ میں نسائیں قیام کیا۔ اس ضلع کے عامل کو پتہ لگ گیا اس نے گرفتار کر کے عبد اللہ بن طاہر کے پاس بھیج دیا۔ اُس نے معتصم کے یہاں روانہ کیا۔ معتصم نے ۱۹۱ھ میں سامرا میں ان کو قید کر دیا۔ عید کی شب کو جبکہ لوگ خوشی میں مشغول تھے وہ چند آدمیوں کی مدد سے قید خانہ سے نکل کر غائب ہو گئے۔ اور پھر اُن کے وجود کا کوئی سراغ نہیں لگ سکا۔ زید یہ کی ایک جماعت اس بات کا اعتقاد رکھتی تھی کہ وہ امام مہدی ہیں۔ اور زندہ غائب ہو گئے ہیں۔ جب دنیا ظلم و ستم سے بھر جاتی تو پھر ظاہر ہو کر اس کو عدل و انصاف سے معمور کر دیں گے۔ مسعودی کے بیان کے مطابق ۳۳۲ھ تک اس عقیدے کے لوگ موجود تھے۔

# فوج

معتصم خود فوجی آدمی تھا اسوجہ سے اس کی توجہ فوج کی طرف زیادہ منعطف ہوئی۔

اس نے ترکوں کی بلواری اور شجاعت کو دیکھ کر ان کی ایک کثیر تعداد فراہم کی۔ اور نہروں  
ستر کی غلام خریدے۔ اب ایما نیوں اور خراسانیوں کے ساتھ فوج کا غالب عنصر ترکی ہو گیا۔  
عرب اس کے دفتر سے خارج کر دیے گئے۔ صرف اہل مصر و مین کی جس میں بنی قیس کے بھی  
کچھ لوگ تھے معمار بہ کے نام سے ایک فوج بانی رکھی گئی۔

فرغانہ اور اشروسنہ کے ترک اس قدر خوشی خواہ اور جاہل مزاج تھے کہ بغداد کی سڑک پر  
بے نجات گھوڑے دوڑاتے تھے جس سے اکثر عورتیں اور بچے وغیرہ مارا کر زخمی ہوتے تھے  
اور کبھی کبھی مر بھی جاتے تھے۔ خراسانی سپاہی ان کو پکڑ کر سزائیں دیتے تھے۔

یہ جھگڑے زیادہ بڑھے۔ اور معتصم کے پاس شکایتیں پہنچیں۔ اس نے یہ مناسب سمجھا  
کہ ایک نئی چھاؤنی بنا کر اس جدید لشکر کو وہاں رکھے۔ چنانچہ سامرا آباد کیا۔

معتصم ترکوں کا ایسا قدردان تھا کہ اس نے ان کے لباس کو دوسری فوجوں کے  
لباس سے ممتاز رکھا۔ ان کا ملبوس ریشمی ہوتا تھا جس پر طلا کاری کی جاتی تھی۔ اوپٹیا  
سنہری تھیں۔ اس نے انہیں میں سے چند رؤسا کو سپہ سالاری کے مناصب عطا کیے  
اور خلافت اسلامیہ کا مستقبل ان کے ہاتھ میں دیا۔ ذیل میں ان میں سے بعض کا حال  
لکھتے ہیں۔

(۱) افشین۔ اس کا نام حیدر بن کاؤس تھا۔ اور یہ اشروسنہ کے بادشاہ  
کا بیٹا تھا جس کا خاندانی لقب افشین تھا۔ مامون کے عہد میں معتصم کے پاس آکر ملازم ہوا۔  
چونکہ اس میں شجاعت اور شہامت تھی اس لیے معتصم نے اپنی ولایت مصر و شام کے

زمانہ میں اس سے فوجی کام لیے۔ برقعہ میں ایک بار بغاوت کی شورش اٹھی تھی اس کو اسی نے جا کر دبا یا تھا۔

خلیفہ ہو جانے کے بعد جیسا کہ ہم لکھ آئے ہیں معصم نے اس کو بابک خرمی کے مقابلہ پر متعین کیا۔ وہاں اس نے نمایاں کامیابی حاصل کی اور اس کو مع زن و بچہ کے گرفتار کر کے لایا۔ معصم اس سے اس قدر خوش ہوا کہ جب اس کو واپسی کا حکم بھیجا تو روزانہ ہر منزل پر اس کے لیے گھوڑا اور چوڑا بھجوتا تھا۔ اور جب وقت سامرا میں پہنچ کر دربار میں داخل ہوا اس وقت دو عدد مالائے مروارید اس کے گردن میں ڈالیں اور دس لاکھ درہم اس کو اور دس لاکھ درہم اس کی فوج کو انعام دیا۔

معصم نے جب وقت روم پر یورش کی اس وقت فوج کے تین حصے کیے تھے۔ ان میں سے اس حصہ کا سپہ سالار جس نے قیصر روم توفیل کو شکست دی تھی یہی افشین تھا۔ اس فتح سز اس کا درجہ اور بھی بڑھ گیا۔

اب اپنی عظمت اور شوکت کو دیکھ کر اس کے دل میں یہ ہوس پیدا ہوئی کہ میں کیسے اپنے ملک یعنی بلاد ماوراءالنہر کی مستقل بادشاہت حاصل کروں۔

اس کا اظہار اس طرح پر ہوا کہ بابک کی لڑائی میں نیز اس کے بعد بھی اس کو جو کچھ صلے اور انعامات ملتے تھے وہ ان کو اپنے خاص آدمیوں کے ہاتھ اپنے ملک میں بھیجتا تھا۔ استہ میں خراسان تھا جہاں کا والی عبداللہ بن طاہر جیسا بیدار مغز آدمی تھا۔ وہ ان آدمیوں کا جائزہ لے کر خلیفہ کو ساری کیفیت سے مطلع کرتا رہتا تھا۔ افشین کو بھی اس کی خبر ہو گئی۔ اس نے سوچا کہ جب تک عبداللہ خراسان میں موجود ہو مجھ کو اپنے مقصد میں کامیابی نہیں مل سکتی اس لیے اس فکر میں پڑا کہ کسی صورت سے معصم کو اس سے برگشتہ خاطر کر دے تاکہ وہ اس کو

معزول کر کے مجھے اُس کی جگہ پر مقرر کرے۔

اس زمانہ میں طبرستان میں مازیار نامی ایک نامور رئیس تھا جو خاندان طاہر کا سخت دشمن تھا۔ وہ باوجود ماتحت ہونے کے اپنا خراج خراسان کے خزانہ میں نہیں دخل کرتا تھا بلکہ براہ راست خلیفہ کے پاس بغداد میں بھیجتا تھا۔ بیت المال خلافت سے وہ رقم وکیل ولایت خراسان کے حوالہ کی جاتی تھی۔ اور اس کی رسید لی جاتی تھی۔

افشین نے یہ سوچا کہ مازیار کو عبد اللہ کے مقابلہ میں اٹھائے۔ تاکہ اس شورش کو فرو کرنے کے لیے خلیفہ خراسان کی ولایت کا فرمان مجکوف کر اس طرف روانہ کرتے۔ چنانچہ اس نے اپنے بھائی خاشش کے نام اور قلم سے مازیار کے بھائی قوہیار کے پاس خطوط بھیجنے شروع کیے جن میں اس کو عبد اللہ نے بغاوت کرنے کی ترغیب دلائی۔ وہ دونوں بھائی یہ اشارہ پا کر سرکشی پر آمادہ ہو گئے۔ خراج روک دیا۔ اور طبرستان کے ایک کوہستانی مقام میں قلعہ گیر ہو گئے۔

عبد اللہ نے اپنے چچا حسن بن حسن بن مصعب کو ایک فوج گراں کے ساتھ جرجان کی طرف روانہ کیا کہ باغیوں کے دستبرد سے اس کو محفوظ رکھے۔ متصم نے محی محمد بن ابراہیم بن مصعب کو بھیجا۔ پھر حسن بن قارن طبری سپہ سالار کو اس کی کمک کے لیے روانہ کیا۔ اور منصور بن حسن عامل و نباد کو لکھا کہ تم سے کی طرف سے طبرستان پر فوج کشی کرو۔ افشین جیسا کہ اس کا خیال تھا اس مہم کے لیے نہیں طلب کیا گیا۔

مازیار کو جب چاروں طرف سے فوجوں نے محصور کر لیا تو اُس نے امان طلب کی۔ اور حسن بن حسن کے پاس حاضر ہو گیا۔ اس نے اس کو اپنے چچا زاد بھائی محمد بن ابراہیم کے حوالہ کیا۔ وہ اس کو لے کر خلیفہ کے پاس گیا۔ وہاں مازیار نے اصل حقیقت بیان

کر دی۔ اور اس کے بھائی نے افشین کی طرف سے جو خطوط گئے تھے ان سب کو خلیفہ کے سامنے رکھ دیا۔ ان کے پڑھنے سے کھل گیا کہ یہ ساری کارروائی افشین کی تھی۔ اور گو ظاہر میں وہ مسلمان ہی لیکن باطن میں اب تک اپنے آبائی دین پر قائم ہی۔ اور مسلمانوں کو مٹانے کی تدبیر میں مصروف ہی۔ کیونکہ ان خطوط میں سے ایک خط کا مضمون یہ تھا۔

اب اس عجمی دین روشن کی مدد کرنے والا میرے اور تمھارے سوا اور کوئی باقی نہیں رہا ایک بابک تھا مگر اس نے جہالت سے اپنے آپ کو ضائع کیا۔ میں نے ہر چند کوشش کی کہ اس کو تباہی سے بچاؤں لیکن وہ حماقت سے میرے مشوروں پر عمل پیرا نہ ہوا۔

اب اگر تم بغاوت کرو گے تو چونکہ سائے جنگ اور سپاہی اور شمسوار میری ہی فوج میں ہیں اسلئے لا محالہ تمھارے مقابلہ کے لیے یہ لوگ مجھ ہی کو بھیجیں گے۔ اس وقت ہم سے لڑنے کی کسی کو طاقت نہ ہو گی کیونکہ عرب کی مثال تو گتے کی ہی۔ ان کے سامنے ٹکڑا ڈالو اور لٹھ سے ان کا سر کچل دو۔ رہے مغاربہ۔ وہ بہت تھوڑے ہیں۔ اور یہ شیطانوں کے بچے (خراسانی) گھڑی بھر مقابلہ کر سکتے ہیں۔ جہاں ان کے تیر ختم ہوئے پھر ان کے اوپر چکر کے سب کو قتل کر دو۔ اس کے بعد یہ دین قدیم اپنی اصلی حالت پر آجائے گا۔

اس خط سے افشین کی بے دینی اور بدعتی پایہ ثبوت کو پہونچ گئی۔ قاضی احمد بن ابی دواد نے خلیفہ کے غلام بغا کو حکم دیا کہ افشین کو قید میں رکھو۔ چند دنوں کے بعد وہ قید میں مر گیا اس کی نعش سولی پر لٹکا دی گئی۔ پھر اس کو اسی لکڑی کے ساتھ جلا دیا۔

(۲) ایتاخ۔ یہ بلاد خزر کا باشندہ اور سلام ابرش کا غلام اور بادبچی تھا۔ ۱۹۹ھ

میں معصم نے اس کو خرید لیا اور اسحاق بن ابراہیم کا مددگار مقرر کر دیا۔

معصم کو اس پر بہت اعتماد تھا۔ جب وہ کسی کو قید یا قتل کرنا چاہتا تھا تو اسی کے حوالہ

کرتا تھا۔ روم کے حملہ میں ایک حصہ فوج کا امیر اس کو بنایا۔ معتم کے زمانہ میں برابر اپنے عہدہ پر قائم رہا۔ اور واثق کی خلافت میں مختار کل ہو گیا۔ دار الخلافہ کی ولایت۔ فوج کی امیرالامرائی۔ برید اور حجابت کے عہدے سب اس کے پاس تھے۔ ۲۳۵ھ میں متوکل کے ابتدائی عہد میں قتل کیا گیا۔

(۳) اشناس۔ یہ بھی معتم کا ایک زرخیز غلام تھا۔ اس کی بہادری کو دیکھ کر جنگ عموریہ میں معتم نے اس کو مقدمۃ الجیش پر متعین کیا۔ وہ اس کا ایسا قدر دان تھا کہ ۲۲۵ھ میں اپنے سامنے دربار میں زریریں کرسی پھٹکا کر اس کو تاج پہنایا۔ اس کی بیٹی اترنجہ کی شادی افشین کے بیٹے حسن کے ساتھ خود اپنے اہتمام سے کی۔

واثق نے بھی ۲۲۵ھ میں اس کو تاج مرصع بخشا اور دو مالائے مروارید عطا کیں۔ یہ برابر اپنے عہدہ پر قائم رہا۔ اور ۲۳۵ھ میں انتقال کر گیا۔

ان کے علاوہ عجیف بن غنبدہ۔ وصیف اور بغا کبیر ابو موسیٰ وغیرہ بھی مشہور امراء فوج میں سے تھے۔ یہ سب کے سب ترک تھے۔ معتم نے عربوں کو فوج سے نکال کر اپنی اولاد اور سلطنت کو اس بیرونی غمصر کے قبضہ میں کر دیا۔ کبھی کبھی وہ خود جب ان کے حالات کو دیکھتا تھا۔ اور ان کی خود غرضی اور استبداد پر نظر ڈالتا تھا تو اپنی غلطی محسوس کرتا تھا۔ چنانچہ ایک بار اس نے اسحاق بن ابراہیم سے کہا بھی کہ میں نے چار شخصوں کی تربیت کی لیکن ان میں سے کوئی بھی کام کا نہ نکلا۔ افشین کا جو حال ہوا وہ ظاہر ہے۔ ایشناس ست اور بیکار ہی۔ ایتلخ سے کچھ توقع نہیں۔ اور وصیف کسی رخنہ کو بند نہیں کر سکتا۔

اسحاق نے کہا کہ یہ لوگ نہ کسی معزز خاندان کے ہیں نہ قبیلہ کے کہ ان کو اپنے باپ دادا کے ننگ و ناموس کا خیال ہو ان کی مثال ان شاخوں کی ہو جو بے اصل ہوتی ہیں۔

اور شان و نادر ہی برگ و بار لاتی ہیں۔

حقیقت یہ ہے کہ اس کے بعد سے بنی عباس پر جو زوال آیا۔ اور ان کی خلافت کمزور ہوتی چلی گئی یہاں تک کہ مٹ گئی۔ اس کی ساری ذمہ داری معصم پر ہی جس نے بے سوچے سمجھے خلافت اسلامیہ کے مستقبل کو امراء عرب کے ہاتھوں سے نکال کر غلاموں کے سپرد کر دیا جو صرف اپنے عارضی اور دنیاوی فائدہ کے خواہاں تھے نہ ان کو قومی ناموس کا خیال تھا۔ نہ بقائے خلافت کی فکر تھی۔ نہ اصول اسلام کی حقیقت سے آگاہی تھی۔ نہ وہ امت کے حقوق کا احترام کرتے تھے۔ چنانچہ اسی وجہ سے فلسطین میں ابو حرب مہرقعیانی کی بغاوت ظہور پذیر ہوئی۔

صورت یہ ہوئی کہ ایک ترک سپاہی نے اس کے گھر میں ٹھہرنا چاہا۔ وہ اس وقت چودہ نہ تھا۔ اس کی بیوی نے سپاہی کو اندر آنے سے روکا۔ اس نے اس عورت کو کوڑا مارا۔ جب ابو حرب آیا تو اس کی بیوی نے اس سے کیفیت بیان کی اور کوٹے کی مار کا نشان دکھلایا۔ وہ اشتعال میں تلوار لے کر اس سپاہی کی طرف بڑھا۔ اور اس کو قتل کر کے روپوش ہو گیا۔ اور منہ پر نقاب ڈال کر اردن کے پہاڑوں میں جا کر رہنے لگا۔ وہاں ایک عرصہ تک لوگوں کو امر بالمعروف اور نہی عن المنکر کی دعوت دیتا رہا۔ یہاں تک کہ اس نواحی کے کاشتکار اس کی مطلوبیت کی وجہ سے اس کے ساتھ ہو گئے۔ ان کو لے کر وہ مین کی طرف پہونچا۔ یہاں کے بھی بعض رؤساء خاص کر ابن ہمیس نے جو قبائل تھا اس کی حمایت کی۔ معصم نے رجاہ بن ایوب کو ایک ہزار فوج دے کر مقابلہ کے لیے بھیجا۔ رجاہ نے دیکھا کہ ابو حرب کے ساتھ ایک لاکھ سے بھی زیادہ جمعیت ہے۔ اس لیے وہ رُک گیا۔ جب زراعت کاٹنے کا وقت آیا۔ اور ابو حرب کے ساتھی اپنے اپنے کھیتوں



کاٹنے کو چلے گئے۔ اور اس کے پاس صرف دو ڈھائی ہزار آدمی رہ گئے تو رجا نے حملہ کیا۔ اور سب کو پکڑ کر دربار میں لایا۔

## محاصل

جس طرح عہد مامونی کی آمدنی کو اس زمانہ کے کاغذات سے نقل کر کے علامہ ابن خلدون نے اپنی تاریخ کے مقدمہ میں ثبت کر دیا ہے اسی طرح معتمد کے عہد کے کل یہ کو قدامہ بن جعفر نے کتاب الخراج میں تفصیل وار لکھا ہے۔ دونوں زمانے چونکہ بالکل متصل تھے اس لیے کوئی زیادہ تغیر اس میں نہیں ہوا۔ اور میزان تقریباً وہی رہی جو مامون کے عہد میں تھی۔ اسی وجہ سے ہم نے اس کا یہاں نقل کرنا بھی ضروری نہیں خیال کیا۔

## احوال خارجیہ

معتمد کا ہم عصر روم میں قیصر توفیل تھا جو مامون سے شکست کھا چکا تھا۔ اس کسب کی وجہ سے وہ اسلامی سرحد پر حملہ کرنے کا موقع ڈھونڈ رہا تھا۔ جب معتمد کی فوجیں بابک کی مہم میں مشغول تھیں تو بابک نے توفیل کو لکھا کہ اسلامی فوج کا بڑا حصہ اس وقت میرے مقابلہ میں مصروف ہے۔ اگر ایسے موقع پر تم چڑھائی کر دو تو کامیاب ہو جاؤ گے۔ اس سے اس کا مقصد یہ تھا کہ اگر رومی بڑھے تو میرے اوپر سے بوجھ ہلکا ہو جائے گا۔

توفیل نے ایک لاکھ آدمی لے کر چڑھائی کی۔ زبطہ میں پہنچ کر آگ لگا دی اور وہاں کے مسلمانوں کو قتل کیا۔ پھر ملطیہ کی طرف بڑھا۔ وہاں ایک ہزار مسلمان عورتوں کو گرفتار کیا۔ اس نواح میں جتنے قلعے اور آبادیاں تھیں سب کو لوٹا اور جو مسلمان اس ہاتھ لگا اس کی آنکھوں میں نیل کی سلائی پھیر دی۔ اور اس کے اعضا کاٹ کاٹ کر

اس کو مار ڈالا۔

مقتسم کے پاس جسوقت یہ اطلاعات موصول ہوئیں وہ بیتاب ہو کر چیخ اٹھا۔ اُسی وقت نفیر عام کا حکم دیا۔ مقدمہ آبیش کو فوراً روانہ کیا۔ اور اپنی روانگی کی تیاری میں مصروف ہوا۔ طلا یہ لشکر جسوقت زبطہ میں پہنچا اسوقت رومی قتل و غارت کر کے جا چکے تھے۔ اب وہاں کے مسلمانوں کو اطمینان ہوا۔ اور وہ جا بجا سے آ کر پھر اپنے گھروں میں آباد ہو گئے۔

بابک کی ہم سے فراغت کے بعد مقتسم نے درباریوں سے پوچھا کہ رومیوں کا بے مضبوط قلعہ کونسا ہے۔ لوگوں نے کہا کہ عموریہ۔ یہ وہ مقام ہے کہ جہاں توفیل پیدا ہوا تھا۔ مقتسم نے کہا کہ زبطہ میرا مولد ہے توفیل نے اس کو لوٹا ہے تو میں عموریہ کو غارت کر ڈینگا اس نے اپنے عظیم الشان لشکر کو ہر قسم کے ساز و سامان سے درست کر کے روم پر فوج کشی کی۔ فوج کی ترتیب یہ تھی۔

مقدمہ سکر پر شناس اور پھر محمد بن ابراہیم بن مصعب۔ میمنہ پر ایتناخ۔ میرہ پر جعفر بن عبدالہ خیاط۔ قلب میں خود مقتسم تھا۔ افشین کو ایک فوج دے کر کہا کہ تم احدث کے راستہ سے فلاں روز انگورہ پہنچو۔ اسی طرح شناس کو بھی حکم دیا کہ اسی روز تم طرسوس کی طرف سے رومی سرحد میں داخل ہو جاؤ۔ لیکن شناس جب مرج استقف میں پہنچا تو وہاں اس کو مقتسم کا حکم ملا کہ ٹھہر جاؤ۔ کیونکہ تمھارے سامنے قیصر ہے اور وہ دریائے لاس کو عبور کر کے اچانک حملہ کرنے کی تیاری میں ہے۔ شناس نے وہاں تین دن توقف کیا۔ اس کے بعد اس کے جاسوسوں نے آ کر اطلاع دی کہ قیصر یہاں سے آگے بڑھ گیا اور اب وہ افشین کی فوج پر حملہ کرے گا۔ اس نے فوراً مقتسم کو اطلاع

دی معتمد نے افشین کے پاس ناقہ سوار دوڑایا کہ قیصر تمھاری گھات میں ہی تم رک جاؤ۔ جب ساری فوجیں ایک ساتھ مل جائیں تو پیش قدمی کریں۔

لیکن افشین کو یہ اطلاع نہیں پہونچنے پائی۔ وہ آگے بڑھ گیا۔ قیصر سے مقابلہ ہوا۔ نہایت ہولناک معرکہ پیش آیا۔ دو پہر تک اسلامی فوج نے نقصان اٹھایا۔ لیکن اس کے بعد جب تر کی سوار حملہ آور ہوئے تو رومیوں کے پاؤں اکھڑ گئے۔ اور وہ شکست فاش کھا کر بھاگے۔ افشین اس فتح کے بعد انگورہ کی طرف چلا۔ اور وہاں معتمد اور شناس کے ایک روز بعد پہونچا۔

قیصر اپنی متفرق اور نہر میت خوردہ فوج کو جمع کر کے پھرتیار ہوا۔ معتمد نے اپنی فوج کے تین حصے کیے اور عموریہ کی طرف ان کو بڑھایا۔ مینہ افشین کی ماتحتی میں تھا او مسرہ شناس کی۔ قلب میں خود معتمد تھا۔

عموریہ انگورہ سے سات منزل پر تھا۔ پہلے وہاں شناس پہونچا۔ اس نے اپنی فوج کے ساتھ فصیل کا پورا چکر لگایا اور دو میل کے فاصلہ پر فروکش ہو گیا۔ ۶ رمضان ۲۳ھ کو معتمد پہونچا۔ اُس نے بھی دورہ کر کے دوسری جانب اسی قدر فاصلہ پر پڑا ڈالا۔ پھر افشین آیا اس نے بھی یہی کیا۔

اسلامی فوج کے ہر حصہ کے پاس لکڑی کے بڑے بڑے برج تھے۔ ان کو ہر طرف سے عموریہ کی فصیل کے متصل لاکر لگا دیا۔ اور ان پر سے تیر باری شروع کی قلعہ شکن آلات اور مخنیفیں نصب کر کے بڑے بڑے پتھر پھینکنے شروع کیے۔ جس کے بعد سے ایک جانب کی شہر پناہ ٹوٹ گئی۔ خندق کو پاٹ کر مسلمان اس طرف سے شہر میں گھسے اور سخت جدال و قتال کے بعد اندر داخل ہو گئے۔

زبطہ اور ملطیہ میں رومیوں نے جتھہ مسلمانوں کی خونریزی کی تھی اُن کا یہاں انتقام لیا گیا۔ اور مال غنیمت استدر کہ جس کا شمار مشکل تھا۔

اس محاصرہ و فوج میں کل پچیس دن صرف ہوئے۔

اسی حالت میں جبکہ اسلامی فوج دشمنوں کے ملک اور مقابلہ میں جہاد میں مصروف تھی یہ افسوسناک معاملہ پیش آیا کہ شاہزادہ عباس بن مامون نے اپنی ناعاقبت اندیشی سے عجیف بن غلبہ سے مل کر چند ترک کی امرار کو اپنے ساتھ اس بات پر متفق کیا کہ مقتضی کو قتل کر کے خود خلیفہ ہو جائے۔ لیکن اس سازش کا راز کھل گیا۔ مقتضی نے ان تمام امرار کو جو اس میں شریک تھے قتل کر ڈالا۔ اور عباس کو قید کر دیا۔ وہ قید کی سختی میں ہلاک ہو گیا۔

اس عظیم الشان فتح کے بعد مقتضی دار الخلافہ کی طرف پلٹا۔ جس دن سامرا میں داخل ہوا اس دن وہاں بہت بڑا جشن ہوا۔ دربار میں شعراء نے اس کی مدح میں قصائد سنائے۔

## صفات مقتضی

مقتضی کو ہارون یا مامون کی طرح علم و ادب سے ذوق نہ تھا۔ اس کی نمایاں تر صفت شجاعت تھی۔ زمین کی آبادانی کا بھی بڑا خیال رکھتا تھا۔ وزیر ابن زریات کو حکم دے رکھا تھا کہ جو اتنا وہ زمین تم ایسی دیکھو کہ اس سال اس پر اگر دس سو پیسہ صرف کر دو تو سال آئندہ میں اُس سے گیارہ سو پیسہ وصول ہوں ایسے خرچ کے لیے مجھے سے منظور حاصل کرنے کی ضرورت نہیں ہے۔

شہر سامرا کو اسی نے آباد کیا۔ اس کی وجہ یہ ہوئی۔ کہ ترکوں کی کثرت سے بغداد میں ان کی گنجائش نہیں ہے۔ اور ان کی جمالت اور وحشت سے باشندوں کو اذیت پہنچتی ہے۔

نیز ایرانی اور ترک سپاہیوں میں عداوت پیدا ہو گئی۔ اور معتمد کو یہ خوف ہوا کہ کہیں ان میں باہم خلفشار نہ واقع ہو جائے۔ اس لیے بغداد سے ۹۰ میل کے فاصلہ پر دجلہ کے کنارے اس مقام کو جہاں ہارون نے نہر قاطول نکالی تھی اور اپنے لیے ایک قصر تعمیر کرایا تھا چاؤنی کے لیے منتخب کیا۔ سلسلہ میں وہاں جا کر اپنے لیے ایک محل اور فوج کے لیے مکانات بنوائے۔ بیچ میں جامع مسجد اور بازار تعمیر کرایا۔ شناس اور اس کے ماتحت ترک امرائے محلہ کمرخ فیروز بنوایا۔ اور ان کو اس میں آباد کر دیا۔ اس کے بعد اسی کو اپنا دارالخلافہ قرار دیا۔ جسکی وجہ سے وہاں کی آبادی میں اس قدر ترقی ہو گئی کہ وہ بغداد کا مد مقابل ہو گیا۔

## وفات

یکم محرم ۲۲۸ھ کو معتمد کی بیماری کا سلسلہ شروع ہوا۔ اور ۸ ربیع الاول ۲۲۸ھ بمطابق ۵ جنوری ۸۴۳ء کو اس نے سامرا میں وفات پائی۔ مدت خلافت ۸ سال ۸ ماہ ۸ روز رہی۔

## ولایت عہد

معتمد نے بھی اپنے بعد صرف ایک ہی ولی عہد اپنے بیٹے ہارون کو بنایا۔

## (۹) واثق

ابو جعفر ہارون بن معتمد بن ہارون الرشید۔ یہ ایک رومی کنیز قراطیس کے شکم سے پیدا ہوا۔ ۱۸ سالہ میں مکہ کے راستہ میں اس کی پیدائش ہوئی تھی۔ معتمد کی وفات کے دن یوم ثلثینہ ۸ ربیع الاول ۲۲۸ھ کو اسکے ہاتھ پر خلافت کی بیعت ہوئی۔ اور اس کا لقب واثق باللہ رکھا گیا۔ یہ بڑا عالم۔ علم دوست اور فلسفیانہ خیالات کا تھا۔ اس نے مامون کی مجلس مناظرہ کو پھر زندہ کیا جس میں ہر خیال کے علمائے مجمع ہو کر بحث کرتے تھے۔ چونکہ یہ بھی اعتزال کا حامی

تھا اس لیے اسکے زمانہ میں بھی مسئلہ خلقِ قرآن میں شدت زیادہ بڑھ گئی۔

## وزارت

مقتصم کے زمانہ میں وثیق وزیر ابن زبایات کا سخت دشمن تھا۔ اور قسم کھا چکا تھا کہ جب یہ خلیفہ ہونگا تو اس کو ضرور سزا دوں گا۔ لیکن بیعتِ خلافت کے بعد اس نے دیکھا کہ امراء میں سے کوئی اس قابل نہیں ہے کہ وزارت کے فرائض کو اچھی طرح انجام دے سکے۔ اس لیے مجبوراً سیکلاس منصب پر قائم رکھا۔ اور اپنی قسم کا کفارہ ادا کیا۔ ابن زبایات کا اثر اور رسوخ مقتصم کے زمانہ سے بھی زیادہ اس کے عہد میں بڑھ گیا۔ اور یہی آخر تک اس کا وزیر رہا۔

## فوج

وثیق کے عہد میں بھی فوج کی وہی حالت رہی جو مقتصم کے زمانہ میں تھی۔ اور ترکی امراء بدستور اپنے اپنے مناصب پر قائم رہے۔ خاص کر اشناس کو بت عروج ملا۔ وثیق نے دربار میں اس کے سر پر تاج رکھ کر اس کو سپہ سالار اعظم بنایا۔

مقتصم کے عہد میں عرب کی اس قدر حرمت باقی تھی کہ ان کے اوپر عجبی فوج نہیں بھیجی جاتی تھی۔ لیکن وثیق نے ان کا یہ احترام بھی اٹھا دیا۔ اور ترکی فوجوں سے انکو پامال کرا دیا۔

## شورشِ قبائل

اہل عرب جب ملکی اور فوجی مناصب سے علیحدہ کر دیے گئے تو پھر ان میں وہی جاہلانہ بددعا پیدا ہونے لگی جو اسلام سے پہلے تھی۔ اور تاخت و تاراج اور غارت گری انھوں شروع کر دی۔ قیس عیلان کا سب سے قوی قبیلہ بنی سلیم تھا۔ جو مدینہ کے متصل حرہ بنی سلیم میں سکونت رکھتا تھا۔ اس نے مدینہ کے قرب جو اربہ بہت تعدی و راز کیا۔ اور لوٹ مار کرنے لگا۔ اس قبیلہ کے لوگ جس بازار میں جاتے اس میں ظلم و ستم کرتے۔ اور چیزوں کو اپنے مقرر کردہ نرخ

پر خریدتے۔

جمادی الثانی ۲۳ھ میں بنی سلیم کے رئیس غزیرہ بن قطاب نے بنی کنانہ اور بابلہ پر حملہ کیا۔ اور ان کے بہت سے آدمیوں کو قتل کر ڈالا۔ داثق نے حماد بن حریر طبری کو دسویں سپاہیوں کے ساتھ مدینہ کی حفاظت پر متعین کیا۔ محمد بن صالح امیر مدینہ نے حماد کو غزیرہ کے مقابلہ میں بھیجا۔ وہاں سے تین منزل کے فاصلہ پر مقام رویشہ میں اس سے مقابلہ ہوا۔ حماد نے شکست کھائی اور مارا گیا۔ بنی سلیم نے اس کی فوج کا سارا ساز و سامان لوٹ لیا۔ اور اب مدینہ پر بھی انھوں نے حملے شروع کر دیے۔ خلیفہ نے بغا بکیر کو ترکی۔ ایرانی نیز مغاریہ فوج کے ساتھ ان کی سرکوبی کے لیے بھیجا۔ مقدمہ شکر پر طرد و شش ترکی تھا اس نے بنی سلیم کے پچاس آدمیوں کو قتل اور پچاس کو گرفتار کیا۔ جب بغا حترہ بنی سلیم میں پہنچا تو اس نے اس قبیلہ کے لوگوں کو جمع کر کے ان میں سے ایک ہزار آدمیوں کو جو شر اور فساد میں حصہ لیتے تھے پکڑ لیا۔ ذی قعدہ ۲۳ھ میں ان کو مدینہ میں لا کر نیرید بن معاویہ کے گھر میں بند کیا اور خود حج کے لیے روانہ ہو گیا۔ واپسی میں قبیلہ بنی ہلال کے تین سو آدمیوں کو جو رہنری کرتے تھے پکڑ لایا۔ اور بنی سلیم کے ساتھ ان کو بھی اُسی گھر میں قید کر دیا۔

اسی اثنا میں اس کو بنی مُرہ کی طرف جانا پڑا۔ کیونکہ ان لوگوں نے بھی شورش اٹھا رکھی تھی۔ ادھر ان قیدیوں نے دیوار میں نقب لگائی اور چاہا کہ کل جائیں۔ اہل شہر کو خبر ہو گئی۔ انھوں نے مجتمع ہو کر روکا قیدیوں نے لڑنا شروع کیا۔ اہل مدینہ نے ان سب کو جنگی تعداد تیرہ سو سے زیادہ قتل کر ڈالا۔ بغا جب آیا تو اس نے اس قدر جانوں کے فاسق ہو جانے پر بہت افسوس کیا۔

بنی مُرہ اور بنی فزارہ جو فدک پر قابض ہو گئے تھے ان کے پاس بغا نے ایک

فزاری رئیس کو بھیجا کہ ان کو امان دے کر لاؤ۔ اس نے جا کر فوج شاہی کی سطوت سے ان کو ڈرایا۔ وہ ڈر کر پہاڑوں میں بھاگ گئے۔ اور صرف چند اشخاص انہیں سے حاضر ہوئے۔  
 بغا نے بنی اشجع اور غطفان کو بھی امان دی۔ اور ان سے حلف لیا کہ جب وہ بلائے جائیں گے حاضر ہو جائیں گے۔ اسکے بعد بنی کلاب کو جمع کیا۔ تقریباً تین ہزار آدمی حاضر ہوئے۔ ان میں سے تیرہ سو اشخاص کو جو اہل فساد تھے پکڑ لیا۔ اور رمضان ۳۳ھ میں انکو مدینہ میں لا کر قید کیا اور پھر جج کے لیے مکہ کو گیا۔ واپسی کے بعد اس کو معلوم ہوا کہ اشجع اور غطفان ابھی تک قتل و غارت سے باز نہیں آئے۔ اس لیے ان کو بلایا۔ لیکن مجرّد و ایک آدمیوں کے اور کوئی نہیں آیا۔

۳۳ھ میں واثق نے حکم بھیجا کہ بنی نمیر بلا دیا۔ یہ میں قتل و غارت گری کر رہے ہیں ان کی طرف بڑھو۔ بغا اس طرف گیا انھوں نے مقابلہ کیا۔ جس میں ان کے پچاس آدمی مقتول اور چالیس گرفتار ہوئے۔ وہاں سے وہ بنی نمیر کی ایک بستی مرآة کی طرف آیا۔ اور ان کے پاس کئی قاصد بھیجے کہ تم لوگ سرکشی سے باز آؤ۔ لیکن وہ باز نہیں آئے اور اس کے فرستادوں کو گالیاں دیتے رہے۔ بغا جب ان کی طرف بڑھا تو پہاڑوں میں بھاگ گئے۔ اس نے ایک دستہ فوج ان کے پیچھے بھیجا لیکن وہ ہاتھ نہ آئے۔ آخر خود ان کے بغا میں چلا۔ مقام روضۃ الابان میں مقابلہ ہو گیا۔ بغا نے محمد بن یوسف جعفری کو انکی فمائش کے لیے بھیجا۔ انھوں نے ابن یوسف سے کہا کہ ہم نے تمھاری حفاظت اور حمایت کی لیکن افسوس ہے کہ تم نے ہماری قرابت اور حرمت کا کچھ خیال نہ کیا اور آج ان غلاموں اور عجمی حشیوں کو ہمارے مٹانے کو لاے۔ اس کا مزاج ہم تم کو چکھا دینگے۔

صبح کے وقت بنی نمیر نے اس طرح حملہ کیا کہ آگے پیادہ فوج کو رکھا اور پیچھے



سواروں کو۔ ترکی فوج شکست کھا گئی۔ بغا بھی ایک طرف بھاگا۔ اور قریب تھا کہ مقتول ہو جائے۔ لیکن اسی اثنائیں دو سو ترکوں کا ایک دستہ جو بنی نمبر کے مقابلہ میں بھیجا گیا تھا واپس آ گیا۔ اس نے یہ کیفیت دیکھ کر اپنے طبل و کوس بجانے شروع کیے۔ بنی نمیم کے لوگوں نے خیال کیا کہ کوئی تازہ دم فوج کمک کے لیے آگئی۔ اس لیے وہ گھبرا گئے۔ انکو سواروں نے راہ گریز اختیار کی۔ اور پیادے سب کے سب مارے گئے۔

بغا تین دن تک وہاں ٹھہرا۔ جو لوگ بھاگے تھے انھوں نے اس سے امان مانگی۔

بغا نے امان منظور نہیں کی۔ سب کو گرفتار کر لیا۔ اور اپنے ساتھ لے چلا۔ راستہ میں ایک مقام پر انھوں نے بھاگنے کی کوشش کی۔ بغا نے ان کو کڑوں سے خوب پٹوایا۔ قید شدہ مسلمانوں میں ان کو لے کر بصرہ میں پہنچا۔ وہاں سے مدینہ کے عامل محمد بن صلح کو لکھا کہ بنی فزارہ۔ مرہ۔ اور ثعلبہ وغیرہ کے جس قدر قیدیوں کو میں تمہاری حوالات میں چھوڑ آیا ہوں ان کو لے کر بغداد میں آؤ۔ بغا وہاں سے کل قیدیوں کو جن کی تعداد ۲۲۰۰ تھی خود لے کر سامرا پہنچا۔

## مصادرة کتاب

ہر چند کہ اس عہد میں وفات مرتب تھے لیکن ان کی جانچ پڑتال نہ ہونے کی وجہ سے اکثر کاتب خیانت پیشہ ہو گئے تھے۔ رشوت خواری کے علاوہ خود سرکاری مال غنیمت کتے تھے۔ چنانچہ یہ عہد سے بڑے قیمتی ہو گئے تھے۔ اور بیش قرار رئیس دے کر خریدے جاتے تھے۔

جو شخص کسی محکمہ میں کاتب ہو جاتا تھا وہ بہت جلد انصیار شہر میں شمار ہونے لگتا تھا۔ مضافات اس بات کو دیکھتے تھے اور سمجھتے تھے لیکن اس کا کوئی بندہ دست نہیں کر سکتے تھے۔

ابتدا میں وثاق چونکہ ان امور کی طرف سے غافل رہا اسوجہ سے اس کے عہد میں عاملوں اور کاتبوں کی خیانت اور بددیانتی بہت بڑھ گئی۔ مجبوراً اس نے یہ طریقہ نکالا کہ جس کی ثروت اس کی جائز آمدنی سے زیادہ دیکھتا اس کے اوپر خیانت کا گمان کر کے جرمانہ میں ایک رقم اس سے وصول کر لیتا۔ محروروں کے علاوہ سر دفتروں سے جو قہیں اس نے اس طرح پر وصول کیں ان کی تفصیل یہ ہے:

۱ احمد بن اسرائیل کاتب ۸۰۰۰۰ دینار

سلیمان بن وہب کاتب ایتاخ ۴۰۰۰۰ دینار

حسن بن وہب ۱۴۰۰۰

احمد بن حصیب اور اسکے ماتحتوں سے ۱۰۰۰۰۰

ایراہیم بن بلح اور اسکے ماتحتوں سے ۱۰۰۰۰۰

نجاح ۶۰۰۰۰

ابوالوزیر ۱۴۰۰۰

میزان  
۱۷۹۴۰۰۰

لیکن یہ طریقہ نہ کسی اصول پر مبنی تھا نہ تعین رقم کے لیے کوئی نظام تھا۔ جس کی وجہ سے اہل غرض کو اس قسم کی تہمتیں لگانے کے موقع حاصل ہو گئے۔

## احوال خارجیہ

رومیوں کے ساتھ جنگ کا سلسلہ وثاق کے عہد میں بھی جاری رہا۔ چونکہ دونوں سریتی کے پاس ایک دوسرے کے اسیران جنگ تھے اس لیے باہم یہ

ٹلے ہوا کہ ان کا تبادلہ کر لیا جائے۔

پہلا تبادلہ ۳۷۰۰ اسیروں کا مارون کے عہد میں دریائے لاس کے کنارے ہوا تھا۔ پھر دوبارہ اسی کے زمانہ میں ۲۵۰۰ قیدی چھڑائے گئے۔ یہ تیسرا تبادلہ تھا جو واثق کے عہد میں ہوا۔ دونوں فریق دریائے لاس کے ایک ایک جانب اسیروں کو لے کر یوم عاشور ۳۳ھ کو آئے۔ وہاں دوپل بنائے گئے کہ ایک پر سے مسلمان قیدی آئیں اور دوسرے پر سے رومی قیدی جائیں۔ تبادلہ تعداد پر تھا۔ یعنی ایک اسیر کے بدلے میں ایک اسیر خواہ وہ کسی قسم کا ہو۔ اس موقع پر ۲۶۰۰ قیدی چھڑائے گئے جن میں سے ۲۰۰ عورتیں اور بچے اور پانسو ذمی تھے۔ سو رومی مسلمانوں کے پاس بچ گئے۔ خاقان نے جو خلیفہ کی طرف سے اس کام کے لیے آیا تھا ان کو بلا فدیہ چھوڑ دیا۔ اور رومی امیر سے کہا کہ ہم نے اس لیے ان کو مفت آزاد کر دیا کہ اس تبادلہ میں بھی ہمارا احسان اور درجہ اٹھائے اور پر غالب رہے۔

عجیب و غریب بات یہ تھی کہ قاضی احمد بن ابی دؤاد نے اپنا ایک آدمی اس غرض کے لیے بھیجا کہ وہ جا کر مسلمان قیدیوں سے اس بات کا اقرار لے کہ قرآن مخلوق ہی۔ جو اس کو مان لے وہ چھڑایا جائے اور جو اقرار نہ کرے وہ کافروں کو چھڑانے کی ضرورت نہیں۔ اس سے اسکے اعتراف کے غلو کا اندازہ ہو سکتا ہے۔

## وفات

واثق کی عمر کا چھتیسوں سال تھا کہ وہ مرض استسقا میں مبتلا ہوا۔ اور ۶ ذی حجہ ۳۳ھ مطابق ۱۱ اگست ۳۳ھ کو انتقال کر گیا۔ اس نے کسی کو اپنا ولی عہد نہیں بنایا۔

۴۰ سال خلافت ۵ سال۔ نو ماہ اور ۱۱ روز رہی



# تصانیف مولانا حافظ محمد اسلم صاحب یاجپوری

تاریخ الامت حصہ اول	سیرۃ الرسولؐ	قیمت فی جلد ۸
ایضاً دوم	خلافت راشدہ	ایضاً ۸
تاریخ الامت حصہ سوم	خلافت بنی مہدیہ	۸
تاریخ القرآن - اس میں قرآن کے ابتدائے نزول سے آج تک کے حالات ہیں۔		۸
حیات حافظ شیرازی کی سوانح عمری - انکی شاعری پر بحث	قیمت ۸	۸
نوائین - اس میں ابتدائے اسلام لیکر آج تک کی تینتیس مشہور مسلمان خواتین کے معتبر تاریخی حالات ہیں		۸
حیات جامی - مولانا نور الدین عبدالرحمن جامی کی سوانح عمری - انکی تصانیف پر تبصرہ۔		۸
راشتہ فی الاسلام - بزبان عربی - قانون راشتہ بالکل جدید نوعیت کیساتھ۔		۸

ملنے کا پتہ

مکتبہ جامعہ ملیہ علیگرہ

## مطبوعات جدیدہ مفیدہ

- از ہمارا العرب - مختصر انتخاب کلام شعراء عرب از مولانا محمد سوری صاحب - جسکو جامعہ عربی تعلیم کے نصاب میں اخل کیا ہے۔ قیمت پچھلے ۸
- مبادی معاشیات - جامعہ کے اُستاد و معاشیات ڈاکٹر حسین خاں صاحب نے ڈاکٹر کینین کی معرکہ الآراء تصنیف کا اردو میں بے نظیر ترجمہ کیا ہے۔ قیمت ۸
- اخلاق الکبریٰ - تفسیر القرآن فی معارف القرآن کا پہلا حصہ جس میں سورہ بقرہ کی جامع تفسیر ہے مصنفہ خواجہ عبدالحی صاحب فاروقی شیخ التفسیر جامعہ ملیہ - للعلوم
- المذنبۃ والاسلام - فرید و جہدی علامہ مصر کی مشہور تصنیف کا اردو ترجمہ از مولانا رشید احمد صاحب مرحوم سابق اُستاد جامعہ ملیہ۔ قیمت ۸
- الفوز البکیر - اصول تفسیر پر شاہ ولی اللہ صاحب دہلوی کی مشہور تصنیف کا اردو ترجمہ از مولانا رشید احمد صاحب مرحوم سابق اُستاد جامعہ ملیہ۔ ۱۲
- خلاقہ و جزیرۃ الغر - مولانا ابوالکلام صاحب غزالی کے مشہور خطبہ صدارت کا انگریزی ترجمہ از مرزا عبدالقادر بیگ صاحب (ایم۔ اے۔ ایل۔ ایل۔ بی) ۸
- خطبہ صدارت - شیخ الہند مرحوم۔ ۲
- خطبہ صدارت - مسیح الملک صاحب مدظلہ۔ ۲
- خطبہ صدارت - ڈاکٹر پی۔ سی رائے۔ ۲

مہتمم مکتبہ جامعہ ملیہ علی گڑھ







